

اووڊ ڳامه منزل

(يُونليڪ)

دَ سياحتي هر اڀر خبزه سڀل او دَ پڻستون سڀلاني دَ ادراڪي مشاهدو په رڻا ڪڇي ---
(دَ ملائيشيا ، سنگاپور ، تهائي لڀند ، ايران ، ترڪي ، سري لنڪا او دَ انڊونيشيا سفري
حال)

افضل شوق

له اڀر خه دَ

سڪام ادبي اڪيڊمي ڪوئٽه

Download from: aghalibrary.com

حقوق محفوظ

اووه گامه منزل	ڪتاب
افضل شوق	ليڪوال
محمد طارق فيروز	ڪمپيوٽر آپريٽر
ميرا جان (ڙوب)	لاسي عڪسونه
ڊاڪٽر بافي ڊراني	ٽائيل
مارسپلا ڊيخا (بارسلونا - سپين)	ڊ مصنف لاسي عڪس
جولائي ۱۹۹۲ع	ڊ چاپ ڪال
۵۰۰	ڊ چاپ شمپر
سڪام ادبي اڪيڊمي ڪوئٽه	خيرونڪي اداره
۲۰۰ ڪالڊاري	بهيه

سمسور ويب پائي پينچم ڪليزي په ويار

انتساب د کتاب (د کتابي برخي)

زړه ته راتېر ملگري او جديد پښتو شاعر بناغلي سهيل جعفر په نوم

انتساب د کتاب (د برېښنایي برخي)

د هر هغه پښتون په نوم ، چې نه یوازې ځان د پښتو په ټول درنووي ، بلکې د پښتون قام د سر لورې په نېک نیت ځانته په انساني نړۍ کې ځانگړې بڼه غوره کولو په خاطر خپل فکري ځغل د علاقیت ، مقامیت او مکانیت له محدودو رجحاناتو او سوچونو څخه د لا محدود انساني نړۍز آفاقیت په لور ساتل خپل پښتني ننگ ، پت او اصل مرام گڼي -

افضل شوق

مننه . . .

- د خپل محترم استاد رب نواز مايل ، چې د هغه د راهنمائي په سوب زه نن شاعر او اديب يم -
- د ابراهيم عطائي ، چې د ځينو تاريخي حقائقو وضاحتونه يې راته وړاندي كړو -
- د ډاکټر خدائيداد خان ، چې نه يوازې يې په سوچه پښتو ليکلو و پارولم بلکې کومک يې هم راسره وکړو -
- د ظاهر آفريدي ، چې ماته يې نه يوازې د سفرنامې ليکلو مشوره راکړه بلکې د چاپ کولو وعده يې هم راڅخه واخيسته -
- د سعيد گوهر ، چې گټورې مشورې يې راکړې -
- د سهيل جعفر ، چې په گټورو مشورو باندې يې زه نن د دې کتاب خالق کړم -
- د محمود اياز ، چې د کتاب په پروف ريډنگ او چاپي کې يې کومک راسره وکړو
- د محمد طارق خان فېروز ، چې په ډېره مينه او اخلاص يې د دې کتاب کتابت په کمپيوټر وکړو -
- د ميراجان ، چې په ډېره مينه يې د دې کتاب د پاره لاسي عکسونه جوړ کړو -
- د ډاکټر باقي دراني ، چې د کتاب د تائيتل په جوړولو يې زما د دغه يون ليک مسوده درنه کړه -
- د رامبلاس سټريټ بارسلونا سپين نامتو مصورې مارسېلا ډيخا ، چې د کتاب ډبېک تائيتل د پاره يې زما عکس په لاس جوړ کړو -
- د سيد محمد انور شاه ، چې هر قسم تکنیکي کومک يې راسره وکړو -

فهرست

- خو خبرې ---
- د سهېلي لمر ختيځې اېشيا په زړه کې
- د مونکي گاډ په جنت کې
- د تهايانو په کرانگ تهپ کې
- هلته --- چرته چې سترگې ژغېږي
- د جمال په دُرشل کې
- د جنت څخه لرې جنت
- هلته لمر د شپې راخېږي
- خوب مې ليدو --- خو ، ویده نه وم
- له بنگلا څخه تر بنگلا پورې
- د سېلاني په څير --- خپل ځاني سفرې تاثر

ستا خدائي نه شوه بربنده

چې مې زړه غواړي الوت ته
نو، لاسونه مې وژر شي
او په بڼه د مارغه شم
د هوا په اوږو کښېنم
او آسمان ته په ختو شم
بيا چې خو په ما کې وس وي
الوخمه
الوخمه

هن تر دې ... چې سترې شمه
او وژر مې دواړه شل شي
بې وسي راسره مل شي
هم په سترگو تياره راشي
هرڅه زما وړاندې فنا شي
په فضا کې معلق شم...
په دې خيال، چې
لويه ربه!

خونې پورته دی،
دا عرش ستا

د انسان له خاورين فرشه،
چې مزل کې د پېريانو
فاصله نه شوه رالنده
ستا خدائي نه شوه بربنده

خو خبرې ---

دَ نقشي له رويه دَ انسانانو دَ پاره جوړه شوي دغه نړۍ چې په وړو او غټو ټاپوگانو باندې اړه لري ، که يوې خواته په يوه لمر روښانه ده نو بلې خواته دَ جوړښت، رنگونو او موسمونو په اړه ځای ځای بدله او ځانگړي هم ښکاري - دا توپير څله تر منځ راغلی دی؟ ... ولې دَ يوه ټاپو انسانان دَ بل ټاپو دَ انسانانو څخه ، نه يوازې په ښکاره کړو وړو او په گوټو بدل بدل دی بلکې په سوچ او فکر ، خوۍ او بُود ، ژبو او ژوند کولو کې بېخي ځان ځانته ... چرته په ازل کې دَ ژوند ونډې وپېنلو په وخت زه او زما په چاپېر کې راغونډ کړل شوي انسانان تش په ژوند (دَ ساه په اړه) راسپارلو خو نه يو غولول شوي ؟ که هو.. نو بيا دَ پرون په مقابل کې نن موږ څله دَ اخلاق او کردار په اړه ، نه يوازې خپل غوره حبشيتونه بائيلو بلکې دَ پرمختگ تعميري جذبه او دَ نورو قامونو سره دَ مثبتې سيالۍ کولو سوچ هم نه لرو - که يه ... داسې خبره هم نه ده ، گوا انسان په فطرت يو رقم دي او ټول ټال له خاورو څخه جوړ شوي دي .. نو بيا دا خبره مزغو ته راځي چې څله بيا زموږ دَ هوارو او ډبرينو سيمو خلگ په تېره پښتانه دَ نړۍ دَ نورو قامونو په سره هېڅ گڼل کېږي ؟

هو ... دا هغه سوچونه دي ، چې زه يې په شاعر ځان سپلاني کړم - اوس شاعري په خپل ځای ، خو پښتني هوډې زه په دې خبره مجبوره کړی يم ، چې دَ څلورنيمو ورځو په دې بې باوره ژوند کې دَ خپل مانده وِس په سمه هغه ټولې بندې دروازې خلاسې کړم ، چې له مودو راهسې په ټکولو په يو بل باندې ځکه نه شوې راخلاسي چې تر منځه روابط نه لري - چرته رواجونه دَ لارې خنډ جوړ شوي دي ... چرته نسلي او لساني توپير منځ ته راغلی دی او چرته مذهبي کړه کې ... لاري تر منځ جوړي دي ، خو دَ خوړو ازغو او ځيژو کاهو سره سره دومره دېوالونه په کې ولاړ دي ، چې دَ دوؤ گامونو لاره به منزل لنډولو کې نيم عمر

خوړي - کرکه څله محبت څله نه ...؟ کېدلی شي ، د دې خبرې ځواب هم هغه وخت وموم چې کله زه د نړۍ په ورسټني ټاپو باندي گامونه کښېږدم ... منم چې کارگران دی او د دې څارمې ژوند هم هیڅ نه ده معلومه ، چې کله رسی وشلوي - خوبیا مې هم په خپل سر د زړه سره دا قول دی ، چې وس به تر آخري ساه پورې نه ورڅخه گرانوم - او خدائی پاک دي وکړي ، چې په خپل دې ښک مشن کې بریالی شم -

په اووه گامه منزل نامي سفرنامې کې چې ما د لیکلو کوم اسلوب خپل کړی دی ، هغه د یو عام سېلاني د طرز بیان څخه بېل په دې وجه دی چې زه له اصله شاعریم - او شاعر د ژور نظره سترگو لرو پرته که د مصلحت څخه کار نه هم اخلي ، خو ذوق یې بیا هم شاعرانه وي - گوا حقائق هم په افسانوي او ډرامايي انداز څېړي - نو ځکه ما هم وس کړی دی او هغه ټولې پېښې او خبرې مې په ښکاره ، مگر په شاعرانه انداز نوشته کړي دي ، چې زه ورسره مخامخ شوی یم او یا په ما باندي راغلې دي - زما په فکر ، که لوستونکی وغواړي نو د سېل د حال احوال سره سره په ما باندي راغلو پېښو په رڼا کې د هغو هېوادونو په حقله خپلې رايې هم غوره کولی شي ، کوم چې ما بېخي د نېږدې څخه لیدلي دي -

دعوه نه کوم ، خو دا به ووايم چې په دې سفرنامه کې د لیدل شوو هېوادونو په حقله ما ځینې داسې تاریخي او معاشرتي حقائق هم راغونډ کړي دي ، چې د مخه هیچا کېدلی شي ځکه نه وي څېړلي ، چې په یوه نا یوه وجه به قلم ورسره ملگري نه وي کړې - او ما داسې ځکه کړي دي ... ولې ، زه غواړم چې دا نړۍ او په نړۍ باندي خور وور معاشرتي ژوند د حقائقو په رڼا کې نه یوازې وینم بلکې پښتو لوستونکو ته یې هم وړاندې کړم - مطلب دا ، چې زه اراده لرم ، چې د سېل سره سره د سېل حالونه (نېغ په نېغه) لیکل هم جاري وساتم -

..... افضل شوق

د سهېلي لمړختيځې اېشياء په زړه کې

تاثيراتي لنډيز ---

د خبرو تر حده اسلام خو په هر اسلامي هېواد کې شته ، گوا په جامو مسلمانان او يا د شپې او ورځې د پرله پسې لمونځونو د پاره جوگه په موسلو ولاړ مسلمانان چې په عملي ژوند کې د انسانيت په اړه تول مانده لري - نو و به و ايم ، چې که د سوچه مسلماني کردار او بې ساري اخلاق خبره منع ته راځي ، نو د ملائيشيا د سپېڅلو خلگو (مسلمانانو) مثال نه ورکول د حقيقت څخه سترگې اړول دي - مگر دا بېله خبره ده چې د دې ځای د خلگو زړې رواجي جامې څوکه څوکه خپل مشرقي طرز بائيلي او مغربي انداز په تېزۍ خپلوي لگيادي (شوق)

شعرونه -

د خپل روح له اضطرابه
راته داسې خرگند پرې
چې هم ته هغه رانی یې
چې د زړه له سلطنته
د خلوص په قافله کې
زما د سترگو تر چوکاټه
هره شپه راوړې و ماته
په خولی کې ډېره مینه
او د سرو گلو هارونه ،
خو چې څنگه بیا سهار شي
نو د درستی شپې خوبونه
تېر له تا سره وختونه
په ما ولیکي شعرونه
(شوق / کواللمپور - ملائیشیا / ۱۹۹۲ع)

د هوټل گربند کانتینینټل کواللمپور په لویه دروازه چې څنگه وړدنه شوم ، و
درېدم ، شاوخوا مې په دې پراخه او بنایسته غونډې لابي کې وکتلو او بیا
خپل بڼي لاس ته جوړ د استقبالې Reception کاؤنټرونو په لور روان شوم -
لانه وم ورته رسېدلی چې د کاؤنټرونو تر شا په نیمه خلاسه دروازه کې ولاړې
انجلی ته مې پام شو ، چې په ما کې یې سترگې داسې اچولې وې لکه ما چې
پېژني او بس چې څنگه کاؤنټرونو ته ورسېږم ، نو دا به ژغ راباندې وکړي -
حکه خو مې له اوله گامونه د هغې په لور چسپ شوي ؤ - ژغ یې نه راباندې

و کړو ، خو چې ترڅو پورې د کاؤنټرونو سره جوخت ولاړوم نو دې راته کتلو - دلته مې د خونې د پاره کاره کولو ، هلته مې سوچ په دې انجلی کې بند ؤ .. او په وار وار مې ورته کتلو هم - خلاس وېنسته ، په تندي باندې ټيکه او په ژبې هندی جامې کې داسې بنکاره کېدله ، لکه جوړه چې د مودو راهسې زما په تمه ولاړه وي - بس که چېرته وړی وم ، نو دې خبرې ته چې کېدی غنم رنگې خپرې یې حال نه وئیلو - گوره چې دا اوس زما په رنځ اخته شوې وه او که مې په تن پراخو پښتني جامو ته چېرانه وه - په مزغو چې به مې څومره زور ورکړو ، معامله به هومره کرکېچنه شوه - مگر ناشوډه خو یې هغه وخت وکړو ، چې زه څنگه له دې ځایه د لفت په خوا روان شوم ، نو دې دروازه شاته پورې وهله او دوه گامه مخته راغله - بیا نه یم خبر چې دې په کاؤنټرونو باندې ولاړو Malay انجونو سره څه خبرې کولې ؟

خبره دا وه ، چې زه په دې فائيو ستار هوټل کې ځکه اوسېدو ته راغلی وم ، چې د انټرنېشنل کونسل آن مېنېجمنټ آف پاپولېشن پروگرام ICOMP په څورلس ورځني نړيوال ورکشاپ کې ، چې د زیاتي آبادۍ په کشالو باندې ؤ ، د پاکستان د غړي په توگه مې گډون په کې درلودو - کوم چې په دولسمه جنوري ۱۹۹۲ع گوا بل سبا سهار پیل کېدو - خو دې وخت زه د هوټل په ۲۳م پور کې په ۲۳۰۱ نمبر کوټې کې ناست په ټېلي ويژن کتو کې بوخت وم ، چې اووه نیمې بجې شاوخوا ته ډاکټر ثريا ابراهيم رشيد نامي بنځې په فون خبرتيا راکړه ، چې نن ما ځستن په اتهه نیمې بجې به د ټاکل شوي پروگرام په سمه د ICOMP په درنه ډوډۍ کې د گډون د پاره له هوټل څخه روانېږو .. او وئیل یې که تاسو مهرباني وکړئ ، څه لس منټه د مخه لاندي لابي ته راشئ ، نو ښه خبره به وي - ما ورته وئیل ... هو ، حتماً به درځم او بیا په تيارې بوخت شوم -

خه وخت ورسته زه د هوتل په لابي کې د ډاکټر ثريا او ځينو نورو د ورکشاپ په سلسله کې راغلو ملگرو سره ولاړ د سفر حال مې ورته تېرولو - گوا داسې د کراچي څخه تر بنکاک پورې په يو جهاز کې او بيا له بنکاک څخه تر دې ځايه په بل جهاز کې راغلم - غرض دا چې، خه وئيلي، خه اورېدلي، چې څوکه څوکه سړي او بسڅې، چې د بېلو بېلو هېوادونو سره يې اړه لرله هلته غونډېدل شروع شول -

اتهه نيمې بجې يوه سړي په مور باندې ژغ وکړو ... گاديانې تيارې دي، راحي چې څو ...

بيا چې څنگه روانېدو، نو گورم چې هغه انجلۍ په هغه نيمه خلاسه دروازه کې بيا هغسې ولاړه او په هغه رنگه راته گوري ... مگر څله؟ دا سوال مزغوله ځکه راغلو، چې دې وخت خوزه په پښتني جامو کې هم نه وم - رښتيا خبره داده، چې سوچ مې په کې بند شو او بيا درست لاره نه شوم پوهې چې څنگه او په کوم لارو وپگنان تر Titi Wangsa نامي ځای پورې ورسېدو - بس چې له وپگنه کښته کېدم، نو لومړی نظر مې په مخامخ دوؤ بورډونو باندې ولگېدو - په يوه باندې ليک ؤ "نپلايان رېسټورېنټ" او په بل "سلامت ديتانگ" گوا "ښه راغلي" - دلته داسې ښکاره کېدو، لکه تر لرې لرې پورې چې مېله لگېدلي وي - په سرو، ژېړو او شنو بلبونو کې عجيبه غونډې د شاعرۍ موسم او د مستۍ مود ؤ، چې څنگه څنگه مخته تلو، رڼاگانې زياتېدلې - بيا څه مخته لکه مور چې کشتۍ ته وختو - ولې چې اوس دلرگي په دېرو باندې روان وو او دواړو خواؤ ته اوبه څرکېدلې - په هر مېز د يوه نايوه هېواد پرچۍ پرته وه - ځان مې د پاکستان تر مېزه ورسولو، چې څنگه په چوکۍ کېښېسته، نو يو سړي راباندې ژغ وکړو ...

ٲزما نوم نسيم دي ، زه دلته په پاڪستاني سفارت خاني ڪي تهري سڀڪري ٿي ٿي
 بيا راسره داسي غاري وتو لڪه زه چي ڏهه سڪه وروروم او حالونه مويو بل ته
 سره تپول شروع ڪيو - اوس ڪه يوي خواته ما له ده سره خبري ڪولي ، نو بلبي
 خواته مي گپچاپره سترگي هم غولي - عجيبه غوندي بنائسته خاي و ،
 آسمان خو بالا ڏ رپستورپنت په بام راخه پت و ، لاکن نور هر لور خلاسه
 خلاسي وه -

ڪله چي ٿول مپلمانه ڪنپنستو ، نو نورميان نامي بنهه مخامخ ڏ واره ٿاپو په
 رنگه جو ستيچ ته وره غله او ڏ سلامت ديتانگ وئيلو ورسته په ملي
 (Malay) ژبه ڪي ڏهرڪلي سندر ڏ سازونو سره وئيلو ته چمتو شوه - نور خونه
 ورباندي پوهيدمه ، بس چي ڪله يي ڏ نريوال ورڪشاپ ڏ غرو يعني ڏ مپلمنو
 نومونه يي اخیستلو ، نو يو حل مي خپل نوم هم تر غوره شو - بيا له دي سندر ي
 ورسته په ستيچ باندي ڏله ڏله انجون ي او هلڪان چي قامي جامي يي اغوستي
 وي راغلو او خپل رواجي رقص يي پئيل ڪيو - اوس دلته ڄلو خواره خورلو او
 هلته سترگو ديد ڪولو ، چي يو وخت مي يوه بنڪلي Malay پبغله ، چي ڪت
 مٿ ڏ شهزادگي په بنهه سازه ڪرل شوي وه ڏ سترگو شوه او سوچ مي په ڪي بند
 په دي خبره شو ، چي هغه شهزادگي له يوه مپزه دويم ته او له دويمه دريم ته او
 دغه رنگه ڪرار ڪرار زمور په خوارا روانه وه - دا يوازي نه وه ، يو ڪپره مپن هم
 ورسره و ، چي ڏ شهزادگي تصويرونه يي ڏهر راغلي مپلمه سره اخیستلو - نو
 حڪه چي څنگه څنگه يي زما په لور فاصله رالندوله ، هومره هومره مي زره
 واگي ورته شولي - بيا چي زمور تر مپزه راورسپده ، نو ڪپره مپن راته
 وائي ...

ٲسر ! تاسو مهرباني وڪري ... ڏيو تصوير ڏپاره له دي انجلي سره ودرپري
 څنگه انجلي زما لاس په لاس ڪي واخیستو او څنگه يي ڏخان سره ودرولم ... ؟
 نه يم خبر ، خو چي بيرته په چوڪي ڪنپنستمه ، نو نسيم صاحب راته وائي ...

ستادغه تصوير به سبا يا بل سبا سفارت خانې ته رالېږل کېږي ټ
په مالکه گوزار چې وشي ، له خلې مې يو دم ورته ووتو ټ ولي ؟ ټ او اوس به مې
لا بدن د بېلابېلو امکاني خطراتو له سوبه بڙي نيولو ، چې نسيم زما په حالت
وځنډلو .. وئيل يې ...

ه پرېښانه کېږه مه - دا د انټرنېشنل پروټوکول يوه لازمي برخه ده - گوا د
سرکاري مېلمه يوازي ځانته تصوير د ريكارډ دپاره په داسې موقعو کې
اخيستل بې عزتي گڼل کېږي - ځکه ورسره يو داسې شهزادگۍ له څنگه ته
دروي ټ

دې خبرو مې نه يوازي له ځايه بنورېدلې زړه بېرته په ځای کړو ، بلکې په خپل
حېثيت هم پوهې شوم - بيا تر يولس نيمې بجو پورې د شپې رنگارنگ
محفلونه وو ، چې د تږو سترگو تنده يې راماتوله .. او بيا چې له دې ځايه
ولاړېدو ، نو نسيم صاحب راته په کلکه وئيل ... چې
ټ څنگه ورکشاپ په ٢٥مه جنوري سرته ورسېږي ، نو زموږ د خوا به گاډۍ درشي
، او دوې درې ورځې به زموږ په مېلمستيا کې تېرې کړئ ټ
خدائې شته ، چې د ده په دې ست ډېر خوشحاله شوم -

دې وخت د سهار اته نيمې بجې وې او د هوټل په رېستورېنټ کې مې خوړل
څيښل کولو ، چې يو سړی د خپلې خواراغلو او ټ گوډ مارننگ کولو سم دستي
د ما سره په مخامخ چوکۍ کې کښېستنو ...
ټ ماته ډاکټر کنول وائي ... زه له انډيا څخه په دې ورکشاپ کې د گډون کولو د
پاره راغلی يم ټ

که څه هم ده دا خبره په انگرېزي کې وکړه ، خو ما ورته په اردو ژبه کې په خپله
باره کې حال ورکړو - په دغه شناخت زه ترده او دائي ترمازيات خوشحاله شو
او بيا يو خواته خوراک ، بل خواته خبرې ، چې د برايه شپې له تاوده محفله
راپئيل شوې او د نن د سټي ټوور په فېصله حتمي شوې -

نهه نیمې بجې زه او ډاکټر کنول ټکټونه په لاس کې د Bestasy Travel و بس ته وختو - په بس کې څه نور سړي او بنځې هم وې ... بس چې څنگه د هویل له گېټ څخه د جالان راجه لاؤت په تور سرک مخته روان شو ، نو د ډرائیور شاته سیټ کې ناست گائیډ ځلې ته مائیک و نیولو -

سلامت دیتانگ ... هېواد ملائیشیا ، چې د ۱۳ ریاستونو Confederation نوم دی ، آبادي یې دې وخت ۳ - ۱۸ ملیونه ته رسېدلې ده - دلته ۵۰ فیصده مسلمانان ، ۳۰ فیصده چینیان ، ۱۰ فیصده هندوان او داسې نور نور مېنښته دي - ۹ ریاستونه موروثي باجهان لري او د دغو نهو باجهانو په خوښه هر ریاستي باجا پنځه پنځه کاله په ملائیشیا باندې باجهي کوي - کوالالمپور چې دې وخت یې مور په جالان اسماعیل باندې روان یو ، د ملائیشیا دارلحکومت دی - بیا چې څنگه د جالان اسماعیل او جالان امپانگ د چوک څخه تېرېدو ، نو گائیډ وئیل ...

دا کین لاس ته چې کومه بنایسته ودانۍ تاسو وینئ .. دا ملائیشیا تووړست انفارمېشن کمپلېکس دی ، چې لویه دروازه یې جالان امپانگ ته خلاسېږي - گائیډ چې په کوم کوم لور زموږ توجه اړوله ، هلته په جدید طرز جوړې ودانۍ ولاړي وې ، چې دواړو اړخونو ته یې زرغونې ونې او شنه چمنیان ښکاره کېدو - خو ما د گائیډ خبرې هم په ډاډې کې نوشته کولې ... وئیل یې ،

ملائیشیا یو آزاد خیاله اسلامي هېواد دی - دلته مذهبي آزادي ده - که تاسو یو کال دلته تېر کړئ ، نو خپله به وگورئ ، چې دلته د مسلمانانو د اخترونو پرته چائینیز نیو ائیر ، کرسمس او دېوالي هم په ډېر خوند لمانځل کېږي - گائیډ چې څنگه دا خبره سرته ورسوله ، نو بس د سیگنل په سره لائټ ودرېدو - دا یو چوک وو او څلور طرف ته روډونه ښکاره کېدو - د نوي ماډل موټرانو سره سره موټرسائیکلان هم زیات ښکاره کېدو ، چې جوړه جوړه انجونې او هلکان ورباندې ناست وو - له دې څخه سړی اندازه لگولی شي ... چې ملائیشیا

خومره خپل واکه اسلامي هېواد دی ، چې مینه په کې جرم نه او مئین په کې واکمن

چې بس څنگه د شنګرېلا هوټل سره ورته دغه چوک څخه مخته روان شو ، نو گائید د اوبو ګلاس په غاړه اړولو ورسته خبرو ته یو وار بیا ملا و تړله ...
" کوالمپور ته " ګارډن سټي آف لائیس " وئیل کېږي - دې وخت مور د Equatorial Hotel سره تېرېږو او هغه مخته هلتن هوټل دی - نو ما خبره کوله ، چې که په تاسو کې څوک دا د رنګانو ښار د شپې خواته کتل غواړي ، نو هغه دي مونږ سره تماس ونیسي "
د دنگو دنگو او ښائیسټه ودانیانو په دې ښار کې مور مخته روان وو ، چې یو وخت گائید وئیل ...

" زمور ښي لاس ته دا غټ د سایه وان په رنګه جوړ سټېډیم نگارا دی - او دا بل چې مخته په څه فاصله ښکاري ، مرداګا سټېډیم دی - او اوس چې مور تاسو کوم ځای ته وړو ، هلته لېک ګارډن ، ورسره نېشنل مونامنټ او بیا آسیان پارک درې واړه ځایونه دکتو وړ دي "

ښه ډېر وخت ورسته بس د نېشنل مونامنټ نامي ځای سره ودرېدو ، ټول سړي او ښځې د بس څخه راکښته شولو او په دې وړه ، مگر ښائیسټه غونډې دُنیا کې یوې بلې خواته ووېښل شولو - ما او ډاکټر کنول هم یو خواته مخه وکړه - دلته د یو ښائیسټه او غټې ودانۍ پرته د فوارو په ماښام کې د کاهو په یو غټ بلاک باندې د عسکرانو بُتان د اوسپنو څخه داسې جوړ کړل شوي دي ، چې ورباندې د بُتانو ګمان لږ او د ژوندیو باور زیات کېدو - دا بُتان په کال ۱۹۶۲ع کې دلته لګول شوي و - او بله خبره دا ، چې دلته ډېر زیات سره او سپین خلګ چې د بېلو هېوادونو سره یې اړه لرله ګرځېدو - څه تصویرونه مې واخیستو او مخته د Asean Park په لور روان شولو - له دې ځایه ډېره ښائیسټه لاره ورغلې وه - په آسیان پارک کې هر لور د شنو چمنیانو په منع کې د نادره آرټ ځینې چوڼ کړل شوي نمونې د نمائش د پاره اېښول شوي وې - د ځینو سرونو او څېرو پرته

زیاتره داسې کاره واره شیان، چې دلرگیانو او له کانهو خخه جوړو، چې ورته په لومړي کتو یې سترگې کمال ته نه رسېږي - دا ټول شیان د آسیان نامي نړیوال تنظیم د ملگرو هېوادونو، لکه سنگاپور، تهاڼی لېنډ، فلپائن، برونائی، انډونېشیا، او ملائیشیا د فنکارانو د آرټ نمونې وې -

د آسیان پارک خخه چې زه او ډاکټر کنول دواړه د روډ په دې بل اړخ لېک ګارډن خواته روان و، نو د یوې انډین خېرې په کتلو ما ته د هوټل د لابي هغه انجلی چې څوکه څوکه یې زما په زړه کې کور جوړولو ډېره راپه زړه شوه - ځکه خومې بیا بیا تر شا ورته کتلو - خېر دلته هر لور لکه ځنګل چې وي او په منع کې یې نښې ډېرې اوبه هم ولاړې وې - دا یو غټ کروم وو، په دې کې خلګو وږې وږې کشتیانې چلوکې - او د قدرت له نندارو خخه یې خوندونه اخیستلو - گوا چا په یوازې ځان او د ژوند د ملګري سره - فطرت په سوچه بڼه کې سترگو ته بنکلاګانې بنکاره کولې - د دې شنې او ځنګلي سیمې ځینې برخې د کتو وږ وې - لکه په قدرتي چاپېر کې جوړ د هوسیانو ځای، د رنگارنگ گلونو او د ونو ګڼ باغ، د ۵۰۰۰ بېلا بېلو مارغانو ځانته بنائیسټه علاقه - مګر خلګو تر ټولو زیاته دلچسپي د تنکو عبدالرزاق، چې د دې هېواد خلګ ورته دي فادر آف ډویلپمنټ هم وائي د ژوند په هغو نخبو او شیانو کې اخیستله چې ده تر استعمال لاندې راوړي و... لکه کور، لائبرېری، جامې او نور نور - مور به لا نور هم ګرځېدلې وای، که وخت راسره وی -

دولس بجې بس مخته روان شو او ډېر ژر د یوې بنائیسټه غټې ودانۍ مخته ودرېدو، ګائیډ وئیل...

بخښنه غواړم، دې تګې سپینې ودانۍ ته تاسو بې دلاس لیک اجازت نامې نه شئ دننه کېدلې - ولې چې دا پارلیمنټ هاؤس دی - هغه مخامخ ولاړهسک ټاور هم د دې هاؤس برخه ده - که څه هم په ملائیشیا کې باچهي نظام دی، خو د انګلېنډ په رنګه .. گوا د ملک وزیر اعظم د قامي اسمبلۍ یعنی Dewan Rakyat په اکثریتي خوبه ټاکل کېږي - دغه رنګه په هر ریاست کې ریاستي

اسمبليانې وجود لري چې ځان ځانته وزير اعلى ټاكي - د دې پرته سپنت ، گوا
Dewan Negarat هم شته ، چې د غړو چوڼ يې باچا سلامت خپله کوي
بس بيا مخته روان شو ، چې يو وخت مور په جالان تون باندې جوړ پخواني
ټيمپل سره په اړخ تېرېدو ، نو گائيد وئيل ...

لکه څنگه چې مخ کې ما تاسو ته وئيلي و ، چې آزاد اسلامي هېواد دی ... نو د
دې مثال دا بنائيسته د هندوانو مندر هم دی - چې يو وخت درست وړان شوی
ؤ - لاکن گورنمنټ په خپل خرڅ په کال ۱۹۸۵ع کې بيرته جوړ کړو او څه ۱ - ۲
مليونه ډالرونه يې ورباندې ولگولو

د دې بنائيسته تاريخي هندو ټيمپل په بام بې شمېره بنائيسته او رنگ برنگه
بُتان داسې جوړ کړل شوي و ، چې دلري څخه هم بنکاره کېدلو - ما که څه هم دې
وخت مندر ته کتلو ، خو په مزغو کې مې دا خبره راغلي وه چې دا مندر به نه
واي ... که په مور کې جوړ وای ... هو ، ځکه خو مې د باميان بُت او ځينې نور غېر
محفوظه تاريخي ودانيانې او پلارني آثار له خياله ډېر ژر په کنډراتو کې بدل
بدل پرېښېدو - او بيا چې څنگه دا مندر د سترگو څخه پټ شو ، نو په ډاکټر
کنول کې په خوب ویده هندو راوين شو او وئيل يې ...

دې مندر ته چې مې وکتلو ، نوزره ته دا خبره راغله ، لکه دلته چې ډېر پخوا هم
هندوان پاته شوي وي
ما وئيل ...

هو ، ډاکټر صاحب ..، تاريخ هم داسې واي ، چې په کال ۱۲۰۰ع کې د ملاکه ملې
باچهي مخ کې دا سيمه چې ځنگل و د هندوانو او بدھا منونکو ترواک دلاندې
پاته شوي وه - او بيا اسلام خورېدلو ورسته دلته په کال ۱۵۱۱ع کې Dutch گوا
د نيدرلېنډ خلگ هم راغلي دي - ولې چې دا سيمه د لمر ختيځ او لوېديځ دواړو
خواؤ خلگو د پاره مهمه وه - گوا د سېلانيانو او سوداگرانو لاره په دې ولات
باندې سپره وه

مورځبرې کولې ، چې بس د جې پي او او سپنټرل مارکيټ څخه تېر شو او چائينا
ټاؤن شاپنگ ائيريا نامي خوش رنگه ځای ته ورسېدو -

چائينا ټاؤن د جالان پټانگ ، جالان سلطان او جالان باندر په ماښام کې د
چينيانو يوه گڼه علاقه وه - يو پراخ روډ له يوه سره تر بله سره پورې له رنگا
رنگه سایه واني رېږهيانو څخه داسې ډک ؤ ، چې لاره په کې نه کېدلې - دلته
زياتره خوراکي شيان خرڅېدلو - ځای په ځای له سرونو سره ، مگر پخې کرل
شوي هېليانې او وچ کرل شوي ماهيان راڅښېدلو - او بيا خود لکه چې دې
خلگو ملخان او د او بو موريانې او نور خسمانان هم په خوند خوړلو ، چې په هره
پنځمه يا شپږمه رېږهي کې پاڅه پراته ؤ - دلته بنځې د سپريانو څخه يو په لسه
زياتي وي - ډاکټر کنول چې په عمر څه راڅخه غټ وو ، گوره چې زړه يې څله
وتځنېدو ، چې وئيل يې ...

زړه مې غواړي چې د دې بنائيسټه او نازکو انجونو د لاس يو شئ و خورم
ځواب مې ورکړو ...

زما خو زړه ته نه کېږي ... که يې خورې ، نو خوره يې ... زه به درته ودرېږم
بيا مې تر لاس ونيولو او د پخو ملخانو و رېږهي ته مې ودرولو ...
دا و خوره

ده چې د چشمکو تر شا ورته وکتلو ، نو اوس به يې يو څه وئيلو ، چې د رېږهي و
بل اړخ ته ولاړې چيني انجلۍ ورته وائي ...
وايه ... ! خومره غواړې ؟

په ډاکټر لکه ټک چې وشي . يو دم يې شاته ټوپ کړو او وائي ...
ياره ! دا دي څه خسمانانو ته ودرولم

او بيا تر برېتو دلاندي تر ډېره پورې موسېدو - چائينا ټاؤن ، يو خو خپله د
سپل ځای وو او بل ورسره جوخت د کوالالمپور تر ټولو غټ او بنائيسټه
مارکيټ ، چې سپنټرل مارکيټ په نامه پېژندل کېدو ، هم زيات خلگ ځانته
ورکښولو -

درې بجې خواته نېشنل آرټ گېلري ودانۍ ، ماجت نگارا ، انډيا ماجت او دَ
بنار ځينې بازارونه رابنکاره کولو سره سره مور پنځه بجې هوټل ته ورسول
شولو - که څه هم سترې وم ، خو ماځيگري مې دَ هوټل په لابي کې تېر کړو - بيا
دَ ما بنام ډوډې خوړلو ورسته ، ما غوښتلو چې ژر سترگې ولگوم - ولې چې
سباته دَ ورکشاپ لومړۍ ورځ وه - نو ځکه ترڅه وخته مې تې وي کتله او بيا دَ
ويددو په نيت په پلنگ باندي و غزېدم - خو چې څنگه مې سترگې سره ورتلې
، نو سوچونو بيرته دَ هوټل لابي و انجلی ته مخامخ ودرولم ... او له خياله ما
ځينې پوښتنه وکړه ...

” خبرې ولې نه کوي؟ ”

دې راته وئيل ، چې ...

” گونگۍ يم ... ژبه نه لرم ”

او بيا دَ لاس په اشارو راته گډه شوه - دا سوچ څه ؤ ، چې زما دَ سترگو څخه
خوب و تښتېدو او ښه مې په ياد دي ، چې ترډېره وخته پورې خوب نه راتلو -

دَ تېلي فون په زنگ مې سترگې راخلاسې شوې - گهرۍ ته چې مې وکتو ، نو دَ
سهار پنځه بجې وې ... حريان پاته شوم ، چې دې وخت دَ چا تېلي فون کېدلې
شي ؟ خبر ، چې دَ تېلي فون رسيور مې دَ غوږو سره ونيولو ، نو دا هغه ثبت
شوی Awakening call وو ، چې پرون سهار يې هم زه زما په خوښه په اووه بجې
ژغولۍ وم - مگر پرون چې دا کال څومره خوږ او ښه راباندي لگېدلې ؤ ، نن
هوډمه راباندي و غمېدو - يو دم مې رسيور کښېښولو او په سر مې پرستن
راواړوله ... خو مجال ؤ ، چې خوب راغلی وي - ولې چې خشم مې خوب
تېښتولی ؤ - که څه هم دَ بې خوبۍ دَ لاسه مې بدن ويده ؤ ، خو سترگې مې نه
سره ورتلې - چې ښه په ځان پوهی شوم چې زياته خوب نه کېږي ، نو رسيور مې
راپورته کړو او اړېتره مې په لائن راويستله ...

اوس شو بجي دي ما پونبنتنه وکړه
پنځلس منته بالا پنځه بجي ... ولې خبر خودی؟
خبر خونه دی ، بس دا حال راکړه ، چې زما د Awaking Call وخت شو بجي
وو

سريو منت

او څو لمحې ورسته يې ژغ بیره زما تر غورږو شو ...
اووه بجي سر !

که څه هم دا په سر سر راته ژغېدله ، خو دلته زما دا حال ؤ ، چې ابله مې وس نه
په رسېدو ، گنې تر غاړې به مې نيولي وای -
ننه ، چې د وينبولو وخت مې اووه بجي ؤ ، نو دا زه دي په پنځه بجي څله
راوژغولم ؟ ما پونبنتنه وکړه -
دا څه چپ غوندي شوه ... اوس به يې لا څه وئيلو ، چې بيا مې وار ورباندې
وکړو ...

عجبه خلگ ياست

دې په ماته ځله بخښنه و غوښتله او د خپلي وړانې د پاره يې د پښېمانۍ اظهار
هم وکړو - لاکن لازه وم ، چې مزغو مې ټکهار درلودلو ...
ستا په دې سوري سوري خو ، نو اوس ماته خوب نه راځي
او په خشم مې ټپلي فون بند کړو او بیره مې سترگې پټې کړې - زياته به د يوه
نا يوه سوچ په نيولي باندې سپرېدمه ، چې بیره د ټپلي فون گهنټۍ و
گرنجېده ...

سر ! ستا د بې وخته وينبولو د پاره زه يو ځل بيا بخښنه غواړم
که څه هم له خشمه ورته خوځکېدمه ، خو په پسته ژبه مې ورته و وئيل ...
څه خبر دی ... بل وار خيال کوه

او بيا ... خوب نه درځي ؟ دې په نرمه پونبنتنه وکړه
يه

زما دا يه ٔ خه وو، چې انجلی په وړې او پستي خدا کې راته ووتیل ...
ٔ غم مه کوه ... زه به دي وخت در تېر کړم
ما ؤیل ٔ هغه څنگه ؟ ٔ

ٔ هغه داسې ، چې تر اووه بجو پورې به خبرې درسره کوم
په ما د دې دا خبره داسې ښه او خوږه غوندي ولگېده او د نه غوښتلو پرته مې
هم ورته ځله ويره کړه ...
ٔ ښه ښه وايه ٔ

زما خبره لا تر سره نه وه رسېدلې ، چې دا راته وائي ...
ٔ که زه دا ووايم ، چې دا هر څه ما له کسته وکړو ، نو ؟ ٔ
ٔ له کسته ؟ ٔ

دا توری څه وو ، چې اېله مې رسيور د لاسه و نه لوېدو ...
ٔ مگر څله ؟ ٔ

دې په واز کې غوندي انداز ؤیل ... ٔ هغه ځکه ، چې ... او بيا يې مخته خبره په
خوږه خدا کې داسې سر ته ورسوله ...
ٔ زړه راته ؤیل .. هغسې هم يوازي يم ... راشه چې تا راوينس کړم او څه خبرې
درسره وکړم ... او بس دا دی راوينس مې کړې ٔ
د دې خبرې ورسته ، لکه هغه چې زما د خواب په هيله چپ شوه او دلته زه نه
پوهېدم ، چې څه ورته ووايم ... خو څه وخت ورسته هغې سره واخيستله او راته
وائي ...
ٔ يو منټ ٔ

گوره چې د چا فون وو او يې د چا Awaking Call آن کولو - په دې چپه چپيا
کې ما له تندي څخه خولې وچې کړې ... لږ مې همت سره په يو ځای کړو او چې
څنگه دا په لائن راغله ، نو مې ورته ؤیل ...

ټښه ښه ، که داسې خبره ده ، نو بيا خودي ډېر ښه وکړو ، چې دي راوینس کړم ...
هوون ښه ، نو په دې خبره سر راخلاص کړه ، چې تا زه لیدلی هم یم که بس
مازي ...

لا به مې خبره مخته کښوله ، چې هغې زما خبره ماته کړه ...

ټولې نه ، ما نه یوازی لیدلی یې ، بلکې ډېر ښه دي پېژنم هم ... هو ، په دې چې د
هوټل د آپریټر مخې ته د هرې خوڼې چارټ پروت وي - او بيا زه خو کله کله ...
زما مطلب ، چې اول ځل مې ولیدې ، نو د یو تُرک ځوان گمان مې درباندي
وَشو ، خو بيا چې ستا د خوڼې چارټ مې وکتلو ، نو هغه ته تُرک نه بلکې
پاکستاني وختې او نوم دي ... دادی

دا ژغېدله او ما هان ... هون ورته کولو ، خو چُرټ مې هلته په لابي کې په
کاؤنټرونو ولاړو انجونو کې ، کله یوې انجلۍ خواته تلو او کله بلې ته ... او پرته
له داسې سوچونو مې هم د دې خواږه ژغ تر شا پټه خبره نه کړه سهي - بيا عجبه
خبره دا هم وه ، چې *Awaking Call* د دې انجلۍ په خواږه ژغ کې ثبت شوی ؤ -
خیر دغه رنگه د دې انجلۍ خوږو خبرو او زما په خوښو سوچونو کې د سهار
اووه بجې شوي -

دغه ورځ د ورکشاپ د افتتاحي ناستې او *Tea Party* ورسته غرمه یولس بجې
خواته د ډاکټرایم - ای - ستار ، چې د *ICOMP* ایگزیکټیو ډائریکټر هم ؤ ،
په مشرۍ کې د ورکشاپ لومړۍ غونډه سم د لاسه د نېشنل پاپولېشن اپنډ
فېميلي ډویلپمنټ بورډ *LPPKN* ملائیشیا چې د هوټل گربنډ کانتیننټل څخه
په څه فاصله د یوې هسکې پلازې په دویشتم پور باندې ؤ ، په حال کې پیل
شوه - دې وخت د ورکشاپ ملگري په یوه غټه دائره کې ناست وو - د
پېژندگلوی ضرورت ځکه نه شو پېښ ، چې د هر ملگري مخته په مېز باندې د
هغه نوم او هېواد تختۍ پرته وه - ډاکټر ستار ، چې په ورلډ پاپولېشن
پالیسي باندې خپله مقاله وړاندې کوله ، نو په یوه نایوه اړه به په کې د

پاکستان ذکر خامخا راتلو... لکه دا چې ډ پاکستان د آبادی د زیاتوب شرح د
 حېرت وړ ده - لنډه دا، چې څنگه به د پاکستان ذکر راغلو، نو د ورکشاپ
 بنځو او سرپانو به ما ته داسې په حېرانتیا وکتلو... لکه دا هر څه هر څه چې هلته
 په پاکستان کې زما له وجې کېږي - او بیا د مقالې ورسته د سوال ځواب
 سپشن پیل شو - په دغه توده څېړنه کې د الازهر یونیورسټی د ډاکټر مراد په
 دې ورکشاپ کې گډون، که یوې خواته زه حریان کړی وم، نو بلې خواته دې
 سړي فېمیلی پلاننگ په قرآن، سنت او نورو مذهبي اړو داسې ثابتولو، لکه دا
 پروگرام چې پیل کړی مسلمانانو وي - دغه ورځ د ورکشاپ لومړۍ ورځ د
 چيني ملگري ین یا و زانگ په پرله پسې چپیا، د بنگله دېش د باقي سرکار د
 پنډو چشمکو د شیشو تر شا په حېرت حېرت یوبل خواته کتلو، د انډین ډاکټر
 کنول په خالاکۍ، د گانا د کوفي نامي توریار په پوښتنو، د LPPKN
 ملائیشیا د چوا په ډېرو ژغېدلو، د نائجېریا د مارگېټ د هیڅ نه منلو، د
 کینیا د ماریه موسومي په خندلو راخندلو، د ماؤریشییس د هندوي پېغلې
 سوبهراتي په غور اورېدلو، او د مالديپ د احمد خلیل په بې ځایه تنقیدونو
 کې ماڅیگر پنځه بجاو شوي -

گوا، یو وار بیا زه وم او زما د تېرو سترگو تنده، چې د هوټل په لابي کې د هغې
 بنکلي څېرې و دیدن ته نه یوازې مضطربه وې بلکې شاعر زړه هم د فراق په
 تراخه اور کې داسې سوځېدو... لکه ما چې په مودو مودو مینه ورسره کړي
 وي.....

منم، چې مټین نه وم ورباندې، خو زړه مې ځینې صبر کېدو هم نه.....
 "دا هر څه گوره چې څه وو؟"

د دې سوال، که به مې هر څو په مزغو زور ورکړو، خو ځواب یې په گوتو نه راتلو
 - هر څه هر څه، خو د زړه په تختۍ مې دا نظم بیا بیا د "هما" په نامه داسې
 نوشته کولو، لگیا وم....
 "ای په خپل حُسن غاورې!"

تا هم کړي دي وزرې
په مثال د هماغوندي
ځکه

نه کړي په ما سيوري
داسې نه

چې زه باچا شم
او زرگي دي کرم ترلاسه

(شوق / کواللمپور - ملائيشيا / ۱۹۹۲ع)

مانبام د باقي سرکار او ډاکټر کنول سره دباندي د بنار په سپل و وتم - په تگ
تگ کې د هوټل سره په څه فاصله يو هان پلازه ته وره غلو - د پلازي په هر
پور کې دوکانونه جوړ و ، چې زياتره ملي او چينائي انجونو چولو - د دنيا هر
شئ په کې خرڅېدو - د رنگا رنگه رنځگانو ، رقم رقم څپرو سره سره د دي
مارکېټ دغه له شمېره و تې دوکاندارې انجونې په رنگينو جامو کې ، چې
سکرټونه او پېنټونه يې اغوستي وو د بنکلا د سپوا کولو اصل سوب گنل
کېدې - غرض دا ، چې د گودر د ماڅيگري تنده ورباندي بڼه ماتېدله - کله يو
دوکان ، کله بل دوکان ، کله چاته خندلې ... چا راته خندلې او کله چا سره
سترگې اړ باسلي - دغه رنگه تر څلورم پوره پورې په لفتونو کې وختو - دلته
يو وخت په خيال کې څنگه ما دا لفتونه او موونگ سټيرز د خپل هېواد په يو
شاپنگ پلازه کې ولگولو ، نو سم دستي د بجلي د پټ پټانې احساس زما دغه
د وينو خوب بې تعبيره غوندي کړو او زړه راته وئيل ، چې ...

کرار کښېنه نادانه ... چرته چې بجلي په خپل حال نه وي ، هلته د رنځگانو او

مشينې ژوند تصور کول لپونتوب دی

د شپې چې تر ډېره وخته پورې ناست وم ، د لېونو غوندي به کله په لفت کې بالا
خونې ته وره غلم او کله به لاندي لابي کې د مطلوبې انډين انجلي د کتو په

تمه بيا دَ وخت دا ظلم لا بېل ؤ، چې دولس بجو خوا ته ما دَ نا اُمېدې ورسته
 څنگه په لفت کې قدم ردلو ، نو هلته دَ کاؤنټر تر شا هغه انجلی راښکاره شوه -
 خوراغبرگ ځکه نه شوم ، چې يو گام مې په لفت کې ايښی ؤ - ما وئيل ... څه
 خبر دی بيرته به را کوز شم ... مگر چې څنگه بالا خوښې ته وردننه شوم ، نو دَ
 تېلي فون زنگ گړنجېدو ... او بيا بيرته لاندې ځکه نه راغلم چې دَ هوټل آپرېټري
 زه په تېلي فون باندې تر نيمې شپې پورې اخته ساتلی وم -

وخت مخ په وړاندې روان وو او تاريخونه او يښتو - گوا ورځ په ورکشاپ کې ،
 ما ځيگريان او ماښامونه دَ ښار په چکرونو کې ښه په خوند تېرېدلو ، لگيا ؤ -
 يعنې په کوالالمپور کې مې زړه دومره لگېدلی ؤ، چې ورڅخه دَ بيرته تگ
 احساس به زه په گنټهو گنټهو پرېښانه ساتلم - مگر کولی مې هيڅ نه شو ، ولې
 چې دَ وخت دَ نيلى باگې چې به مې څومره په خپل ځای باندې درولو دَ پاره
 راتينگولې ، نو دا نيلى به په هومره چسپاندي، مخته په تريکوروان ؤ - مخ مخ
 ته ښکلې نندارې وې او شا شا ته سپېرې دُورې - او دغه خو وجه وه ، چې په
 سترپانه پوهېدم بس کله يو ځای کله بل ځای - گوا هر وخت په ليدو کتو کې
 بوخت ښکاره کېدم - چې زړه مې بيرته خپل ځای ته ځله نه راتلو ؟ که څه هم
 هغه دَ روسلينا نامي پېغلې چې دَ LPPKN سره يې اړه لرله ، خبره ، چې ...
 " شوق په طبيعت سېلانی دی ... هر وخت کله په يوه روډ (جالان) کله په بل روډ
 باندې ليدل کېږي "

دَ ورکشاپ دَ ۱۷مې جنورۍ ۱۹۹۲ع لومړۍ دوې غونډې په دې اړه ډېرې اهمې
 وې ، چې هر ملگري دَ خپل خپل هېواد په باره کې دَ خانداني منصوبه بندۍ په
 اړه مقاله وړاندې کوله - خو چې کله زما مقاله پائی ته ورسېده . نو عبدالباقي
 سرکار ته دَ مقالې اورولو دَ پاره بلنه ورکړل شوه - ده چې څنگه مائیک اوچت
 کړو ، نو دَ مقالې اورولو دَ مخه يې ماته برگ برگ وکتلو او پئيل يې له دې
 خبرې وکړو ...

٭ بنگله دېش چې له پاکستان څخه د هندوستان په کومک یو خپل واکه هېواد جوړ شو، نو تاسو خبر یاست ، چې مور ته څه راپاته شوي ؤ.....؟ ٭
 ده به اوس یوه ناوړه خبره کوله، چې ځان مې ترده لومړی کړو...
 ٭ ولې باقی صاحب ! چرته ستا اشاره خو ستا د ملک د باد و باران او سمندري طوفانونو په خوا نه ده؟ ٭

٭ دا خبره څه وه، چې ټولو وځنډلو او باقی سرکار هم غاښونه سپین کړو ځواب به یې په نره راکولو، چې راملي بن عثمان ، چې د LPPKN ملائیشیا ډائرېکټر جنرل ؤ، مېزو ټکولو او خواست یې وکړو
 ٭ نو پرسنل اټېک پلینز ٭

بیا که څه هم درسته ورځ په یو بل باندې ٭ پرسنل اټېکونه ٭ و نه شو ، باقی سرکار د خپلو پنډو عینکو تر شا گړی، گړی، داسې راته په قهرناکه نظر کتلو را کتلو ، لکه ما چې یې په زخمونو مالگې دوړولې وي -

سبا سهار د ریاست ترینگانو په دوره د دوؤ شپو د پاره تلو... خو عجبه ناپېښه دا وه ، چې هغه دواړې انجونې ، لکه چې خبرې وي ځکه خو یوې په لابی کې په دیدنونو مور کړم او بلې بالا په خوڼې کې د ټپلي فون په خوړو خبرو - هرڅه هرڅه ، خو خبره بیا هم هغه رنگه وه - یعنې چا ، چې خبرې راسره کولې .. هغه د سترگو وړاندې نه راغله او چا ، چې سترگې په سترگو کې راته بیا بیا اچولې .. هغې خبرې نه کولې - که څه هم ما ډېرې هلې ځلې وکړې ، خو بریالی نه شوم -

د ۱۸مې جنورۍ سهار نهه بجې په دوؤ مرسدیز بسونو کې ، چې سیتونه یې د جهاز له سیتونو کم نه وو، د ترینگانو ریاست په لور روان شولو - چې څنگه بسونه د کوالالمپور په قطبي خوا مخه وکړه ، نو ریاست Pahang بنار Bentong زمور لومړی منزل وو- د بنایسته پراخ سرک دواړو خواؤ ته ، که څه هغه هواره محکه وه او غرنیزه علاقه ، ورباندې تر لرې لرې پورې شنېزه او گڼې درختې ښکاره کېدې - په لاره کې وړې او غټې آبادیانې هم مخې ته راتلې - د

کورونو په اړه یې خاص خبره مخې ته دا راغله ، چې یو ، خو یې کورونه واړه او
 د لږگیانو له دږو او بانسونو څخه جوړ شوي وو او بل ، هیچرته مې د خوڼو
 شاوخوا ته د بوالونه تر سترگو نه شو - خوڼې له مخکې څخه درې څلور فته بالا
 جوړې وې او د دغو خوڼو دلاندې چې کوم خالي ځای ؤ ، هلته یا خو چرگې او یا
 بوزې او پوسونه تړل شوي ؤ - دلته په بنځو کې د مخ پټولو رواج نه ؤ ، ټولې
 لوڅ مخ گرځېدلې - ایراني او عربي وزمه وړوکی د شمالونه یې په سرو
 پېچلې ؤ - اوږده پراخ سکر تونه او پنجابي لنگ یا هندي ساړی ته نږدې
 نږدې جامې یې په تن وې - سړي زیاتره په تورو خولیانو کې لیدل کېدو -
 یو وخت بسونه د Bentong ښار څخه یو څه رادې خوا ، یانې په لنډه لار (بائي
 پاس) باندې څه مخته په Karak هائي وې روان وو مزل یې لنډولو - د Karak
 ښار شاته پرېښولو ورسته Maran او بیا Temerloh نامي ښارونه هم شاته
 پاته شول - او دې وخت مور د ریاست Pahang ساحلي ښار Kuantan په لور
 مخه کړې وه - د قدرتي نندارو څخه خوندونه اخیستلو سره سره په بس کې د
 ناستو ملگرو گپه هم خوږه وه - چا ټوکې کولې ، چا خندلو ، یو نیم په سنجیده
 خبرو چمتو وو او چا به د نورو د خبرو څخه خوندونه اخیستلو سره سره یوې بلې
 خواته جریان جریان کتلو - غرض دا ، چې ماڅپښین خواته بسونه په Kuantan
 کې د South China Ocean یعنی د سهېلي چينائي سمندر په څنډه جوړ
 Merlin Resort Inn نامي رېسټورېنټ ته ورسېدو - دا رېسټورېنټ خاص د
 سمندر په غاړه د ښایسته کانو او لږگیانو څخه داسې جوړ کړل شوی ؤ ، چې
 سور سمندر مخامخ ښکاره کېدو - او سمندر څخه لږ رادې خواته ، گوا د
 سمندر د غاړې او د رېسټورېنټ په منځ کې خلاسه مخکه یا خو په شنو
 چمنیانو نیول شوې وه ، یا بیا سوئمنگ پولونه په کې جوړ شوي ؤ - چرته چې
 سره سپین خلگ ، چې زیاتره په کې ښځې وې لمبېدلې - ځینې ښځې او سړي د
 Sun Bath کولو په نیت په اوږدو سپینو چوکیانو باندې پراته ؤ - مور ته
 نږدې مخامخ دوې ښځې ، چې ځیگرونه یې لوڅ برېنډ وو پرتې وې - نو ځکه د

هوټل په برانډه کې ناستو خلگو بلې خواته لږ لږ او هغو بنځو ته زيات کتلو -
خو د الازهر يونيورسټي ډاکټر مراد خليل په وار وار غوږونو ته لاسونه وړلو او
وئيل يې ...

دومره آزادي هم انسان ته نه ده په کار ...

مگر په ډاکټر کنول دا خبره ، لکه چې بده ولگېده ، چې په ځواب کې يې ورته
وئيل ...

ډاکټر صاحب ! په دې کې نو اوس څه بده خبره ده ، د پر څه خو يې پټ ساتلې
دي

لنډه دا ، چې چا په پټه ځله تماشه کوله او چا ورباندې خپلې رائيې ورکولې -
هن تردې چې ، د زمور د ډلې بنځو هم يو بل ته په غوږونو کې خبرې کولې او بيا
بيا يې ورته کتلو - د غرمې ډوډۍ خوړلو ورسته ټول ملگري په پارکونو يا د
سمندر په غاړه دانه وانه شول - بڼه مې په زړه دي چې دلته يو وخت د پېغلې
سوبهراتي د تندي ټيکې او خلاسو وېښتانو ما ته د هوټل گربنډ کانتينېنټل د
لابي هغه انجلۍ راياډه کړه ، چې زما په زړه کې يې ځای جوړ کړی ؤ -

چې له دې رېسټورېنټ څخه بسونه روانېدو ، نو نری نری باران هم ورېدو - يو
خواته باران او بلۍ خواته شنه محکه او دلته په بس کې د ما سره لا دا ظلم بېل ،
چې سوبهراتي زما د بڼې لاس په دوو سیتونو کې د کهر کې د خوا په سیت کې
د Lous د انجلۍ سره داسې کښېنستله ، چې د خبرو کولو په وخت به يې خلاص
وېښته په څېره باندې داسې را ايله شولو ... لکه جوړه چې په سپوږمۍ باندې
نری اورېخ راغلې وي - نو ځکه خو مې سترگې د هغې په لور کړې شوي وې او
تر ډېره مې ورته کتلو - خو يو وخت چې د هغې راته پام شو ، نو مخ يې په يوه
جټهکه هغې بلې خواته داسې واړولو ، لکه زما په سترگو کې چې سور اوروي
او دا په ژوندي ځان ستی کوي - او بيا چې به يې په هېره يا له کسته کله مخ
راواړولو ، نو لکه ټپي زمري ، چې ايله يې وس نه رارسېدلو ، گنې په مخ به يې
منگولې رالکولې وې - د سوبهراتي په دې خاموش ظلم مې فېصله وکړه ، چې

څنگه له ترينگانو څخه راغبرگ شم، نو د هغې انډين انجلی سره به خبري کوم -
او په داسې سوچونو کې يو وخت د رياست ترينگانو لومړی بنار Kemamen
څخه مخته تېر شولو -

ما حُستن اتهه نیمې بجې خواته بسونه ترينگانو بنار ته ورسېدو - دا يو غټ ،
بنائيسته، د وړو او غټو ودانيانو بنار ؤ - ځای په ځای چمنيان او هر لور پراخ
پراخ سرکونه جوړ ؤ - دلته مور د دوؤ شپو د پاره د بنار په منځنۍ برخه کې په
هوټل ډيسا ، چې په يوه زرغونه غونډې غونډۍ باندې جوړ وو کې کښته کړلې
شولو - د ما حُستن ډوډۍ خوړلو ورسته ملگري ډله ډله په لانونو کې کښېنستو
- زموږ ډله چې په کې د فېميلي پلاننگ بورډ کوربه ليلوتي د خپل
معصوميت سره ، ډاکټر ثريا د شوخی سره ، ډاکټر کنول يو وار بيا د خپلې
ځالاکۍ او رنگينو ټوکو سره ، او زه د خپل شوق سره، زما د خوڼې په خلاص
کاريدو کې په چوکيانو کښېنستو - او تر يولس نيمو بجو پورې د شپې په
خبرو او ټوکو ټکالو اخته ؤ -

سهار نهه بجې مور په بسونو کې و " و سيمما دارالايمن " ته وره غلو - په دې
نوي ډول جوړې غټې ودانۍ کې د ترينگانو رياست د انتظاميې دفترونه ؤ ... د
وزيراعلی او سټېټ سپکر ټبري دفترونه هم هلته ؤ - لومړۍ ناسته مو د سټېټ
سپکر ټبري سره په کمېټي روم کې وشوه - او بيا ورپسې وزيراعلی دفتر ته
ورغلو - د ملاقات ورسته مور يو بنائيسته هال ته وروړلې شو - هلته زموږ په
مېلمستيا کې وړوکی لاکن خوندور تقريب وشو - د تقريب ورسته هر مېلمه ته
وزيراعلی ترينگانو په خپل لاس د زېږو يعنې Bross جوړ څيزونه نڅښه کې
ورکړل شو - هلته حال دا ؤ، چې رياستي وزيراعلی د خپل ساده او درانه خوڼی
او بُو د له کبله هر مېلمه سره جلا جلا خبرې کولې - بيا د دې شاهي ډوډۍ خوړلو
ورسته د اووؤ ملکونو مېلمنو، چې زه هم ورگډ وم ، د ټپلي ويژن ټيم سره د
وزيراعلی په مشرۍ کې د ورکشاپ د اهميت په حقله مرکه وکړه -

په دې مرکه کې د ورکشاپ په حقله د خبرو او حکومتي انتظاماتو د ستائینې سره سره ځینې داسې خبرې هم منځ ته راغلې ، چې په کې په یوه نایوه اړه د دې هېواد خلگ و ستائیلی شو - لکه

“ دا خلگ بې ساري مسلمانان دي ”

د نرانو سره سم بې بنځې هم ژوند کولو ته جوگه دي ”
“ هر وخت موسکني او خندني بنسکاره کېږي ”

او و به وایم ، چې ملائیشیا ته راغلی هر سړی نه یوازې دا هر څه محسوسولی شي بلکې د سترگو وړاندې یې لیدلی هم شي -

یوه نیمه بجه مور یو نرسري هوم ته د سټېټ سپکرېټري په مشرۍ کې دوره وکړه - دلته د څلورو کلونو څخه کم ماشومان د روزنې د پاره په بېلو بېلو کې بوخت ساتل شوي و - څوک مې بنکل کړو ، څوک مې واخیستو او د چا سره مې بازی وکړې دغه رنگه مې د خپل وړو کې زوې قامیار خان تنده پرې ماتوله - د ماشومو فرښتو له دې جنته مور د دستکارې یو ادارې ته وره غلو - هلته ټول کارونه انجونو ، چې واره رومالونه یې په سرونو پېچلي وو کولو - یو ځای رخت جوړېدو ، بل ځای رنگېدو او دریم ځای یا خو ټاپې ورباندې لگېدلې یا بیا د هرې انجلۍ په لاس کې درې درې برشان د بېلو رنگونو وو ، چې د مشین غوندې تېز تېز چلېدلو او په رختونو باندې یې نقش نگاري کوله - د خندنښو څېرو له دې څانگې مور یوې ټمۍ ته یو وړل شولو - دلته لکه زمور د هېواد د سندهي اجرک ، دغه رنگه ټوکران په ایښېدلو او بو کې رنگول کېدو او بیا یې د وړو بلاکونو په کومک ټاپې ورباندې لگولې - دا د ملائیشیا بوتیک ، د گائیډ له قوله ، په دنیا کې ډېر زیات خوښول کېږي - او بیا مور له دې ځایه د ژېړو او سپینو زرو شیان جوړولو کارخانې ته بوتلل شولو - کارخانه خو یې نه کړه رابنکاره ، خو د فلم په ذریعه یې د ځینو شیانو د جوړولو عمل رابنکاره کړو - او چې له دې ځایه راوتو ، نو هر میلمه ته یې د ژېړو څخه جوړې چارې ورکړې

، خو دومره په مینه ، چې ماته چاره راکولو په وخت زړه حلق ته راغلو - او زړه راته وئیل چې دا خلگ د ژوند په هر ډگر کې په زړونو منگولې لگوي - مازیگر چې بسونو د هوتل ډیسا په لور مخه وکړه ، نو ترینگانو دریاب ته ورته جوړ سپنیرل مارکېټ سره ډاکټر ثریا بس و درولو ، ماته یې راغ کړو ...

شوقه ! په دې مارکېټ کې ستا د کتو د پاره ډېر شيان دي - که غواړې نو کښته شه شاپنگ وکړه

ما وئیل هو

او بیا مې ډاکټر کنول د لاسه ونيولو او په نه ساعت کې دواړه کښته شولو - مور چې څنگه کښته شولو ، نو څه گورم چې لیلایو ته هم راکښته شوه او درې سره ملگري په مارکېټ ننوتلو - دلته ملائیشین بوتیک ، د ژېرو او سپینو زرو جوړ خیزونه ، د کانئو جوړې خولیانې ، توري ، په لاس کشیده شوي رختونه او پروني د کتو وړو - ډېر په کې وگرځېدو - ما څه شيان واخیستو او چې له دوکانه دباندې راووتم ، نو لیلایو ته هم له مخامخ دوکان څخه راووته - په لاس کې یې ملائیشین رومال وو ، وئیل یې راته ...

دا واخله زما له خوا ستا کور ودانې ته نڅښه

که څه هم ما نه ورڅخه اخیستله ، خو چې د ډاکټر کنول دا خبره (په اردو کې) ، گوا وایې خله ... گنې د خوارکۍ زړه به مات شي تر غوړه شوه ، نو مې ځینې تر لاسه کړه - اوس مخته خدائی خبر ، چې ما هغه ماشوم زړه مات کړو او که جوړ ...

په دې بله ورځ بیا مور و او هغه زړه لاره ، گوا بیرته په هغو بنارونو راتېرېدلو - خو دې ځل یو هم په بس کې چپ نه و - د ډاکټر ثریا په کست هر میلمه د خپلې علاقې یوه یوه سندره تېره کړه - په عمر یو هم هلک نه و ، خو دې وخت هلکوالی ، گوره چې څله په هر یوه کې سر راپوته کړی و ...؟ چپ له دې چې په Kuantan بنار کې مور د غرمې ډوډۍ د Merlin Inn په ځای په Hyatt Restaurant کې وخورله - کوم چې هم په خپل ځای غټ او بنائیسټه رېستورېنټ و - بیا یو دوه

ڄاڻه بسونه ڌ ٽپلو اڇولو ڌ ڀاره ڀه ڀمڀونو و ڌرڀڌو ... گڻي روان روان به وو -
 ڄڪه خو ڀه اول ماڻڀام هوٽل گڀرڻڌ ڪانٽيننٽيل ڪواللمڀور ته راوڀر سڀڌلو - ڌ
 سٽري ۽ ساڪولو ورسٽه زه ڌ شڀي يولس بڄي خواته لانڌي لابي ته را ڪڻسته شوم
 - مگر ڌ بڀخي انتظار ڪولو ڀرته هم هغه غم رنگه ڄڀره ما و نه ليده او نه بالا ڀه
 خوئي ڪي ٽپلي فون و گڀرڻڄڌو - يو خوا ته سٽري وم او بل ڌ انتظار داسي
 سٽري او زاوال جن ساعتونه ... وايم ڄي زه يو ڄل بيا خرو او بو ڌ مخه ڪري وم -
 اوس به لا ڌ مايوسي ڌ درياب مستو ڄڀو ڌ غم و سمنڌر ته ور غور ڄولم، ڄي ڌ
 ڀخوا ڌ يوي شڀي ڀه رنگه ، ڄي ڌ لفت ڀه خوا ور روان شوم، نو ڌ ڪا وٽرو نو ڌ
 شا دروازه خلاسه شوه - زه به اوس بيڀرته راغبر گڀڌم، ڄي هغي انڄلي ڀه ڄان
 ڀسڀ دروازه بيڀرته ڀوري ڪڀه ... او زه هم غڀرت اڄيستي ڀه لفت ڪي بالا و ختم -
 اوس ڄي ڄنگه ڄنگه ور ڄي شڀي مخ ڀه وڀانڌي لڻڌڀڌي ، ما ته خڀله ماته
 هومره هومره باوري ڪڀڌه - او ڀه ڄان مي خنڌلي هم نه شو، ولي ڄي ڌ خڀله
 لاسه او ڀنه ڀه هوش ڪي مي ڄان ڀه ڌي جنڄال ڪي اڇولي و - ڪه مي ڄه هم ڀڀري
 هلي ڄلي و ڪري ، خو نه ما هغه ڌ لابي گونگي انڄلي وڙغوله او نه مي ڌ خواڀه
 ڙغ تر شا ڀته ڄڀره ڌ سترگو وڀانڌي راغله - بيا ڌ ڄڀرانتيا خبره دا ، ڄي ور ڄخه
 صبر ڀڌم هم نه - لڪه جوڀه ڄي بي جادو را بانڌي ڪري وي - خير ، وخت
 ٽڀرڀڌو ... ڀنه يا ڀڌ ، ٽڀر شو

سبا ڌ ورڪشاپ ورسٽي ورخ وه - داسي خو زه له ڌي ڄاڻه ڀه ۲۷مي جنوري
 ۱۹۹۲ع ڌ بنڪاڪ ڀه لور تلم، لاکن ڌ سبا ماڻڀام نيت مي سنگاپور ته له ڀاڪٽر
 ڪنول سره ڌ ٽلو و - ولي ڄي تردغي ور ڄي ڀوري ڌ پاڪستاني سفارت خانڀ له
 خوا راسره ڪري قول ڀه سمه ڌ مڀلمستيا بلنه لانه وه راغلي - خيال مي دا و، ڪه
 سبا تر مازيگره هم گاڌي راغله، نو ڌ سنگاپور پروگرام به ڪڀنسل ڪڀم ، گڻي
 داسي به ولاڀ شم او داسي به بيڀرته راشم - او بيا به مخته گورم، ڪه مي نوري
 شڀي ڪولي او ڪه ڀه هغه ۲۷مه ڀڀه ڌ جنوري به بنڪاڪ ته ڄم - غرض دا، ڄي
 دغه شڀه ڄي ڄنگه لابي له ڌيڌونو ڄخه را خلاس شوم ، نو هلته ڀه خوئي ڪي ڌ

تېلې فون په تارو کې ايله ما او آپرېټرې يو بل ته وانه ژړلو - بڼه مې په ياد دي ، چې هغې په دې شپه بېخي ډېرې خبرې راسره کړي وې -
 سهار مې په Awakening Call سترگې راخلاسې شوې - درست کال مې د آخري
 ځل دپاره ډېر په خوند واورېدو - چې څنگه مې رسيور کښېښولو ، نو تر پروانه
 پورې خلاسې ټولې دروازې راباندې بندې شوې - نور خو نور ، د براهه شپې
 قول هم آپرېټرې په ځای نه کړو چې وئيل يې سهار دي په خوشحالی -
 رخصتوم - مگر د Awakening Call سره هر څه هر څه داسې پاته شول ، چې زه يې
 يوازې خپلو مایوسيانو او غمونو ته پرېښولم - لا به نور نور په زړه کې ژړېدم ،
 چې دروازه وټکېده ، گهرې ته مې وکتو ، د سهار ۱۳ منته بالا اووه بجې وې -
 يو دم زړه راته ووئيل
 " دا هغه ده "

چې څنگه مې دروازه خلاسه کړه ، نو څه گورم چې د آپرېټرې په ځای د هوټل د
 لابي انډين انجلی - مخامخ راته ولاړه ده نه هیلو نه هائی يو دم مې د
 خلی څخه ورته ووتو
 " ته ؟ "

دې د ځواب په ځای په کاريدو کې يوې بلې خواته وکتو او په څرپي خوښې ته
 رادننه شوه ... بيا ساه کېدلې ساه کېدلې د چوکۍ په خوا وره غله - بس چې
 څنگه کښېښسته ، نو يې فقط دومره ووئيل

Shut The Door Please

او په ما خوله ځکه را ايله شوه ، چې دا هغه ژغ و ، چې هره شپه به ما په تېلې فون
 باندې اورېدو -

د مونيکي گاډ په جنت کې

تاثراتي لنډيز ---

د انسان عظمت ، د قانون احترام او د ژوند په اړه د پرمختگ خومره اخلاصمنه جذبې چې د سنگاپور په خلکو کې شته ، داسې مثال مې بل هيچرته نه خو وليدو او نه مې د چا خخه واورېدو - نو ځکه د دې فائن سټي په باره کې په باور سره وایم ، چې د محکې په سر د داسې جنت جوړونه يا خو د مونيکي گاډ کرشمه کېدلی شي او يا دلته مېنسته د مونيکي وزمه انسانانو د پرله پسې زيار نتيجه گني انسانان خو موږ هم يو ، چې د لاسو خيري لاهم نه شو صفا کولی (شوق)

پټ پټانې

چې له گرومو مې دا زړه بډه وکړي
محکه آسمان راباندي تنگ شي دوني
چې د مرگ ويره ما په تېنست مجبور کړي ،
پرېږدم خپلوان او و پرېدو ته لار شم
د نړۍ هغو هېوادو ته لار شم
چرته ، چې غم نه وي تر لرې لرې
چرته ، چې وي د خوشحاليانو موسم ...
خو ، درېغه درېغه خان ساتلی نه شم
که هر خو پټ شم او ترې منډه وکړم
غمونه زما په تعاقب وي هر ځای
زه يم د مخه او دوي ټول را پسې
بيا چې مې ساه را ولي ځلې ته څنگه ،
په خپلو پلونو شم راغبرگ وکورته

او بس په داسې رنگه پټ پټاڼي
ټوکي کوي راباندې ژوند هر کله

(شوق / کوالالمپور - ملائيشيا / ۱۹۹۲ع)

د ملائيشيا ائيرلائن فلائټ نمبر MH 613 ټکټونه په جيب کې زه او ډاکټر کنول د ۲۵ مې جنوري ۱۹۹۲ع په مازيگر څلورنيمې بجې د گربند کانتينېنټل کوالالمپور په گاډۍ کې کسپنستلو... گاډۍ چې څنگه روانه شوه، نو تر شا مې وکتو او د مينې و دې دنگ او هسک مزار، چې زما ارمانونه په کې بنځ و، ته مې آخري ځل لاسونه پورته کړو - بيا چې څنگه څنگه گاډۍ د Subang ائيرپورټ په لور مزل لنډولو، نو زړه مې وار په وار بډه کوله - که څه هم زما فاتح پښتون زړه ته پته وه چې بل سبا به بيرته د سنگاپور څخه دلته راځم او بيا به يې ترې تنده د مهبش وري په ديدن ماتوم - لاکن گوره چې په ده څه ټکه رالوبدلې وه، چې په ځای د هوسېدو يې ژړلو -

هسې خو مې د سرکاري پروگرام په سمه له دې ځايه په ۲۷ مې جنوري VIA بنکاک کراچۍ ته د تلو نيت و - لاکن و سنگاپور ته په دې لنډه دوره پخپل خرڅ ځکه روان وم، چې ما وئيل، سهار ته مې د سنگاپور ته کتو ارمان په زړه پاته نه شي - پروگرام مې داسې جوړ کړی و، چې نن شپه او د سبا درسته ورځ به په سنگاپور کې تېروم او سبا ما ځستن لس بجې به په تېرېن کې بيرته کوالالمپور ته را روانېږم - او بل سبا به په سرکاري ټکټ غرمه دولس نيمې بجې د بنکاک په لور مخه کوم - هم هغه ورځ به د تگ له مخه د چائينا ټاؤن سره جوخت سپنټرل مارکېټ په مېن گېټ کې له مهبش وري سره د ټاکلي وخت په سمه ليدل کتل هم کومه -

شپږ بجې جهاز پورته شو او د سنگاپور په لور يې مخه وکړه - يوه گنټهه ورسته بيا زه او انډين ملگري ډاکټر کنول د سنگاپور په ائيرپورټ کې د انټري کولو دپاره په لائن کې ولاړؤ - که يوې خواته دا ائيرپورټ زما سترگو ته په خپل جوړښت او لوړ بنائيت ښه ويسېدو ، نو بلې خواته په دې ائيرپورټ کې ما ته خپله پېژندگلوي د پاکستان په حبثيت کولو کې خورا گرانه هم پرېوته - هغه داسې ، چې د ايميگرېشن په کاؤنټر ناستې انجلی (کلرکې) ماته گوته ونيوله او وئيل يې ...

”ته پاکستاني نه يې“

او زما د پاسپورټ تصوير ته يې داسې په ژور نظر بيا بيا کتلو ، لکه ما چې د بل په پاسپورټ کې خپل تصوير لگولی وي - ډېر مې ورته وئيل ، چې ...

”باور وکړه ، زه پاکستاني يم“

مگر دا وه ، چې هر ځل يې سر يوي بلې خواته ښورولو او په تکرار يې راته وئيل ...

”نو... نو... يو آرنات پاکي ... پاکي ، بلېک بلېک“

اوس که په يو بله موقعه داسې چا راته وئيلي وي ، نو ډېر به خوشحاله شوی وم - چې څه ياره ! شکل دي سپين پوستو ته شوی دی مگر دلته زه په دې خبره خورا ډېر پښېمانه وم او هڅه مې کوله چې د خپل سېل د لارې دا خنډ ژر تر ژره لرې کړم - خو هغه کلرکه وه چې زما د پاسپورټ پانې يې اړولو ورسره د ځان سره يو خواته کښېښولو او زما تر شايې ولاړو مسافرانو ته په پاسپورټونو د انټري ټاپې لگول شروع کړې - د څه انتظار ورسته چې بيرته هغې انجلی ځان سره نيردې ولاړ د ائيرپورټ يو بل کارنده ته خدائې خبر چې څه وئيلو او د سر په اشاره يې د هغه ځوان توجه راواړوله - هغه ځوان هم يو وار سر تر پايه راته وکتلو او بيا يې پوښتنه وکړه - لاکن زما په ځواب يې داسې سترگې په سترگو کې راته واچولې ، لکه جوړه چې ، يو غټه ښکښا مې ورته کړي وي سر يې يوې بلې خواته وښورولو او د ځان سره وېوښېدو - دوی ماته

او زه دوی ته حریان وم...، چې یو دم مې په مزغو کې راغلو، چې شوقه! بس دی... ډېره وشوه.. ځان ورته پښتون کره، گنې بې گناه به یې ترلی یې - او سرې سترگې مې د دوی په سترگو کې واچولې او څه غوندي په کلکه لهجه کې ورته گډ شوم...

زه له اصله Pathan ییم Pathan، خو د ډیورنډ د کرښې په لمړختیځې خوا، گوا په پاکستان کې مې کور دی

لا به مې نور څه وئیلو، چې دواړو یو بل ته وکتلو، څه سره و هم بونېدو او بیا انجلی راته وای...

یس پتهان... پتهان

دواړه و موسېدو او د بڅښنې غوښتلو ورسته یې په پاسپورټ ټاپه ولگوله، چې پاسپورټ یې را کولو، نو د نوم په ځای یې وئیل راته...

Ok, Take this Pathan

ما څستن اتهه بجې خواته په ټپکسي کې کښېنستو، ډاکټر کنول و ډرائیور ته وئیل، سرنگون روډ ته مې ورسوه، بیا به مې نو خود په کرایه کمولو کې څه جنجال هم ورسره کړی وي - ولې چې داسې کول خو هندي او پاکستاني کلتوري خاصه گرځېدلې ده - هم په دې خو شاید چې دې سنگاپورین ډرائیور خوا بده کړې وه - چې په درسته لاره یې د ځان سره گریز ختو - نور نه پوهېدم، خو د ځلې څخه یې "بارگېنینگ... بارگېنینگ" او "لټل انډیا... لټل انډیا" رنگه توري په تکرار سره ووتو - خو ما او ډاکټر خوند ورباندې اخیستو او ورته خندلو مې هم - بس چې یو وخت سرې په رښتیا راواړوله او نور نور توند شو، نو ما په ملا وټکولو او ورته ومې وئیل...

څه برې دي خېرې... پیسې درکوؤ... مفت مې نه وړې، گاډی ودره... مور کښته کېږو

سرې چې د کښته کېدو واورېدو، نو کرار شو، خود لکه چې و وپېږدو. چرته دا خلگ پولیس ته نه و وای... بیا دا نوره پاته لاره مې د سړک دواړو خواؤ ته ولاړو

ښائسته او په رڼاگانو جل بل دنگو دنگو ماښانو او ودانيانو ته په کتلو تېره کړه - شپه وه ، مگر زموږ تر ورځې رونه او ډېره زياته رنگينه هم - څه نيمه گنټه ورسته تېکسي ودرېدو ، ډرائيور وئيل ...
" دالټل انډيا ، گواسرنگون روډ دی "

ډاکټر کنول يو ځل مخ کې هم سنگاپور ته راغلی وو - چې د تېکسي څخه راکښته کېدو ، نو يې مخامخ غټ مار کېت ته په لاس اشاره کولو په وخت وئيل ...

" خان بهائي ... يه مصطفی مارکيت هې "

مارکيت او ورسره ورته جوړ ښائسته دوکانونو او رش گش دومره خوند راکړو ، چې زړه مې غوښتو ... چې ورته په چکر شم - لاکن بيا مې په اوږه راتال درانه بېگ ته پام شو ، نو ډاکټر کنول ته مې ورڅغ کړو ...

ډاکټره ! اوس ته د مخه او زه درپسې ، هوټل رابښئيه ، چې له دې بېگونو خلاص شو "

بيا دائی د مخه او زه ورپسې ، څو هوټلانو باندې وگرځېدو - مگر هر هوټل دومره گران وو ، چې وس موندنه په رسېدو - چې ښه سترې شولو ، نو ډاکټر کنول د يو لاروي څخه د انډين گيسټ هاؤسونو تپوس وکړو - د لاروي په ښول شوي لاره روان شولو ... خدائی حق دی ، چې ښه ډېر سترې هم وو - مگر د سترپيا وساکولو حاجت مې ځکه نه محسوسولو ، ولې چې زموږ له مخه يوه ځورې او چټه غونډې پېغله ، چې ښائسته خونه وه ، لاکن په تک تور او تنگ مني سکرټ کې يې ټکې غورځولې او زموږ مخ مخ ته روانه وه - يو دوه ځله خو يې مخ هم راواړولو - گوره چې اوس دا موږ ته چرټ وړې وه او که يې څه بل مطلب و...؟ ډاکټر ته مې څوکه غونډې وئيل ...

" چرته د دې انجلۍ وکورته خو مې نه وړې ، چې د سرنگون روډ څخه دا د مخه ده او موږ ورپسې پسې روان يو؟ "

ډاکټر وځندل او اوس به يې لاڅه وئيل ، چې هغې انجلۍ بيا شاته وکتلو او و
موسپده... نو ځکه د ډاکټر ځواب په خپلې کې پاته شو او راته وئيل يې ...
"خان ... خيال رکھنا ... يه لږکي مجھې اچھي نھين لگتي"
ما ورته وئيل ...

"فکر مه کوه ، دومره لاهم کمزوره نه يم ، چې هر چا ته به زړه په لاس کې ږدم"
ما چې څنگه دا خبره کوله ، نو هغې انجلۍ د يو دوکان په تړه باندې پرته
چوکۍ کې ناست ځوان ته لاس پورته کړو ، وئيل يې ...
"هائي"

د هغې انجلۍ "هائي" څه وو ، چې د پښو دلاندې مې مخکې وخته - ما او ډاکټر
يو بل ته داسې وکتو ، لکه دواړه چې ښه مزېداره بې وقوفان جوړ کړل شوي و -
او په دې خبره کې څه شک هم نه وو پاته شوی ... ولې چې هغه انجلۍ ، انجلۍ
نه بلکه Lady Boy يعنې "نرښځی" و -

د دواړو په صلاح د يو تامل کورنۍ د بالائي پور په يوې ځونې کې Paying
Guest جوړ شولو - ځونه څه وه ، بس هسې ساده کوټه وه - نه په کې حاجت ځای
او غسل خانه وه او نه بل د ضرورت خاص شئي - بس دوه کتونه پراته و ، چې
ورباندې نياليانې او څادران پراته و - باک مې ځکه نه کولو ، چې مازې شپه
تېرول و - او بيا ډاکټر دومره خوشحاله و ، لکه جوړه چې خپلو عزيزانو ته
راغلی وي - ولې نه ، که يې سکه عزيزان نه هم و ، خو په بهگوانانو خو ورگډ و -
له زړه يې منلو که نه ، خو زما او د هغوي د مخه يې د دې کور په تاخچو کې پرتو
بهگوانانو ته په وار وار جوړه لاسونه نيولو ضرور - په دې کورنۍ کې دوې
سرتورې او په رنگ هم تکې تورې او لغورنې ، دوه ځوانان او د هغوي زړو مور
او پلار استوگنه کوله - دې ځوانانو او پېغلو زموږ داسې خدمت کولو ، چې که
مې غوښتې وای نو د ماما زامن يې جوړېدلې شو - لاکن د يوې شپې خبره وه ،
بس يو رنگه مې تېروله -

خه درې پاوه وخت مې هلته سترپا وسا كړه او تيارې ورسته دباندې راووتو ...
 په سرنگون روډ كې په يو انډين هوټل كې مې دال او چاول وخورلو او مصطفى
 ماركېټ ته په سپل شولو - شه خوش رنگه ماركېټ وو - لکن د كواللمپور د
 ماركېټونو په سر بيا هم نه ؤ - په دې ماركېټ كې په گرځېدو راگرځېدو مې يو
 ځای نابره شپرينه پښتو تر غورځه شوه ... و درېدم او شاته چې گورم ، نو دوه كچه
 ځوانان ، چې پښتنې جامې يې په تن وې ، خپلو كې خبرې په پښتو كولي -
 دومره خوند يې راكړو ، چې ژغ مې ورباندې وكړو ...

پښتانه ياست ؟

هغوى وئيل هـو پښتانه يو

د كوم ځاي ... ؟

دوى وئيل

د چمن

دا چمن توري يې داسې په ځله راغلو ، لكه دا چمن ښار چې جوړه ځانته يو بېل
 هېواد وي - په خبرو خبرو كې مې بيا ورڅخه پوښتنه وكړه ...

دا اليكټرانكس سامان خو دلته ډېر گران دى - كه څه هم زموږ هېواد ته له دې
 ځايه ورځي

په هغو دوؤ هلكانو كې يوه وئيل ...

هو گران دى ، چې يو يو شئې اخلي ... مگر موږ خو د كښنرانو په حساب له دې
 ځايه سامان وړو .. ځكه راته ارزان پرېوځي

اوس كه څه هم هغه دواړه هلكان تر موږ په عمرونو باندې واړه وو ، خو دې غټو
 خبرو يې موږ ورڅخه په حېثيت واړه او نابنده ويسولو ... او مخته ورڅخه تېر
 شولو - په گرځلاؤ كې چې ښه سترپي شولو ، نو بيرته د تامل كورنۍ په لور روان
 شولو - چې دې وخت له موږ څخه په ډېره فاصله باندې پاته شوى ؤ - نو ځكه تر
 هغه ځايه رسېدلو پورې موږ ښه ډېر سپل كولى شو -

د سرنګون يوه اړخ ته سپين ماجت او ورسره ورته د چينيانو وره غوندي اوپن ا
 ټير عبادت گاه وه - ماجت کې مې د ماخستن لمونځ ادا کړو او مخته له ډاکټر
 کنول سره تېر شوم - چې کله د چيني عبادت گاه سره په څنگ کې تېرېدو، نو څه
 گورو ، چې چينايي نران او بسڅې لاس په لاس ، په يوه غټه دائره کې په يو څيز
 باندې شاوخوا گرځېدو راگرځېدو - په مخونو يې سره شنه، تور او ژېړ رنگونه
 لگولي وو او قسم قسم لفظونه يې په گډه له ځلو څخه راوتلو - دلته ډاکټر کنول
 د دې چينايي مېلې کتلو سم دستي راته وويل ...

ياره! دې چينايي عبادت کولو انداز ته چې وگورم ، نو ستاسو د دين په
 ريښتونولي مې باور شي

يو وار مې لا خبره حلق ته راغله ، چې ورته ووايم، چې نه يوازې د چينايانو څخه
 ، بلکې ... خوبيا مې زړه ته راغلو، چرته راڅخه خفه نه شي - ځکه مې په هـ
 کې ورسره هـ و تړلو - او يو وار بيا د سنگاپور د روني شپې په خوش رنگيانو
 کې رنگېدلو د ده په خوبه او ملگرتيا جوگه شولو -

دا شپه راباندې دېره په زاوال تېره شوه - يو خواته غوماشې وې ، چې کرار ته
 يې نه پرېښولم او بلې خواته د زړې پنکھې کړپي - ډاکټر بختور لاسه وو ، ژر
 ویده شو - لکن زه وم ، چې سترگې مې نه سره ورتلې - يو اړخ بل اړخ اوښتم
 او زړه مې غوښتو چې په يو کتاب يا رساله باندې سترگې کرارې کړم - لکن
 داسې مې هم ځکه نه شو کولی ، ولې چې د دباندې د بلبونو په لږه رڼا ، چې دې
 وخت د کهرکيانو د شيشو څخه دننه راتله ، کې لوست نه شو کېدلی او د خوڼې
 بلب مې هم په دې نه بلولو ، چې په خواږه خوب ویده هندو يار مې نه شو
 راوښتولی - بس دې وخت زه وم او ډول ډول راخرمه شوې سوچونه ، چې يو
 وخت يې هغو اژدهاگانو مخامخ و درولم، چې د چيني يا منگولي نسل بدها
 منونکو خلکو په برخه د خوش بختي، سوکالي او نورو بنو علامتونو په څير
 ورغلي دي ... چرته دا ځناور خو بدها نه دی ورته په گوتو کړی ..؟

او بيا مې په خپل سوچ او فکر د دې خبرې داسې نفې وکړه ... چې د تاريخ له رويه
بدها په درست ژوند کې

چپ د مارانو له باچا "ناگما" څخه نور داسې رنگه ځناوران نه دي ياد کړل شوي -
نو، خبره بيرته دې ځای ته ورسېدله، چې دغه اژدها خود لکه چې د افسانوي
علامت په توگه د دوی په پخوانيو افسانو، نکلونو، کيسو او متلونو کې
غوره کړل شوی دی ... او بيا کرار کرار دغې ځناور د بدها منونکو په مذهب کې
ځای موندلی دی - ځکه خونن د دې نسل خلگ چې په کومو هېوادونو کې هم
په زيات شمېر مېنسته دي، هلته د دې اژدها بنودنې نه يوازې په سرکاري
مونوگرامونو کې شوي دي بلکې په قامي او مذهبي مېلو کې هم د رنگينو
رختونو څخه يې جوړونې او بنودنې په خصوصيت سره کېږي -

خو د پورتنيو ذکر شوو خبرو پرته موږ دغه اژدها نه يوازې د تهائي لېنډ،
لاؤس، وېتنام، برما، کمبوديا، او نېپال رنگه ملکونو د پاره د اېډز په شکل کې
د تباهي علامت گڼلی شو، بلکې د چين او انډيا د پاره يې د زياتې آبادي هغه
بلاهم، چې خلگ به ډېر ژر په وېنو او پانو خوړلو باندې مجبور کړي - او بيا
دغه اژدها د سنگاپور د خلگو د پاره قانوني ويره، د سري لنکا د پاره د
خوشحاليانو د بنمن، د هانگ کانگ، کوريا او ملائيشيا د پاره د صنعتي
انقلاب زېږی او د پاکستان يا برما د پاره د منشياتو لعنت او عذاب هم گڼلی
شو - غرض دا، چې په داسې رنگه گډوډ سوچونو کې د نيمې شپې خواته
خوب په خپله پسته غېږه کې واخيستم -

د سهار چائی او ډوډی (ناری) مې په ډېرو لږو پيسو په تامل کورنۍ تاوان کړه
او دباندې راوختو - په لومړي نظر د دباندې چاپېر د لمر په رڼا کې داسې راته
بنکاره شو، لکه موږ چې په انډيا کې گرځو - سنگاپور او دومره زيات انډين ...
؟ سر مې د تېکسي ډرائيور په هغه خبره يو دم خلاص شو، چې وئيل يې ... دا
لېل انډيا دی - خبر، د دې لېل انډيا د مېن روډ، گوا سرنگون روډ د يو بس

سټاپ د بنائيسټه ټکټ کېښځه مې ټکټونه تر لاسه کړو او د سېنټوزا روت بس ته وختو - په دې بس کې په شمېر يو څو سيټان وو، چې د خواپاکۍ يو مثالي ماحول په کې زما په رنگه د يو کليوال سړي د پاره د حېرت خبره نه يوازې سوال کوله بلکې د دې بس دننه د خلاسې خلاسۍ ماحول د روح د خوشحاله کولو په خیر ځواب لټولو ته مجوره کولم هم - عجبه خودا وه، چې په دې بس کې هيڅوک هم د بل په اوږه نه وو سپور... هرې سوارلۍ ځان ځانته پراخ سيټونه درلودلو - گوا سړي د سړيانو سره نه او نه بنځې د بنځو سره ناستې وې ، بلکې دلته بنځې او سړي يو بل سره څنگ په څنگ په بنائيسټه او غټو سيټونو باندې پټه ځله ناست وو - هيڅ قسم شور شرابه نه وه - زه د يوې زړې آنتي ، گوره چې د کوم هېواد وه ، په څنگ کې کښېنستم او ډاکټر زموږ مخته په سيټ له يوې چټې پېغلې سره اوږه په اوږه کښېنستو... او په وار وار به يې تر شا داسې راته کتلو لکه جوړه چې هغه ټوره وهلې وي -

دغه بس د بنائيسټه ، څرکېدونکو او دنگو دنگو ودانيانو په منځ کې په جوړ هوارو سړکونو باندې مخته منډه وهله - شاوخوا غوره شوی چاپېر هغه... د چا خبره په ما ومنله، چې سنگاپور ته Fine City نه يوازې د بنائيسټه ښار له سوبه وئيل کېږي بلکې دلته که څوک د ټرېفک د قوانينو خلاف ورزي کوي او يا هر قسم سخن خېزونه غورځوي . نو سمدستي يې پوليس جرمانه کوي - هم دغه وجه وه ، چې يو هم داسې ځای مې په سنگاپور کې تر سترگو نه شو، چې زړه پرې خراب شوی وي - هرځواته خواپاکي او بنائيسټ وو، چې سترگې يې گټلې - ما د سنگاپور په بنائيسټ خوند اخیستو او زما مخته ناست ډاکټر کنول د څنگ انجلۍ سره وړې، سړې او خوږې خبرې کولې - يو وار مې لا په اوږه هم و ټومبلو، لکن ظالم گرسره چرت را په کې نه وهلو - نو ځکه بيا نو ما هم دائی خپل عشق ته اېله کړو -

سېنټوزا، د سنگاپور سره جوخت يو وړوکی ټاپو (جزيره) وو - دلته ډېر پخوا يوه عسکري چهاونۍ وه - لکن اوس د خلگو د سپل د پاره درست ټاپو او

شاوخوا دَ سمندر غاړې په کار راوړل شوې وې - دې واړه ټاپو ته دوي لارې تللې وې - يوه سمندري لاره وه ، چې دَ Ferry ، گوا وړو ، غټو کشتيانو په ذريعه سپرې ورتلې شو او بل ، دَ سنگاپور دَ خوا ، له سمندري غاړې دَ هسکې مينارې څخه دَ سېنتوزا تر ساحلي مينارې پورې په چټيرلفت کې — په دواړو لارو سپرې په لس منټه کې ورته بڼه په کراره رسېدلې شو - مور دَ لفت چټير ټکتونه وکړو او مينارې ته په ساده لفت کې وختو - چې کله په چټيرلفت کې دَ سېنتوزا په خوا روان وو ، نو تر لرې لرې پورې دَ سنگاپور غټې ، بنائيسته او بېخي دنگې دنگې ماڼيانې ، ودانيانې او بنائيسته کورونه داسې ښکاره کېدو ، لکه هغه چې دَ خوبونو يوه ښاريه وي - او دلاندې دَ سمندر په شنو اوبو کې واړه او غټ لانچونه او کشتيانې هم دَ کتلو وړ نندارې وړاندې کولې - مور دلته له بالا څخه خورا ډېر عکسونه هم واخيستلو او ځانونه مې دَ دې خوبولې ماحول برخه کړلو -

په سېنتوزا کې ۲۲ واړه سټېشنان يا دَ کتو ځايونه جوړ وو ، چې په ټولو باندي يو Mini Train ، گوا وړه رېل گاډۍ راگرځېدلې - بڼه خبره دا وه ، چې بيا بيا به دَ ټکټ اخيستلو ضرورت نه پېښېدو - په يوه ټکټ هر سټېشن ته تگ کېدلی شو - تر ټولو لومړی مور دَ Butterfly Park نامي سټېشن په لور وره غلو - چرته چې دَ رنگارنگ گلونو ، زرغونو بوټو او چمنيانو دغه بنائيسته پارک هغه وخت لا نور نور هم دَ روحاني سکون راکولو پلمه شو ، کله زمور سترگې هغو بنائيسته تمټرو ته په کتو شوې ، چې فضا يې گل ورينه او داسې رنگينه کړې وه ، لکه شمال چې دَ رنگارنگ گلونو پانې يوې بلې خواته الوځوي - دَ يوې اندازې په سمه ، دلته پنځوست قسمه ... څه کم او زيات دوه نيم زره تمټري خپل مخته آزاد دَ گلونو شاوخوا الوځي را الوځي - داسې خو هر تمټري و ځانته په بنائيسټ کې ځانگړی وو ، خوځينې داسې تمټري هم ليدل کېدو ، چې دَ يو ماشوم په رنگه مې زړه ورته ټالۍ وهلې او غوښتلو مې چې ويې نيسم او بازي ورسره وکړم - لکن داسې مې نه شو کولی ... ولې چې دلته هر څه ته قانون

تحفظ وربخنبلی دی - حکه خو، هر شه او هر کس د یو سیستم دلاندې ژوند ته په خوشحالی اوږې ورکوي - خیر، له دې ځایه چې څنگه بیرته مور په وږې رېل گاډۍ کې کنبېستلو، نو په وږه ډبه کې په مخامخ دوو سیتونو باندې دوي جاپانی انجونې کنبېستې - گوره، چې ما او ډاکټر کنول ورته د بلي دُنیا مخلوق بنکاره شولو، که بل څه چل وو، چې یو دم یې کپمري آن کړې او راته وائي ...

“ که تاسو خوانه بدوئ، نو مور له تاسو سره ګډ تصویرونه اخلو ”
وږې څه غواړي ... فقط دوي ډوډۍ - ډاکټر ورته په ځواب کې له ژبې سره سم د سر په اشاره ووتیل ...

“ ولې نه ... ولې نه ... یقیناً ”
او بیا یو وار یوه انجلی زموز په ما بېن کې کنبېسته ... هغې بلي تصویر واخیستو او بیا دویمه راسره کنبېسته ... دغه رنگه مې په ګډه ډېر زیات تصویرونه واخیستو - یو وخت د لاس په اشارو کې ما ورڅخه پوښتنه وکړه ...

“ یوازې یاست، که څوک نرینه هم درسره دی؟ ”
زما په دې سوالیه اشارو دواړو په خپله ژبه کې راته ګډې شوې ...
ډاکټر ته مې وویل ...

یاره! دا انجونې څه وائي ... سر دې ورباندې خلاسېږي، که څه؟ ”
هغه په خندا ځواب راکړو ...

دوئ وائي، چې له مور سره ملګرې شي او بس ”
زه پوهی شوم، چې ډاکټر ټوکه راباندې وکړه، نو حکه مې د خپلې خوا داسې وار ورباندې وکړو ...

“ یه یه دوئ دا نه وائي ... بلکې دوئ وائي، چې ستا په رنگه پلار او زما په رنگه ورور لري ”

او بیا مور دواړه په خندا سر شولو - د خوند خبره دا وه، چې هغو انجونو هم راسره خندلو او په خندا خندا کې یوې زما لاس هم داسې ونيولو، لکه زما په

خبره چې يې سر خلاص شوی وي - ډاکټر چې زما لاس د جاپانۍ په لاس کې وليدو، نويې وئيل ...

ما نه وئيل ... چې د دوئی څه مطلب دی؟

او بيا گوره، چې څله نه ما لاس ورڅخه راټول کړو او نه دې په کراره ايله کړم - د ډاکټر کنول خبره کېدای شوه، چې رښتيا شوی هم وی ... بس که مور د Musical Fountain نامي فوارو، چې تر ورځې د شپې خواته په دې خوند کوي چې نه يوازې د هرې فوارې د اوبو رنگ په بېلو بېلو رنګانو ځانگړی وي بلکې خواره سازونه هم ژغوي، څخه مخته په دې بل سټېشن نه وی کوز شوی - لکن دا څه دوئی خو هلته پاته شوې او بيا يې لاسونه داسې راته بنورولو، لکه د دوئی وخت چې زموږ سره ښه تېر شوی وي ... يو وار لا زړه راته وئيل ... چې بيرته ورشم او ورسره څنگ کې کښېنم، لکن چې ډاکټر ته مې پام شو، نو د خواهش په مړۍ مې پښه کښېښوله -

دلته د Under Water Sea World نامي ځای د کتو وړ دی - که ووايم، چې په دې Sentoza کې تر ټولو زيات زړه خوشحالونکی او د حېرت وړ ځای دغه يو دی، نو غلط به نه يم - ولې چې د شيشې جوړ يو غټ ټيوب د سمندر په تله کې داسې لگول شوی ؤ، چې ورڅخه د سمندر د مخلوق او رنگين ماحول ننداره په آسانه کېدلې شوه - ټکټونه مې واخيستو او په Moving Belt و درېدو - دا غټ گرځنده بېلټ کرار کرار مخته روان وو، د سمندر ښائېسته او رنگارنگ مخلوق، لکه ماهيان، کيشوگان، کومباران او شنه ټوپې (اوبرې) په خپل فطري چاپېر کې ډېر ښائېسته ښکاره کېدو - ځای په ځای دا ټيوب تر خطرناکو پاڼونو دلاندې داسې تېر کړل شوی ؤ، چې کله به سړی ورڅخه تېرېدو، له ډېرې ويرې به يې زړه د حلق ژبه ښکلوله او سترگې به يې وازې نيولې وې چې چرته هغه غره هومره پان ورباندې را ايله نه شي - غرض دا، چې د ماشومانو سره سره د ځوانانو د پاره هم ډېرې زړخوښيانې په کې ليدل کېدې

په سپنتوزا کې ، یو بل ځای د " مني ترپن " چې دوئی ورته " مونو ربل " هم وئیلو ، څخه کښته شولو - دا یوه بنائیسټه سمندري غاړه وه -- که یوې خواته پېغلې او ځوانان ، واړه او زاړه د سمندر په اوبو کې لمبېدلو ، نو بلې خواته ، تر لرې لرې پورې په رېگ باندې پراته هم وو او Sun Bath یې کولو - زه او ډاکټر هم په رېگ باندې و غزېدو او ځانونه مې د دې رنگین او بنائیسټه سمندري غاړې په رنگونو کې ورنګولو ، گوا په خپله و نه لمبېدو ، خو د نورو خلکو لمبېدل مې په هډو واخیستو -

بیا یو پارک ، بل پارک وگرځېدو او دولس بجو خواته په چټیر لفت کې بیرته د سپنتوزا د ورې لاکن بنائیسټه دنیا څخه د سنگاپور د بنار و محکې ته راغلو - ما سره دغه یوه ورځ وه ، نو ځکه مې غوښتلو ، چې ډېر ځایونه و وینم - په بس کې کښېنستو او Tang Dynasty نامې تاریخي ځای ته وره غلو - دا د براعظم ایشیاء تر ټولو لوی تاریخي او ثقافتي پارک ؤ - دلته ورې لوی د زړې زمانې چینایي طرز ودانیانې د ټانګ زمانه اقتدار یادونه تازه کوي - پارکونه او ودانیانې دومره په ترتیب جوړې وې ، لکه پخوا چې نه ، په نن زمانه کې جوړې کړل شوي وي - محلونه ، د مشهورو چینایي شاعرانو کورونه او د عدلیه ودانۍ د کتو وړ ځایونه ؤ -

دلته په پلنو پلنو د پوالونو یې مور له یوه سره تر بله سره چکرو و هلو - یو ځای د بېزوګۍ مجسمه هم جوړه شوې وه ، چې ورته په ډېر احترام یې مونکي گاډ هم وئیلو - داسې داسې ښکاره کېدو ، لکه د زړې زمانې چینایانو چې دا بېزوګۍ (توبه نعوذ بالله) خدای یا د بوي منلې وي - پرته د پوښتنو ، که څه هم چا غوره ځواب رانه نه کړو را ، لاکن د دې باوجود هم د دې مجسمې په حقله د دې ځای د اصل چینایي خلکو عقیدت دا څرګندولو ، چې د دې مونکي گاډ ځانته یو تاریخي او مذهبي حیثیت پاته شوی دی او خبره وه هم دغه رنگه ، ولې چې مونکي گاډ که څه هم په ښکاره ژوندی نه وو ، خو د منونکو د عقیدې له کبله فېض یې ورته رسېدلو - دا عقیده ، چې څومره زړه نه منله ... خو سترگو د غومره

باور ورباندي په دې وجه کولو ، چې د مونکي گاه جنت د سنگاپور په نامه
 ځانته په درسته نړۍ کې په هره اړه ساری نه درلودلو ... لاکن دا بيا بېله خبره ده ،
 چې Raffles نامي انسان د سنگاپور دغه بڼکلي سيمه لومړی ځل د نيا ته په
 گوته کړې وه - د ډاکټر کنول د دې پوښتنې ، گوا...
 " دا بُت ، خوزمور د بهگوانانو څخه زور نه دی "

په ځواب کې ما ورته وويل ...

" بخښنه غواړم ، دا دعوه ته هم نه شي کولی "

ډاکټر زما په خوا داسې څه غوندې په تريو تندي را وکتل - خود زما خبره ، لکه
 چې بده ورباندي ولگېدله ، ځکه خو مې مخته و نه خپرله ... هو ، په زړه کې مې
 وئيل چې ، چې آيا ، دای په دې خبرو و هم ، که نه ، چې د بتانو د جوړولو تاريخ
 د انسان د وجود هومره پخوانی دی - غلط به نه يم ، که ووايم ، چې کله حضرت
 آدم عليه السلام سترگې رُونولو په وخت د خدای پاک د کلیمې سره پېوست د
 حضرت محمد صلی الله عليه واله وسلم نوم په حقله پوښتنه د حضرت جبرائيل
 عليه السلام څخه وکړه ، نو د حسد او رشک سلسله شروع شوه - او بيا ورپسې
 هاييل او قابيل د شر او امن پېلامه شولو ، نو انسانان څوکه څوکه په دوو ډلو
 کې سره و وېشل شولو - يوه ډله د رحمان په لاره او بله د شيطان په لاره روانه
 شوه ... او له دې سره سره د بڼه ژوند کولو او سر ساتنې تکل او احساس په
 انسانانو کې د نيا جوړونکې او ژوند سپارونکې خالق د لټولو تجسس پيدا
 کړو - او هر چا د خپل خپل سوچ او فکر په سمه خدایان ټاکل شروع کړو -
 ځينو انسانانو ته سجدې لگول شروع کړې او ځينو په عقلي دليلونو غرونه ،
 لمر ، سپوږمۍ ، اور ، اوبه ، هوا او غټ ځناوران خدایان وگڼلو او د هغوی
 عبادت کولو د پاره يې د هغوی په بڼه د خټو او لرگیانو ، يا بيا د کاهو څخه بتان
 جوړولو ته چمتو شول - هم دغه رنگه د خدایانو په جوړولو د مجسمه سازی
 آرت پئيل شو -

درې نيمې بجې خواته زه او ډاکټر کنول د سنگاپور ښار و چائينا ټاؤن ته وره غلو - دلته هم هغه رنگه کيسه وه ، لکه د کوالالمپور په چائينا ټاؤن کې - گوا هغسې رنگين ساپه واني دوکانونه او رېرهيانې، چې په کې اکثره خوراكي شيان خرڅېدلو، د کتو وړ و - هر لور چينائي پېغلې ښکاره کېدې - دلته موږ له يوې رېرهي سره ودرېدو او په ولاړو مې د وريژو غابونه صفا کړو - موږ خو شوم، خو د ډوډۍ بار مې نه شو ورباندې مات ... مجبوري وه، څه مې کولی شو - ولې چې د دوې و نورو خوراکنو ته مې زړه نه کېدو - خپر، د سترگو تنده مې نو ښه په کې سره کړه او بيا له دې ځايه مخته روان شولو - مړينه سپنټر، رېفلس شاپنگ سپنټر او فېسټيول شاپنگ سنټر ، چې درې واړه د سنگاپور غټ او نامي مارکېټونه وو، کتو سره سره مازيگر خواته په آرچرډ روډ کې له يوه سره تر بل سره پورې وگرځېدو او وگرځېدو - دلته د کتو وړ خبره دا وه، چې نرينه وو که ښځې ... زياتره د جامو او ظاهري کړو وړو څخه داسې ښکاره کېدو، لکه د دې علاقې خلگ چې د High Gentry سره اړه لري - ولې چې د کبر د لاسه هريو په کې په ملا غوټ ماتېدو ... ښائست هم په کې زيات وو، خو له بده مرغه دې زړه مې ورڅخه استفاده نه شوه کولی - غرض دا، چې په دې آرچرډ روډ کې د سترگو خوږولو پرته ، چې سپرې پلازه سنگاپوره او لکي پلازه ، چې په هره اړه ساري نه لري ته ورشې ، نو زړه په رنگ رنگ ښکلاگانو باندې جارېدو ته په سينه کې په ټوپونو شي ، ولې چې دلته په حُسن غره سنگاپورين څېرې تر نورو ځايونو په شمېر زياتې ليدل کېږي - گوا زما او د هندو ملگري هم څه دغه رنگه حالت وو ، چې د سترگو تنده مې ، په ځای د ماتولو ... نوره نوره زياته شوه او آخر پای دباندي را ووتو - خبره دا چې، ما به سنگاپور نور نور تر پښو ايستلی وای ، که ډاکټر کنول راته جوړه لاسونه نه وای نيولې او وئيل به يې راته ...

خانه ! تا خو په يوه ورځ کې د سنگاپور ټول خوندونه واخيستو

او خبره وه هم دغه رنگه ، د سترپيا احساس راته ځکه نه کېدو، چې يو خو هر لور ښکلاگانې وې او بل مې دا اراده کړې وه، چې شپه به درسته په تېرېن کې په

خوب تېروم - ولې چې هغه د چا خبره، چې د ترېن او خانگو خوب يو برابر دی ،
بڼه ستړيا په کې وسا کېږي - خبر، د لمر پټېدو سره سم زه او ډاکټر کنول
سرنگون روډ ته بيرته ورسېدو -

ماخستن د تياري ورسته مې بېگ په اوږه راوځول او انډين ملگري په اجازت
په ټپکسي کې کښېنستم ... ټپکسي چې څنگه روان شو، نو د کنول غورږدلي
خپره په لومړي ځل رانه مړغونې غوندې ښکاره شوه - داسې يې لاسونه راته
وښورول، لکه زما و بېلتون ته چې يې زړه نه کېږي - خدای حق دی ، چې زما
زړه هم له هغه څخه د بېلېدو له سوبه ډېر خفه وو - ځکه خو تر ډېره مې تر شا شا
ورته کتلو او خپل خواږه هندو يار خپره مې په ذهن او زړه کې په وروستي ځل
ثبت کولو هڅه کوله - درسته لاره مې د ډاکټر سره د تېر کړل شوي وخت فلم بيا
بيا له سره کولو او په نمناکو سترگو مې هغو خوش رنگه لمحو ته زړه پسخولو ،
چې ده به په ټوکو ټکالو کې راسره گډولې - څنگه رېلوې سټېشن ته ورسېدم ...
په دې نه شوم پوهی او چې لږ په حال کې شوم، نو څه گورم ، چې ټکټ او
پاسپورټ مې په لاس کې او زه د سنگاپور رېلوې سټېشن په غټ حال کې د
کاؤنترونو خلاسېدو په تمه ولاړوم - دا رېلوې سټېشن په هره اړه زما د هېواد
تر غټ او ښائېسته ائيرپورټ څخه يو په سله بڼه او صفا و -

ترېن په لس نيمې بجې د شپې د سنگاپور رېلوې سټېشن څخه د کوالالمپور
ملائيشيا په لور مخه وکړه - د دې صفا او ښائېسته ترېن ډېو له يوه سره تر بله
سره پورې تر خپلو په ماښام کې لاره درلودله او داسې ښکاره کېدو، لکه
درست ترېن چې په يوه اوږده ډبه باندې اړه لري - ولې سړی په آسانه له اولې
ډبې څخه تر آخېرنۍ ډبې پورې تلې راتلې شو - او بل ، د ډېو ترمنځه جوړې دې
لارې داسې څرگندولو لکه دلته چې مسافران په رېل گاډيانو کې بې ټکټه سفر
نه کوي او نه د ټي ټي د چپکنگ په وخت له يوې ډبې څخه بلې ډبې ته ځان
پټولو دپاره هلې ځلې کوي - لنډه دا، چې په خپل برت وزمه اوږده سيټ باندې
کښېښولو او د نيردې ډائينگ کار په يوه صوفه وزمه چوکۍ کې کښېنستم -

زما شاوخوا حینې نور خلگ هم ناست ؤ - د زیاتره خلگو سترگې په ما کې
کېدای شي په دې وجه بنځې وې ، چې د خپرې کړو وړو مې له ناستو ټولو خلگو
سره هیڅ سمون نه خوړلو - ولې هغوی ټول پیت پوزې وو او زه په کې د
کاکاشاهي د نسل یوازینی کس وم - یو وخت مخامخ ناسم خوان ، چې په څنگ
کې یې گرل فرېنډ ناسته وه ، له ما پوښتنه وکړه ...

Hi Mr. Where do you come from?

او بیا یې زما د ځواب انتظار لانه وکړو او خپله یې مخته وئیل ...

Are you Indian?

ما ورته وئیل ...

” یه ... زه انډین نه یم ”

لا به مې نور ورته وئیل ، چې بیا یې پوښتنه وکړه ...

” ایرانی یې که عرب ؟ ”

ورسره ناستې گرل فرېنډ یې په خدا کې وئیل ...

” نو ... نو انگلېنډ ”

او د دوئی په خبرو د نورو ناستو خلگو هم راته پام شو .. نو ځکه مې په خدا

ورڅخه پوښتنه وکړه ...

” زه او انگرېز ... دا خبره تا څنگه او په کومه حواله وکړه ؟ هغه خو سره او سپین

خلگ دي او زه ... زه خو ”

انجلی چې لا یې هغه رنگه غاښونه سپین کړي وو ، و وئیل ...

” All looking same same ”

دا خبره چې یې کوله نو لاس یې په خپله پوزه باندې ایښی وو - گوا ټول د جگې

پوزې خلگ یو رقم مونږې - د پېژندنې په اړه دا مجلس تردې پوره تود وو ...

که څه هم سترې وم او خوب ته مې ټالی وهلې ، خو د دې مجلس څخه پورته

کېدو ته مې زړه په دې نه کېدلو ... چې په داسې رنگه خو ما د دې خلگو د روئيو

او خوی او خصلت صحیح اندازه لگولی شوه - ولې چې هوشیاران واي ، چې سړی په سفر کې پېژندل کېږي او ما د دوئی اندرون ته ادراکي نظر اچولی ؤ -
تېرېن ۳۵ منته سفر کولو ورسته ودرېدو ، ما پوښتنه وکړه چې دا ستېشن دی ..
هغه هلک و موسېدو او راته وئیل یې ..

یہ ... دې وخت تېرېن د سنگاپور او ملائیشیا په باهر ولاړ دی او د ان آؤت تر
مرحله تېرېږي

او بیا چې تېرېن څنگه مخته روان شو ، نو له دې همسفر یارانو څخه مې اجازه
واخیسته او په خپل اوږده سیټ باندې وغزېدم - د درستې ورځې ستریا داسې
د کاره ایستلی وم ، چې څنگه مې سترگې پټې کړې ، نو خو پ په خپله غېږ کې
واخیستم - او بیا زه وم او چپه راسته خوبونه ... خو ځله مې سترگې هم خلاسې
شوې ، خو داسې به مې وسنجولو ، لکه زه چې ماشوم وم ... په ځانگو کې پروت
یم او څوک مې کرار کرار ځنگوي - نو ځکه به مې سترگې بیرته سره وره غلې -

سهار شپږ بجې خواته مې له خوبه سترگې خلاسې شوې - دې وخت تېرېن له
کوالالمپور څخه د یوې گنټه په واټن باندې ؤ - راپورته شوم ، د ډېبې و واش
روم ته وره غلم ، مخ لاس مې پرېمنځلو او ږیره پرتېر راتېر کړو - په ډائینګ
کار کې مې لا چائی سمې نه وې کړې ، چې تېرېن د خپل ټاکلي وخت څخه تش
لس منته په ځنډ ، گوالس منته بالا اووه بجې کوالالمپور رېلوې ستېشن ته
ورسېدو - په انټري کولو کې څه نیمه گنټه ولگېده - چې د ستېشن څخه
د باندې راووتم ، نو لمر بڼه بالا راغلی ؤ - پیاده مې یوې خواته مخه وکړه - په
دې روډ باندې له ما څخه پرته بلا ډېرې انجونې او واړه لوی هلکان د بېلابېلو
سکولونو او کالجونو یونیفارم اغوستي یوې بلې خواته په غټو گامونو روان
ؤ - نیردې یو ریستورېنټ کې کښېنستم او چائی سره مې څو دانې بسکوټونه
وخورلو - بیا چې سگرېټ ته مې تلې بلوله ، نو دې وخت زما په گهږی کې د دې

هېواد په سمه پنځه منټه بالا اتهه بجې وي - گوا د ټاکلي پروگرام په سمه زما او د مهېش وري د ديدن تر منځه بس فقط ۵۵ منټه پاته ؤ -

نهه بجو ته لا څو منټه پاته ؤ، چې زه د سپنټرل مارکېټ کواللمپور په غټ گېټ کې يو اړخ ته ولاړوم - شاوخوا مې سترگې غوړولې او سوچ مې کولو ، چې اوس به راځي ... اوس به راځي ... يه له دې خوا به راځي ... يه يه له هغې خوا به راځي ... بس چې څنگه راغله ، نو لاس په لاس به دواړه مارکېټ ته دننه کېږو ... زه به هغې ته تحفه اخلم او هغه به يې ماته ... هو ، کېدای شي چې په يو نيرېدې رېسټورېنټ کې هم کښېنو ... بيا به لس نيمې بجې خواته ورڅخه اجازه اخلم او دا به ضد کوي ، چې هغه هم راسره ائيرپورټ ته ځي - هلته به هغه په ژړا ژړا ما خدائی ته سپاري او زه به ډاډگيرنه ورکوم ، " ته فکر مه کوه ، زه به هرکله ليکونه درته رالېږم او هغه ټول تصويرونه هم ... کوم چې ما او تا په تېرو ورځو کې په هوټل گربنده کانتينېنټل کې د وصال په وخت اخیستي ؤ " - بس دغه رنگه يوې خواته د شېخ چلي غوندي په سوچونو کې غرک ترک وم او بلې خواته مې دگهړۍ ستنې په ډېره چټکۍ باندې د لس بجو خواته روانې وې - زړه ماتې به شوم ، خو د مهېش وري هغه پخوانی جنون چې به راپه زړه شو ، نوراتگ به مې يې باوري وگڼلو - مگر ترڅو پورې؟ آخیر پای دا باور هم کرار کرار په مایوسۍ او محرومۍ کې بدل شو - اوس که څه هم نا امیده شوی وم ، له هغه ځای مې بنورېدو ته زړه نه کېدو - ما وئيل کېدای شي ، چې راشي ... مگر دا نه راتله ، نو نه راغله -

لنډه دا ، چې په ټېکسي کې کښېنستم ... يو ځل مې د مارکېټ و گېټ او شاوخوا ته سترگې و ځغلولې او ډرائيور ته مې وئيل ...
" ائيرپورټ ته درځه "

دلته ټېکسي د ائيرپورټ په لور منډه وهله او هلته زه د مهېش وري په سوچونو کې غرک ... کله وایم ، چې کېدای شي ، ډيوټي يې بدله شوې وي ... کله وایم چې کېدای شي ، چه هغه لومړي ملاقات کې لا راڅخه بېزاره شوې وي - بيا له

خان سره وایم ، یه داسې کیسه که وای ، نو په لومړي ملاقات کې به یې د نن د ملاقات دپاره ضد نه کولو - په دغه رنگه گډو وډو سوچونو کې زه یولس بجې خواته ائیرپورټ ته ورسېدم - هلته مې هم تر یو څه وخته پورې هیله وه چې کېدای شي د آخيري سلام دپاره راشي - ولې چې خبره خو وه چې زه نن د فلاني وخت په فلائټ کې د دې له هېواده وځم - قسمتونه مو سره نه وو شوي ، نو ځکه دا نه راغله - او بڼه مې په یاد دي چې کله دتهائي ائیر وېز انټرنېشنل کاؤنټرونه د بورډنگ کارډونه ورکولو دپاره پرانستل شول ، نو د مایوسی او محرومی داسې خپه راباندې راغله ، چې نه پوهېدمه ، څه وکړم او بیا مې کولی هم څه شو؟ ولې چې اوس خو وخت زما له لاسو څخه وتی و -

د عجیبه غوندي کیفیت سره مخامخ وم ... که مې هر څو ماشوم زړه په ژړا سر و او کرارېدو نه ، خو په خان پورې خندا هم راتله - ولې چې د تعلق په اړه دغه د یو څو ورځو پېښه ، محض یو اتفاق وو ، نور هیڅ نه ... او داسې پېښې په ژوند کې په هر دویم ګام سړي سره پېښېږي - هرڅه هرڅه ، خو زړه مې په دې ګرم نه گڼلو ، چې زړه خو بس زړه دی ... په هرې ښکلا باندې غولېږي او په سینه کې ورته ټوپونه وهي - منم چې ویرجن کیفیت عارضي و - لاکن د یو شاعر دپاره ... که نور نه ، د شاعری کولو سوب په حواله بې معنا نه - نو ځکه مې د نه غوښتلو پرته هم خپل دا نظم په زړه باندې بیا بیا راوړېدو - که څه هم دغه نظم دوه کاله په خوا په یو بله موقعه ما په پښین کې په کال ۱۹۹۰ع کې لیکلی وو - خودې وخت زما د کیفیت ، حالت او خټه شوو خیالاتو ترجماني یې کوله - نو ځکه زه غواړم ، چې هغه نظم دلته نوشته کړم ... داسې نه چې زه خپل لوستونکو ته سهار جواب ده یم ...

خوبولی تعبیر

ستا په لیدو راته زړه ووئیل
هېر زړیه شوقه !
په فرېبی نظر د سترگو
غولېذلیه شوقه !
دا ملاقات هم د خوبونو یوه برخه بوله
ځکه چې دا څېره ... هغه څېره وه ... بله نه وه ،
چا ، چې دا ستا قلم په تورو باندې وژغوی
چا ، چې په ځان پسې په روغ ځان لېونی کړلې ته
که یه ، ته وائی ...
چې دا خوب نه و
تعبیر و د خوب ،
نو دا بنائیسست د جنی نه
د یو پری کېدی شي
او په دې ته هم بڼه خبر یې لېونی شوقه !
چې بڼا پېریانی خوا کثره
په خوبو کې راځي

(شوق)

دَ تَهائيانو په کرانگ تهیپ کې

تاثراتي لنډيز---

که څوک انسان تر ځناوره هم په بد او لړلې حال کې لیدل غواړي، نو هغه دې په خپل ژوند کې یو ځل خامخا تهائې لېنډه ته په چکر شي ... خپله به یې په سترگو وویني، چې دغه دَ عظمت په جامه کې پت انسان چې کله خپلې مخې ته ایله کړلې شي، نو څومره په اخلاقي توگه ولوېږي....؟ خبره دا نه ده، چې گوندې د دې هېواد خلگ په بنو او بدو نه پوهېږي - بلکې زه فکر کوم چې هرڅه دلته له کسته کېږي - څوک یې کوي؟ ... څله یې کوي؟ او د چا په ضد یې کوي؟ د دې خبرو ځوابونه به هغه وخت مخې ته راشي، چې کله دغه تهائې هېواد د نیمې نړۍ د خلگو د پاره د مرگ د فرېنتې پرته د اول یا دویم بادار حبثیت و مومي (شوق)

؟

پتایا او تر بنکا که
تر آئی لېنډه د کورال ما
کومه پېغله
تهائې پېغله
په بنو کې و پئيله
خو، خبر نه یم چې څله؟
چې یې ځله ځلې له راوړله
ما به شاته ځینې توپ کړو
په څلورو به و ځغاستم

دا به هم وروژد بډله
 راپسي به گرځېدله ...
 پت پټانې به شروع شو ،
 زه د مخه ، دا تر شا شا
 لکه روگې ، روح مې اخلي
 پټېد مه ... وپرېد مه
 کله يو بار
 کله بل بار
 خو ، نه زه ترې ورنه پت شوم
 اړونه دا ترې شوه پاته

(شوق / پتيا بيچ - تهائي لېنډه / ۱۹۹۲ع)

د جنوري په ۲۷ مه نېټه کال ۱۹۹۲ع کې چې ، څنگه په سبانگ ائيرپورټ
 کوالالمپور کې د تهائي ائير وېز انټرنېشنل TG 416 کاؤنټرونه بنکاک ته
 تلونکو مسافرانو دپاره خلاص شو ، زه هم په لائن کې تر ټولو ورسنه ودرېدم -
 يوې خواته که زه د لائن سره سره مخته روان وم ، نو بلې خواته د سهېلي
 لمړختيځې ايشياء له زړه څخه کرار کرار وتمه هم ، او شاته پرېښې يادونه وار
 په وار راباندې غمېدو هم - نو ځکه مې د شاوخوا چاپېرېه ورسټي ځل په مزغو
 کې ثبت کولو هڅه کوله - هرچا او هر څه ته مې ډېر په ژور نظر کتلو او بيا هغه
 وخت هم راغلو ، چې ما خپل پاسپورټ او ټکټ له ملائيشيا څخه د وتو دپاره
 په کاؤنټرناسټې ملي پېغلي ته وړاندې کړو - انجلی يو ځل ماته وکتو او بيا
 يې په پاسپورټ باندې د خروج ټاپه ولگوله او بورډنگ کارډ يې سره د ټکټه
 زما په پاسپورټ ډډلو په وخت و وئيل ...

تہ دَخہ دپارہ روان بی؟

پہ چکر باندی خُم

ما ورته په عاجزی خُواب ورکړو ، له دې سره وخت لکه چې ډېر وو او یا زه
آخیری مسافر وم ، چې راسره په ټوکو شوه ...

زړه دې لکه چې دلته نه ولگېدو ، چې دومره ژر روان بی او هغه هم بنکاک ته ...
او بیا بی ځان سره نیردې دې بلې کاؤنټر و انجلی ته په خدا خدا کې و وئیل ...
په بنکاک کې داسې څه دي ، چې هر ځوان ورته روان دی؟

هغې بلې هم و خندلو او وئیل بی ...

په بنکاک کې نو ... نور څه دي ... بی د لېږي ... لېږي

او بیا دواړو په یوه صلاح کلک و خندلو ... لازمی خبره ده ، چې ما به هم ورسره
غابونه سپین کړي وي او په خُواب کې مې لږ غوندي په ارامه انداز کې ژغ
ورباندې وکړو ...

یہ داسې خبره نه ده ، دا لېږي ... لېږي خو دلته هم شته او ولې ته نه بی لېږي

مخامخ ناستې انجلی خواته چې مې اشاره کولو په وخت دا سې و وئیل ، نو د
نیردې کاؤنټر هغې انجلی زما د خبرې په خُواب کې داسې په شرارت و وئیل ...

ستا دا لېږي که خوبسېري ، نو پاته شه دلته ... دا به واده درسره وکړي

او کت کت بی و خندلو او بیا چې زه مخته تېرېدمه ، نو داسې څوکه غوندي مې
په لغازي موسکا کې ورته و وئیل ...

د زامنو پلاریم ... وایه څه دې خوبنه ده؟ او په خدا ورڅخه تېر شوم - زما په

دې شرارت دواړو و خندل او تردېره بی راپسې نارې وهلې ..

اېږز ... بنکاک ... اېږز

اوس بیا زه وم ، چې په جهاز کې ناست ، تهائې هېواد ته روان وم - هرڅو چې به
مې سوچونه یوې بلې خواته اړولو هڅه کوله ، نو بیرته به مې مزغو ته هغه توره
بلا راننه وته ، چا ، چې د نړۍ زیاتره خلگ .. یا خو و خورل او یا بی له ډېرې ویرې

څخه د يو بل له ملاقاته څخه وگرځولو - زه ملامت نه وم، د دې ځای د اېډز په باب مې دومر لوستلې او اورېدلې وو، چې اوس راته تهائې لېنډ د انسانانو نه ، بلکې د اژدهاگانو، لېوانو، مارانو او سپرې خورو ځنگل محسوسېدو - نور خو نور... وايم، چې د تهائې جهاز ائير هوسټيسه له څنگه څخه تېرېده، نو ځان به مې ورڅخه راټول غوندې کړو... هو، ما گڼل، چې چرته د هغې په لمس هغه توره بلا را څرمه نه شي - گوره چې دا ويره مې څنگه يو دم زړه ته رانوتې وه؟ گڼې له ملائيشيا څخه چې راتلم، نو داسې هيڅ خبره نه وه - کېدلې شي، چې د ائيرپورټ د هغو مستوانجونو ټوکې مې په رښتيا را اړولې وي - بس په داسې رنگه گډو وډو وسوسو او واهمونو کې د بنکاک په ائيرپورټ باندې له جهازه کښته شوم - ښه مې په ياد دي، چې د خټه شوي طبيعت له سوبه مې داسې وسنجوله، لکه زه چې دې وخت په مځکه نه، بلکې د يو لوی اژدها په ځله کې راکښته شوی وم -

د بنکاک ائيرپورټ په هره معنا غټ، ښائيسټه او خوش رنگه وو - حال دا وو، چې پنځه يا لس منټه ورسته يا خو يو جهاز الوتو يا کښېنستو - قسم قسم مخلوق د خدائې په کې گرځېدو - دلته مې زړه څه په ځای شو او خيال مې کولو، چې داسې کيسه به نه وي، لکه چې خلگ په دې هېواد پسې ژغېرې - گڼې په دومره زيات شمېر به دا خلگ د لرې لرې څخه ورته نه راتلو - او په تېره هغه سره سپين خلگ، چې د ښه صحت له سوبه يې اوسطاً عمر هم له ټولې نړۍ څخه زيات دی او له هر رقم ناروغۍ څخه نه يوازې خلاس بلکې ځان ژغوري هم - خبر، چې له ائيرپورټ څخه څنگه دباندې را و وتم، نو يو دوه درځنه ټېکسي ډرائيوران داسې راباندې مات شولو، لکه زه چې دې وخت هغه يوازېنی مسافر وم په دې ائيرپورټ کې... ايله يې جامې راباندې نه کړې څيرې - ولې چې هر چا د ځان په لور کښولم - خو زه له هيڅ يو چا سره هم نه شوم ست او د ائيرپورټ ټېکسي سټېنډ آفس ته مې ځان ورسولو - يو ټېکسي مې کرايه کړو او د بنکاک د بازار په خوا مې مخه وکړه -

دلته په سرکونو ډېر زیات تېرېفک وو ... دومره زیات ، چې گاهې به هر پنځلس یا شل منټه ورسته درېدله - ډرائیور تر ډېره په پټه ځله خپله گاهې چلوله ... خو ، یو وخت یې راباندې ژغ وکړو ...

“سر! تاسو کوم هوټل ته ځئ ... گران او که ارزان”

ما ورته وئیل ...

“یه ډېر گران نه ... بس داسې برابر غوندي هوټل ته مې بوځه”

ما به لا اوس نور څه ورته وئیلو چې ده یو البم رامخته کړو ... په البم کې د ډول ډول انجونو تصویرونه لگېدلې وو - بدن مې بژې ونيولو او البم مې بیرته ورکړو - زما په داسې بې رځۍ که څه هم هغه پوهې شوی وو خو د هرڅه پرته یې هم لا بیا بیا لېدې لېدې ، مساج مساج رنگه خبرې راته تکرارولې - ما ورسره هیڅ نه منلو او نه زه لېوني سپي خوړلی وم چې به مې ورسره منلو - چې کله ډرائیور مایوسه شو ، نو یې په ډېر هنر خبره په بله واړوله او راته وائي ...

“که ته سبا سټي ټوور کول غواړې . نو د درستې ورځې په کرایه راسره جوړ شه”

ما وئیل ...

“دا دې نو اوس د کار خبره وکړه ... وایه خو به اخلې ؟”

“دولس سوه بهاته”

ده وئیل ... او بیا د څه بارگېننگ کولو ورسته راسره په زر بهاته ست شو - او دوي گنټهې ورسته ، گوا ماڅیگري خواته یې په هوټل لیپرتي کې کښته کړم ، راسره کاؤنټر ته لاړو او په څلور سوه بهاته یې راته خوښه ونيوله - او بیا د سهار د نهو بجو د راتگ په قول رخصت شو -

خوښه مې د هوټل په دریم پور باندې وه ... دومره غټه او داسې جوړه وه ، چې یوازې ځان راته په کې بد ښکاره شو - لاکن بیا چې به مې بلا د مزغو دروازه راوټکوله ، نو غوږو ته به مې لاسونه یووړو او کلیمې به مې په ځان چوف کړې - په سرو اوبو و لمبېدم او په ټېلي فون مې د چائی آرډر ورکړو - د تنهائی غم غلطولو دپاره په دې کوټه کې یوې بلې خواته گرځېدم او چې یو وخت مې د

کهرکی پرده لری کره ، نو خه گورم ، لاندې سوئمنگ پول دی او تر نیم درخن زیات نرینه او بنځې یا خو په کې لمبېدلې او یا په اوږدو سپینو پته دارو چوکیانو پرتې وې - یو وار مې دې زړه لارته ووتلیو ، چې ورکښته شم ، خه د لمبېدو شوق په خای کړم - مگر بیا راته خپله ایګرې د شوق په لاره کې خنډ شوه - ما لا د کهرکی له شیشو دباندي کتلو ، چې د خونې دروازه خلاسه شوه ... یو تهائي ځوان چائی راخیستې وې ، د چائی لوبني یې په مېز کښېښولو ، شاوخوا ته یې په خونې کې وکتلو او بیا یې په حېرت راڅخه پوښتنه وکړه ...

“ایګر یې ... دوست نه لری ...؟”

ما وئیل ...

“یه ... ولې ، خبر خودی چې پوښتنه دي وکړه ؟”

اوس گوره چې زما لهجه سخته وه او که زما ایګرې یې په مزغو بار شوه ، چې هغه ځوان یو دم له خونې څخه ووتو -

د چائی څښلو ورسته مې د بې ریموټه غټې ټي وي په چپلانو باندي ګوتې وهلې ، چې د چائی لوبني ورلو دپاره خلاف توقع یوه ښکلې او ډېره خوږي شان تهائي پېغله په کوټې رادننه شوه - یو ځل مې زړه ته دا خبره راغله چې د دې خلګو لکه چې په ما دا ایګرې نه پیرزو کېږي - خبر ، هغې انجلی یوې خواته د چائی لوبني ټولولو ، نو بل خوا یې ما ته په وار وار داسې په مینه او معنی خېزه یعنی په موسکني شرارت راته کتلو لکه زه چې یې له ورکو غوښتم او دغه یم چې پیدا یې کړم - ما ورڅخه اخلاقاً پوښتنه وکړه ...

“په دې هوټل کې کار کوې ؟”

هغه یو وار و موسېده او بیا په ماته ګوډه انگلسی کې راته ووتیل ...

“هو ، په دې هوټل کې کار کوم ، لاکن د روم سروس کار نه ...”

د دې په داسې خبره مې زړه ته رالوېدلې شک په یقین بدل شو - او پوهی شوم چې هغه خه غواړي ، خو د هغې د داسې اشارتي ست باوجود مې هم خپلو خواتو مخته ماته نه ومنله ... ولې چې دا انجلی که خه هم د سترګو وړاندې

راته ډېره بڼه او بڼائيسته برېښېده ، خو همت مې ځکه نه شو کولې چې خبره بيا ترمنځه د مرگ او ژوند راغلي وه او ما نه غوښتلو ، چې بې وخته مې د اېډز بلا و خوري - ځکه چې څنگه څنگه دې تلکې راته درولي ، هغسې زه ورڅخه وار په وار ذهني طور ليري کېدم - آخير پائې چې ويري راباندې بېخي زور وکړو ، نو لاسونه مې ورته جوړه ونيولو ... لا به مې اوس ورڅخه بڅښنه غوښته ، چې هغې هم زما په رنگه خپل لاسونه جوړه ونيولو او په موسکا دوه قدمه داسې رامخته شوه ، لکه ما چې د بڅښنې په ځای ورته بلنه ورکړې وي او راته په تهائي ژبه کې وائي ...

~ Kop Khum Krap ~

چې مطلب يې شايد د "مني وئيلو" و-تو- ولې چې دغسې توري په جوړه نيولو لاسونو باندې ما د تهائي ائير وېز په دروازه کې ولاړو ائير هوسټسانوله خلو څخه د سوارليانو و جهاز ته د ورختلو او کوزېدلو په دواړو موقعو کې د " Sawatdee " يانې "هيلو" او "بڼه راغلي" رنگه تهائي توري سره گڼډلي اورېدلي و- نو ځکه راته د خپلې تېروتنې احساس وشو او ژر مې لاسونه لاندې وځنولو او له ځلې مې د "سوري... سوري" تکرار څه شروع شو ، چې د هغې تهائي پېغلې له څپرې څخه موسکا يو دم وټنستېده - او په تندي کې يې د کرکې د تروؤ نرئيو گونځو سره د زړه ماتې خاموش اظهار غاړه غړې کولو سم دستي زما له خونې په غټو گامونو د باندې ووته - اوس که يوې خواته مې د خدائي شکر ادا کولو ، نو بلې خواته مې په خپلې دې نادانسته غلطۍ خندلو هم -

دا لومړۍ شپه مې د خوب څخه پرته په تېلي ويژن کې د تهائي ژبو او يو نيم انگلسۍ ژبې چېنلونو کتو يا د تهائي ائير وېز د يوې معلوماتي کتابچې " اي گائيډ فار ټورسټ" لوستلو او څه څه په گډو وډو خوبونو ليدلو کې تېره کړه - تهائي لېنډ ، د سهېلي ايشياء په ۷۲ صوبو باندې اړه لرونکې يو داسې هېواد دی چې په کې د کال ۱۹۹۲ع د سرکاري شمېرې له رويه ۵۰ ميليونه خلگ مېښته

دي - په کوم کې چې ۹۵ فیصده د بدها منونکې، ۳.۹ فیصده مسلمانان، ۵. فیصده کرسچن او ۲. فیصده نور و مذهبونو څخه اړه لري - دلته درجه حرارت سرکال له ۱۹°C څخه ۳۸°C پورې وي - مطلب دا، چې هلته خونه د جبکب آباد غوندي گرمي راځي او نه د گلگت او د کوئټه غوندي یخ ... د براعظم دغه هېواد د چيني او هندي ژواکونو تر اثر دلاندي پاته شوی دی - د تهائي ژواک بنوونه که یوې خواته د تهائي طرز کلاسیکل پښتنگز، لرغوني آثار، د بدها او ډرېگون په خپل خپل غوره ډول جوړو بټانو کې کېږي، نو بلې خواته یې رواجونه، بېل بېل اړخیزه تړون، کشت کرونده، خوراک څښناک، ځوئیونو او ناسته پاسته هم د ژواک بنوونه په بڼه ډول کوي -

تهائي ژبه د دنیا د نورو ژبو څخه په دې خبره ځانگړي گڼلی شي ... چې د دې ژبې هر توری یو سېلابیزه Mono Syllabic دی - او بیا یو توری که په پنځه آوازونو کې و وئیلی شي - نو د هر (Tone) سره ادا شوی توری بېلې بېلې معناگانې یا مطالب لري - لکه په غټ یا اوچت ژغ کې "Suea" و وئیلی شي، نو مطلب یې د زمري و گړخي ... خو که دغه توری په کښته یا واړه ژغ کې له ځلې څخه و ایستلی شي، نو معنا یې د تپری یا غالی شي او بیا هم دغه پورتنی توری په بېخي څوکه او پُس پُسي کې له ځلې راوځي، نو معنا یې د جامې خېږي -

د سهار چائی څښلو (ناری کولو) او د ضروري تیاري ورسته مې بېگ په اوږه راوځنولو او په پروني نیول شوي تپکسي کې د بنکاک بنار، چې ورته په تهائي ژبه کې Krungthep یعنی "د فرښتو بنار" هم وئیل کېږي، د سېل کولو په نیت روان شوم - تپکسي په بېلابېلو لارو یو گنټهه ورسته "گولډن بدها تپمپل" نامي ځای ته ورسېدو - دلته هرې خواته ژېړې گوښتې ولاړې وې او بې شمېره لوی واړه او د پخواني زمانې جوړ د بدها بټان نه یوازې د نمائیش دپاره، بلکې د هغوی په وړاندي د عبادت دپاره هم ایښول شوي و - د ډرائیور Noi

له خلی پته راته ولگېده ، چې ژېړرنگ د هغوی مذهبي رنگ دی - خاص خبره مې په دې غټ ټمپل کې دا ولیدله ، چې تهائیان د نورو خاورو یا کانو څخه جوړو ټتانو په مقابله کې د سرو زرو څخه جوړېدو مجسمې ته په دومره گڼ شمېر او داسې په احترام درېدو ، چې زړه ته یو دم دا خبره راغله ... چې خود لکه ... د هغوی په عبادت کې چې د ژېړو زرو دخل وي - د غیر ملکيانو پرته ، په ژېړو جامو کې پټ سرخړيلي د بدها د لارې طالبان یوې بلې خواته گرځېدو - د شرافت او د نښه والي یې دا حال ؤ ، چې په هیچا یې کار نه درلودلو او هر کس خپل سپل یا عبادت کولو ته آزاد ؤ - د ټمپل دننه د تصویر اخیستلو او له خپلئو یا چوټو سره راتللو باندې پابندي وه - چې د بدها له ټمپل څخه دباندې راووتم ، نوراسره مل ډرائیور نوي څخه مې پوښتنه وکړه ، چې ...

د بدها په حقله دې څه خیال دی ؟

ده یو وار ماته په معني خپزه نظر وکتلو ، نو یې راته وئیل ، چې ...

د بدها زموږ (نعوذوبالله) خدائی دی ... هغه موږ ته رزق راکوي او دا دنیا یې جوړه کړې ده

بیا یې مخته وئیل ، چې ...

ما هم یولس میاشتي د بدها په یو ټمپل کې ملنگي او طالبي کړې ده

بس دومره وئیلو ورسته داسې چې پاته شو ، لکه له دې پرته ورسره د خپل لاسي جوړ خدائی په باب معلومات نه ؤ ، او نه یې ما سره خبره خپله - ولې چې د تهائي لېنډ په قانون کې دا خبره په واضحه ټکو کې نوبسته کړل شوې ده ، چې ...

د بدها ، شهنشاه او ملکه تهائي لېنډ په شان کې هر قسم زباني ، عملي گستاخي نه یوازې لوی جرم دی بلکې تهائي خلگ یې نه برداشتوي ...

نو ځکه ما نه غوښتلو ، چې د بدها په باب له چا څخه ښه یا بده پوښتنه وکړم

خبر ، تېكسي يو ځل بيا د بنكاك په روډونو باندې مخته روان ؤ او ډرائيور
نوي زما د دې پوښتنې په ځواب كې ، چې (دا بنځې په روډونو دومره په زيات
شمېر څله گرځي ؟) ... نوده وئيل چې ...

د تهايي لېنډ بنځې تر نرانو زيات كار كوي او ډېرې پيسې گټي - گوا د بنار
درست سپك كارونه لكه دوكانونه چلول او په سپل ځايونو كې څلگو ته
تفريح وركولو كې دوئې ډېر لاس لري

مطلب دا ، چې كه څه هم مسټر نوي په بنكاره خبره نه كوله ، خو زما مزغو ته دا
خبره بيا بيا راتله ، چې د گټې كولو پرته د تهايي بنځې د سېلانيانو زړونه
ټكورولو دپاره د هغوئ سره په هوټلانو كې اوسېده هم په خوښه او په نره كوي-
دغه خبره مې په دې په زړه كې رادننه شوه ، چې دلته په دې بنار كې مې مسافران
بې د تهايي چاكلېټې انجونو د ملگرتيا چرته هم ونه ليدو ... او بيا د تهايي
هېواد قانون هم وائي ، چې

تهايي بنځې ته بې د هغې د خوښې لاس وروړل نه يوازې اخلاقي بلكه قانوني
جرم هم دی

گوا د دې خبرې څخه مراد ، دلته په خوښه هر څه هر څه جائز دي -

هو ، دا او داسې نورې خبرې زما او د ډرائيور تر منځه كېدلې لگيا وې او
سوچونو وهلو ، كې يو وخت مسټر ټوي گاډۍ د Vimanmek Mansion نامي
ځای سره ودروله - دا بنائيسټه ژېړه ماڼۍ چې په چيني طرز جوړه وه او د بام
نرۍ څوكو يې له آسمان سره خبرې كولې - د ډرائيور نوي په قول دا د خپل طرز
جوړه عالي شان تاريخي ماڼۍ په كال ۱۹۰۱ع كې باچا Chulalong Korn
جوړه كړې وه او په كې له خپلې شاهي كورنۍ سره اوسېدو - اوس دغه ماڼۍ د
پخوانۍ نڅښې په توگه نمائش دپاره خلاسه ساتل شوې ده - د دې ماڼۍ عكس
په اوبو كې ځكه بنكاره كېدو ، چې مخنۍ اوږده او لويه برانډه يې په شنو ډم
اوبو كې ولاړه وه -

څه وخت ورسته گادي د Wat Chetuphon نامي ټمپل سره ودرېده - زه او مسټر نوي دواړه په لوڅو پنبو وردننه ورغلو - دلته هم هر لور د بدها رقم رقم جوړ بټان پراته و - حريان په دې خبره شوم چې د بدها د خپرې کره وره او په خاص توگه سترگې او پوزه يې څه څه تهائي نسل ته موندلې و - او داسې برېښېدو لکه بدها چې په تهائي لېنډ کې پيدا شوی وي ... که څه هم تاريخ وائي چې د شهزاده سدهارتا ، گواما تما بټ (بدها) زوکړه د نېپال په لومبيني نامي ځای کې شوې وه - دلته يو ځای په تختۍ باندې نوشته و ، چې بدها له حضرت عيسى عليه السلام څخه ۵۴۳ کاله د مخه تېر شوی و - دائي چې د ۳۵ کالو شو ، نو د ولايت مرتبه يې پيدا کړه او له ځنگل څخه يې د انساني آباديانو په لورې مخه وکړه - او بيا يې ۴۵ کاله د خپل دين تبليغ وکړو - گوا په اتيايم کال ده د خپل عمر او ژوند رسي و شلوله -

يو بل ځای په دې ټمپل کې د بدها کومه مجسمه پرته وه ... هلته يې د بالا و شاته د مارانو څو سرونه هم جوړ کړي و ... داسې ښکاره کېدو لکه مارانو چې بدها په قبضه کې اخيستی وي او يا يې د ښمنان وي او د چيچلو د پاره ورباندې حمله آور وي - لکن داسې خبره نه وه ، بلکې د تهائيانو له قوله دا سرونه د مارانو د باچا " ناگا " سرونه دي ، کوم چې يو وخت بدها په پته چيچلی هم و او بيا داسې هم وئيل کېږي چې د ناگا د دې ورانې پېښې ورسته په بدها باندې ايمان راوړی و - نو ځکه خو ناگا خپل پاته ژوندون د بدها د سراساتي په چوپړ کې تېر کړی و - چې څنگه له دې ټمپل څخه دباندې راووتم ، نو په مزغو کې مې دا خبره وه ، گوا دلته د بدها بټان شته ... نو د هغه منونکې هم - څه وجه ده ، چې د افغانستان په باميان نامي زرغونې درې او يا ورسره ورته هزارجات کې د دې مذهب منونکې څله نه شته ؟ چرته چې ۵۳ ميټره غټ بدها کم او زيات څه يو نيم سله کاله وړاندې د يو غره له پان څخه تراشل شوی دی ، وجود لري - له دې بدها ټمپل څخه چې گادي مخته تېره شوه ، نو مې له مسټر نوي څخه پوښتنه وکړه چې ،

ته اوس مهرباني وکړه، د بدهاله بټانو څخه پرته هم څه راته بنسکاره کړه، چې د کتو وړ وي

که مې څه هم نه ورته نه وئیل غوښتلو، خو مطلب مې دا وو، چې چرته مې په ایمان کې فرق نه شي را... خو بیا هم د هغه یې کور ودان چې راته و موسپدو او وئیل یې...

دې وخت موږ د روزگار دن په خوا روان یو - دا د خپل نوعیت نه یوازې بنائیسته او د سپل ځای دی بلکې دې ځای ته له لرې لرې هېوادونو څخه سېلانیان هم ډېر به شوق راځي

خبر، څه وخت ورسته موږ د روزگار دن نامي پارک یا ځای ته د ننوتلو دپاره ټکټونه اخیستو... دا زرغونه او بنائیسته علاقه په ۶۰ اېکړه محکه باندي جوړه، خو اړخیزه سپل ځای و - دلته د تهائي طرز کلیوال چاپر پرته تهائي رواجي رقصونه، لوبې او رقم رقم مېلې او تماشي نه یوازې د کتو وړ دي بلکې سترگې هم ورباندي خوږې کېدلی شي - د تهائي پېغلوله خوا د تهائي ژواک ښودنې مې تر ډېره پورې وکتلې - دلته به دې لوبو کې د ښځو او نرینه آرتستانو د رنگینو جامو څخه هاغه د براهه د لوستلي کتاب خبره نوره پخېدله، چې دلته گوندې د چيني او انډین ژوند ژواک زیات اثرات دي - د واده د رواجونو د ډرامه گۍ (تمثيلي لوبه) بنسکاره کولو په وخت په سټېج باندي یو تهائي ځوان وئیلو، چې...

په تهائي واده کې د ۱۰۸ خواړو اهتمام د هلك د کورنۍ د خوا د ناوکی او ورابانو ته دومره ضروري خبره ده... چې که د ټاکل شوي شمېر څخه څه خواړه کم وي، نو دا خبره ممکن کېدلی شي چې واده سرته نه ورسېږي

نو دې خبرې دا څرگنده کړه، چې په واده کې ولور وي او که جهېز او یا ۱۰۸ خوراکی شيانو غوښتنه... واده هرې خواته په نړۍ کې نن سبا د کور ودانۍ / ورانۍ رواجي لار لیکه وي... د تهائي ژواک ښوونې پرته دلته مې د فیلانو فټبال لوبه هم څه وکتله -

بيا چي مخته تلو، نو ډرائيور راته وئيلو ، چي ...
 " اوس دي کرو کوډائل ته بوخم "
 ده به لا نوره خبره مخته ورله، چي ما ورته وئيلو ...
 " مستر نوي .. ! ايله کوه يې ، ماشوم خو نه يم ... بل داسې زړه راکسونکې
 ځايونو ته مې بوځه پلېز "
 ده شاته راوکتل او وئيل يې ...
 " نو بيا دې (Floating Market) ته يو سم، هلته هم سېلانيان ډپرځي "
 ورسره مې دا خبره خوښه کړه او گاډۍ د سمندر په لور مخه وکړه ... يو وخت
 گاډۍ د سمندر له غاړې څخه رادې خواته ودرېده -
 نوي وئيلو

" هغه د سمندر په ماښپن کې د وړو وړو نرئيو کشتيانو ، چي د يوې غټې کشتۍ
 په مثال د سبزيانو، غوښو او رقم رقم شيانو مارکېټ بنکاري ... فلوتنگ
 مارکېټ بلل کېږي ... که تاسو وغواړئ ، نو ورته په چکر تلئ شئ "
 او ما هم هغسې وکړه ، څنگه چي ده راته وئيلي و - فلوتنگ مارکېټ (لامبوزن
 مارکېټ) يوه وړه شان دُنيا وه، چي کشتيانې په سلگونو شمېر د رقم رقم
 سوداگانو د خرڅولو راخرڅولو ذريعه د زړ خوښيانو تر هانده گرځېدلې وې او د
 کشتيانو د چپوگانو وهلو سره سره په زيات شمېر بنځينه دوکاندارانو خپلې
 خپلې سوداگانې د خوږو موسکاگانو سره تړلې خرڅولې - ما هم په کې ځان د
 هغې چاپېريال برخه کړو او د روحاني تسکين تر هانده مې خوندونه لوټلو دپاره
 لستونې پورته کړي وه - نو ځکه خو يو ځای راته يوې چټې تهائي پېغلې په
 ماته گوډه تهائي وزمه انگلسۍ کې وئيلو ...

" که تا ته د گائيد ضرورت وي ، نوزه به درسره ملگري وگرم ؟ ټول بنکاک به
 درته بنکاره کړم "

لومړۍ خو مې ورته يه کړو ، لاکن دې چي راته د خواست تر هانده بيا بيا
 خواست وکړو، نو په پنځه سوه بهات کې مې خبره خلاسه کړه ... انجلۍ گائيد

څه وه ، بېخې ژر بيا لاس په لاس راسره روانه وه او د سترگو تر ګونجويي لا
جلا ټکې راباندې غورځولې ... دا ښه راباندي لگېده او که بده ، خبر نه يم ، لاکن
وېرېدمه نه ورڅخه ، ګوره ، چې څله ؟

اوس په ټپکسي کې زما او د ډرائيور څخه پرته Lek (ليک) نامي تهائي
پېغله هم ناسته وه - داسې ژغېدله ، لکه مور چې د ډېري مودې راهسې يو بل
پېژنو ، يو ځای دغه پېغله وائي ...
دا سخوت روډ دی

ته سخوت ايله کوه ... بس دا راته ووايه ، چې تهائي نران څه کوي ، چې هر
لورې ته ښځې ښکاري او ټول کارونه يې لاس ته کړي دي ؟
ګوره چې په ګائيد پېغلي ليک باندي دا خبره ولې بده ولگېده .. که څه هم هر
لور انجونې او ښځې پرېښېدې او که څه بل غم ؤ ، چې هغې راته په سترگو کې
سترگې په ډېري سنجيدگۍ را واچولې او د ځواب راکولو په ځای يې راڅخه
پوښتنه بيا کړه ...

ولې ستاسو په هېواد کې ښځې کارونه ده کوي ؟
ما به لا ځواب ورکولو ، چې هغې پېغلي ليک د خپلو نرانو په باب ځله خلاسه
کړه ...

نښيان ... جواريان ... ظالمان ... ځناوران دي دا زموږ نران ... نور هيڅ نه
غرض دا ، چې بيا يې څه په ځلې ورتلو ... نېغ په نېغه يې وئيلو ، مگرزه حريان
په دې وم ، چې مستر نوي ډرائيور چې نرو ، د هغې خبرې اورېدلې او په ځله يې
لاس ايښی ؤ - هو ، داسې برېښېدو ، لکه هغه انجلۍ چې رښتيا وايي - زه هم
نروم ، خو په دې غلي وم ، چې د هغې انجلۍ په پرهاړونو باندي مې مالگې
دورولې وې - هغې انجلۍ چې ځان ښه ستړی کړو ، نو داسې په ماته ځله باندي
پوښتنه ورڅخه وکړو ...

دې موږ په کومه روان يو ؟

هغه لکه چې زما په ديغيت پوهی شوه ، چې د خواب راکولو د مخه ډرائيور نوي ته په خپله تهائي ژبه کې گډه شوه ... د بڼه ډېر (((مين مين مين ... مياؤن مياؤن مياؤن))) کولو ورسته LEK په دروغجنې موسکا کې راته وئيل ... هې مېن Weekend Market د کتلو ځای دی ... بس په يو څو منټو کې به ورته ورسېرو

رښتيا خبره دا وه ، چې دغه Weekend Market نه يوازې د بنکاک په غټو مارکيتونو کې يو مارکيت و بلکې له لاندېني پور څخه تر آخيري پورتنې پوره پورې د بنائيسته دوکانونو او رقم رقم زړخو بنیانو په اړه ځانگړی هم و - د نورو مارکيتونو په ډول دلته هم درست کاروبار تهائي چټو پېغلو په خپلو لاسونو کې اخيستی و - په پور تر سلو څه زيات دوکانونه داسې جوړ و ، چې نه يې د پو الونه درلودلو ، نه يې دروازې وې او نه ځان ځانته بېل بامونه ... بس هر پور په يوه ستر هال باندې اړه درلوله او په دې غټ هال کې د هر يو دوکان ځای ټاکنه د لرگيانو په بنائيسټو درو يا د سپينو اوسپنو په سلاخونو ، د فائبر په رنگينو شيشو او د ايلومينټيم په بنائيسټه شيتونو شوې وه - له يو لور ځای څخه په دغو غټو پورونو کې په سلگونو جوړ واړه واړه دوکانونه په يوه نظر کې په آسانه ممکن کېدو - د هر يوه دوکان ځان ځانته د کارکونکو انجونو دپاره بنائيسټه يونيفارم و - دلته د ژوند هر څه هر څه خرڅېدلو - گائيد پېغلي ليک زه د ماشوم غوندي تر لاس نيولی وم او د دې بې مثال مارکيت په هر پور کې او کونې کونې کې د گړځولو ورسته زه د يو کارمينس په دوکان تم کړم او ځانته يې يو سوئمنگ کاسټيوم خونې کړو او بل يې رامخته کولو سره سم راته په ډېره بېباکه انداز وائي ... ورکړه پيسې

ما څه کولی شو ... بس پیسې مې ادا کړې - ولې چې د هغې په داسې سپین سترگی باندې ډېر خشم هم راغلو ... خو په زړه مې کانی کنبېښلولو او ورته و مې وئیلو ...

د رځه لیک ... چې څو

بیا چې څنگه زه او هغه لیک له مارکېټ څخه دباندې راووتو ، نو قسم قسم وسوسو او ویرو مې په زړه یرغلونه کول شروع کړو - ما وئیل ... داسې نه چې راباندې تاوان شي ... او دغسې خبره هم وه - ولې چې زه څنگه یو بل مارکېټ چې د اندرا مارکېټ په نوم مشهوره ؤ سره جوخت په کهرانه گیسټ هاؤس کې د خونې نیولو دپاره له گاډۍ راکوزېدمه ، نو دا راسره سمه کښته شوله - گوره چې په زړه کې یې څه ؤ ؟ خونې ته راسره تللو اراده یې کړې وه او یا یې ځان راباندې تللو هڅه کوله چې راسره څنگ کې د ماما د لور په شان نښتې څه و درېده ، چې ورته مې وئیلو ...

ته د رځه په تېکسي کې کنبېښنه ... زه داسې ولاړم او داسې راغلم

هغه په مات زړه په تېکسي کې کنبېښته او څنگه د هغه گیسټ هاؤس دننه لاړم ، څنگه مې کوټه نیوله او څنگه بیرته تر تېکسي پورې راغلم ؟ نه شوم خبر ... بس که خبر وم ، نو د هغې تورې بلا د نابنکاره موسکني وحشته او د بنائیت په سیورې کې پټ له غلچکي او قهرناکه دهشته ، چې د یوې تهائي سپین چکي پېغلي په بڼه دې وخت د یو ټوؤرست گائیډ په توگه راخرمه شوي وه -

اوس د ما حستن اته نیمې بجې وې او موږ لا هغسې په شمېر درې ملگري ... ډوډۍ مو سره یو ځای و خورله - مگر د ډوډۍ څخه فاریغېدو سم دستي ډائیور مستر نوي راته د خپل تېکسي دروازه خلاصولو په وخت وئیلو ...

اوس په کار دی چې زه تاسو ستاسې په خوبه چرته کوز کړم او خوشی سم بیا یې دلږ سوچ ورسته وئیلو ...

” که د خپل دې فرېنډ سره ” لائیو شو ” ته تله غواړئ ، نو به مو ورته ورسوم .. بیا به زه لارشم خپل کور ته ”

زما له خوا ورته ځواب ورکولو د مخه هغې پېغلې لیک لاسونه زما په اوږو را واچولو ، او په ډېره با مطلبه نازنخه کې راته وائی ...
” هو ، هو ډیر ... مور به ” لائیو شو ” ته ځو ”

د انجلی دې له ورځه او یبنتې سپن سترگی خولې راباندې ایله کړې او ځان مې ورڅخه را ټولولو په وخت مستر نوي څخه پوښتنه وکړه ، چې ...
” دا لائیو شو څه وي ؟ ”

هغه د ځواب راکولو په ځای و موسېدو او هغې مستې انجلی (گائیډ) ته په خپله ژبه کې گډ شو .. او بیا څو ساعته ورسته هغې گائیډ د ” لائیو شو ” په حقله داسې شرمناکې او غېر فطري او تر ځناورتوب لاهم او یبنتې معلومات داسې په خوند خوند را کړو ، چې ایله مې په زړه دوره نه راغله - خدائی حق دی چې د دغې شو څخه څه ، وایم ... چې د دې انجلی د بې حیائی څخه مې کرکه وشوه ... او یو دم مې ژبه په ځلې کې ورته په بنورېدو وشوه ...

” لیک .. که ته اوس کور ته تله غواړې ، نو مستر نوي به هم د دې و کور یا چرته دا تله غواړي ورسوي ”

لا به مې نور څه ورته وئیل چې انجلی داسې حریانه غوندې شوه ، لکه ما چې د هغې تر لائیو شو د بې شرمۍ تر هانده ورته بد او ناروا وئیلې وي - نو ځکه خو یې په ډېر سوالیه انداز تپوس وکړو ...
” ولې ... زه به له تاسره نه اوسېږم ؟ ”

دا خبره څه وه ، لکه ټک چې یې راباندې وکړو او د نن نیمې ورځې او دې ما ځستن په بېلا بېلو موقعو د هغې له بېباکۍ په ما کې دننه راجمه شوې ټوله غصه مې له خلې داسې را بهر شوه چې لکه جوړه زه هم د تهائې اژدها په جامه کې راڅرگند شوی وم او د سره تر کېدونکې اور لمبې او خرڅوڅکې مې

ورباندي ورولي - نور به مي خه او خه نه وي ورته وييلي ، خو په آخيره كې مي ورته وييل چې ...

مائيند يور اون لېنگو بچ او كې ... ته يوه گائيد يې او بس گائيد او سه هغې به لا اوس معذرت كولو ، چې ما ورته له بتوي پيسې را ايستلو سم دستي و وييل ...

دا واخله خپلې پيسې او خپله لار وهه بڼه

او بيا چې په هوش كې راتلم ، نو دې وخت د تېكسي د شا په سټ كې ناستې هغې پېغلې گائيد ليك زما په لور داسې په سرو سترگو كتلو ، چې څنگه مي سترگې ورسره څلور شوې ، نو په څېره يې د مايوسي يورنگ تلو او بل راتلو -

د سپل كولو په څلورم سهار ، گوا په ۳۱ مه نيټه د جنوري ۱۹۹۲ع د نوري تېرولز كمپني په پتايا سائټ تريب كې د اوو سرو انگرېزانو او يو پاكستاني ملگري سره په وېگن كې ناست د پتايا بيچ په لور روان وم - كم او زيات خه ۱۴۵ كلوميټره لرې دا نامتو سمندري څنډه يا غاړه په تهائي لېنډ كې كتل دومره ضروري ده لكه په پاكستان كې لاهور كتل ، چې پنحايانو ورسره د پاكستاني كېدو شرط ايښي دي - د پتايا بيچ په لور تلونكې لارې ځاي ځاي په وړو او غټو آباديانو باندې په ماښن يا يو څنگ بل څنگ تېرې شوې دي - عجيبه خبره دا وه ، چې بناري سيمې وې او كه كليوالي ، د سريانو په مقابله كې بنخي په بېخي زيات شمېر تر سترگو كېدې -

اختر قزلباش چې د كراچي اوسېدونكې و زما په څنگ كې د خپلې تهائي گړل فرېنډ سره ناست و - ډېر زړخوړې ، دروند او خوشحاله ځوان و .. يو ځاي يې راته وييل ...

داسې خو زه جرمني ته تلم ، لکن تر هلته ورتگ له مخه مي بنكاك په لمبو كې ځان سوځېدو ته زړه وشو ، نو ځكه دلته راغلم او دا زما گړل فرېنډ گړبني ده ، چې راخرمه ده

څنگه گړل فرېنډه؟ د مغربي اصطلاح په سمون او که هسې د تهائي د ننني کلتور د يو يا دوو شپو گړل فرېنډه - ما ورڅخه پوښتنه نه وکړه ... او خپله مې دا خبره و سنجوله چې هغه د يوې يا دوو شپو ناوې وه - اخترا او ما په اردو کې د يو بل و زړونو ته لارې جوړولې او نور مې د ورورئ احساس ته وده ورکوله - په دې وېگن کې مې دې بل اړخ ته ناست يو ښکلی او دنګ د نيوزي لېنډه ځوان چې نوم يې تهامس ؤ هم په خوئی او بوډ او د گپو په اړه بد نه ؤ - يو وخت د اېډز په باب يې خپله رائيې له داسې دليل سره وړاندې کوله ...

د اېډز عالمي شوشه هسې لاسي خبره ده ، چې د نيا يې د تهائي هېواد په زد کوي .. گنې د اېډز مريضان چې څومره په مخته و تو مغربي هېوادونو کې شته .. د و مره هيچرته نه شته

په دغه رنگه گپو او کتو راکتو کې يولس بجو خواته مور د پتايا په واره لاکن ښايسته ښار کې په گولډن بيج نامي هوټل کې خپلو خپلو خوڼو ته و رسول شولو - هو ، مازې د پنځلس يا شل منټه د آرام په نيت -

دولس بجې يې مور ټول ملگري نيردې سمندري غاړې ته بوتلو - دې وخت د سمندر دغه مشهوره غاړه چې د لرگيانو او کانيانو جوړ سايه وانونه په کې ځای په ځای ولاړ ښکاره کېږي ډېر خوش رنگه ښکاره کېده - تر لانچ پورې په وړه کشتۍ کې و رسول شولو او لانچ د کورال آئي لېنډه په خواروان شو - کورال آئي لېنډه ، چې فقط ۴۵ منټه فاصله باندې يوه ډېره وړه مگر بيخي زرغونه جزيره (ټاپو) وه ... دې وخت د سلگونو سرو سپينو او نرانو څخه داسې ډکه وه چې څوک په بل نه ؤ خبر - که څه هم ټول له جامو څخه تر ډېره هانده خلاص ؤ ، خو دلته د يوه سړي هم په ځان د سړي گمان گوره چې څله نه کېدو - لاکن بلې خواته هره يوه ښځه په يوه نا يوه مستۍ کې بوخت ښکاره کېده ... بلکې زياترې خو په تکو شنو اوبو کې چرپېدې هم - نور خو نور يو ځای زما سترگو لا درې داسې روسۍ بېغلې هم ولېدې چې په ښکاره سينو يې سن بات کولو ... حريان ځکه شوم ورته ، چې زمور د تريب د گائيد له رويه ... په تهائي لېنډه کې د سمندر په

غارو باندي د سن بات کولو په وخت د بدن خاص برخې پټول لازمي دي .. او دلته چې مې دا حال وليدو ، نو د تهائي لېنډ قانون راته څه غوندي کمزوره بنکاره شو - او چې دلته خال خال د حکومت سړي او ژوند ساتونکي هم گرځېدو -

د واره ټاپو په غاړه باندي د نور ژوند پرته موټر بوټونه ، آسماني سایه وانونه (په آسمان کې د الوتلونکو چهتریانې) واټرسکوټران او خاي ځای د گېنډ لوبې هم د کتو وړ او خوندوري وې - که يو خواته زما په خيال چې زه يوازې هغه سړي هم وم ... چې جامې مې په تن وې - هم ځکه خو به ځينو ماته داسې پورته کښته کتلو لکه زه چې د دنيا د داسې رنگه مغربي چارو څخه بې خبره ورته برېښېدم - که څه هم هغوي په خپل سوچ کې صحيح ؤ ، خو کمزوري مې بيا هم چاته په لاس شايد چې په دې وجه نه ورکوله چې پښتون وم - مطلب ، چې زه يو ځل يوې خواته په رېگ باندي ناست وم ، چې دوې تهائي پېغلې راوړسېدې او په څنگ کې راسره کښېنستې او وائي ...

” مساج مساج ؟ ”

که مې څه هم ورسره دا خبره نه و منله ، خو خبرې مې ډېرې ورسره وکړې - دا دواړې مسلمانې پېغلې وې او وئيل يې ...

” د مساج کار په تهائي لېنډ کې زياتره مسلمانې پېغلې کوي ، ځکه چې دا تر نورو سپکو کارونو دروند او ښه کار دی ”

ما ورڅخه پوښتنه وکړه ، چې ...

” نران مو څه کوي ... چرته مې په ستاسو د شمېر په سمه نه وليدو ”

هغوي وئيلو ...

” زموږ زياتره نران په ښار کې خواري کوي او يا دې خواها خوا لانچونه چلوي ”

له دې ځايه ما ځيگر خواته بيرته پتيا سټي ته راوړل شولو -

د شپې نهه بجې يې Alcazar show ته بوتلو - په دې غټ نندارتون کې د تهائي ژوند ژواک ښوونې په نوې او خوندور ډول وړاندي کېدلې - د حېرت

خبره دلته دا وه، چې په لوی سټیج باندې نندارې د هرې لوبې او ډرامګۍ او سندرې یا بیا بیا رقصونو ورسته داسې ژر ژر بدلېدلې، چې د سړي به ورباندې د جادوئي عمل ګمان وشو - ګوا د سټیج درست ماحول به د هرې لوبې د مودې په سمون داسې په تادی بدلېدو لکه دا هر څه چې ژوندي نه.. د یو فلم برخه وي - له دې خوندورې شو د کتلو ورسته مورې ټول ملګري د شپې یولس بجې خواته د پتیا په فرستې روډ کښته کړل شو... یو عجیبه غوندې حال ؤ په دې روډ - هر لور رهاګانې، بارونه، سازونه، دمامې، مستیانې په بېلابېلو نومونو باندې سرته رسېدلې او د دنیا جهان ټوؤرستانو زړونه یې غولولو - داسې برېښېدو لکه مخکه چې ځنګېرې، خو عجبه بیا هم دا وه چې ودانیانې او ماڼیانې د دې روډ لاهم هغسې ولاړې وې - په هر دویم ګام ښځې او نرښځیان په رنگینو جامو کې نه یوازې ولاړ ؤ بلکې په ښکاره ښکاره یې و خلګو یعنې ټوؤرستانو ته د هغوی د خوښې هر اړخیزه خواهشاتو پوره کولو دپاره بلنې هم ورکولې - ګوا انساني ژوند او اخلاقیاتو رسی داسې په آزادی د شیطاني وحشت په نیت شلولې... چې زما په رنگه یو ساده پښتون یې په بیا بیا غوږونو نیولو باندې مجبوره کولو - نه یوازې دا، بلکې د روډ په دواړو څنډو ولاړو بې شمېره پېغلو داسې رقم بلنې هم ورکولو ته چمتو وې - چا وئیل، لائیو شو... لائیو شو، چا وئیل، دا ډسکو... ها ډسکو، اې ګوګو، داسې بار هاسې بار او تردې هانده چې ځینو د لېدې هوم... لېدې هوم مشهوریانې او بلنې هم ورکولې -

غرض دا، چې دلته ایمان ساتل و سړي ته ګران پرېوځي - ولې چې دلته ښځې او سړي د مختصرې مودې د رښتې په نیت جوړه جوړه داسې ګرځې لکه هغوی چې د جنم جنم راهسې ملګري پاته شوي وي - بس یو زه وم، چې نه تش مې د ګلانو د ښکولو څخه ځان ژغورلو بلکې د پتیا بیچ د دغې شپې د مستیانو په نوم لوګی شوؤ ګلورېنو لارو کې خورو ورو ازغیانو څخه مې جامې هم ژغورلې - هو، داسې نه، چې زما په سینه کې زړه نه ؤ او یا سړی نه وم، خو خبره هغه د هوشیارانو، چې زړه ؤ لکن همت نه - نو ځکه د بېلابېلو نابښکاره ویرو سره

ملگري يوي بلي خواته په چکروم - يعني شايد چې زه هغه واحد سړی وم، چې چرته هم يوه بار کې نه کښېنستم او نه مې د پتاييا بيچ په رنگونو کې خان رنگ کړو -

د پتاييا بيچ په باب دا خبره مشهوره ده، چې دلته د دُنيا جهان خلگ يا ټوؤرستان (په خاص توگه نرينه) ځکه په زيات شمېر راځي، چې ورځ په خوب او شپه تر سهاره په وينه تېرولو عادت د رواج ځای نيولی دی - او بيا د ښارد سمندر د غاړې آمدني په يوه ورځ کې لکه يو لکهه ډالره پورې وي - او په دې کې د گتې زياته برخه دې هېواد ته د تهائي پېغلو د موسکاگانو او رقم رقم روا کړل شوؤ ناروا اداگانو په بنسټ د ټوؤرستانو د زړونو د غولوکو له سوبه لاس ته ورځي - وئيل کېږي، چې د دې هېواد په خوشحاليانو ساتلو کې د دغو پېغلو لويه برخه وي - ولې چې هغوي په خوږو خداگانو، ناروا نازونو او اداگانو باندې د سېلانيانو جېبونه داسې صفا کوي، چې د يو څو ورځو ورسته دغه سېلانيان خپلو هېوادونو ته ستنېږي، نو چپ د جهاز له ټکته يې بل هيڅ څه هم په جېبونو کې نه وي پاته شوي - داسې ځکه، چې تهائي پېغلي د نريناو د کمزورۍ رگ نيولوپه هنر کې خورا غښتلې گڼل کېږي - هم شايد دغه وجه وه، چې دغو ماربچئيو تهائيانو ته زما ايکړي بده ښکاره کېدله او هڅې يې کولې چې دغه با ايمان پښتون هم په يوه نا يوه طريقه ورگېر کړي - خو، ما له هيچا سره هيڅ رقم خبره هم نه منله - خو هغوي هم شکست نه منلو او ما ته يې په رقم رقم نومونو تلکې درولې ... خو زه په کې نه شومه ورگېر - هن، تر دې هانده، چې زه کله د خپل هوټل په لابي کې وردننه شوم، نو يو تهائي ځوان، چې ورسره څنگ کې يوه چته پېغله هم ولاړه وه د ښې ډېرې نشې په حالت کې راته وئيل ...

لېږي ... لېږي ؟ ما که هر څو غوږونو ته لاس وړلو، خو هغه بې غېرته ځوان يوه نه منله او انجلۍ، چې خور يې ښکاره کېدله تر لاس نيولې زما تر شا شا

راروان ؤ - او زه د مرگ وام نيولى د خپلې خوڼې په لورې په غټو گامونو
روان ...

په دې بل سهار د ناری کولو ورسته په وېگن کې Jomthien Beach ، چې د
پتایا سټي څخه د نیمې گنټهې واټن باندې ؤ ته یورل شولو - د پتایا بیچ په
مقابله کې دا بیچ نه یوازې غټ ؤ ، بلکې د ځوانیانو ، مستیانو او بنائیسټونو
په اړه ځانگړی هم - د ژپربخون رېگ او تکو شنو اوبو په دغه سمندري غاړه
باندې مې په لومړي ځل اوبو ته ځان وسپارلو او دولس بجو خواته مې د ملگرو
سره په وېگن کې د بنکاک په لور مخه وکړه ... او په هغو لارو د تهائیانو د
کرانگ تهیپ (یعنې د حورو بنار) ته یو ځل بیا روان ؤ - دا تهیپ د سېل د
اهمیت څخه پرته په دې وجه راته په گټه تمام شو ، چې د اختر قزلباش غوندي
غښتلی او خواخوږی دوست مې په برخه شوی ؤ -

بیرته هغه زه وم او کهرانه گیسټ هاؤس ، چې هم ارزانه ؤ ، او هم د بنائیسټه او
خوش رنگه اندرا مارکېټ سره ورته ... دا مارکېټ څه ؤ ، د کلې د گودر تنده
ورباندې بڼه ماتېدله - ما او اختر قزلباش ، چې زما د هوټل څخه په څه فاصله
باندې په مېټرو پېلس کې استوگن ؤ ، هر ماڅیگر به موږ په سېل وتو - اختر
قزلباش به له تهائي پېغلو سره رقم رقم ټوکې او شوخیانې کولې - یو ماڅیگر ،
چې موږ دواړه په اندرا مارکېټ کې گرځېدو ، نو اختر قزلباش د یوې تهائي سره
په شوخی کې څه داسې اخته شو ... چې هغې انجلۍ ورته وئیلو ، چې ...

”انگرېزي مه وایه ... تهائي وایه تهائي وایه”

”زه پشي نه یم چې په میاون میان به درسره ژغېرم”

ده به لا نورې خبرې کولې ، چې هغې تهائي پېغلې دا خبره په ځان څه بده وگڼله
او واریې داسې په تادی و لاس ته کړو ...

”زه بيا سپي نه يم ، چې ستاسو په رنگه به باؤ باؤ كوم”
دا باؤ باؤ يې داسې په خوند او په طريقه ادا كړو ، چې ما او اختر دواړه داسې
خندا په سر شولو ، چې د هغې په شونډو هم موسكا خوره شوه -

د سپل اتم سهار ؤ ، چې د كهرانه گيست هاؤس څخه دباندې د مپترو پېلس
هوټل خواته د اختر قزلباش سره د ليدلو په نيت روان وم - بس چې څنگه د خپل
هوټل له روډه د بڼي لاس په كوڅه وگرځېدم ، نو يو تور بانجنې كلر موټر كار چې
ټولې شيشې يې هم تورې وې ... زما د څنگه ودرېدو ، شيشه كښته شوه او يوه
ټين ابجره تهائې پېغله ، چې تور نرم وېښته يې په مخ ځنگېدلو .. په كې ناسته
وه ... راباندې ژغ وکړو ...

”مېن ... چرته روان يې؟”

ما ورته وئيل ...

”مپترو پېلس هوټل ته”

دې لاس شاته و غزولو او د شا دروازه يې څه غوندي خلاسه كړه ...

”راځه ... زه به دې ډراپ كړم”

يو وار لا زړه راته و وئيل ، چې ورسره كښېنم ، خو بيا چې مې دې پټ چارې
انجلې ته پام شو ، نو انجلې راته انجلې نه ... بلا بنكاره شوه ... نو ځكه مې لاس
ورته د شكريه دپاره پورته كړو او وئيل مې ورته ، چې ...

”نو تهېنك يو”

او مخته روان شوم - هغې بيا راپسې ناره كړه او گډې يې زما سره سره روانه
كړه او پرله پسې راته گډه وه ...

” Man ... Hey Man ... No Problem ... come come ... join me”

لاكن زه وم ، چې خپله لاره مې داسې په چسپاندي لندوله ، لكه جوړه چې تهائې
اژدها د هغې چا كلپتې انجلې په بڼه كې راپسې وي او له ځلې څخه مې ورته
No..No ” وتلو - لاکن هغه تهائې پېغله هم دومره رډه وه ، چې زما په خبره يې

سر نه خلاصولو - زړه مې حلق ته راغلی ؤ - که ورځ نه وی ، نو کېدای شو چې منډه مې کړې وی او بیا غم دا هم ؤ ، چې یو بل خواته په دې کوڅه کې سړي هم کم کم لیدل کېدو او څوک چې ؤ هم ، هغوی خپله خپله لاره وهله .. نه یې په ما او هغې کې باک کولو او نه یې زموږ په لور په هېره راکتلو - ما په بیا بیا هغې ته سوري وئیل او معافي مې ورڅخه اخیستله ... او لاسونه مې جوړه ورته نیولی ځکه نه شو ، چې دلته چا ته لاسونه جوړول ... هغه ته هرکلی وئیل دي - خو د هرڅه پرته مې غوږونه په بیا بیا ورته ونيولو ... ځکه چې د هغې په دې تکراري ضد ماته خپل مرگ یقیني شوی ؤ - خو دا وه چې ما ته به یې په ماته گوډه انگلسۍ کې بیا بیا وئیل ، چې ...

~ Come Come Join Me My Friend ... don't worry ~

یو وخت چې زه د مېټرو پېلس هوټل په کوڅه کې وگرځېدم ، نو گاډی هم څه شاته پاته شوه - ما وئیل ، چې اوس به ورڅخه خلاص شم - ولې چې هوټل اوس بس په یو څه فاصله باندې ؤ - دغه سوچ مې کولو ، چې گاډی هم راپسې بیا راوړسېدلې - دې ځل خو دومره راسره نیږدې روانه وه ... وایم چې هغې ایله لاس نه راواچولو ... گنې که یې غوښې وه ، نو یې اغوا کولی هم شوم - دا هغه وخت ؤ ، چې مې په مزغو کې دا خبره راغله ... هغه هم د حېرت سره گنډلې ، چې دا هم عجیبه هېواد دی ، چې ښځې یې ترانو ته په گاډیانو کې لفتونه ورکوي ... که څه هم د دې خبرې برعکس زما په هېواد کې کېږي - نو ځکه خوزه په زړه ځان دومره عاجزه شوی وم ، چې شاپېری راپسې وه او زه لکه چغاله په منډه - یو دوه ځله یې زما توجه د ځان په خوا اړولو دپاره په هارن لاس هم کښېښول ... چې به مې ورته وکتلو ، نو دې به په شونډو ژبه تېره کړه او یوه سترگه به یې داسې پټه کړه لکه جوړه چې یې اوږه راپسې تمام شوي وي - او ناپېښه خو هغه وخت وشوه ، چې زه د هوټل په گېټ څنګه دننه کېدم ، نو د خدائی په امانې دپاره مې لاس څه ورته پورته کړو ، چې هغې شونډې په خشم کې وچيچلې او له ځان سره په تریو

تندي وټونېده - خود به يې کلکه شکنځا راپسې کړې وي ... او بيا يې به
 اپکسلېتر پښه داسې کښېښوله، چې گاډۍ ايله وانه لوته -
 دا واقعه چې مې اختر قزلباش ته د هغه په خونې کې وکړه، نو ده زما په حال او
 شوق ډير سر وټورولو او وئيل يې ...
 "خه گولډن چانس دې دلاسه ورکړې دی"

او بيا يې راته وئيل ، چې ...
 "داسې پېښې دلته اکثره د خوش قسمته غېرملکيانو سره کېږي - يعنې د غټو
 کورنيانو انجونې داسې د دوئی د راگېرولو په چکر کې گرځي راگرځي - ولې
 چې دغه د لويو کورنيانو انجونې هرڅه هرڅه دلته په خپلو سترگو ويني ، خو
 د خپلو خواهشاتو تسکين د عامو انجونو غوندې نه شي کولی - نو ځکه يو نا
 يو غېر ملکي ځوان په تلکه کمې راگېر کړي او خوځو انجونې"
 د ملگري اختر دا خبرې په ما هم بڼې ولگېدې - مگر دې وخت مې کولی هم څه
 شو، چې موقعه مې دلاسه وتې وه -

دغه ورځ اختر قزلباش په ضد ؤ، چې د بنکاک يوه تحفه زما په خوښه راته
 وړاندې کړي - ولې چې دائی نن ماڅيگر جرمنۍ ته روان ؤ - که څه هم ما نه
 ورسره منله، خو ده راباندې په زوره ومنله ... هو، د يو بېخي ښه دوست په
 حبثيت - په ټېکسي کې يې کښېښولم او هلته يې بوتلم، چرته چې له خانگو
 راشلېدلي گلونه د خزانه په امان او په هر موسم کې ژوند کولو ته جوگه
 برېښېدلو - هو ، هم دغه گلونه خودي ، چې خوشبويانې پاشي - هرڅه هرڅه ،
 خو حريان په دې خبره وم، چې د ملگري اختر د اخلاس مخې ته زما په ځله کې د
 انکار توري ځله اقراري شوي ؤ ؟

د فروری څلورمه وه، چې زه د بدهاله ښاره په ټېکسي کې د ائيرپورټ په خوا
 داسې مړغونۍ روان وم، لکه هرڅه چې مې دلته پاته شوي وي - بس ايله مې و
 نه ژرلو ، گنې نور خو مې طبعيت ښه خټه شوی ؤ - او عجيبه خبره دا وه، چې

دلته د راتگ په وخت چې زه خومره له وسوسو او ويرو سره ملگری راغلی وم...
اوس د تلو په وخت د غومره زړور او د خلگو خبرې راته ایله هوائی خبرې
محسوسېدلې - ولې چې ، که لاره هر خومره ازغنه وي ، نو د گلونو طلب کار تر
گلونو پورې نه یوازې خان رسولی شي ، بلکې د ازغنو خانگو څخه جامې هم په
خپل هوش او هوشیاری ژغورلی شي - او بیا پام خو ، زموږ په خړې پرې
مشرقي نړۍ کې هم په کار دی - داسې ځکه ، چې ولاتونه او هېوادونه که هر
خومره بدل بدل دي ، خو انسانان او انساني روئییې د خپل خوی او بود او جبلتي
جوړښت له سوبه یو رقم که داسې نه وای ، نو هر انسان به ځان ځان ته مکمل
وای او د بل سره د ملاقات حاجت به یې نه درلودلو -

هلته ... چرته چې سترگې ژغېږي

تاثراتي لنډيز

په ايران کې اسلام هم شته او اسلامي قانون هم - لاکن گوره چې خلگ ورڅخه د فرار لارې څله غواړي ؟ چرته د تاريخي سپکولر ايران د منځه تگ خو بې وخته نه ؤ شوی ؟ او يا کېدلی شي چې خلگ يې لا تر اوسه په ذهني توگه دې نظام منلو او قبلولو ته تيار نه دي ... هرڅه هرڅه ، خو د سپلاني دپاره د سترگو وړاندې بنکاره ايران ، په هره اړه ساری نه لري ... په بنکاره د ژوند کولو طور طريقه په هره معنا کې مغرب وزمه ده ، خورښتيا خبره داده ، چې ايراني ژوند لا خو په معنوي توگه د مغرب تقاضې نه پوره کوي ... که څه هم په لاره يې روان برېښي (شوق)

آئيډيل

ما چې کله هم د ژوند په گودر باندي
کومه پېغله ژغولې ستا په باب ده
هغې ماته سر تر پايه دي کتلي
بيا يې دومره دي فقط راته وئيلې
چې د خيال په نيلى سپور
اي لېونيه !
دا جنی زموږ په کلې کې نه اوسي
شاپېری زموږ په کلې کې نه اوسي

تر یورپ پورې د وچې لارې د مزل کولو په نیت ما او ملګري جمعه خان کاکړ بېگونه په اورو باندې راوځنولو او په ۲۸م اکتوبر کال ۱۹۹۳ غرمه درې بجې د پاکستان د سهېلي لوېديځې څنډې ورسني ښار تفتان څخه و اېران ته ورننوټو - لمر هغه ؤ ، د لمر وړانګې هغه ، موسم هغه ... هن چې د وختي ژوند کيفيتونه هم هغسې ؤ - خو بس که بدل ؤ ، نو هغه ؤ د دې ځای انسانان او د د هغوی انساني خصلتونه - گوا يو دم د علم په رڼا باندې هر يو کس راته منور غوندي ښکاره کېدو - په مخونو باندې يې کوټلې رېرې درلودلو او په پتلونو او شرتونو کې پټه ايراني نرينه په ژبو ډېر پاسته او په اخلاق ډېر زيات خواږه او د سپين رنگت او جگ والې له سوبه سترگو ته د يو مهذبه قام غړي برېښېدو - که څه هم د دواړو هېوادونو تر منځه راکښل شوې د پولې کرښه د ولانګلو دپاره د گامونو په کچ د يو منت يا نيم منت لاره وه - خو زموږ او د هغوی تر منځه د دومره زيات توپير مخې ته راتلل څه وږه خبره نه وه - او بيا چې څنگه موږ د ايران په محکې باندې قدمونه ږدلو ، نو وخت يوه نيمه گنټه شاته توپ کړو - گوا د پاکستان درې نيمې بجې يو دم د ايران د ماخپښين په دوؤ بجو بدلې شوې -

ايران ، چې د پاکستان و سهېلي لوېديځ اړخ ته په ۱۶۴۸۰۰۰ مربع کلوميټرانو باندې محيط يو خور وور آزاد اسلامي هېواد دی ، په ۵۶۰۳۱۰۰۰ مېنښته خلګو باندې اړه لري - تاريخ وائي ، چې د آريائي نسل وگړي ، چې کله د روس د سهېلي برخو څخه د نوي مسکن په لټون و وتو ، نو ځينو وگړو د پارس يعنې د ننني ايران د سيمي په خوا مخه راو کړه او په هغوی کې ځينې دلته مېنښته شولو او پاته نور وگړي برصغير ته ورسېدو - بيا د وخت سره سره دغه پخواني آرين وگړي ، چې "ماد" او "پارسي" نومېدلو په بېلو بېلو وړو وگړو يا ټبرونو کې په لساني بنيادونو و وېنل شول - د نن په دې ايران کې د فارسي سره سره چې کومې نورې ژبې وئيل کېږي ، په هغو کې کردي ، عربي ، بلوخي او ترکي ژبې دي - او ښکاره خبره ده ، چې هم دغه ټولې ژبې د پخواني آريائي نسل څخه د

رازېرېدلو تېرونو يا وگړو ژبې دي، چې خپل خپل ارتقائي عمل يې ترننه پورې په بېل بېل تشخيصي توپير رارسولی دی - او اوس خان خانته قامونه لري - پرته له دې، دغه ايران د نړۍ په هغې نوموړې سيمې باندې پروت هېواد هم دی ، چې په خاوره باندې يې نه يوازې سلمان فارسي، عمر خيام، فردوسي، حافظ شيرازي ، سعدي ، امام غزالي او نظيري رنگه ستر او بې سارې انسانان زېرېدلي يا پاته شوي دي ... بلکې د رستم غوندي تکړه او زورور پالوانانو مسکن هم پاته شوی دی - مطلب مې د خبرې دا، چې د پرون په رڼا کې د نن ايران هم په درسته نړۍ کې په بېلابېلو ميدانونو کې ځانگړې حيثيت لري ... چې د روښان سباؤن په لورې نه يوازې تلو ته جوگه دی بلکې د دښمنانو او حاسدانو په سترگو کې کوټېږي هم -

کله چې موږ په تېکسي کې د زاهدان په لور روان ؤ ، نو تر ډېره پورې خو د مخامخ راتلونکې هرې گاډۍ څخه وېرېدم او خان به مې ټول ټول کولو ، چې چرته زموږ په دې تېکسي باندې نه راوځېږي - گوا د مخالف سمت گاډۍ چې به څومره څومره رانيږدې کېدله ، نو زړه به مې له ويږې حلق ته راغلو .. خو بيا چې به زموږ کين لاس ته تېره شوه ... نو زړه به مې ايله په ځای شو - خبره ناشوده نه وه ، موږ نابنده ؤ - ولې، چې دلته تېرېفک په بني لاس چلېدو - بس به دغه رنگه حال کې چې څنگه څنگه تېکسي مخته لاره لندوله ، نو د تک تور پراخ او هوار سرک دواړو خواؤ ته که څه هم هغسې غونديانې ، لږ ډېرې سمې مخکې او يا د غره لمنې وې ، چې ځای په ځای په کې واړه کلې او کورونه آباد ؤ ، خو سترگو ته يې سکون بخښلو - څه مخته د تېکسي ډرائيور ، چې وړه کونډۍ توره ږيره يې په مخ درلودله زما او د جمعه خان کاکړ د بېلابېلو سوالونو په ځواب کې دومره معلومات راپه گوته کړو، چې موږ د ايراني ماحول، لږ ډېر رسم و رواج او څه څه د هغوی د قانون په دائره کار هم بلد شولو - لاکن د هغه ډرائيور دغې خبرې موږ ډېر پرېښانه کړي ؤ ، چې گنې ...

٭ پام کوی پام ... داسې نه ، چې په یوه وره غوندي وړانې مو سرونه قلم شي ٭
 مور هم ملامت نه و ، ولې چې رقم رقم وسوسو سره گنډلې ویرې مو هغه وخته لا
 په زړونو او ذهنونو کې حای نیولی و ، چې د ایران په بارډر راننوتلو په وخت په
 لومړي نظر د ستر امام خميني د عکسونو سره په دېوالونو نوبته شوي نارې
 لوستلې وې - گوا د سترو مذهبي هیروگانو د زنده باد له سلوگانو سره (مرگ
 برامریکه ، مرگ بر اسرائیل) رنگه د نفرت د انتها بنودنه ... نه یوازې دا بلکې
 د دغسې نارو پرته د اسلام د سر لورې ، د اسلام دوستۍ په حق کې بېلابېل
 قومي جهادي نظر او د کفر په زد ډېرې نارې په هر دویم دېوال او لگېدلې بېنر
 باندې لیکل شوي وې - خو بیا چې د ټېکسي ډرائیور خبرې لا په کې ورگډې
 شوي ، نوزه او زما ملگری لا نور هم وارخطا شولو او یو بل ته مو داسې په بیا
 ورکتلو لکه مور چې به ډېر ژر له یو بله بېلېږو - نو ځکه مې جمعه کاکر ته
 وئیل ، چې ...

٭ وروره !! ما و تا خو د آزادي فضا مارغان یو ... لاکن خیال به کوو ... ډېر په سوچ
 او پام به دلته په دې هېواد کې قدمونه ږدو ٭
 ٭ هو ... د دې خلگو هیڅ پته نه لگي - دوئی تر اوسه لا په حالت جنګ غوندي
 کیفیت کې دي او له ذهنونو څخه یې د ماضي تراخه وختونه نه دي وتي - داسې
 نه چې سرونه و بائیلو ٭

او دغه وجه وه ، چې مور دواړه له ډرائیور سره هم په ډېر جیو جار خبرې کولې -
 هڅه مې دا کوله ، چې یوه داسې کړه یا ترخه خبره مې له ځلې ورته نه راوڅېږي
 چې لاسونه یې زموږ تر غاړو راوړسېږي - هو ، که څه هم هغه پخپله ټوله لاره د
 دې هېواد د انقلابي او اسلامي نظام په زد راته گډ و او د پاکستان تر ټاک
 اوینستې خپلواکۍ یې په درنو ټکو کې ستائیله - لکه دا خبره ، چې به یې په
 مختلفو حوالو بیا بیا کوله ، چې ...

٭ په پاکستان کې که نور هیڅ هم نه شته ، خو د خلگو دغه ځانته په خپله خوښه
 ژوند کول یې غټه معنا لري او بس ٭

دا او داسې نورې خبرې يې لا سرته نه وې رسولې ، چې يوه گټهه تېره شوه او موږ زاهدان نامي ايراني بنار ته ورسېدلو او په نه ساعت کې بيا د گېراج نامي حای ، چې ورڅخه د تهران دپاره بسونه تلو کې له تېکسي څخه کوز شولو - دا د بنار يوه خوش رنگه برخه وه - بلوڅي او فارسي په کې وئيل کېدله - که يوې خواته ته ټول نرينه په انگرېزي جامو کې پټ و ، نو بلې خواته يې بسڅو تور غټ پروني په حان داسې راپېچلې و ، چې بې د سپينو او غونډو خپرو يې د بدن بله يوه برخه هم نه بنکاره کېده - دلته د بسانو درې غټې کمپنۍ وې.. لکه T.B.T ، ايران پېما او شرکت تعاوني ... او د هرې کمپنۍ دفتر مخته بنائېسته او نوي جوړ مرسدېز بسونه ولاړ و - په ايران پېما دفتر کې مې د تهران دپاره دوه ټکټونه واخيستو او بيا يې دفتر سره جوخت هوټل ته د ډوډۍ خوړلو په نيت ننوتو -

د دې حای د وخت په سمه درې نيمې بجې خواته بس د تهران په لور مخه وکړه - بس څه و ، تيار جهاز و ، پاسته او غټ سيټان يې درلودلو ، پراخه پراخي وه په کې او تر ټولو ښه خبره لا دا وه چې د بنائېسته ناستو انسانانو همسفرې د اوږده سفر ټولې ويرې او وسوسې زموږ له زړونو څخه نه يوازې وايستلې ، بلکې په بس کې د ناستو ايراني خلکو د خواپاکۍ او د خوش اخلاقي مظاهرو موږ ته هم د هغوئ په انسانيت وزمه ماحول کې د برخه جوړېدلو احساس له تلقين سره ملگري راپه برخه کړو - نه يوازي په بس کې دا خبره رامخې ته شوه بلکې ما او جمعه خان د بس اډې د خواپاکې پرته د هغه هوټل چې موږ په کې خواره خوړلې و ، هم په ښو ټکو ستايلې و - گوا ما او زما ملگري د دې هېواد له باډري بنار زاهدان څخه لا د دې خلکو په حقله ښه دروند تاثر غوره کړې وې - هو ، شايد ، چې دا خلک د دې حديث نبوي مبارک (النظافت من الايمان) معنا او مفهوم ته سم په نره رسېدلي و ، چې د شاته پاته شوې اډې په هر دفتر ، انتظار گاه او هن چې په دې بس کې هم يو حای کې ليکلې شوی و - دا خو د ايران او ايرانيانو د صفائي حال ... سرکونه او په سرکونو روان ترېفک يې داسې تاثر

راکولو ، چې د ایران خلگ چې زموږ له (د بودگانو سره د مطابقت لرلو تر هانده ساده) خلگو څخه یوه پېړۍ مخته وتې وي - دلته د منظمه انساني ژوند پرته داسې څرگند پېړۍ لکه په دې هېواد باندې چې کله هم جنگونه یا خوني انقلابونه راغلي نه وي - ولې چې نه مې چرته مات پل تر سترگو شو او نه مات د پوالونه - نو له دې څخه دا څرگند بدله ، چې انقلاب تش د شاه او شاهي نظام په زد نه و راغلی ، بلکې دغه انقلاب د اسلام او انسانیت په اړه هر اړخیزه انقلاب هم و - گنې یو هېواد هم د نړۍ د نورو هېوادونو د مرستې بغیر دغه رنگه ژوند ته په همت او مړانه اوږه نه شي ورکولی ... لکه د ایران اوسنی اسلامي او جمهوري حکومت چې یې خپلو وطنوالو ته د ژوند ساتنې په حقله ورکوي - او بل ، دا هر څه داسې بنکاره کوي ، لکه ایراني قام چې یو وار بیا په خپل سر د زغمې او مړانې ، هغه رنگه بنوونه کولو ته جوگه شوی دی ، کومه چې ډېر پخوا زمانې کې د پارس یا فارس (د نن ایران) وگړو د چنگېز خان او هلاکو خان د ظلم او بربریت په زد کړی و - نه یوازې دا ، بلکې د ایرانيانو دې همت د فرهاد د جنون یادونه هم تازه کوي ، چا چې د خپلو متو په زور د شېرینۍ ، چې د باچا خسرو پروېز (۵۹۰ - ۶۲۸) رانی وه ، د مینې په نشه کې د بېستون نامې غره څخه د شوډو ویا له دهغې ترمانۍ پورې وړې وه -

ماخستن و خواته بس ، چې د ایران خلگ ورته او توبوس وائي ، یوه ښار ته دننه شو ... بازارونه بند و ، خو خال خال هوټل او یو نیم دوکان ، چې په لویه لاره جوړ و ، د مسافرانو دپاره خلاص و - بس د یوه هوټل له مخه تم شو او ټولې سوارلیانې د ډوډۍ خوړلو او نور حاجت سرته رسولو په نیت ورڅخه کښته شو - دا کرمان نامي ښار و - دلته مو په هوټل کې جوگا کباب ، چې د ایران په خاصو خوراکونو کې یو خوراک دی و خوړلو ... او سلېماني چائی مو له نخودو سره وڅښلې - او بیا د ماخستن لمونځ کولو ورسته په بس کې کښېنستو - دلته دا خبره لیکل ضروري گڼم چې که څه هم سفر ډېر خوندور و ، بدني او ذهني ستړیا یې نه درلودله ، خو د پاسبانان انقلاب د عسکرانو بېخي زیاتې او بیا بیا

تلاشیانو له سوبه مو ساه ځلې ته راغلې وه - د لوي لارې هر ورکې او غټ ښار ته ورننوتلو څخه مخ کې يا ورڅخه وتلو په وخت په يوې نا يوې عسکري چوکۍ باندې به خامخا او توبوس شل يا پنځوښت منته دپاره درېدو او سوارليانې به د تلاشي او تپوسونو د زړه ازارونکو تر هانده مرحلو څخه خامخا مخامخ کېدې - بيا يې هم کور ودان، چې مور يې نه تنگولو ... بس فقط پوښتنې به يې راڅخه کولې او تش زموږ پاسپورټونه به يې کتل - لاکن خپل هېواد وال ، په تېره بيا ځوانان خو يې د سر له وينتانو بيا د پښو تر ټوکانو پورې تلاشي کولو او چپه راسته پوښتنې به يې ورڅخه ډېر په جابرانه انداز کولې - داسې حال ته اشاره کولو په وخت زما ملگرې وئيل ، چې ...

دا خو عسکري چوکيانې نه ، بلکې تيار امتحاني سپنيران دي او خبره وه هم دغه رنگه - ولې چې د مخ او د شا د تلاشي کولو پسته د دغو ځوانانو د خشم ، بې زارۍ او کرکې کبفیتونه د هغوی په څېرو له ورايه ښکاره کېدو ، خو هيچا ځله نه شوه څپرلې او نه يې اظهار په تورو کې کولی شو - بس يو بل ته به يې گاهې گاهې وکتلو او سرونه به يې يوې بلې خواته وښورولو - هرڅه هرڅه ، خو د هغو ځوانانو د تنديانو گونځو به يې د زړه حالونه وئيلو - رښتيا خبره دا وه ، چې د انقلاب د ساتنې دا شکي او ازارې انداز يې زمانه شو خوښ ... خبر ، يو وخت مې سترگې سره ورغلې وې - که يې د يامان نامي ښار په اوله چوکۍ نه وای بس درولی ، نو ممکنه وه ، چې تر سهاره به په خواږه خوب ويده وم -

سهار شپږ بجې خواته او توبوس د لارې په يو غټ او ښائسته غونډې هوټل باندې تم شو ... دا د لوي لارې هوټل د صفائي او ښائسته والې او انتظام له جوړه زموږ د غټو ښارونو د لوړ سټېپنډرډ له ريستورنټونو څخه هم يو په لسه ښه ؤ - د خوراک څښاک د اوچت معيار او خواپاکۍ د بې ساري کېدو پرته د دې هوټل واش رومان د ستائينې وړ ؤ - خو دلته هم په يوه واش روم کې په دېوال باندې په څلورو رنگينه قلمونو باندې ليکل شوې فقره ، گوا ل لعنت بر

رژیم آخوند داسې خبره زړه ته راواچوله ، چې گنې اوسنی انقلاب یې په خطره کې دی - ولې ، چې په واش رومونو یا حاجت خایونو کې د خلگو د کنخلو تحریري اظهار د کرکې او بې زاری انتها گنل کېږي - دغه رنگه سوچ یوازې ما نه درلودلو ، بلکې زما ملگرې جمعه خان کاکړ هم په دې هوټل کې د چائی په مېز راته وئیل ، چې...

د دې هېواد د خلگو د سپینوالي وجه چرته دا خو نه ده ، چې د بې خایه حکومتی بندېخونو له سوبه وینې په کې وچې شوې دي ؟
دائی په خپله خبره کې که صحیح نه ، نو غلط هم حکم نه و ، ولې چې هر یو سړی یا کس د دې هېواد سامولې سامولې بنکاره کېدو - هوټل د خلگو څخه ډک و ، لکن ژغړغه یې دومره نه درلودله ، چې څومره په کار وه - او نه مې په یوه مېز باندي آزاده گپه تر غوره شوه - گنې دا خلگ د جامو او کپرو وړو په ظاهري وضحه په معاشي توگه خوشحاله هم بنکاره کېدو -

لمر بڼه بالا په سر راغلی و ، چې مور د رفسان جان او بم نامې بنایسته بنباري علاقو څخه بڼه ډېر مخته تېر شوي و - او بیا څه وخت ورسته خم نامې بنبار هم په یو اړخ شاته پاته شو - اوس مور د اصفهان په لور مخه کړې وه - د خوند خبره مې دا ولیدله ، چې رک له باډره تر دې خایه او بیا مخ مخته هم درست روډ په یوه حالت او روغ رمته و - له دې خبرې څخه مطلب دا راوتو ، چې دلته لراو برته په یوه سترگه کتل کېږي - که هغه سمه وي او که غر ، په یوه وټه کې تلل کېږي - گواد باچا نوشېروان عادل (۵۳۱ - ۵۷۹) د عدل و انصاف تاریخي خاصیتونه د پلارني میراث په خیرلا څه څه د نن په دې ایراني حکمرانانو کې هم منتقل شوي و -

دلته د سړک دواړه اړخه مخکې د زمیندارۍ دپاره جوړې شوې وې ، خو له بده مرغه مې چرته کشت کرونده تر سترگو نه شوه ، شاید چې دا یې موسم د کروندې نه و - او نه مې ونې په گن شمېر چرته ولیدې - که څه هم د ټپلي فون

او د بجلۍ ټولې تمبې يې له نرټيو او سمو سکو ونو له ډډونو څخه جوړې ،
 ولاړې ښکاره کېدې - نو دا خبره مې مزغو ته راغله ، که په دې سيمې يا لاره کې
 ونې نه شته هم ، نو ايران به خامخا ځينې ځنگلي سيمې لري ، چې دا ستنيانې
 يې ورڅخه جوړې کړې دي - او دا دی اوس اصفهان ښار هم يو خواته پاته گېږي
 لگيا دی - د خپل نامه په شان ښائسته او ډېر په ترتيب جوړ دغه خور وور ښار
 مې دننه ځکه نه وليدو ، چې موږ په يو اړخ گوا بای پاس باندې ورڅخه تېر
 شولو - او چې څنگه څه مخته لاړو ، نو او توبوس د يو هوټل مخې ته ودرېدو او
 د چايو څيښلو او د غرمې د ډوډۍ خوړلو په نيت سوار ليدان ورڅخه کوز شولو -
 دلته دا خبره هم کوم ، چې د ايران خلگ ، د جوجا او چلو کباب پرته د هندوانې او
 خټکي يا کدو بيجان هم ډېر په خوند خوړي - او پيسته ځکه دومره زياته نه
 خوړي ، چې د بېخي زيات پېداوار له سوبه يې هاغه د کور د چرگې او دال
 برابر خبره يې لکه چې منځ ته راغلې وه - ما او جمعه خان کاکړ بيا پيسته په
 دې زياته خوړله ، چې يو خو ارزانه وه او بل تازه او په خوند مزېداره هم -
 د قم نامي غټ ښار څخه بيا رک تر تهران پورې نه يوازې علاقه د کتو وړ وه ،
 بلکې او توبوس هم د رفتار په اړه وزرونه کړي ؤ - ولې چې ، درې هوار او تک
 تور سرکونه له يو بل سره څنگه په څنگ داسې جوړ کړل شوي ؤ ، چې په يو
 سرک له دې خوا تېرېفک تلو ، او په بل ، له هغې خواراتلو ... او دريم سرک د غټو
 او درنو تړکانو او تړالرانو دپاره ټاکل شوي ؤ - د محکې په سر هر څه ، که څه
 هغه انسانان ؤ او که جوړ کورونه ، ودانيانې او يا د کشت کروندي دپاره سمې
 شوې محکې او پټيان ... يو دم بدل بدل ؤ او سترگو ته ډېر ښه ښائسته برېښېدو
 - ولې چې تهران اوس په څه واټن باندې ؤ - او هغه وخت هم راغلو ، چې
 او توبوس د ايران زړه ، گوا تهران ښار ، چې ښې ډېرې درختې په کې ولاړې وې
 ته منډه وهله - هو ، څنگه څنگه چې بس د تهران ښار په منځنۍ برخې ته لاره
 لنډوله ، نو چاپېريال نور نور ښائسته کېدو لگيا ؤ - لاکن د سرک ښي لاس ته
 جوړه تکه ژېړه بېخي غټ ماجت وزمه ودانۍ ، چې مينارې يې تر لرې لرې پورې

بنکاره کېدې ، د سترگو وړاندې بڼه بنکاره کېدو - دا دراصل د ستر امام خمیني زیارت ؤ، چې ورسره جوخته د اکېدې د پاره ودانۍ هم زیرتعمیر وه - د ایران د وخت په سمه مایگر څلور بجې او توبوس د تهران و مشهوره بس ترمینال ته ورسېدو - دغه بس ترمینال څه ؤ، یو غټ پوخ مېدانی ؤ، چې په منځ کې یې دوه منزله گېردۍ ودانۍ د بسانو د دفترونو د پاره جوړه وه ، او د هرې کمپنۍ بسان خپل خپل دفترونو مخته په لائونو کې ولاړ ؤ - که څه هم مورډېر سترې شوي ؤ، خو د ستریا د وسا کولو د مخه مو غوښتلو، چې د ترکی د استنبول د پاره د سبا ټکټان تر لاسه کړو - د پوښتنې کولو ورسته راته پته ولگېده، چې د ترکی د پاره بسونه د آزادۍ ترمینال څخه ځي - نو ځکه بېگونه په اوږو راټال زه او کاکړ صاحب په ټېکسي کې تر یاد شوې بس اډې پورې ځانونه ورسولو او هلته مو د سبا نه بلکې د بل سبا ، گوا ۳۱م اکتوبر ۱۹۹۳ع د پاره و استنبول ته د تلو په نیت د شرکت تعاوني شمارې له دفتر څخه دوه ټکټونه تر لاسه کړو او بیا نیغ د اسکوائر ائیریا په هوټل وصال ، چې زور نوم یې د منبجر له قوله کاسا بلانکا ؤ ، کې خوڼه و نیوله او د ۲۴ گنټهو د ستریا د وسا کولو په نیت دواړه ملگري په خپل خپل پلنگ و غزېدو -

د آرام کولو ورسته ما ځستن اتهه بجې له هوټل څخه د باندې راووتو ... رښتیا خبره دا وه، چې په لومړي ځغلانده نظر مې په زړه کې دا شک پیدا شو، چې مورډېر چرته غلط ځي ته خو نه یو راغلي او یا بیا خود لکه چې خوب مې لیدو - لکن دا نه خوب ؤ او نه غلط ځای ... بلکې دا د ایران زړه ؤ ، چې تهران نومېدو - هر طرفته په تورو څادرونو کې پټې بڼې په دومره زیات شمېر په روډونو باندې بنکاره کېدلې ، چې په کې نرینه د نه برابر ؤ - شاوخوا ته بنائیسټ او ځوانې وه ، او دلته په سینه کې د شاعر یو حسن پرسته زړه ؤ، چې قابو کېدو نه - نو ځکه په سر باندې راټال د جلا د ساتول د احساس پرته هم، سترگو په مڅکه باندې راکښته شو ؤ دې شاپېریانو ته کتلو راکتلو ... د سترگو په جنگ کې دا بڼې هم څه کمې نه وې - داسې یې سترگې په سترگو کې اچولې ، لکه له عمرو عمرو

چې ترې وي - لاکن د دې هر څه پرته يې کولی ځکه هيڅ نه شو، چې په خواهشاتو باندې يې بندېځونه ورته لگولې و - بس فقط يې په کتلو راکتلو او د بنائيسته سترگو د بنو په غښو باندې د زړونو په وينستلو گزاره کوله - او بله ناشوده خبره خو دا وه، چې زما او زما د ملگري جمعه خان په پرته، تر لرې لرې پورې بل غېر ملکي هم نه ښکاره کېدو - هم دغه وجه وه، چې مور دواړه په خپلو حبشيتونو کې لکه د لارې کانې ... يوې بلې خواته په اوږو وهل کېدو راو هل کېدو ... خو، رغرېدو ځکه نه، چې پښې مو درلودلې - کله کله به مو د پېغلو و پښو ته هم پام شو، چې په تورو اوږدو ماسيانو کې پتې وي .. دا ښکاره کولو، لکه د اوږدو تورو تورو پرونو کې دا پېچل شوې پېغلې چې په سکرټونو کې ملبوسې وي - يوې خواته دا حال و، او بلې خواته په دې ښار د ماجتانو کمبوت زما و زړه ته دا شک د يقين په لور بوتللو، لکه دلته چې لا راج د اسلامي مملکت نه وي - د دې ټولو خبرو او مشاهدو په رڼا کې د ايران د نور حال احوال په پرته، ما د ډاټري په يوه پاڼه نيمې شپې خواته داسې وليکلو ...

شک نه شته، چې ايران د سرو زرو يو قفس دی، چې په کې بنائيسته مينگانې او طوطيان بنديوان کرل شوي دي

او خبر نه يم، چې دا خبره ما د خپل واکه انسان په توگه نوبته کړه او که د آزاد فکره شاعر په حېث؟

سهار نهه بجې د آزادۍ پارک په لور دواړه ملگري پياده روان شولو... د روډ دواړو ځيو ته د خپل نوعيت جوړ بنائيسته دوکانونو پرته د زړه ټکورونکې خوش رنگۍ له سوبه د يوې گنټهې په منزل گرسره پوهی نه شولو او د آزادۍ پارک و ښکلاگانو ته مو ځانونه و رسولو - دا پارک دراصله يو بېخي غټ راوند اباؤت و - د وړو غټو شنو چمنونو او رقم رقم بوټو پرته د آزادۍ د ياد ژوندی ساتلو دپاره په دې پارک کې د منځنۍ يادگارې نخښې، چې د سنگ مرمر له خښتو او ټائلونو څخه جوړه وه شاوخوا د فوارو څنگ څنگ ته په

چمپيانو کې ناست ډله ډله يا په سپل کې بوخت گرځنده خلگ د سپلانيانو سترگو د خوږولو سوب گرځېدلې ؤ - په بېلابېلو زاويو باندې عکسونه اخیستلو ورسته د يو بنائيسته غټ بوتي سره په چمني کې کښېنستلو - اوس چې به مې څنگه څوک له څنگه تېرېدو، نو داسې په عجيبه نظر به يې مور ته راوکتلو، لکه مور چې په غلط ځاي ناست ؤ - بيا چې به مو نورو ناستو خلگو ته پام شو، نو زړونه به مو په ځای شو - گوره چې اصل معامله څه وه؟ مور خپله په زړونو کې غله ؤ او که هغوی په هر غېر ملکي باندې د شک نظر ساتلو؟ څه وخت ورسته ما و ملگري ته وئيل ... چې ښه به دا وي، چې له دې پارک څخه په بله لار شو - داسې نه چې د شک په بنياد ونيول شو - ده هم راسره خوبه کړه، خو چې څنگه ولاړېدو، نو نېرېدې تېرېدونکې يو ځوان، چې تور سوت يې په تن ؤ راباندې ژغ وکړو ...

پاکستانيان ياست؟

مور وئيل ...

هو، يو خو ...

دی راوگرځېدو، که موسېدلی نه وای، نو کېدلی شو، چې بې وخته قیامت راباندې راغلی وای - خو زموږ له ښه بخته هغه ځوان په اخلاق دومره بنائيسته او په خويه داسې مهذبه ؤ، چې هره ويره مې له زړه څخه ووتله ...

زه پاکستان ته څو کاله دمخه تللی وم

د هغه ايراني ځوان د دې خبرې په ځواب کې مې ورڅخه د پوښتنې همت وکړو ...

څنگه دې و سنجولو زموږ هېواد؟

ده يو وار شاوخوا ته وکتل، بيا وور غوندي داسې و موسېدو، لکه د يو شي نفي چې کوي ... خو ده چې څو لمحې ورسته ژبې ته حرکت ورکړو، نو شکر مې ويستو ... ولې چې ده د پاکستان په حقله ډېره ښه رايې درلودله ... په خاص توگه د انتظاميې څخه يې متاثر ښکاره کېدو - زه پوهې شوم، چې د دې ځوان د خوا د پاکستان ستائينه فقط د خپل هېواد يعنې ايران د اسلامي انقلابي عسکریت

غندل ؤ - که شه هم هغه خوان یوه هم داسې خبره نه وه کړې ، خو مطلب یې کت
مت د خپل ساه تنگې چاپیریال څخه ؤ - ده ډېره څه وئیل ، لاکن مور د ده په
فارسي سم پوهېدو هم نه - مور چې څنگه مخته گامونه اوچت کړو ، نو هغه هم
راسره په دې سوب ملگری شو ، چې د هغه له قوله د ده کور هم زموږ د هوټل
شاوخوا چرته دی - په لاره کې د یوې پوښتنې په ځواب کې دې خوان راته وئیل

، چې ...

دا هر څه چې تاسو دلته په دې هېواد کې وینئ ... دا د شاه رضا شاه پهلوي کال
۱۹۲۰ع د دولس نکاتي پروگرام ، چې هغه وخت یې وائت ریوالوشن یعنی سپین
انقلاب هم ورته وئیلو ... پاته شوې نخبه ده

او بیا یې مخته که څه هم هیڅ نه وئیل ، خو د ده د خاموشۍ څخه دا مطلب
خرگندېدو ، لکه د پخوا په سر چې نن هومره تعمیرې کارونه نه وي شوي -

ماڅیگر خواته ، مور پیسې بدلولو په نیت مېدان خمیني چې ورسره د ټېلي فون
ایکسچینج عمارت ؤ ته لاړو - ۲۰۰ امریکن ډالرونه مې په ایراني تومن کې مات
کړو - د یوه ډالر په بدل کې ۱۵۵ تومن کېدو ... دلته خلگ ډېر زیات ؤ ، چې یوې
بلې خواته گرځنده بنکاره کېدو - د دې پارک وزمه مېدان خمیني په حقله دا
خبره مشهوره ده ، چې د دې مېدان ماڅیگری دومره په بېلابېلو مشغولاگانو
کې د سېلانیانو د دلچسپۍ سوب گرځي - چې تهران ته راغلی هر کس خامخا
ورته یو ځل راځي - او وئیل کېږي ، چې دا پارک د انسانانو د رش گش له سوبه
دومره ډک وي ، چې په کې لاره نه کېږي - لاکن خدائی شته ، چې د دې پارک په
لیدو باندې مې د آخر څله ؟ رنگه سوال و ځواب ته مازغه راستړی کړو ، خو
تر پایه مطمئن ځکه نه ... چې دلته داسې هیڅ راته نه شو تر سترگو ، چې
سترگې پرې خوږې شوې وای - او بل گوره چې دا د نن ماڅیگری د دې مېدان
څله د رش په حواله سوږ غونډې هم ؤ ؟ پوښتنه مې هم له چا څخه نه شوه کولی -
ولې چې خبره بیا د شک منع ته راغلي وه ... لاکن زما خو ، په بدن کې هغه وخت

زلزله راغله، چې کله مې د یو سړي، چې زموږ د څنگه تېرېدو، د ځلې څخه دا خبره تر غوږه شوه....

مادام... مادام

او یو یې بل رنگه توری هم له ځلې په هم دغسې تکرار بیا بیا وتو، خو دومره څوکه گډه و، چې په گرانه اورېدل کېدو - خود یې دارو... دارو یا پوډر... پوډر د وئیلو مطلب و - ولې چې داسې مې له ځینو ملگرو څخه اورېدلې و، چې دلته دارو هم خرڅول کېږي - بس بیا نه یوه شوه او نه بله... داسې په تېزو قدمونو له دې پارک څخه هوا شولو، لکه چا، چې لرگی راپسې اخیستی وي - حریان وم، چې دا اوس څه چکر دی؟ یو خوا ته په خلگو باندې روا کړل شوې داسې ویرې، چې پخپله خوښه خندلې هم نه شي او بلې خواته دومره زړورتیا... او هغه هم د اسلامي انقلاب د باني ستر امام خمیني په نوم منسوب مېدان کې - او بیا د جمعه خان کاکړ دا خبره زما زړه هم څه ومنله... گوا - کېدلې شي د هغه سړي د بون بوني مطلب هم د متعه یعنی د لنډې مودې له واده څخه وي مگر بیا مې وئیل، چې که څه هم په ښار کې د دې غرض دپاره دفترونه خلاص دی، نو دلته داسې په پټه او په ویره باندې څله؟ اوس مخته خدای خبر، چې اصل حقیقت څه و؟ هر څومره چې به مې په مزغو زور ورکړو - نو خبره به بیرته په دې فکر تمامه شوه، چې د حوا یوه لور، که د لنډې مودې په شرعي واده د چا سره و تړل شي او یا که خپل سر ته آزاده پرېښول شي - نو توپیر به په کې د حق ناحقه څنگه کوو؟... ولې چې په دواړو اړخونو کې د دغې تور سړي په برخه د یوه کور غولۍ نه ورځي -

ماحستن چې څنگه له بازار څخه د هوټل و خونې ته راغلو، نو یو دوه منټه ورسته دروازه وټکېدله - دروازه چې مې څنگه خلاسه کړه، نو گورم، چې یوه اناگو له یوې چټې پېغلې سره، چې عمر یې له شپاړس کلونو څخه زیات نه و... د دروازې مخې ته ولاړه وه - زړه مې په ټوپو شو او بدن مې مړ غوندې شو - اوس به لا ما ځان.. سره د خپل ملگري د جلا د ساتول په سرپرېکړو شهیدانو کې

شمپرلو، چې هغې اناگو د خپلې کوتې د خطاکولو دپاره بخښنه وغوښتله او زموږ د خوڼې سره جوختې دې بلې خوڼې دروازي ته ودرېده - چې څنگه يې هغه دروازه وټکوله... نوزه په خپل حال کې راغلم -

لاکن دا زړه مې گوره چې څله تر ډېره پورې بيا هم درزېدو؟ چرته چې انسانان استوگنه کوي، هلته به دغه په غم او خوشحالي کې راگېر ژوند تېرولو دپاره حق نا حق ضرور وي - لاکن په ايران کې د نورو هېوادونو په مقابله کې ژوند او ژوند کونکي انسانان د حق او رښتيا سره مخامخ محسوسول کېږي - گوا دلته قامي کلتور له مذهب سره که يوې خواته گڼدلی برېښي، نو ځينې داسې رسمونه او روڼي يې هم دي، چې ورسره متصادم دي - د هرې خبرې ذکر زما په خيال، چې وخت ضائع کول دي - دا ځينې رسمونه يې د فعاشت په لارې کې خنډ او د حق ملگري گڼم - لکه دلته واده تر هغه وخته پورې نه تر سره کېږي، چې نر په قرآن او قسم او بڼه دخپل پېغلتوب Virginity د واده په شپه خپل مېړه او خواښې ته نه کړي ثابت - گوا د ښارونو انجونې به د خپل واده له مخه د پېغلتوب مېړيکل سرټيفيکېټ د هلك وپلار ته ضرور لېږي، چې گوندي هغه په خپل درست ژوند کې بل نر ته نه ده نېرېدې شوې - لاکن اکثره پېغلې د واده په شپه د خپل مېړه وپلار ته د وينو لړلې ټوگر ورته لېږي - که داسې ونه کړي او يا خپل پېغلتوب نه کړي څرگند، نو واده په دې دويمه ورځ وران شي - له دې سوبه هاغه د بوريوالو په اصطلاح.... دلته پېغلې او ځوانان د وچ مجلس څخه پرته په مينه کولو کې مخته گامونه نه اخلي - هر څه په خپل ځای او داسې د انجلی له خوا د هغې پېغلتوب يقيني کولو رسم يا خواهش په پښتنو او عربو کې هم لږ ډېر مروج دی، خو کومه خبره چې مې مزغو ته په ځواب راوړلو کې هر کله ناکامه کېږي... هغه دا، چې دلته د پېغلتوب ثبوت د هلك وپلار ته څله... د هلك و مور ته څله نه؟ او تر څو پورې چې د متعه تعلق دی، هغه د سخت قانون له نيوکو څخه د ځان ساتنې دپاره بڼه رول ادا کوي - گوا سړي ته نه دي په کار، چې د داسې روا شوو يا په قانوني توگه جائز کړل شوو رسمونو رواجونو

پرته دې هم د ناروا جنون حدونه وولانگي - دا بېله خبره ده، چې په مختلفو اسلامي فرقو کې د متعه په حقله بېلې آراء مخې ته راځي - څوک يې مني او څوک نه... او يا بېلابېلې پېمانې ورته د روا کېدو دپاره ټاکي -

دا نه، چې ، دلته په ايران کې انسانان نه... ټولې فرنې او سپرې - بلکې حقه خبره ده، چې دلته هم له فرنېته وزمو انسانانو سره په څنگ څنگ کې شېطانان د سړي په مزغو کې دغسې بېرغونه د خپل بریتوب دروي لکه هر چرته چې داسې کېږي - او له دې حقيقت څخه سترگې اړول زما په خيال چې سترگې پټول وي - هو، که څه هم، زيات خلک دلته د سر د خطرې له سوبه خواتشات سر ته نه شې رسولی ... دا يوه خبره به ضرور کوم، چې په ايران کې اسلامي چارې په مذهبي جنون نه ، بلکې د جمهوري او معاشرتي حقيقتي اسلام له لارې هوارې کول کېږي - او دا د ايراني رژيم هغه مثبت سوچ دی ، چې د مسلمانانو سره سره د هرې سيمې انسانان هم متاثره کولی شي -

د سهار نارې کولو په وخت ملگري کاکړ د بڼې ډېرې خندا ورسته سترگې و مورې او راته وائي ...

” بڼه ، نو بيا مخته څه وشو ؟ ”

ما بيرته کيسه شروع کړه ...

” نو لاس ترلې يې يو مېدان ته راويستم - په مېدان کې بېخي زيات خلک په تورو جامو کې ناست ؤ او ټولو ماته کتلو - زړه ته يو دم دا خبره راغله، چې بس اوس مې پېهانسی ته خپرو وي ”

خبره چې تردې ځايه ورسېده، نو کاکړ لکه د بېغ شوی چې وي ، راته وائي ...

” او بيا يې پېهانسی ته و خپرولې ... هان ... دغسې دي که يه ؟ ”

ما وئيل ...

” يه ... هلته په سټېج باندې نه خو د پېهانسی انتظام ؤ ، او نه د سر قلم کولو دپاره تخته او ساتول - بلکې په سټېج باندې درولو سم دستي يې زما لاسونه

راخلاس ڪړو ... دومره خوشحاله وم، چې پوښتنه مه ڪوه - مگر دا خوشحالي
مي سرته نه ورسېده، ولي چې ...
ما به خبره مخته ڪوله، چې جمعه خان راباندي ژغ وکړو ...
”ښه ښه وايه!“

ما په خواب کې ورته وئيل ...
”مخته به څه خامخاؤ ... بس که تانه واي رازغولي“
او مور بيا دواړو په يوه صلاح وځنډلو، او تر دېره پورې زما په دې نيمگري
خوب وژغېدو ... ټولي خبرې په خپل خپل ځاي، مگر د ملگري کاگر دا خبره مې
نه يوازې خوښه شوه، بلکې تر اوسه مې په ياد هم ده، چې وئيل يې ...
”دا لا ښه خبره ده، چې په خوبونو باندي بنديخ نه شته، گني زما او ستا رنگه
خلگو خو به لا ډېر پخوا سرونه خوړلي واي“

بېشکه، چرته چې د سترگو په ديد پابندي وي، ژبه ژغېدلي نه شي، سوچونه
عملي کېږي نه او د شپې او ورځې په لانجو او گروم سترې مازغه خپله سترپيا
وسا کولي نه شي، هلته ژوند د خوړلو، څيښلو او سملاستلو پرته نور څه دی؟
هو، که دی هم، نو بيا فقط د مرگي په لورې ورځې شپې لنډول دي او بس ...

د پروگرام په سمه د ۳۱م اکتوبر ۱۹۹۳ع د ورځې په يوه بجه زه او کاگر صاحب د
۴۸ گنټهو په اوږده مزل، په اوتوبوس کې کښېنستو او مخته روان شولو - په
اوتوبوس کې چې زياتره ايراني نرينه ځوانان او پېغلي انجونې او څه ښځې
، سره له يوې پاڪستاني جوړې، چې تازه تازه يې واده کړی ؤ هم ناستې وې -
بس چې څنگه روان شو، نو هغو دواړو چې زموږ مخته سيټ کې ناست ؤ او په
هني مون باندي استنبول ته روان ؤ، راته کتلو ورسته ژغ وکړو ...
”آپ دونون بهي پاڪستاني هين کيا؟ يعني (تاسو دواړه هم پاڪستانيان ياست
؟“

او مورڇي ورتي سرورنه په اثبات ڪي څنگه وٺورولو، نو څلور وارو د اردو ڙبي دلاري په خبرو ڪي دومره ڙبيا سره نيردي شولو، لڪه مورڇي پخيلو ڪي له ڊبره وخته راهسي پيڙنو- ڄوان نويد او بنڄه پرون نومبره - خبر، ڇي څنگه څنگه سفر مخ په وړاندي لندو ڊو... په موسم ڪي سروي راتلو - ڇي اووه بجي يعني قضائي مابنام خواته رنجان نامي بنار ته ورسيدو، نو په شڪ باران وريدو - لاکن عجيبه خبره دا وه، ڇي دومره باران پرته هم درست رنجان بنار بجلي بلبله .. گني هاغه دنويد خبره، ڇي...

"ڪه داسي باران زمورڇي په هيواد ڪي ڪله اوري، نو بجلي بنده ڪرلي شي" ما او جمعه خان هم ورسره "هو" ڇڪه وڪرو، ڇي په پاڪستان ڪي ڪه بل ڄاي داسي ڪڙي او ڪه نه... خو په ڪوٽه او شاوخوا علائقو ڪي تيز باران او بجلي، گوره ڇي تر خيلو ڇله نه سره مني؟ ... يو خواته شپه وه او باران او بلي خواته نري يخ او زره ٽڪورون ڪي د بس دننه ماحول... زما خو زره ڪڍو، ڇي ڙمي ڊوڊي، خورڇي واي او ڪرار په سيني باندې د خوب ڪولو په نيت غزبلي واي - لس بجو خواته د ڊوڊي خورڇو ورسته، لا بس ڪي ڄيني سوارلياني د يو بل سره په خبرو ڪي اخته وي، ڇي ڊرائيور د شا د سیتونو ٽولي بتي مڙي ڪڙي او بيا داسي چپه چپيا شوه، ڇي ڪه چاته خوب ورتلو او ڪه نه، ٽول په خيلو سیتونو باندې و غزبليو - زه هم په هغو ڪي يو وم... ڪله وينس، ڪله ويده - دغه رنگه د سهار تر نهو بجو پوري د گهري ستنې ورسيدې - د سهار د چائيو غورڇو ورسره بيا بس داسي مخته په تيزي روان شو، ڇي چرته په ورو بنارونو باندې و نه دريدو... نو ڇڪه د سفر ڪولو د ستريا سره سم د سفر خوند هم ڪرار ڪرار په دي وجه زياتيدو، ڇي د ايران د ورستي ٽولي بنار ڇي بازرگان نومبرو رانيردي ڪڍو لگيا و - او بل دا سيمه زرغونه هم وه او ڄاي ڄاي شينگشتي هم برينبله - نه يوازي دا، بلڪي د دي علاقي د خلگو جامي، د ژوند ڪڙه وڙه او ڪلي ڪورونه هم يو دم د ايران او پاڪستاني اڀخ د ڇندي د خلگو څخه بنه بيل او

بدل ... هن چي په نوي طرز کې ورنغاړلي بڼکاره کېدو - دوي بجې خواته، نوید ،
چې بیا بیا په دې لاره تللی راغلی ؤ .. په مورڅغ وکړو ...
" دا مخته ، چې کومه آبادي بڼکاري ... دا بازرگان نامي خای دی - بس به په
پنځلس یا شل منته کې ورته ورسېږي "

متل دی، چې " هر څر کېدونکی شئی سره زړه نه وي " ... هو، په دې باور باندې
چې مې څه تر سترگو شولو او یا مې وسنجولو، نو نه یوازې یې دا پورتنی متل
رښتیا کولو، بلکې په زړه کې مې دا خبره پخه هم شوله، چې گوندې انسان، او
په تېره بیا د نن انسان، چې څومره هم په یوه نظریه یا ماحول کې وروزلې شي،
نو هم دای د انسانیت په تول پوره نه وځي او هر کله مانده وي - گوا که
هر څومره اغیارو ته په ظاهري بڼه ځان مهذبه (د جامو او گفتار په اړه) بڼکاره
کړي ... نو خای په خای ورڅخه نابیره د خپل غوره شوي جبلتي خوئی او بود او
خمیر په سمون داسې کارونه یا روئیه سرزده شي، چې د هغه د پېژندگلوی
برعکس به وي - دلته زما مطلب د ځینو نورو شیانو پرته د لالچ او زړه ازارولو
څخه دی - کوم چې په ایران / ترک بارډر باندې دواړو اړخونو ته ډېر زیات له
مسافرانو سره روا کړل کېږي - او گوره چې دلته څله بڼو او بدو ته په یوه
سترگه کتل کېږي؟ که څه هم ترکیان په ظاهري کړو وړو باندې تر ایرانیانو
زیات یورپین وزمه برېښي، خو په دې بارډر باندې د ایرانیانو مخې ته په هره
معنا کې مانده او هیڅ بڼکاري -

غرض دا، چې څه وخت مور بېگونه په اوږو راوځنولو او د ترکی په مځکه چې
موقدمونه څنگه ږدلو، نو د زړه له سوخته مې یوه سره شان اوږده ساه را ایستلو
پس مې له ملگرې نوید څخه پوښتنه وکړه ...

" د مخ په باورانو باندې به هم دغسې زړه چاودې حال وي ... که څنگه؟ "
خبره مې لا سمه سرته نه وه رسولې، چې نوید وویل ...
" نه بابا ... چې له دې بارډره بل داسې بارډر نه شته مخته "
او بیا یې مخته وویل ...

“خبر نه يم، چې دلته دا خلگ څله مسافران زيات تنگوي؟”
 د نويد له دې خبرې څخه مې يو دم زړه کې راغلو او ورته ومې وئيل ...
 “زما په خيال چې دلته له کسته داسې کېږي”
 “نو څله ...؟”

د جمعۀ خان د دې وړې پوښتنې په ځواب کې ورته گله شوم ... ما ورته وئيل ،
 چې ...

“هغه ځکه چې کېدلی شي ، چې په ترکی کې بېخي زياتې آزادۍ له سوبه ژوند
 بې لگامه دی .. او بلې خواته ايران ، چې يو اسلامي مملکت دی ، دا نه غواړي
 چې انسانیت دې په حیوانیت کې ورگډ شي - په دې وجه خو ... یو خواته اورونه
 دي او بلې خواته اوبه ، چې نه سره مني ... او بس په دې Tussle کې مسافران
 خواران په تکلیف کې ورگېږشي”

اوس گوره چې زه په خپله وينا کې څومره صحیح وم ... په دې نه وم خبر ... مگر د
 ترکی په محکمه لومړی قدم مې د بې باکې آزادۍ په لورې پېښه وگڼلو -

د جمال په درشل کې

تاثراتي لنډيز

“چې تاريخ او غوره تاريخي آثارو ته وکتلی شي ، نو ترک د يو مارشل قام په
 حیثیت په نړۍ باندې ځان منلی ؤ - مگر د دې قام د نن معاشي بدحالی او د
 پیسو سره د بې کچه مینه د دوئی تاريخي حیثیت گوره چې څله شکمن غوندې
 کړي؟ ولې ، چې د ترکیانو دولت پرستي سړی په دې وئیلو مجبوره کړي چې
 د دې هېواد خلگ د انا ترک سره مینه په دې وجه زیاته کوي ، چې په کرنسي
 نوټ (لیرا) باندې یې تصویر چاپ دی ” د پاکستان او مسلمانانو سره یې مینه
 په خپل ځای لاکن دلته د انا ترک د غوره شوي قانون پابندي کولو پرته بل
 داسې مثالي اسلامي خالصیتونه مې تر سترگو نه شو ... چې د نوښته کولو وړ

مې گڼلی وای - هو، که څه هم د دُنیا په سر دلته ماجتان بېخي زیات دي -
(شوق)

که ته کَو یې ؟

وايه ! ستا خونې څپرې دي ؟
چې په هر څه کې و ماته
محسو سپرې
بنکاره کېرې
ته موسم خو چرته نه یې ؟
چې بدلېرې رابدلېرې
لا خو وخت یې
بل څه نه یې
د وړو وړو لمحو ته
که یه
ته وائې ، چې یو یم
یکې یو . په یوه بڼه
نوبیا زه یمه پخپله
کړیچې کړیچې یو هنداره

(شوق)

آزادي څه ته وائي؟ د دې خبرې ځواب هغه وخت ما و موندلو، چې کله مې ايراني همسفره ځوانان د هغوي له خپل هېواد څخه د و تلو سم دستي د تړکي په څنډه وليدو - که څه هم شين يخ و او واوړه وربدله، خودا ځوانان د ډيوټي فري شاپ د شرابو په بوتلانو داسې ورمات شولو.. لکه د مودو مودو تږي چې د اوبو په چينه باندې ورچپ شي - اوس يې نه يوازې بوتلان په غاړو اړولو، بلکې له تهران څخه د ايران تر ورستني بارډر پورې تړلې ژبې يې هم په حرکت کې داسې راغلې وې - چې، چا خپل نظام بنکنځلو او چا خپل باداران... وایم، چې ورته په کتو مې سترگو باور نه کولو... او سوچ مې کولو، چې دا هم هغه پټ ځولي خلگ دي چې تېرې شوې څلېروينست گنټهې يې له مور سره گډ په يوه بس کې تر دې ځايه سفر کړی و او که يه؟ او بيا گوره چې تر څه ميانه بيا پېغلو څادرونه غورځولي و، چې هره يوه يا خو په جينز پېنټ کې ښکاره کېدلې او يا بيا په اوږده سکرټ کې - دغو انجونو که څه هم نه څينبلو، خو ځوانې او بدمستي جذبې يې د سترگو په ککو کې له ورايه برېښېدلې - مور څلور واړه پاکستانيان، يعنې زه، ملگری جمعه، نوید او پروين چې د تهران څخه تر بازگان پورې د خبرو او خنداگانو په اړه په درسته لاره کې د ژوند علامتونه گڼل کېدو... اوس زموږ حرکتونو معناوې ځکه بائيللې وې، چې لا خو هم هغسې په پخواني حالت کې و - منم... چې نوي هېواد ته په راتگ موږ هم خوشحاله و - لاکن بدمست او بې حاله بيا هم نه -

بس هغه و، مسافران هغه... مگر که بدل و، نو د طبيعتونو موسم... گوا، چا سندرې وئيلې، چا خپرې ټکولې او چا بوتل په لاس کې يو بل اړخ ته غورځېدو کم، خو له يوه سيټه د بل سيټه په لور د سرور په ټالونو کې ځنگېدو راځنگېدو زيات - او موږ که څه هم د هغوي سره په مستي او بدحالي کې نه و ورگډ، خو د هغو ځوانانو تود محفل او د ناستو ولاړو پېغلو شوخياني او خنداگانې مو په هډونو اخیستلې او په تشه توره ورته خوشحاله کېدو هم - د کال ۱۹۹۳ع د

لومړي نومبر د مياشتې دا ماښام د زړخوښو هنګامو څخه را په دې خوا ، ما ته د قدر وړ ځکه ؤ ، چې د يورپ د دروازي په لور روان وم - ولې ، دا زما غټه غوښتنه وه چې د استنبول په لاره يورپ ته پېښه وکړم او ښه له نيردې څخه د دې براعظم سمه او غر او کلي ښارونه ووينم - دې وخت د باندې هېڅ نه ښکاره کېدو ... هر لور تياره وه - بس يوازي د مخ تور روډ ، چې څه څه واوړه ورباندې پرته وه ، د او توبوس په بتيانو کې ښکاره کېدو -

د پاکستان د وخت په سمه د شپې دولس بجې او د ترکي د نهو بجو خواته بس د آگرې نامې ښار په يو هوټل د ډوډۍ دپاره ودرېدو - دې هوټل هم د ايران د لوي لارې د هوټلانو په رنگه په يو غټ او ښائسته هال باندې اړه درلوده ، چې مېزونه په کې په ترتيب لگول شوي ؤ - دلته مور د ملګري نويد ، چې څو کاله يې په ترکي کې روزگار هم کړی ؤ ، په خوبه " کرومنوليا " گوا د واړه دال خوندوره شوروا موله ډبل روټيانو سره وخورله او يو يو کپ سلېماني چائي مې د نخودو سره نوش کړې - په کاؤنټر ناست بابک چې د غالب چاچا غوندي سره خولۍ يې په سرايښې وه ، پل را وړاندې کړو - نو دې پل ته په کتو ايله بې هوشه نه شوم ، ولې چې پل باندې يو لکهه پنځه څلو پښت زره ليرا رقم نوبسته ؤ - ليرا خونه وي راسره ، نو ځکه مې ورته خواست وکړو ، چې ...

" داليرادي په امريکن ډالرو کې راته واړوه ... که يه نو پاکستانۍ روپۍ هم لرم "

دائى راته وائي ...

" يولس ډالره راکړه - "

پل ادا کولو ورسته مې د نويد څخه پوښتنه وکړه ، چې ...

" په يوه ډالر کې څو ليرا کېږي ؟ "

د څه سوچ کولو ورسته ده وئيل ...

" زما په خيال چې نن سبا ۱۳۵۰۰۰ ليرا په يوه ډالر کې ماتېږي ، او دائى په خپله

اندازه صحيح ؤ -

دَ تر کي له آگرې نامي بنار خخه چې زمورې او توبوس يعني بس مخته روانېدو، نو يو ځل بيا نري نري واوره وربدله ... او خنگه خنگه چې مخ مخته تلو، واوره نوره نوره تېزېدله لگيا وه - اوس که څه هم په او توبوس کې دننه د ايرانيانو د څينبلو سلسله ختمه شوې وه، خو يو بنائيسته غوندي ځوان د گوگوش سندرې داسې په خوند خوند وئيلې، چې ټولو سوارليانو خوند ورباندې اخيستو - تر څه وخته پورې ما او جمعه خان کاکړ هم ورته ناست اورېدلو مې - لاکن چې معامله اورېده شوه، نو د سندرو خوند يې هم بې خونده کېدو لگيا و، نو ځکه مور هم سيټونه شاته ديکه کړو او په خپلو سيټونو باندې د خوب کولو په نيت و غزېدو - د هڅې کولو پرته چې هم خوب نه راتلو، نو مې په پټو سترگو باندې سوچونه وهلو ته لستونې و غړل، او ډېر ژر بيا ما هيلې لوبولې، چې ...

کشکې چې زه ټول عمر هم دغه رنگه روان او بس روان وای

خو بيا چې به مې کور او ماشومان تر سترگو شولو، نو د اولاد مينه او کورنۍ چارې به د شوق په لاره کې راته خنډ شولې ... هو، په داسې رنگه گډو وډو سوچونو کې مې سترگې ايله سره ورغلې وې، چې بس په جتهکه ودرېدو - يو دم مې سترگې راخلاسې شوې - څه گورم، چې د بس مخته څو سړي د توپکانو سره ولاړ دي ... زړه مې حلق ته راغلو ... په جمعه خان مې ژغ وکړو ...

غله دي ... هله کښېنه

جمعه هم په نه ساعت کې له ويرې په سيټ کې جگ کښېنستو او وائي ...

کوم دي؟

نه يوازې مور، بلکه د او توبوس ټولو مسافرانو غاړې هسکې هسکې کولې، د هيجاه له ځلې خخه ژغ نه وتو - خود لکه چې هر يو پرېښانه و - ما په کليمې برسېره کليمه په ځان او په بس باندې چوف کوله لگيا وم، چې د بس دروازه خلاسه شوه او يو عسکر چې شنه وردی، يې په تن وه او په غوږونو يې مفلر پېچلی و بس ته راوختو او ډرائيور سره په خبرو اخته شو - ما د خپل سيټ مخته ناست، د نويد په اورېدلو لاس کښېنول او پوښتنه مې ورڅخه وکړه ...

”خه کیسه ده نویده؟“

هغه وئیل ...

”کیسه خپرده ، دا عسکر وائی ، چې مخته د گردانو او مامورینو تر منځه جنگ روان دی - ترڅو چې د لارې د کلیرینس حتمي آرډر د مخ له عسکري چوکۍ نه وي راغلی ... بس مخته نه شي مخته تلی“

شکر مې وایستو او بیرته مې زړه ځای ته راغلو ... واوړه په هم هغه شان وړېدلې - که څه هم او توبوس دننه تود ؤ ، خو لږ ډېر یخ بیا هم محسوسېدو - ډېره هڅه مې وکړه ، چې بیرته د خوب و هغو ټاپوگانو ته ورشم ، چې څه وخت وړاندې ورڅخه راستون شوی وم - لاکن گوره چې خوب څله نه راتلو - راسره څنگ کې ناست ملگری جمعه مې داسې په خوند ویده ؤ ، چې کله به یې څرکی شو ، نو نیت به مې ورباندې بد شو ... دلته او توبوس درې گنټهې ستارټ ولاړ ؤ ... یو وخت چې د کلیرینس سگنل راکړلی شو ، نو بس د روانېدو سم دستي زه بیا په ځان نه یم خبر شوی -

سهار په لمر ختو او توبوس د ترکی Kotak نامي ځای په هوټل ودرېدو - د مخ لاس پرېمنځلو او چائیو څینسلو ورسته چې څنگه بس مخته روان شو ، نو د ژمې په دې ټمک یخ کې د شنېزې څادر په مخکه باندې خور وور ډېر عجیبه او بنائیسټه بنکاره کېدو - ټوله غرنیزه سیمه وه ، داسې بنکاره کېدو لکه مور چې په درو او ناؤو کې روان ؤ - دواړو خواؤ ته واړه او غټ غرونه ؤ ، چې شا شا ته پاته کېدو ، ځای ځای د غرو په لمنو کې واړه کلي هم ډېر بنائیسټه او په ترتیب باندې جوړ شوي برېښېدو - خاص خبره دلته دا وه ، چې د دوئی په دې وړو کلو کې فقط یو یو ماجت چې سپینه میناره به یې تر لرې لرې پورې بنکاره کېده - او بله خبره دا ، چې د ایران په رنگه دلته هم د روډ و یوې ځۍ ته ولاړې بجلۍ او ټېلي فون تمبې د لرگیانو له ستنیو څخه جوړې وې - مگر عجیبه په دې نه بنکاره کېدې ، چې شاوخوا ته ځنگلي اوږدې او نرۍ درختې هم لیدل کېدې -

زمور د بلوچستان او پښتني سيمو په رنگه دلته هم کلي او آبادياني له لوي لاري سره مېښته ښکاري - د ښځو د مخ د پتولو رواج دلته هم نه ؤ - که په پتيانو او ښاري يا کليوالو سيمو کې يې نرانو پتلونان اغوستلو ؤ ، نو د ښځو يې لانگ سکرټ و زمه قميصونه په تن ؤ او د گونډو دلاندې يې پښې يا خو لُوڅې وې او يا يې په اوږدو تودو ماسيانو پټې - په سرونو يې گلداره دُسمالونه پېچلي ؤ - دنگې دنگې وې ، خو په سُرْت باندې زمور تر ښځو تندرسي برېښېدې - د دې تندرسي راز څه ؤ ؟ په دې نه شوم پوهی - خو په رنگ سپيني دغه ترکي ښځې يوې بلې خواته ډېرې ښکاره کېدې ، شايد چې دلته هم دغه ښځې له نرانو سره سمې کار روزگار کوي - د غرمې ډوډۍ مې په عثمان چپک نامي ځای کې وځورله او مخته تېر شولو - اوس ژر ژر واره کلي شاته پاته کېدو او بس په هوار سړک مخته مزل ډېر په چټکۍ لندولو -

ارض روم د ترکي يو مشهوره تاريخي ښار دی ، چې اوس مور په کې مخ مخته روان ؤ ... لاکن د ښار په يوه څنډه ، نو ځکه خو مې سم و نه ليدو او د گولۍ غونډې ورڅخه تېر شولو - مور کولی هم څه شو ، زمور د کاروان باگې د اوتوبوس د ډرائيور په لاس کې وې ، چې هغه د برايه شپې د درو گنتهيو څنډه اوس په دې ورځ برابرولو - خبر ، د درو بجو و خواته بس په يو غټ هوټل باندې برېک ولگولو ، ډرائيور وئيل ...

اوتوبوس څه خرابی لري ، تاسو چائی و څيښئ او لمونځونه و کړئ ... زه به بس دې هوټل سره نيردې مېکنیک ته ښکاره کړم

دلته د اوتوبوس د درو گنتهيو ستاپ په مزغوراته بار ځکه شو ، چې د استنبول او انقره د ټورستانو درې ډک بسونه ښه تر ډېره پورې ولاړو او د رش گش پرته د قسم قسم خلگو موجودگي مې د شاعر زړه د سکون سوب گرځېدلې وه - بس غم دا ؤ ، چې په ژبه نه ورسره پوهېدو ، گنې ځينو مې د زړه د رباب تارونه خپرلو هڅه کړي وه - خو نغمه ځکه نه ورباندې خپرل کېده ، چې د اظهار ژبه گونگۍ

وه - دا درست تُرکیان وُ خوتیار انگرېزان، هو ... که په ژبه نه، نو په ښکاره کړو ورو ضرور -

مانښام شپږ بجې خواته او توبوس د انقره په خوا مخه وکړه ... خوشحاله وم، ما وئیل، که مې هلته Botanic Garden، چې د تفریح په اړه زړه ته سکون سپارونکی مشهوره دی، نه هم ولیدو، نو د خپل تاریخي حیثیت له سوبه یې د ښائیسټه ښار څه برخې هم و وینم، نو ځان به خوش قسمته و گڼم - ولې چې تاریخ وائي، چې د دویم جنگ عظیم ورسته په ترکی کې استنبول او ازمیر په پرته انقره ښار هم د تمامی دُنیا د توجه مرکز گرځېدلی دی - او بیا عجیبه خبره دا وه، چې بس د انقره سره په څنگ څنگ کې تېرېدو، د دې ښار ورو، غټو او ښائیسټه په ډېر ترتیب جوړو بلډنگانو داسې ښکاره کوله لکه دا ښار چې د تاریخي اهمیت پرته د دې دور تقاضې هم په پوره ډول پوره کوي - د سپینو دپوالونو او سرو بامونو ښار انقره تر لرې لرې پورې خور وور ښکاره کېدو - خبره دلته بیا هغه وه، چې زړه مې په دې محکمه باندې قدم ږدلو ته کېدو، خو زما خوښه د منلو ځکه نه وه، چې د بل په بس کې ناست وم - د رڼاگانو له دې ښار څخه چې زموږ او توبوس د استنبول په خوا روان و، نور وډ له اول حاله لا نور نور هم آرام ده شوی و او سترگو ته د شاوخوا د جل بل رڼاگانو له وجې سفر ډېر خونده ورم محسوسېدو -

د شپې یولس بجې خواته او توبوس استنبول ښار ته دننه کېدو له مخه په سمندر باندې جوړ مشهوره پُل Bosphorus Bridge باندې تېر شو - دا پُل د خپل جوړښت او بېخې اوږدوالي له سوبه د دُنیا په ځینو نوموړو پلونو کې یو او ځانگړی دی - او له دې ورسته بیا د استنبول جل بل ښار و، چې موږ ته یې د ستریاگانو د وساکولو په صله کې د خاموشۍ په ژبه هرکلی وئیلو او زموږ او توبوس په کې په یو وډ بل وډ مخ مخته روان و - چې څنگه گهرې ددې هېواد د وخت په سمه دولس بجو ته ستنې ورسولې، نو او توبوس د استنبول په مشهوره برخه Laleli نامي کې تم شو - ورڅخه راکوز شولو - دې وخت د

بلېک سي ټ او د ټ مېډيټېرينئين سي ټ په سنگم باندې جوړ په تاريخي ښار استنبول، چې ورته د ټ يورپ دروازه هم وئيل کېږي باندې چپه چپيا خوره وه - د ټېکسيانو او د ټ يو نيم سړي پرته هيڅ قسم رونق نه ښکاره کېدو ... نري نري باران وړېدو او سره يخه هوا هم گلېدلې ... نويد ته مې وئيل ، چې ... ټ اوس ته پوهی شوي او ستا کار ... ته له مخه او مورې درپسې ... وايه ! چرته به اوسېږو ؟ ټ ده وئيل ...

ټ سرکې جي ته به څو ... هلته هوټلان ارزانه دي ټ

او بيا په ټېکسي کې د ټ سرکې جي نامي علاقې په لور روان شولو - داسې ښکاره کېدو ، لکه استنبول چې په وړو وړو غونډيانو باندې جوړ ښار دی - په شل پنځلس منټه کې ټېکسي په ټ سرکې جي کې ټ هوټل هالي ډې مخته ودرېدو - دوي خونې ، چې د ټ يوې خونې کرايه دوه نيم لکهه ليرا وه مې ونيولې - زه او جمعه خان په يوې خونې کې او نويد د خپلې ناوکۍ سره په بلې خونې کې د ستريا وسا کولو دپاره لاړو -

د ټ ترکي د وخت په سمه سهار نهه بجې ، څلور واړه ملگري د باندې راووتو - چې څنگه مې شاوخوا ته لومړی نظر وځغلوکو ، نو باور مې نه راتلو ، چې دا گوندي د مسلمانانو ښار استنبول دی - ولې چې يو اړخ بل اړخ جوړو ودانيانو او مخامخ شنه پارکونو داسې تاثر راکړو ، لکه دا چې د جنت له ټوټو يوه ټوټه وي او بيا ترکي پېغلې خو هم د ټ حورو څخه کمې نه وي ... چې يا خو يې پېنټونو سره جېکټونه په تن و ، يا بيا په دې يخ کې لانگ او مني سکرټونه ... په قد جگې ، نري سپين مخې او په ژېړبخونو ويښتانو کې د ټ مخکې مخلوق نه ښکاره کېدو ... په مينه باندې لکه دلته چې هيڅ بندېغ نه وي ، ځکه خو لاس په لاس ځوانې جوړې يوې بلې خواته ليدل کېدې - دا نه ، چې مورې و ترکي پېغلو او زريناؤ ته آسماني مخلوق ښکاره کېدو - مگر زموږ په لور يې زيات راکتلو

شاید په دې ، چې مورې درې واړه نران څه کم کم ، خو پروین ورته زیاته عجوبه
 ځکه بنکاره کېده - هو ، د هغې د پنجابي وزمه بنایست او ځوانۍ په وجه نه ،
 بلکې هغې چې کومې پنجابي طرز جوړې شوې جامې اغوستې وې ... هغه که
 زما او د جمعه خان رنگه کلیوالو په مزاج د کتو وړ وې ، نو دلته ترکی پېغلو
 ورباندې پسخوند وهلو او تر خپلو یې ورباندې خندلو او شاید چې ریمارکس
 یې هم ورباندې پاسولو - ځکه خو چې به یې د هغې په لور سترگې ورته
 واړولې ، نو به یې سرتر پایه ورته کتلو ورسته په شونډو پسخوندي موسکا
 خوره شوه - بس په پارک کې ایله خلک راپسې نه شولو رامات - گنې په
 سترگو کې هر چا پروین اخیستې وه ... هم دغه وجه وه ، چې نوید ورته وئیل ...
 " پروین !! ته هوټل ته درځه .. داسې نه چې د ترکیانو جلوس راپسې ولگېږي "
 او پروین هم خبره مائیند ځکه نه کړه ، چې نوید ورته په خدا وئیلې ؤ او بیا دا
 خبره د هغې په حق کې بهتره هم وه - ځکه خو یې وئیل ...
 " هو ، زما هم دغه خوبه ده ... په سرمې درې دی ... زه به څه آرام وکړم "
 او بیا مورې درې سره تر هغه ساعته ورته ولاړ ؤ ، چې پروین د هوټل په گېټ
 ننوته ...
 " هان څه شکر دی ، چې اوس خپل چکر ته خلاص شولو "
 د دې خبرې سره سم نوید چې داسې وئیل ، نو سم دستي یې پوښتنه هم ورسره
 داسې و تړله ...
 " ښه نو اوس به په کومه څو ؟ "
 ما ورته وئیل ...
 " یاره نویده ! تا خو هم ناشوده وکړه ... مورې نو اوس څه خبریو "
 دائی و موسېدو او وئیل یې ...
 " نو بیا درځئ چې سپل درباندي وکړم او د استنبول څه پټ او بنکاره ژوند او
 شيان درته وڅپړم "

او بيا ده مورډ دواړه له ځان سره بڼي لاس ته روډ باندې سم کړو - دلته د روډ په منځ کې د رېل گاډۍ پټېرۍ هم تېره شوې وه -

دلته په يوه وخت باندې رېل گاډۍ او نورې گاډيانې په دې روډ باندې چلېږي - نويد چې دا خبره کوله ، نو يو عجيبه غوندي هارن مې تر غوږه شو او په دوؤ غټو ډبو باندې اړه لرونکې رېل گاډۍ د چوک له خوا رابښکاره شوه ... که څه هم تله څوکه او کرار کرار ، خو په لومړي ځل کتوراته عجيبه غوندي بښکاره شوه - په دې کې شک گرسره نه شته ، چې استنبول د ماجتانو بښار دی - ولې چې هر لور دلته په دې بښار کې تاريخې او غټ غټ ماجتان او د هغو هسکې هسکې مينارې تر لرې لرې پورې بښکاره کېږي - خو ، په قول د نويد ...

په دې بښار استنبول کې د دې دومره زياتو ماجتانو پرته هم ، د دې ماجتانو ملايان په لاؤډ سپيکرانو د آذان په چپه تقريرونه څه ، چې د جمعې خطبه هم نه شي ورکولې او يا يې نه ورکوي - ولې چې هغوی او حکومتي قانون پالونکې دواړه په دې صلاح شوي دي ، چې ماجت به تش د عبادت کولو دپاره په کارولې شو ... او جلسه گاه به ورڅخه جوړوؤ ... لکه زمورډ هېواد ملايانو چې د خدائی او د رسول د لارې تر تعليماتو زيات د سياست مدارانو په حق او يا خلاف کې له ماجتانو جلسه گاؤې جوړې کړې دي او هر رنگه روا ناروا خبرې په کې کوي

او بيا يې مخته وئيل ، چې ...

او بل دلته د ماجتونو په شمېر د لمانځيانو تعداد بېخي کم هم دی - نويد دا خبرې داسې په سنجيدگۍ وکړې لکه هغه چې د خپل هېواد مملکت خداداد د حق په لاره مامور شوي وظيفه خواره د ناحقۍ په تور نيول شوي په ظاهره مجرمان دراصل د حق صحيح پاسداران گڼلو -

مورډ خبرې هم کولې او مخ مخته هم روان ؤ ، په تنگو او خوش رنگو بازارونو کې يوې بلې خواته گرځېدو ، چې يو وخت مو د استنبول لويه ډاک خانه ، چې له دباندې د عدليه دفتر بښکاره کېدو تر سترگو شوه - درې واړه په يوه صلاح ور

دَننه شولو... په دې نیت چې خپلو خواږو ته په خپریت د رارسېدو لیکونه و لېږو- د دې ضرورت راته ځکه پېښ شو، چې موږ له کورونو څخه د یوه نیمې میاشتې دپاره راوتلې و- نو ځکه د کور د غړو پرته مو خپلو نیردو یارانو لکه سهېل جعفر او قدوس ترین ته هم خطونه نوښته کړو او هلته مې پوست کړو- اوس دا بېله خبره ده، چې د خطونو د مخه موږ پخپله کورونو ته ورسېدو او د دې سفرنامې ترچاپولو پورې خولا نه دي رسېدلې -

د "سرکې جې" او "کراکوي" د علاقو ترمنځ په سمندر باندې جوړ پل، که څه هم عجوبه نه ښکاره کېدو، خو د بېخي زیات رش گش له سوبه دا ځای د وخت تېرولو دپاره ښه او په زړه پورې و- له دې خوا د "سرکې جې" سمندري غاړه او د هغې بلې خوا د "کراکوي" سمندري غاړه د وړو او غټو کشتیانو څخه دومره ډکه وه، چې د چلاؤ لاره یې گوره چې څنگه پېدا کوله؟ په دې پل باندې مخته تېر شولو او د "کراکوي" تنگو تنگو بازارونو ته مو ځان ورسولو- د استنبول دا برخه بېخي زړه او روایتي ترگ علاقه ده ... دلته زیاتره زاړه خلگ هم هغسې د زړې زمانې د ترکیانو په رنگه پي کېپ په سراو آزاد پردوگ وزمه پتلونونو کې د دوکانونو مخته یا په رېستورینتونو کې ناست چولمان چې دوی ورته شیشه وایي ځکولو او سلېماني چایو څښلو کې بوخت ښکاري -

د "سرکې جې" دا زړه علاقه تر ډېره کتلو ورسته نوید پنجابي په یوې تنگې کوڅې باندې ورسم کړو او وئیل یې ...
"درځئ... چې کارخانه درته ښکاره کړم"
ما ورڅخه وښتنه وکړه...

"د چیشې کارخانه او څه په کې جوړېږي؟"

دای و موسېدو او په خپل شرارتي انداز کې یې وئیل ...

"خېر... خپله به یې وویني..."

او بیا د کارخانې په لوی گېټ ودرننه شو... موږ هم ورپسې پسې -

کارخانه څه وه؟ یو تود بازار ؤ، چې د تنگ روډ دواړو خواؤ دوکانونو مخته غټ غټ له شیشو جوړ شو کپسونه لگېدلې ؤ - په اول نظر داسې ښکاره کېدو لکه د پېغلو مجسمې چې په کې ولاړې وې - لاکن چې ښه مې ورته وکتلو، نو څه گورم، چې دا خو مجسمې نه بلکې د ترکی نسل خورې وې، چې په بېلابېلو پوزونو او اداگانو یې د کتونکو توجه نه یوازې ځانته اړولو هڅې کولې، بلکې د کتونکو هر خواش یې ورپوره کولو دپاره خپل خدمات هم شاید چې وړاندې کولو - په تندي خوله را ایله شوه او جمعه خان مې له لاسه نیولې بیرته غبرگېدو دپاره د شا په لور کش څه کړو، چې نوید هم راسره سم دباندي وختو او په موسکني انداز کې راته وائي...

خود لکه چې دا کارخانه مو نه شوه خوښه ... ښه ده، نو درځئ چې بله تردې هم ښه او غټه کارخانه درته ښکاره کړم

موږ دلته لا په ځان ټوکلي ؤ، چې دای راته لا د بلي کارخانې د کتلو ست کوي... نو ځکه مې په سنجېدگی لاسونه ورته جوړه ونيولو، چې ...

یاره... یو بل داسې ځای راښکاره کړه، چې د کتو وړ وي، مگر داسې هم نه، لکه دا اوس چې دي دهوکه کړو... پلینز

ده وئیل، ښه دی او بیا د ده په راهنمائي کې دوې بجې خواته موږ په Princess Island، گوا د شهزاد کيانو په وړې تاریخي جزیرې (ټاپو) باندې د لانچ له واړه سفر ورسته کښته شولو - لومړی قدم مې لا سم د دې ټاپو په غاړه ورته ایښی نه ؤ، چې مې د ځلي څخه نابیره ووتو...

واه نویده! دا خونو اوس ځای دی

ولې چې د دې ځای د شاوخوا سمندري غاړې خوش رنگيانو پرته، د شهزادگانو د اوسېدلو او د سپل ځایونه، که په تاریخي اړو د کتو وړ ؤ، نو واړه غټ پارکونه او تالابونه هم بد نه ښکاره کېدو - دلته زیاتره غېرملکیان، چې د بلغاریه، رومانیه، یونان او روسي ریاستونو سره یې اړه درلودله سپل کولو ته راغلې ؤ - وائي، چې دا ټاپو څه یو زریا یولس سوه کاله د مخه د

شهزادگيانو او مينځو د استوگنې دپاره په کار راوړل شوی ؤ - جمعه خان يو
ځای وائي ...

”کشکې ، چې دا جزيره مې خپله وائي ، نو ...”

ده به لا نور څه وئيلو ، چې ما يې خبره داسې سرته ورسوله ...

”..... هو ، نو بې ټکته به دي بيا څوک ورته نه پرېښولو ... که څنگه”

دا خبره څه وه ، چې زما د ډېر ضد په پرته يې هم د دې ټاپو په حقله خپله خبره
پورا نه کړه - موږ به لا نور نور په دې ټاپو باندې گرځېدلو ، که نويد د بيرته
ستنېدو خبره نه وای ټينگه کړې ... وئيل يې ...

”درځئ چې څو ، پروين به ديغه شوې وي او زما لاره به گوري”

نو ځکه بيرته په لانچ کې کښېښتو او د خپل زاړه وټاک په لور ور روان شولو -

مانښام شپږ بجې چې څنگه له خوبه را کښېښتم ، نو د دې هوټل په کاؤنټر
ناستې پېغلې ته مې زړه وټخېدو ، ولې چې ظالمه بې اندازې زياته بنائېسته
او نازکه جوړه وه - په قد جگه ، سپينه گېږدۍ څپره ، ژېړبخونې سترگې او
خلاس ژېړ وښتانو يې بلا خوند کولو او ښه خبره دا وه ، چې انگرېزي يې هم زده
وه - نو ځکه مې ټېلي فون ته لاس کړو - د سلام کولو ورسته مې د بلغاريه د
سفارت خانې اته پته ، چې مازې بهانه وه ، ورڅخه وپوښتله ... هغې وئيل ...
”نه يم خبره”

که يې خبره په دې ځای ختمه کړي وای ، نو ما به په ټېلي فون ايښی وای ... لاکن
دې چې بلغاريه ته زما د تگ د اصل وجې ټپوس وکړو ، نو په ځواب کې مې
مزاځا ورته وئيل ...

”دلته څه دي ... ځکه خو ورڅخه بلې خواته وځم”

”څه غواړې؟”

د دې داسې پوښتنه بې معنا نه وه ، يو وار لا زړه راته وئيل ، چې نېغ په نېغه
ورته ووايه ... لاکن بده خبره وه ، ځکه مې خبره بلې خواته واړوله ...

نوم دي شه دی ؟

ساسیلا دې وئیل

بنه نوم دی... مسلمانہ یی ؟

دې وئیل ...

هو ، الحمد لله

واده دي کړی دی ، که یه ؟

په ډېره عاجزی مې ورڅخه پوښتنه وکړه ... دا یو وار چپ غونډې شوه او بیا وائی ...

یه ... مگرزه بوائی فرېند لرم

دا خبره یې داسې وکړه ، لکه دلته چې په مېړه او په بوائی فرېند کې انجونې توپیر نه کوي - ما به اوس اجازه غوښتله ، چې دا د خپلې خواراته گډه شوه ...

په ترکی کې د استنبول د تاریخي ځایونو پرته ډېر څه د کتلو دي

مثلاً ، لکه ... ؟

زما د مثلاً په ځواب کې هغې وئیل ...

لکه د انقره میوزیم ، چې په کې د حضرت عیسی (ع) څخه هم قریباً ۷۰۰۰ کاله د

مخه د Anatolian Civilization شیان پراته دي او بیا د دې پخواني طرز

تهذیب بېخي زیات او د بېلو بېلو زمانو لرغوني آثار لکه Antique City of

Perge او داسې نور نور د کتلو وړ دي - نه یوازې دا ، بلکې د Catholic

عقیدې له کبله حضرت مریم چې په کوم کور کې د ژوند آخري ورځې شپې تېرې

کړې وې ، هغه زور طرز جوړه شوې ودانۍ د Selcuk نامي ځای څخه فقط اووه

کلومیتره لرې ده - دا انجلی باخبره وه ، نو ځکه مې نه غوښتلو ، چې ما نور په

امتحان کې واچوي ... په دې خومې ورته وئیل ...

زه به هڅه کوم ، چې ستاسو د ټورزم د څانگې څخه یا خو ټوؤر واخلم یا بیا

پخبل انتظام دا هر څه وینم

دا خبره چې مې څنگه وکړه ، نو انجلی د خپل اصل مطلب په خوا راوایښته ...

” ته خپله هيڅ تكليف مه كوه ... كه غواړې، نو موږ د ټوؤرستانو د ټوؤر دپاره پورا پورا انتظامات لرو ”

داسې كښېوتم، چې انكار راته كول گران شو ... ما څه گڼلو او دا څه ووته ؟ او دغه خو وجه وه، چې د بيا خبرو كولو په بهانه مې اجازه ورڅخه واخيسته - ما چې د ټېلي فون رسيور بدلو ، نو جمعه خان دغه ؤ ، چې كښېنستو او سترگې موږكو ورسته يې پوښتنه يې وكړو ...

” د چا ټېلي فون ؤ ”

ما ورته وئيل ...

” د دې هوټل د لابي ساسيلا ټېلي فون ”

ده وئيل ...

” ښه ښه په نامه يې بيا خبر هم شوې ؟ ”

موږ به لا خبره مخته كښوله، چې نويد او پروين راوړسېدو - نويد هغه نويد ؤ ، خو پروين هغه پروين ځكه نه وه، چې جينز پښت يې اغوستي ؤ - زما د پوښتنې له مخه بيا نويد راته وائي ...

” دا پښت مې پروين ته لاندې په دوكان كې واخيستو ”

او بيا خپله وائي ...

” زما په خيال چې بد ورسره نه ښكاري ”

موږ نو څه وئيلي شوي ، چې ده له خپلې خوا سرټيفيكاټ وركړو - د ښو ډېرو گڼو كولو ورسته محفل په دې خبره برخاست شو، چې سبا سهار به اول د بلغاريه سفارت خانې ته د ويزې لگولو دپاره ځو ، بيا به په لالېلي نامي علاقې كې هوټل نيسو -

په دې بله ورځ غرمه لس بجې موږ څلور واړه ملگري د بلغاريه د سفارت خانې و كهركي ته ولاړ ؤ - كه مو هرڅو زاري ورته كولي ، خو د كهركي شاته ناستو دواړو ښځو كې يوې هم زموږ خبره نه منله او وئيل به يې ...

٭ تاسو بلغاريه کې له چا سره ملاقات کولو ته ځئ او دعوت نامې کومې دي ؟ ٭
 او مور ورتنه وئيلو ، چې ...
 ٭ هلته ستاسو په هېواد کې نه څوک لرو او نه مو له چا سره د ملاوېده مطلب
 دی .. مور مازې د يو څو ورځو په سپل ورتنه د تلو اراده لرو او بس ... ٭
 غرض دا چې مور ورتنه په خواست کولو ستړي شولو ، نو نوید ورتنه د سلو ډالرو
 نوټ له جيبه راويستو ... هغوی نوټ ته به ډېر حسرت وه خو کتلو ، لاکن سرو نه
 بې هغه رنگه يوې بلې خواته وښورولو - چې ورڅخه مايوسه شولو ، نو په خپله
 لاره بيرته را روان شولو - په نورو ملگرو نه يم خبر ... زما خو طبيعيت ډېر پرې
 خراب شو ، نوید ته مې وئيل ...
 ٭ درځه چې يو ټرېول اېجنټ سره خبره خلاسه کړو ٭
 گوره ، چې يورپ ته ننوتل مې په قسمت کې نه ؤ شوي ... چې اېجنټانو هم يوه
 خوانه کوله - که څه هم مور داسې لا ورتنه وئيل ، چې ...
 ٭ د ټوور د پيسو پرته به مور خپل ټکټونه پخپله وکړو ، خو د بلغاره يا يو بل
 يورپي هېواد ټوور راته کنفرم کړی بس ٭
 لاکن هيڅ يوه اېجنټ راسره زموږ خوښه نه وه منله - له دې ځايه هم د ماتې
 خوړلو ورسته مې جمعه خان کاکړ ته وئيل ...
 ٭ درځه وروره ! چې نن نن له دې ځايه وځو ٭
 ده وئيل ...
 ٭ هو ، ټکټان به نن واخلو ، مگر څو به بل سبا ... سبا به د استنبول سټي ټوور
 وکړو - لا خو مې هيڅ نه دي ليدلي ٭
 که څه هم زما نه وه خوښه ، خو د ده د پاره مې ورسره هو کړو -
 يوه بجه ماڅپښين بېگونه په اوږو راټال د ٭ سرکې جي ٭ څخه ٭ لالېلي ٭ نامي
 پرونقه علاقې ته په ټېکسي کې ورسېدو - د لالېلي په مېن بازار کې په يو
 هوټل کې مې دوې خونې ونيولې - بېگونه مو په خونو کې وغورځول او دباندي
 د ډوډۍ خوړلو دپاره راووتو - او په نه ساعت کې يو بلې پرونقه علاقې ته

ورگډ شولو - دا علاقه يعني د لالپلي سره جوخته د تقسيم نامي علاقه وه - دومره د غېرملکيانو څخه ډکه وه، چې لار په کې نه کېده - د نويد په قول ...

د استنبول دغه سيمه چې غېر ملکيان ورته راځي ، د خلگو د توجه مرکز ځکه هم ده ، چې يو غټه شاپنگ سينټر ائيريا ده او بل په دې ائيريا کې د بلغاريه ، رومانيه ، يونان او روسي رياستونو په حورو باندې نه يوازې د سترگو تنده ماتېږي ... بلکې د خواشاتو بار هم پرې ماتېدلی شي

د نويد خبره مې په دې زړه و منله ، چې دلته سړي کم او غېرملکيې بڼې ، چې زياتره په کې پېغلې وې ... گرځېدلې - او بيا چې څه وخت موږ د ټي - بي - ټي ايراني بسونو دفتر ، چې زمونږ له هوټل څخه په څه واټن باندې ؤ ته د ټکټانو دپاره تلو ، نو تر موږ څه شاته پاته شوي ملگري کاکړ صاحب ته يوې پېغلې ، گوره چې د کوم هېواد وه ، سترگه وهلې وه او د لاس په اشارو يې د لسو ډالرانو غوښتنه هم ورڅخه کړې وه - ده چې بيا راته څنگه دا خبره وکړه ، نو که څه هم کيسه څه شکمنه غوندې وه ، خو زړه راته وئيل ، کېدای شي هاغه د نويد خبره رښتيا وي د دې علاقې په باب - خپر ټکټان خو مې تر لاسه کړو ، لکن د دريمې ورځې يعني د ۷ نومبر ۱۹۹۳ع - ولې چې سبا او بل سبا د دوئی د کمپنۍ د بسونو وار و ايران ته د تللو نه ؤ - نو نن په چپه دوې ورځې له موږ سره نورې هم د سپل دپاره وې - که مې څه هم زړه مات ؤ ، خو حتمي هڅه مې دا کوله ، چې وخت بڼه په خوشحالي تېر کړم ، چې ملگري مې ديغ نه شي - هم دغه وجه وه ، چې د ډوډۍ خوړلو ورسته سم دستي موږ د Poli Tour له دفتر څخه د نننۍ شپې د اورينټ هاؤس هوټل کلب او د سبا د ورځې د استنبول سټي ټوور دپاره ټکټونه تر لاسه کړو ... او بيا مې درست ماځيگري د لالپلي او تقسيم ائيريا د روډونو په فټ پاتھونو باندې تېر کړو ، چرته چې خوش رنگو څپرو له خوش ذائقه طبعيتونو او موسکاگانو او موسمي خوش گواره رنگونو سره سترگو ته بڼکلاگانې او زړونو ته د سکون بېلابېل خوندونه سپارلو - يو شاعر

نور څه غواړي؟ بس چې بنسکلاگانې ورته چاپېرچل کې موجودې وي ... بیا خو
بې د خپتې غم لاهم هېر وي - خو دا شاعر زړه مې خپله خوښه کله کولی شوه،
ولې چې ملگری جمعه خو هم ورځرمه شوی ؤ - نو ځکه د نه غوښتلو پرته هم یو
دوه ځله مې سلېماني چائی له هغه سره نوش کړې - دلته یو کوپ چائی په لس
زره لیرا باندې خرڅېدو - د دې علاقې رنگین ماڅیگری په خپل ځای... خو
دلته زه دا خبره کول ضروري ځکه گڼم، چې د دې مسلمان ملک مغرب وزمه
آزادي ولوستونکو ته ورپه کوته کړم - گوا دلته په دوکانونو کې که شراب په
آزادي خرڅېږي، نو هم دغسې شراب خانې یا بارونه هم لري - هم دغه وجه ده،
چې قضائي ماڅیگر خواته یو نیم سړی د سړک څنډې ته یو بل اړخ ځنگېږي هم
- لازمي خبره ده، چې زیاتره بنځې به یې هم څیښي، خو تر سترگو مې یوه هم
داسې بنځه تردې ساعته نه شوه، چې څیښلو یې، یا دې بې خوده غوندې په
فټ پاتھونو گرځي - لاکن دلته بنځې سگرېتونه ډېر په شوق او خامخا څکوي -
دلته خلگ چې له خپلې ژبې، د بل په ژبه نه پوهېږي او نه چاته بله ژبه ورځي...
یو څو ماتې گوډې خبرې لکه "کش برا" یعنی (خومره یا په څو باندې)، "اوج
دانه سوخ سو" یعنی (درې گلاسه سړې اوبه)، "آفندم" او "آفندي" او داسې
ځینې نورې خبرې یا توري مور هم ورباندې چسپولو - گوا خبره دا، چې څوک
هم تُرکي ته ځي، نو به د لاس په اشارو ژغېږي یا به څه څه خاص خبرې د ډوډۍ
پېدا کولو او شاپنگ کولو دپاره حتماً زده کوي ... گڼې حال به یې زما او د
جمعه خان په رنگه وي - دا خو لا د نوید پنجابي یې کورودان، چې څو کاله یې
په تُرکي کې تېر کړي ؤ او تُرکي یې په رواني سره وئيله - که دایې نه وای، نوزه
او زما ملگری به په هر دویم گام له یوه نا یوه غم او نا کړده پېښې سره مخامخ
کېدو - دا منم، چې مور به هم څه نا څه یا ډوډۍ په اشارو پېدا کړي وه، خو غم
دا دی، چې دغه باډي لېنگویج او اشارې خو هم هر ځای معنی او مطلبونه
بدلوي -

ماخستن اتهه بجې د پولي توؤر وېگن مور له خپل هوټل څخه سپاره کړو او اتهه نیمې بجې يې د اورينټ هائوس کلب چې د استنبول په يو څو مشهورو نائټ کلبونو کې ځانگړی نوم لري ته ورسولو - دلته لومړۍ او د خوند خبره دا کوم، چې د دې کلب په لويه درازه کې يوه ترکي پېغله خپلې ترکي رواټي جامې په تن .. سره له اوږدې ترکي سرې خولۍ په سر باندې ايښې ولاړه وه او هر راتلونکې سړي او ښځې ته يې ښه راغلی په خپله ژبه کې وئيلو ... زه او زما ملگری چې يې له څنگه تېرېدو، نو ملگری ورته و درېدو او په پښتو کې ورته گډه څه شو، چې هغې ورسره ځان جوخت په دې نيت ودرولو، چې دا انجلۍ زما له وور قده ملگري په درخته اوږده وه او بيا يې خندل هم ... گوره چې د هغې د خدا تر شا څه و؟ خو زما ملگري په ټوکو کې راته وئيل، څنگه مې درته پښتنه کړه؟ او بيا ده دا خبره ما او هغه تر ډېره پورې د ځينو نورو پوڅو خبرو سره گنډلې خورا انجواي کړه او بيا يو غټ عالي شان هال، چې په منع کې يې د ډيسکو او ډانس کولو دپاره گېږدی دوکانچه جوړه وه چې له بامه ورنډې رنګېښې رڼاگانې له يوه نري او خواږه ساز سره د باران غونډې راوړېدې او د دې دوکانچې شاوخوا ته مېزونه او کرسیانې پرته وې - په دې هال کې په خپلو چوکيانو باندې کښېنستلو ورسته چې څنگه موسترگې وموړلې، نو څه گورو، چې په هال کې يو بل ځای ترکي انجونې، مختصرې جامې په تن ... په بېلې ډانس کولو کې اخته ولیدلې، چې په هال کې ناست غېرملکيانو د سفر سترپياگانې يې په خوږو موسکاگانو او ډېر په مينه يې په بازاری خلوص وسا کولو پوره پوره هڅې کولې -

په دې هال کې هر سړی او ښځه بدمسته وه، او سره شنه لاکن په سائز غټ او اوږده گلاسونه په لاس کې په ناستو ځنگېدلو او له څنگ ملگرو سره يې خپلې خوشحالينې گډولې لگيا و، خو ما او جمعه خان دلته هم د کوک واړه بوتلان تر نړيو غاړو نيولې نوش کولو - هم دغه وجه خو وه، چې دلته رقصېدونکې بېلې ډانسري هم مور ته کمې رانيږدې کېدلې - خو د خپل بازاری طبيعت

درلودلو له سوبه په مور باندې هم په خپل خپل وار چې به له ستهېجه راکوژي شوي .. نو به يې مور ته هم د خپل عادت په سمه حاضري راکړه ... هغوی د ډانس په چپه څه نور هم وئيلو ، خو مور ورسره هيڅ نه منلو ... البته يو نيم تصوير مو ورسره په دې واخيستلو ، چې دا موقعه سهار راته د ژوندي ياد په توگه بيا بيا د استنبول شپه راپه زړه کوي - لاکن مور د هغوی له نور نيزدېکته ډډه کوله او ورسره داسې تر غاړې وتلو نه ... لکه نور ټوورستانو چې به کولو - لنډه دا ، چې ډوډی، مو هم دلته وخورله او تر دولس بجو پورې مو د ترکو پېغلو بېلي او ماډرن ډانسونه داسې په رنگارنگ رېنمينو جاموکې کتلو ، چې په عامه ژبه کې جامې په هيڅ اړه نه شي وئيل کېدای -

د شپې دولس بجې چې څنگه له دې کلب څخه دباندې راووتو ، نو د پولي ټوور سړي مور دواړه تر لاس ونيولو او ژر تر ژره يې په خوش اخلاقي د هوتل څخه د ايستلو هڅه کولو سره سره راته وئيلو ...

دې وخت گنډکپان جیبونه وهي او څه نورې نورې پېښې هم کېږي ... خيال کوی

د پروگرام په سمه سهار اته نيمې بجې د پولي ټوور گاډی مور له خپل هوتل څخه پورته کړو او د استنبول ښار او تاريخي ځايونو رانکاره کولو باندې يې پئيل وکړو - په دې بس کې زموږ پرته پنځلس شل نور سړي او ښځې هم وې - گاډی چې څنگه مخته روانه شوه ، نو گائيد چې نوم يې آصفه ښئيلو ، ځلې ته مائيک ونيولو او په انگرېزي کې د هرکلي وئيلو ورسته وائي ...

ترکي ، گوا دغه سيمه د حضرت عيسى عليه السلام څخه هم دوه زره کاله د مخه او بيا د ده د مرگ ورسته تر پنځلس سوه عيسوي پورې د نړئيز ژوند ژواک په اړه مرکز پاته شوې ده - او سره له دې د Anatolian Civilization (اناتولي تهذيب) موجودگي د دې سيمې تاريخ په زرهاؤ کلونو لا نور نور شاته وړي - عثمانیه حکمرانان له ۱۴۰۰ع څخه تر ۱۹۱۸ع پورې په دې خاوره

باندې حکمراني کړې ده - او دلته بناري ژوند لومړی له رومنو او عثمانیه دور حکومت څخه پیل شو او نن چې تاسو په خپل چاپېرچل کې د استنبول پخواني جوړ غټ غټ ماجتان ، مانيانې ، ودانيانې وینئ گورئ ... دا د ترکی تاریخي عظمت څرگندوي

د څه مزل کولو ورسته ، گاډۍ یو ځای تم شوه او ټول ټوؤرستان ورڅخه راکوژ شول - او د گاډیو په راهنمائی کې یوې لوړې او چټې پخوانۍ ودانۍ ، چې د مسلمانانو ماجت بنکاره کېدو په خوا روان شولو او چې څنگه په لویه دروازه وردننه کېدو ، نو آصفه (گاډیو) وئیلو ...

دا کرسچن چرچ د سپنت صوفیه په نامه د نړۍ په لوړو تاریخي چرچونو کې ځانته یو نوموړی چرچ دی ... چې رومن واکمنو بېخي پخوا جوړ کړی ؤ په دې چرچ کې د زره راکنبونکولاسي کار او نقش نگاری پرته د بنائیسټه جوړو شوؤ گومبتو ، دېوالونو او گیردۍ تمبو (ستیانو) ځانته د ځانگړي جوړښت په اړه د پخوا زمانې کاري گرو فن لوړتیا څرگنده وه - په دې چرچ کې یوې بلې خواته گرځېدلو په وخت داسې راته بنکاره کېدو لکه دا چرچ چې کله ماجت هم پاته شوی وي - خو گاډیو په دې باب سر نه کړو راخلاس چې آیا زما او یا زما د ملگري په مزغو کې د دې چرچ په اړه راپورته شوی گمان صحیح هم ؤ او که غلط - خبر ، د دې چرچ کتلو ورسته گاډۍ مخته روانه شوه او گاډیو وئیل ، چې ...

اوس موږ د بلیو ماسک په لور روان یو ، کوم چې په درستې نړۍ کې ساری نه لري

او بیا یې مخته وئیل ، چې ...

استنبول ښار ، که څه هم په درو ټاپوگانو باندې آباد ښکاري ، خو په اصل کې دا ټاپوگان نه دي ، بلکې د نقشي له رويه اېشئین استنبول د براعظم اېشياء په خوا کې د وچې محکې په دوؤ غټو څنډو باندې آباد دی - او دلته د دوؤ

سمندرونو گوا "بلېک سي" او "مېډيټېرينئين سي" سنگم داسې شوی دی ، چې د دواړو سمندرونو د غاړو څخه ټوؤرستان خوندونه اخیستی شي . که څه هم گائيد مخته څه نه وئيلو ، خو دا خبره څرگنده وه ، چې د استنبول ټاپووزمه برخې ، ځای په ځای په پلونو له يو بل سره تړل شوي وې - د څلورو پخو پلونو ، چې د غټو تمبو په کومک ولاړ و څخه پرته د اېشيا او يورپ تر منځه په سمندر برسېره باسفورس پل او فتح سلطان پل د کتو او حېرت وړ حکه و ، چې دې پلونو دلاندې ستنې نه درلودلې او په هوا کې ولاړ له پورتنیو او چتو او چتو تمبو سره د اوسپنو په غټو غټو رسيانو داسې تړل شوي دي ، چې د سړي عقل ورته حريان شي - نه يوازې دا ، بلکې له دې پرته هم ځينې داسې تاريخي جوړځايونه په دې ښار کې شته ، چې سترگو گټلو سره سره سړی په سوچ کولو هم پاروي -

دې وخت چې مور په بليو ماسک کې گرځېدو ، نو داسې محسوسېدو ، لکه دا غټ ماجت چې ډېر پخوا يعنې په اولسمه صدۍ کې نه ، بلکې په نني دور کې جوړ شوی دی - ولې چې د بنائيسټ والې پرته دومره غټ و ، چې په گرځلاؤ سړی په کې سترې کېږي او دلته سترگې په هر څه باندې وازې پاته کېږي - په دې غټ تاريخي ماجت کې له تکو شوتائيلونو او بې شمېره ستنيانو او گومبتو پرته په سر شپږ داسې اوچتې مينارې هم لري چې تر لرې لرې پورې ښکاري - هرڅه هرڅه ، خو په استنبول کې د ماجتانو ډېرښت داسې څرگنده وي ، چې بېخي پخوا مسلمانانو د اسلام خورولو پرته بله هيڅ وظيفه نه درلودله - حکه خويي اسلام د نړۍ تر گوت گوت پورې رسولی و -

له دې ځايه مور د ترکی غټ ميوزيم او اسلامک سپنټر ، چې د پخواني باچا ابراهيم پاشا په ماڼۍ کې جوړ کړل شوی و ته يو وړل شولو - دلته ۲۰۰۰ کاله پخواني شيان د ښوونې دپاره خوندي کړل شوي دي - لکه د کور د استعمال له خټو او اوسپنو څخه جوړ لوبڼې ، چرې ، ټورې او نېزې او د دې سيمې جوړې غالينې ، خوليانې او د رواجي جامو نمونې هم د کتو وړ دي - لاکن دلته مې د

خانه کعبه اوله له لرگي خخه جوړه دروازه ، چې د لاس کار ورباندې شوی ؤ په لیدو مې سترگو او زړه سکون وموندو - غوښتلو مې چې ښکل یې کړم ، لکن شیشه داسې ورباندې را جارباسلې شوې وه ، چې وس مې نه په رسېدو - دلته گائیډ د انا تولوي تهذيب ځینې شیان هم رابنکاره کولو په وخت وئیلو ، چې ...

د دې په پرته د دغه زاړه او تاریخي ژواک ځینې آثار نورې نخښې په "اناتولیا" نامي علاقې کې د لرغونې آثارو په توگه خوندي کړل شوي دي - لکه د Ekhesus "ایفاسیس" غټه مجسمه ، چې د دېوي مور ، یعنی Mother goddess "مدر گادس" په توگه د محکې اوله خدائینه مور ورته وئیل کېږي - د Artinis "آینتینس" په نامه شهرت لري - د دې په بدن بېخي زیات لگېدلي تیان دا څرگنده وي ، چې دا خدائینه مور ژوند سپارونکې وه - د انا تولیا ۷۰۰۰ کلنه زوړ ښار د هغې دپاره جوړ کړل شوی ؤ - د دې "مدر گادس" خخه په بېلو بېلو وختونو کې نقل شوې یولس زره وړې او غټې مجسمې هم د دنیا په ځینو عجائب گهرونو کې پرتې دي

دا خبرې چې یې کولې ، نو بس د استنبول په تنگو تنگو بازارونو یا لارو باندې یوې بلې خواته روان ؤ ، او دلته په بس کې گائیډ وئیلو ...

دلته یعنی په ترکی کې د نورو تاریخي آثارو پرته د Lymira "لائیمپرا" د کاپو پخوانۍ گومبته او د Aspendos "اسپندوس" جوړه ودانۍ چې په بېلو بېلو زمانو کې جوړه شوې ده - که تاسو غواړئ ، نو موږ درته د ټوؤر اهتمام کولی شو

له دې خبرو سره سم گائیډ زموږ پام د میوزیم سره جوخت آرت سېنټر ته واړول شوه ... دلته د ترکی د هرې سیمې د خلگو د جامو او استعمال شیانو نمونې ... په خاص توگه د ناستې او په دېوال راځښونکې عالیانې نه یوازې د نمائش دپاره ایښول شوې دي ، بلکې خرڅېدې هم ... یو ځای مې جمعه خان ته وئیل ، چې ...

"راشه چې یوه د غالب چاچا ټوپۍ او دا اوږد کوټ واخلو"

ده راباندې وځنډل او وئیل یې ...

٭ ولي خان په درنوؤ ... اول مو بېگونه لږ درانه دي او بيا داسې توپياني خو په پاکستان کې هم پېدا کېږي ٭

گوره چې اوس د ده اشاره په پاکستان کې د کومې سيمې د خلگو او د چا په لور وه ؟ خبر، چې له دې ځايه راوتلو، نو تر دې له مخه مې د ژپرو جوړه يوه بنائيسته غاږگۍ، چې په ډيوټي ولاړې بنائيسته پېغلې د رانکاره کولو دپاره په غاړه باندې راوځوله او بيا يې په وار وار راته وئيل، چې ...
٭ دا گوره، څومره بنائيسته بنکاري ٭

اوس که غاږگۍ بنائيسته وه، او که نه ... خو د هغې سره يې بېخي خوند کولو - که څه هم زما د ملگري په خيال دا سودا گرانه وه، خو شاعر زړه راته وئيل، چې د هغې بنائيسته انجلۍ موسکاگانې چې ورسره و تلې، نو ارزانه سودا مې کړې وه - ولي چې د بنکليو د موسکا قيمت په هر څه هرڅه ارزي او چرته بيا دومره دومره ډېرې موسکاگانې، چې په کاهو يې لا خولې کولې ... زه خو لا يو انسان وم -

له دې ځايه پياده مور د تاريخي حمام په لور مخه وکړه - حمام څه ؤ، يوه غټه خونه وه، چې په منځ کې يې يوه دوکانچه جوړه وه، چې د گائيدو له قوله دلاندې يې اور بل وي او په شا وخوا وړو وړو غسل خانو کې د غسل کولو مخته او ورسته په گده باندې په دې غټې دوکانچې باندې سټيم بات اخيستل کېږي او تر ډېره ورباندې تر درځن زيات غسل کونکې پراته وې او بدنونه ټکور کوي - که څه هم په جلا جلا وړو غسل خانو کې د غسل کولو اهتمام ؤ، خو شروع او اخيره يې له دې تودې دوکانچې کېدل -
گائيدو مخته وئيلو چې ...

٭ دغه رنگه حمامونه په افغانستان کې تر اوسه لا هم رواج لري ٭
وئيل، خو يې صحيح ... خو خوارکۍ لکه لا سمه خبره نه وه، چې نن په افغانستان کې د وژلو راوژلو او د يو بل دپاره قبرونه خيندلو پرته هيڅ نه دي پاته شوي -

دې وخت د پولي توؤر گاډۍ د اتا ترک له تاريخي دفتر او استوگن ځای ، گواد هغه په استعمال کې پاته شوې رهائشي ماڼۍ په لور روان ؤ ، چې گائيد وئيلو ...

دې وخت په ۷،۷۹،۴۵۰ مربع کلو ميټرانو خور وور هېواد تُرکي چې په کې ۵،۸۲،۸۷،۰۰۰ خلگ آباد دي - باني ستر مصطفى کمال اتاترک د لومړي جنگ عظيم ورسته لومړی صدر ؤ - د تُرکي په ټولو حکومتي څانگو کې يې انقلابي بدلون راويستی دی او سپکولر جمهوري نظام يې نور نور ټينگ کړو ... په خاص توگه ، بنځه يې په لومړي ځل د نرسره په څنگه د دروله ...

گائيد لا خبره سمه سر ته نه وه رسولې ، چې گاډۍ يوې توربخونې او غټې ماڼۍ مخې ته ودرېدله - دا هغه ماڼۍ وه ، چې اتا ترک په کې په سرکاري توگه استوگنه کوله او اوس د ده يادونه تازه کولو دپاره دا ماڼۍ د تاريخي او قامي نخښې په توگه خوندي کړل شوې وه - په صدر دروازې کې يې دوه عسکران دا سپي الرټ ولاړ ؤ لکه هغوی چې له کابو جوړ ؤ - ولې چې په لومړي نظر هغوی ژوندي کم ، مړه بُتان زيات ښکاره کېدو - له دباندي خوا چې دا ماڼۍ څومره سترگو ته ښه ښکاره کېدله ، نو حقه خبره ده ، چې دننه به لانور نور د کتو وړ شيان په کې وي ، ځکه خو گائيد وئيل ...

بخښنه غواړم ، موږ دې ماڼۍ ته بې له انتري پاس نه خو ورننه کېدلی شو او نه پاس دومره ژر جوړېدلی شي - يوه دوې ورځې انتظار ورته په کارېږي او بيا يې خپله خبره داسې مخته کش کړه ...

په تُرکي کې زموږ (توبه نعوذُ بالله) دوه خدائيان دي .. يو عظيم خدائی او بل اتاترک ... ولې چې نه خو د قرآن شريف آيتونه رد کولی شو او نه د اتا ترک فرمانونه او جوړ کړل شوی قانون ...

له دې خبرې څخه د هغې گائيد د خدائی پاک په وړاندې شريک درول نه ؤ ، بلکې دا يې وئيل غوښتلو ، چې د جديدې تُرکي باني اتا ترک بنيادي نظريه ،

چې د سپکولرزم په اړه ده په خپل ژوند کې وړاندې کړې وه - هغه نه یوازې
خوندي شوه بلکهې ژوندي یې هم وساتله -

یوې بجې خواته گاډۍ د تاریخي بازار، چې دوی اوس ورته "گرېنډ بازار" وائي
په لور د استنبول په تنگو هوارو، خو په لوړو ژورو علاقه کې جوړو روډونو
باندې روانه وه او گائید وئیلو ...

"د حضرت ایوب انصاري مزار، انقره او فیشرمېن ویلیج ته که د تلو نیت لری،
نو خپل نومونه او پتې را ولیکئ ... ستاسې د خوښې په سمه مور د ټوؤر انتظام
کولی شو"

او بیا یې ځکه د ذکر شوؤ ځایونو پرته، تر یو درځن زیات نورو ځایونو دپاره د
ټوؤر کولو وختونه او د خرڅې خبرې په ډالرانو کې داسې په خوند خوند کولې،
چې خپل دې ملگري جمعه خان راته وئیل، چې ...

"غوږ ورته ونیسسه خیالوړې ته ... څنگه په خوند خوند د پیسو خبرې کوي؟"
ما هم آسره تاوان وگڼله او ورته مې په ځواب کې وئیل، چې ...

"دلته انا تُرک ترکیان په دې وجه نه مني، چې تُرکی ته یې نوی ژوند ورکړو،
بلکې هغه کاغذونه د دې خلگو کمزوري گرځېدلې دي، چې د انا تُرک تصویر
ورباندې جوړ دی"

زما په دې خبره چې ملگري جمعه خان غاښونه څنگه سپین کړو، نو هغې گائید
هم زموږ په خوا په ډېره مینه وکتو، او و موسېدله .. اوس به لا موږ بل څه
سنجولو، چې دا څه رامخته شوه، او وائي ...

"تاسو لکه چې له موږ سره په بل ټوؤر باندې هم د تلو اراده لری"
غرض ... غرض او تش غرض .. یو وار لا په زړه کې راغلو، چې په سخته او غوټ
ورته یه کړم ... لاکن بیا گوره چې څله مې په کراره ورته وئیل، چې ...

"موږ به صلاح وکړو"

او بیا مې په معنې خپزه موسکا کې د جمعه په خوا مخ ورواړولو ...

"زه خو ورسره ځم، وایه! ستا څه خوښه ده؟"

دائی چي لايي هغه رنگه غابونو نه سبين نيولي ؤ، راته واي ...
 حريان يم، چي ستا اوس کومه يوه خوبنه ده او کومه نه ... چي يو حاي هسي
 نامي مخ يا خبره وويني .. زړه ورته په لاس کي ردي
 او ماهم ورسره گپه خوږه حکه کره، چي خبروم، چي يار مو توکي کوي -
 او بيا چي په خپل حبثيت خانگري او تاريخي گرېنډ بازار ته وردننه کېدو، نو
 گائيد وئيل ...

په دي بند غوندي تاريخي بازار کي ۴۵۰۰ واړه او غټ دوکانونه دي
 د دي بازار د دوکانونو د بنائيسټ او جوړښت څخه پرته، په دي مارکېټ کي د
 دوکانونو ترمنځه دومره پراخه لاره تېره شوې وه، چي اوس که داسي مارکېټ
 زموږ په هېواد کي جوړ وي، نو تاريخي حبثيت به يي داسي نه وي پاته - ولي
 چي که رکشي او د خرو رپرهياڼي په کي نه چلېدي، نو سائکلونه او د لاس
 رپرهياڼي خو به حتماً په کي يوې بلې خواته لېدل کېدي - دلته زياتر
 غېرملکيان ؤ، چي سوداگاني يي په کي کولي - د سرو زرو د کاروبار د پريزيات
 دوکانونه په کي موجود ؤ - د دي مارکېټ په سپل کولو کي دا خبري مي زړه ته
 بيا بيا راتلې، چي گني ...

ترکيانو، چي زرهاؤ کلونو د مخه کوم کاروبار کړي ؤو هغه دا دي ښکاره دي ..
 خو يو موږ يو، چي من حبث القوم د تېر شوؤ تاريخي مشرانو په قبرونو د کاڼو
 د څلو پرته که نور څه لرو، نو هغه دي خبري او تشي خبري، چي په کتابونو
 کي يي د تاريخي پېښو په توگه خوندي لرو او بس ...

په گرېنډ بازار کي د گرځېدو راگرځېدو او يو نيم شئ اخيستلو ورسته په
 گاډي کي ماڅيگر خواته خپلو خپلو هوتلانو ته توؤرستان ورسول شولو - او
 يو ځل بيا زه وم او ملگري جمعه خان او د لالېلي د بازارونو خوش رنگيانې، چي
 د شپي تر لسو بجو پوري په کي د نويد او پروين سره گرځېدو -

د شپږم نومبر درسته ورځ يا خو مور د هټل په خونې کې تېره کړه او يا بيا يو دوکان او بل دوکان د شيانو په اخیستو را اخیستو کې سترې و - نن مور دواړو دا خبره و سنجوله چې ترکیان د پاکستان د خلگو سره مينه لري او قدر يې کوي - گوره چې په څه وجه ؟ بس چې به چا هم پوښتنه د سودا په وخت کوله، نو زموږ د ځواب ورسته به يې فقط دومره وئيلو، چې ...

” ټرک پاکستاني آگر دش ” گوا ټرک او پاکستانيان وروڼه وروڼه يا دوستان دوستان -

او بله خبره مې دا هم نوټ کړه ، چې دلته په سودا کې بارگېننگ ډېر زيات کېږي - که څه هم د ټرک د مشرانو دا خبره ډېره مشهوره ده ، چې ...

” Don't Buy house , Buy a neighbour ”

لاکن له بده مرغه دا خبره ما د دوئی په روئيو کې ونه سنجوله ... خو په خوئی او بود بد او رډ خلگ نه و .. بس په پيسو څه زيات مئين راته و برېښېدو - سبا ته زما او د جمععه خان خپلو کورونو ته د تلو نيت و - نو ځکه مې غوښتلو ، چې نن شپه تر ډېره په استنبول کې پياده وگرځو او دغه رنگه مې و هم کړو - نويد او پروين چې دلته يې خو ورځې نورې هم تېرولو اراده درلودله .. هم له مور سره پوره پوره ملگرتيا وکړه - او بيا چرته چرته نه وگرځېدو - که څه هم کله کله نري څاڅکې د باران او يا نري نري واوره وربدله - خو مور د ليونيانو غوندي يوي بلې خواته آواره گردي کوله او د استنبول د ساړه موسم خوندونه مو د رڼاگانو سره گنډلي د زړونو او روحوونو د سکون سوب گرځولو - لاکن تر کومه پورې؟ .. کله چې د استنبول د شپې رڼاگانې د يخو هواگانو سره تورو خاموشو تيارو ته ستنېده شروع شوې ، نو مور هم کرار کرار سترپا ته غږي هم اچولو ... نو ځکه خو ، په بېلا بېلو تنگو او پراخو لارو باندې پياده د لالېلي په لور قدمونه تېز کړي و او غوښتلو مو ، چې ژر تر ژره خپل هټل ته ورسېږو ، ولې چې اوس خو په روډونو هم خال خال کسان ښکاره کېدو - هټل ته لانه و رسېدلي ، چې په لالېلي کې د يو خلاس دوکان مخې ته يوې ولاړې انجلۍ ، چې

مخته يې څه سامان هم پروت ؤ، په ما او جمعه خان باندې ژغ وکړو - مور ورتنه
و درېدو او پوښتنه مې ورڅخه وکړه ...

”خیر خودی ... ولې دې راپسې ژغ وکړو؟“

دا خبره څه وه، چې هغه انجلی په خپله ژبه کې گډه شوه - نه زما سر د هغې په
خبرو خلاسېدو او نه زما د ملگري - بس هېش هېش ورته ولاړ ؤ، چې دا اوس
څه وائي او یا څه غواړي؟ څه وخت ورسته شاته پاته شوي پروین او نوید هم
راورسېدو، او تپوس يې راڅخه وکړو ...

”څه کیسه ده؟“

ما ورته وئیل ...

”په دې خبره خو مور هم حریان یو، چې دا انجلی څه راته وئیل غواړي ... ته
پوښتنه ورڅخه وکړه“

مگر ناشوډه خبره خو دا وشوه، چې اوس د هغې انجلی بله خوندکې چې له
دوکان څخه ورته راوتلې وه هم ورسره ولاړه وه ... د نوید په خبرو هم نه
پوهېدل ... چې څنگه هغه انجلی له خپلې خوندکې سره زموږ په باب په خپله
ژبه کې گډه شوه، نو نوید په موسکا کې راته وئیلو ...

”مور څو هوټل ته ... تاسو ورسره جوړ شئ“

او خپله ناوکې پروین يې تر لاس و نیوله او مخته تېرېدلو په وخت مور ته
وائي ...

”دا بلغارین پېغلې دي“

”نوزموږ يې څه ... درځه جمعه چې څو“

دومره وئیلو سم دستي چې ما گام د نوید په لور اوچت کړو، نو ملگري تر لاس و
نیولم او راته وائي ...

”څه کوي چې ځغلي ... څوري خو دي نه ... ورسره په گپه کولو به ټکه نه درباندي
لوپړي“

هو، ده صحیح وئیل ... وایی نه خورم .. خو د سترگو په خمار بی داسی په مزه مزه لاهو کرم، چې که هر خو می ورته سر په انکار کې یوې بلې خواته بنورولو، لکن زړه می ماته ورته منلې وه - هم حکه خو زما د ژبی انکار ... انکار تر ډېره نه شو پاته - او نه می ملگری جمعه خان ورڅه خلاص کړو - ولې چې په هغو دواړو پېغلو کې یوې زما او بلې زما د ملگری شاوخوا داسی په هنر تلکې ودرولې، چې د تېبستی لاره راڅخه ورکه شوه او تر ډېره هانده مو د موسم په رحم وکرم ځانوه پرېښولو -

داسی پېښه په ژوند کې په لومړي ځل راسره شوې وه، چې زه منزل ته د رسېدو د مخه .. گواله نیمې لارې څخه بیرته د پاته شوو پلونو په نخبو راغبرگ شوی وم - دې وخت زه او جمعه خان کاکړ د ټي - بي - ټي کمپنی په اوتوبوس کې ناست د تهران په لور روان د اتهه څلویښت گنټهو په اوږده سفر روان ؤ - اوتوبوس بیا له ایراني ځوانانو او ښځو څخه ډک مخته روان ؤ - گوره چې څله په اوتوبوس کې له دې خوا نه چا خبرې کولې او نه چا هغسې د خوشحالی سندرې وئیلې او نه هغسې د مستی اظهار چا کولو - هم حکه د دیغیت له لاسه د گهری ستنې مخته نه تلې - زیاتره وخت په پتو سترگو او خوب کولو په ناکامه هڅو راباندې تېر شو - دې بله ورځ د ښې ډېرې بدني او ذهني ستړیا ورسته د ایران څنډې ته ورسېدو ... اوس یو ځل بیا په اوتوبوس کې ناستې ایراني ښځې، چې له استنبول څخه د ترکی تر ورستی بارډره پورې په جینز کې برېښېدې بیرته بدلې او په غټو تورو څادرونو کې سر تر پایه پټې ښکاره کېدې -

له کوره چې راتلو، نو د هر هېواد په څنډه باندې به می د گهری ستنې یوه نیمه گهنټه شاته کولې ... خو اوس چې می بیرته په هر بارډر باندې مخ مخته د گهری ستنې څنگه پېچلې لگیا ؤ .. نو گوره چې زړه می څله ډوبېدو؟ په خپله نه هېرېدونکې ماتې باندې او که د ترکی څخه د رابېلېدو له سوبه؟ داسی نه

چې زه یوازې له داسې کیفیتونو سره مخامخ وم ، بلکې د جمعه خان کاکړ بڼه مړغونې وه ... خبرې یې راسره کولې ، خو تندې به یې گونځې گونځې و او ځله یې خندا یا موسېدو ته نه جوړېدلې - بس یو علي نامې ایراني ځوان ؤ ، چې د استنبول څخه یې زموږ مازغه خوړلو چې خوړلو او ظالم ستړی کېدو نه - او خبرې یې هم داسې بې لگامه کولې ، چې د خپل آخوندي نظام په زد کرکه څرگندولو سره سره یې سیکس هم سر ته ختلی ؤ ... موږ به په بڼه خوند ویده ؤ ، نو دې لېونې او مست علي به را وژغولو او بیا بیا به یې وئیل ...

انډیا ... مادام مادم ... بیوتې فل ... لټل مني ... نائټ نائټ ... اووووف ډیلیشئیس

دغه یو څو د انگرېزي توري یې زده کړي ؤ ، چې په موږ یې راجسپولو او غوږونه یې راته خوړلو - یو څو ځله چې به یې داسې گردان راته تېر کړو .. نو ما او زما ملگرې به هم له ډېره خشمه ورته د هغه په انداز کې داسې خبره بیا کړه

آون ... ایران ... یو ... آخوند ... هېډ کټ کټ ... اف نو ستپ

دائی به له خندا شین شو ، خو دا خبره به څه بده هم ورباندې ولگېده ... نو ځکه به یې له جمعه خان سره یاري جوړه کړه او د ده هغه یوه ماته گوډه انگرېزي فقره به بیا هغسې تکرارېدلې - په ما د هغه تېز څرغ ځکه بد لگېدو ، چې زه د ده او د جمعه په مایېن کې ناست وم - غال مې ورسره شو کولی ... بس کله کله به مې په لغازي موسکا بڼه په خپل خشم پوهی کړو - او هغه ساده او بې وقوف به له خندا بیا شین شو او کله کله خو به یې د هېډ کټ کټ اینډ فنش رنگه توري هم له ځلې وتلو -

په تهران کې مو د نهم نومبر کال ۱۹۹۳ع شپه خو تېره کړه - مگر د بېخي زیاتي ستړیا له سوبه له هوټل څخه فقط دوه ځله او هغه هم د ډوډی خوړلو او چائو څینلو په نیت د ملگرې سره و وتم او بیا دریم ځل په دې ، چې او توبوس د اډې په خوا مې مخه کړې وه - له تهران څخه تر زاهدان پورې د ۲۴ گنټهو سفر د ۲۴

کلونو خخه کم حَکَ نه و، چي خوب نه راتلو او تش د ميلانو ډبري مي نه يوازي
کتلي ، بلکي شمپرلي مي هم - بيا چي خنگه د قفس دروازه خلاسه شوه او ما
چي خنگه د خپل هېواد په خاوره قدمونه ږدلو، نوزره مي غوښتو، چي په چيغو
چيغو وژاړم ، مگر ژرلي مي نه شولو ، گوره، چي خله ؟ او په تېره بيا زما شاعر
زړه .. نو حَکَ د دې پېښې اظهار په نظم کي کول راته ضروري شو ... هو ، داسي
نه ... چي ...
داسي نه ... چي

له ما مه کوه پوښتنه
ته د خان په پاب هيڅکله
داسي نه چي تر خلي راشي
د خواب د پاره خپله
زما زرگي درته پخپله

(شوق / تفتان / کال ۱۹۹۳ ع)

دَ جنت څخه لري جنت

تاثراتي لنډيز---

دا خوبه و منم ، چې سري لنکا د سيمې د بنائيسټ په توگه په نړۍ کې ساری نه لري - هم ځکه خو خدائی پاک حضرت آدم عليه السلام له جنت څخه په دې جنت وزمه محکې باندې راکوژ کړو - د دې ثبوت ، د ده جوړ پنځه فته ، څلور انچه اوږد او دوه نيم فته پلن پل دی ، چې تر اوسه دلته د آدم پيک نامې غره په څوکه باندې وجود لري - مگر د سري لنکنو و بُت پرستۍ او تر ټاک او يبنستې غرضي ژوند ته چې پام وکړم ، نو دا سوال په مزغو کې را اوچت شي ، چې د نړۍ د نورو هېوادونو خلگ د دوئی په رنگ او خوئی څله نه دي ؟ که څه هم په دې خاورې باندې زمونږ ور نيکه گونو او لومړنيو انسانانو ژوند کړی دی (شوق)

د پرونی، څېرې په لټون

هغه هنداره

زما د سوچ هنداره

هغه هنداره

زما د خوب هنداره

چې يو څېره يې په ما تل ليدله

داسې څېره

داسې ژوند وزمه څېره

چي هم مي خپله وه ،
 هم خپله نه وه
 خكه خو ما به په هنداره باندي
 د تجسس او د حسرت منگولي
 په مينه مينه لگولي مدام
 په دغه نيت
 چي زه يي وپېژنم
 لايي د خان په باب خه و ژغوم
 خو ، د نصيب لکه چي نه وه خوښه
 چي يوه ورځ
 هغه وره هنداره
 زما له لاسو ناخاپه ولوېدله
 او د طلب هغه ماشومه خپره
 په سل توکرو ځله ووېنل شوه ،
 بس له هغې ورځې ترننه پورې
 زه په لټون د هغې ښکلې خپرې
 هرې جنۍ ته زړه په لاس کې ږدمه
 اول ، د سترگو په کچکول کې ځينې
 په ماته ځله خپرات د مينې غواړم
 خکه چي څوک په رنگ مونيږي ورته
 د چا په سترگو کې هغه سترگې دي
 څوک په تندي
 او څوک په زنه هغه
 څوک په شونډانو
 څوک په پوزه هغه

دَ بابا آدم عليه السلام دَ پل دَ نخښې ښکلولو دَ پاره زه، سره دَ درو ملگرو په
۲۳ مه جنوري ۱۹۹۴ع پاؤ کم دولس بجې دَ شپې دَ کراچۍ په هوائي ډگر، په
اټير لنکا (الوتکه) کې کښېنستم او الوتکه په لس منټه بالادولس بجې والوته
- گوره چې زما دَ ملگرو، گوانصیب ترين، رضا ترين او جمعه خان کاکړ په
مزغو کې څه ؤ، لکن زما ټول سوچونه په سري لنکا کې بند ؤ... ما فکر کولو،
چې گوره دا هېواد به څومره شائسته وي؟ چې خدائی پاک بابا آدم عليه
السلام دَ جنت څخه ورباندې کښته کړی ؤ - او دَ لومړي قدم پل يې په دې خوش
بخته محکه باندې (دَ خلگو له قوله) تر اوسه لا وجود لري - او بيا دَ دې هېواد
دَ علاقائي ښائست سره سره به يې خلگ څومره ښکلې وي؟ خو، بيا چې به مې
دَ اټير لنکا په دې الوتکه کې دې تکو تورو او بې خونده اټير هوسټسانو ته پام
شو، نو به زړه ماتې غوندې شومه - ولې، دَ دې هوائي کورښو پېغلو په څېرو
کې راته هيڅ قسم کشش نه ښکاره کېدو... وايم، چې دَ تناره دَ لرونې غوندې
لغورنې څېرې يې که څه هم انساني څېرې وې، خو انساني سترگې نه پرې
خوړېدې.. چرته بيا شاعرانه نظر؟ خو دَ دې هر څه پرته به مې هم و خپل زړه ته په
دې خبره تسلي ورکوله، چې کېدلی شي، هلته مېښته خلگ دغه رنگه بې ډوله
نه وي - بس په داسې رنگه سوچونو کې جهاز دَ درو گنټهو مزل کولو ورسته،
گوا دَ سري لنکا دَ وخت په سمه څلورنيمې بجې کولمبو ته ورسېدو -
دَ کولمبو دَ اټيرپورټ په ودانۍ کې چې څنگه وردننه شولو، نو څه گورو، چې
دَ کسټيم سري په پاکستاني مسافرانو باندې داسې شاوخوا راوگرځېدو، لکه
جوړه چې مسافران نه، بلکې خطرناکو سمگلرانو يې وطن ته پېښه راکړې وي -
دَ يوه يوه مسافر سامان يې داسې پلټلو، چې که يو شئی نه هم ؤ په کې.. نو يې

هم ڊالرانو ترلاسه کولو پوري به يې مخته نه ابله کولو - دغه رنگه يې مور
يعني خلور ملگرو... سره ډنورو پاڪستانيانو کم او زيات پنځه گنټهي دلته
وځنډولو او ډسهار نهو بجو خواته يې له خپل غير قانوني او غير انساني
حصاره چې خوشي کړلو... نو ډهر يوه مسافر په تندي دا يو سوال له ورايه
ځلېدو، چې ډي لغورنو دا مور په کومه گناه کې په ائيرپورټ کې ټوله شپه
راگېر کړي و - او هغه هم داسې، چې نه يې په ائيرپورټ کې ډاوو څينسلو دپاره
څه بندوبست و او نه ډچائيو - ظلم خولا دا، چې که به هر څو مور ورته ډيوه
گلاس او بو دپاره خواست کولو، نو يوې خواته به يې داسې دیکه کړو، لکه
بنکنځا چې مې ورته کړې وي - خبر، ډډي خیرن ائيرپورټ ډباندي مې په وچ
حلق ډيو ټپکسي ډرائيور سره خبره وکړه، چې...
"وروره جانه! مور نابله يو، ډيو گزارې هوټل ته مې بوځه"
ډوئيل...

"په کولمبو ښار، چې له ډي ځايه ورته ډيوې گنټهي لاره ده، کې هوټلان ډپر
گران دي - که زما مني، نو دلته نيرډي ډنيگامبو ساحل په يو ريست هائوس کې
استوگنه وکړي - زياتره ټوورستان ډنيگامبو ډسمندري غاړې سره جوړ
ريست هائوسونو کې او سپده خوبنوي - ولې چې ډخو اياکې علاقې او ځايونو
پرته، له سهاره تر ماښامه پوري بسونه له هغه ځايه کولمبو ته ځي داځي"
مور خلور واره ملگرو ډصلاح کولو ورسته خبره له هغه ډرائيور سره جوړه کړه
او په نيمه گنټه کې يې الپائن نامي وړو کې ريست هائوس ته ورسولو - د شنه
سمندر له غاړې سره جوخت دغه ريست هائوس، ډيو بنگالي ځوان مستر مامون
، چې له بجيانو سره خپله هم په کې اوسېدو ملکيت و - ستري دومره زيات و،
چې ډچائي غورپلو سم دستي په پلنگونو و غزېدو -

دلته گرمي دومره زياته وه، چې ماځيگر خواته ډلمېدو ورسته، چې څنگه له
ريست هائوس څخه ډباندي راوتو، نو سم دستي مې بيا بدن خولې خولې شو -

دا لا هیخ خبره نه وه، خو طبیعت مې هغه وخت لا نور خته شو، چې خپل شاوخوا مې د سري لنکا حای خلگو ته پام شو - که بنځه وه، او که نر، خوان و او که زور او یا ماشومان، چې په رنگ خو تور و... چې و، خو د جامو په اړه هم ډېر شاته پاتې او سترگو ته سخن سخن بنکاره کېدو - بله خبره دا، چې زیاتره خلگ دلته په لوڅو پنبو گرځېدو - یو حای د رضا ترین وار نه وشو او په لغازې خندا کې یې وئیل...

تر دې خلگو، خو هاغه زموږ د سیمې لچیان لا بنائیسته او خواپا کې دي
 نصیب ترین هم خبره ورسره خوږه کړه، وئیل یې...
 "هو.. په لوڅو پنبو خو نه گرځي"

او دا خبره ما او جمعه خان رد کولی ځکه نه شوه، چې د دې خلگو کړه وږه جامې او د ژوند کولو طریقه یا لار لیکه یې بېخی زموږ د پښتونخوا د خواستگرو تورو لچیانو ته شوې وه، دا څه بده خبره نه وه، خو چې موږ او نورو غیر ملکیانو ته به یې په حېرانتیا کتلو، نو په زړه کې به شکمن غوندې شوم - ما وئیل.. چې چرته د سري لنکنو دا دعوه، چې گنې... په دې هېواد کې د تعلیم شرح ۸۹ فیصده ده... مازې د خبرو تر حده خو نه ده؟ ولې چې تعلیم سړي ته د ژوند طور طریقې بنئیلو سره سره د انا پرستی، خوداری او شخصي تشخیص غوره کولو درس هم ورکوي - دا خبره مې مزغو ته نه یوازې د دې بنځو او نریناؤ نادیده سترگو له سوبه... بلکې په دې هم راغله، چې که څه هم و اړه لاکن پاخه خپل یا د کرایې کورنه یې درلودلو، خو کوږی، کوږی، مبارونه یې د کورونو مخته پراته و - او افسوس په دې خبره هم راتلو، چې خدائی داسې زرغون او بنائیسته وطن ورکړی و، چې سترگې یې په کتونه مړېدې - هرلور ته د شنو شنو، ورو، غټو بوټو، چمنیانو او نورو ونو پرته د ناریل او رقم رقم ځنگلي ونې د کتو وړ وې - د سمندر په غاړه باندي یې بیا بل رنگه خوندونه و - سره سپین توؤرستان چې په کې نران او بنځې او ماشومان هم و تر لرې لرې پورې لمبېدو

پښتني دوکانچې غوندي جوړ ستهېچ باندي د خاکو، سندرو پرته د پېغلو
 د انسونه هم په هره اړه د کتو او د زړونو د خوشحاله ولو وړ و - د دې دمامې
 خخه مور د سري لنکنو په حقله دا تاثر واخيستو، چې دا خلگ چې خومره په
 بنکاره مړغونې برېښي، دغه هومره دننه دننه مستي هم لري - او بيا د خوند
 خبره دا هم وه، چې دا شو د نرانو پرته بنخو هم ورسره په گډه کتله - او کله کله به
 يې د يو مستي سندرې سره ژغونه هم راپورته کړو - دولس بجو خواته چې دا
 مېله سرته ورسېدل، نو د زيات رش له سوبه مې دومره ديکې وخورلې، چې د
 کوټلو بدنونو سره د ريست هاؤس په وړو خوټو کې د غوماشو او زړو پنکھو د
 کرپي په پرته هم تر سهاره پورې ښه کرار ويده و -

سهار د چائيو په غټ مېز مور ليدل کتل د جان هوگر نامي انگرېز، چې له لندن
 خخه راغلی و او په دې ريست هاؤس کې اوسېدو سره وشو - په يوازي ځان
 دومره ديغ شوی و، چې مازي يې د هېلو هائي بهانه غوښتله او بيا که ده د خپلو
 ملگرو پېغلو، د ده له قوله نن ما بنام د آدمز پيک خخه بيرته راستنېدې ذکر
 نه وائي کړی... نورضا ترين به ضرور ورته جوړه لاسونه نيولي وای - ولې چې
 دا سړی دومره ژغېدو او داسې کړې وړې او وړانې خبرې يې کولې... لکه جوړه
 چې دائي په دريمې نړۍ کې نه بلکې تر اولې نړۍ هم څه مخته جوړې نړۍ د خپل
 مخته آزادو ځوانانو په محفل کې ناست وي - بله دا، چې ده بل چا ته د خبرې
 وار نه ورکولو... يوازي جان هوگر نه، بلکې د ريست هاؤس په پټه او غلا
 راغلي بنگاليان، چې د ريست هاؤس و شاته جوړو شوو وړو خونو کې استوگن
 و، هم داسې راباندي بونېدلو، لکه مور چې انسانان نه... عجوبې و - اوس
 گوره، چې خله دې خلگو نه يوازي په درنو سترگو راته کتلو، بلکې نزدېکت ته
 يې هم زړونه تخنېدلو - که څه هم مور د هغوی په رنگه د خټو خخه جوړ انسانان
 و -

دغه ورځ لس بجې خواته په بس کې کښېنستو او د کولمبو په لور مو مخه وکړه - د بس دا سفر زما د ملگرو ، په خاص توگه رضا ترين او جمعه خان د پاره د سکون وړ ځکه ؤ ، چې تر نرانو په کې ښځې زياتې وې او هغه هم دومره زياتې چې په يو بل کې سره چيخلې چيخلې ناستې يا ولاړې وې ... که څه هم هاغه د جمعه خان خبره "ټولې تکې تورې دي" ، خو د ملگري رضا په قول "دي خو ښځې" ... نو ځکه مو دا سفر له نيگامبو څخه تر کولمبو پورې په خدا او خوشحالی تېر شو او نصيب ترين چې د جمعه او رضا په خبرو او ټوکو يې خوند اخیستو بيا بيا وئيلو ، چې ...

"د پرون درسته سترپا او د ائيرپورټ د لغورنو هغه تنگول يوې خواته ... دا د نن د زړه له اخلاصه خدا بلې خواته ..."

د خدا اصل سوب دا ؤ ، چې يو خو سره گرمي وه او بل په دې بس کې راسره څنگ په څنگ په يوه يوه سيټ کې دوې دوې يا درې تورې لچې وزمه پېغلې ناستې وې ، چې د بدنونو تودښت يې لا نوره ساتنګه کړې وه او خولې يې راباندې ماتې کړې وې - له دې علاوه مور په درست بس کې د هغوئ په نسبت سپين پوسته ؤ ، او څه څه د هغوئ په معيار پوره غوندې هم - نو ځکه به يې مور ته بيا بيا او په نېغه کتلو - زما ملگرو خو به له يوې نيمې په سترگو کې سترگې داسې هم ورکړې کړې ، چې شاوخوا ته ولاړو به پرې خندلو او گوره چې هغو پېغلو ته به يې مبارکي ورکوله او پسخوندونه به يې ورباندې وهلو ؟ حال زما هم بد ؤ ... خولې راباندې ډېرې را ايله وې ، خو گوره ، چې دې زړه مې څله نه غوښتلو ، چې له چا سره خبرې وکړم ؟ خبر ، د يوې گنتهې د منزل کولو ورسته د کولمبو ، چې د پاکستان د يو ښار په رنگه ؤ په سخني خيږني بس اډې کې کښته شولو -

"دا خو پاکستان دی"

"هو ، هيڅ فرق يې نه شته"

د نصیب ترین له دغه خبرې سره موږ درې واړه ملگرې ځکه متفق شولو، چې د دې ځای په دوکانونو، په فټ پاتهنو او ماتو ماتو روډونو کې هېڅ توپیر راته نه شو بنکاره... بس که بیا هم زموږ او د دې خلکو تر منځه څه توپیر و، نو هغه د رنگت پرته دا... چې د جامو په اړه د دې ځای بنځې او نران تر ډېره هانده انگرېز وزمه هم و - تر یو څه وخته پورې په کولمبو کې یو روډ بل روډ پیاده وگرځېدو، خو داسې بله عجوبه چې موږ ورته حریان شوي وای مو تر سترگو نه شوه چې د ذکر وړ مې بللی وای - چې له دې خبرې، چې موږ یې په سوچ وهلو پارولي و... گوا، د اډې شاوخوا او بیا تر لرې لرې پورې د روډونو یوې بلې خواته په تړو باندي د لټرې ټکتونو د خرڅلاؤ کاروبار دومره گرم و، چې په کتو ورڅخه د دې ځای د خلکو د معاشي بدحالی او لالچ اندازه بڼه لگېدلی شوه - ولې چې زما په خیال ...

څوک چې په لټریانو یا جواړی باندي خپل قسمت گوري، نو پوهی شه، چې یا خو یې کار د لاسه نه کېږي او یا بیا صلاحیتونه نه لري او له ځانه یې هیله ختلې ده

د کولمبو په گال نامي روډ باندي چې له ټپکسی څخه کښته شولو، نو نصیب ترین چې بڼه ډېر په روسي ریاستونو کې گرځېدلی و... یو دم داسې ووئیلو... دا روډ او د روډ دواړو خواؤ ته جوړ دوکانونه او نورې ودانیانې اړومرو په روسي ډېرل جوړې دي

هو، د ده خبره صحیح وه، یو روډ بېخي پراخ او بنائیسته و او بل د پندو دېوالونو او غټو غټو دروازو دا دنگ دنگ او په جدید طرز جوړ دوکانونه او کمرشل پلازې او دفترونه سترگو ته ډېر بنائیسته بنکاره کېدو... رضا ترین، چې تر ډېره یې په حېرت ورته کتلو، یو ځای ووئیل، چې... کشکې دا خلک یې هم هغه رنگه بنائیسته وای د جمعه خان کاکړ هم وار نه وشو، او خپله خبره یې داسې منځ ته راوغورځوله...

٭ بس دغه خو بدبختي ده ... چې چرته علاقه بنائيسته ده ، هلته خلگ بد رنگه ..
 اوس گوره ، چې په دې کې د خدائی پاک څه مصلحت دی ؟ ٭
 او زه چې په دې وم ، چې وړې وم او شاوخوا مې ريستورينټ لټولو - يو وخت
 چې موږ په دې روډ کې ، چې ورسره ورته تک شين سمندر او صفا سمندري
 غاړه وه ... په خوا روان ؤ - نو د مسلمانانو يو ريستورينټ مې ترسترگو شو -
 د حلال ليکلی توری مې په بورډ باندې ليدلو په وخت ايله له خلې د
 خوشحالی چيغه نه ووته - او بيا په يو بل پسې څلور واړه ملگري وروښه شولو
 - په دې ريستورينټ کې د سري لنکا د ځای خواړو څخه مو لا سم لاسونه نه ؤ
 راټول کړي ، چې موږ ټوله په خولو کې لاندې خيسته شولو - د هريوه ملگري له
 ځلې څخه شپېلکيان په دې وتو ، چې ترخو مرچو يې خپل اثر بنکاره کړی ؤ -
 دومره ترخه خواړه ؟ ... وایم چې کله ما په ژوند کې نه ؤ خوړلې - لکه دلته چې د
 خپټې لوړې په ما او زما په ملگرو باندې و خوړلو - زړه مې غوښتو ، چې منډه
 کړم او و دې نيږدې سمندر ته ورټوپ کړم - لاکن داسې مې کولی ځکه نه شو ،
 چې پښتو نيولی وم - خیر ، چې کله له دې ريستورينټ څخه ولاړېدو ، نورضا
 ترين چې له خلې فوفوفو غوندي توري و تلو ... په لغزي خدا کې واي ...
 ٭ اوس پوهی شوم ، چې د دې ځای خلگ دومره تک تور څله دي ؟ ٭
 او بيا په تېزو قدمونو څلور واړه ملگري د سمندر د غاړې په لور روان شولو -
 د کولمبو د سمندر دا غاړه ، چې څومره بنائيسته وه ، دغه هومره خلگ ورباندې
 کم کم بنکاره کېدو ... او چې خال خال ليدل کېدو ، نو په هغو کې هم زيات د
 بېلابېلو هېوادونو ټوړستان ؤ - دلته د سمندر له غاړې سره ورته جوړه کېدی
 ودانی د نورو ماډرن طرز جوړو ودانيانو په منځ کې ډېره بنائيسته او په زړه
 پورې برېښېدلې - د تصويرونو اخیستلو او د څه نور گرځلاؤ ورسته يو ځای
 کښېنستو ... د نورو گپو پرته رضا ترين چې د اوله يې لا په زړه کې جوړه کړې
 وه .. خبره داسې منځ ته واچوله ...

"یه ملگرو ! مور دلته پیسی دَخه دپاره گارو؟ نه خو دلته دکتو دپاره خه شته
 او نه بل خه ... ولی بنکاک ته د یو خو شپو دپاره نه خو"
 ده لا خبره سمه سرته رسولي نه وه، چې نصیب ترین لکه جوړه چې له هغه سره په
 صلاح وي ... یو دم دده خبره داسې په تائیدی انداز کې مخته کش کړه ...
 "هو، دائی رښتیا وائی ... د بلی میاشتی تر ۶ تاریخه خو به دلته چمجي وکړو -
 درخی چې خو شپې هلته په تهائی لېنډه کې وکړو - بیا که جېبونو اجازه راکوله،
 نو به دلته یوه نیمه شپه د راغبرگېدو په وخت وکړو"
 جمعه خان چپ و، نه یې د هغوی سره "هو" کولو او نه یې زما خبرې ته غورځولولو
 - که خه هم ما ډېر ډېر ویاړانو ته وویل، چې ...

"د آدمز پیک دکتو بغېر دا زموږ راتگ و سري لنکا ته بی معنا دی او بیا که
 تاسو خئ .. نو لاړ شی ... زه به دلته پاته شم، ولی چې زه اول هم ورغلی وم"
 لاکن بیا چې کله جمعه خان هم له هغوی سره په "هو" کې "هو" ورگډول شروع کړو،
 نوزه هم چپ پاته شوم او له ملگرو سره مې خوبه کړه - د دې سمندر له غاړې
 سره نیږدې د ائیرلنکا مېن آفس ته وره غلو ... بیا خه وخت ورسته د ائیرلنکا
 کنفرم ټکټونه د بنکاک دپاره، چې د بل سبا یعنی د ۲۷ مې جنوری ۱۹۹۴ع
 سهار اته بجې ورته تگ یقینی شوی و ... چرته خخه چې به مور په ۳ مې
 فروری بیرته راغبرگېدو ... په لاس کې د ائیرلنکا دفتر مخې ته د ټپکسی په
 انتظار ولاړ و -

قضا ماخپښین د کولمبو په بس اډې کې د نیگامبو و بس ته وختو ... دا بس که
 خه هم د رښ له سهارنی دلچسپیانو خخه خلاص و، خو د ملگرو گپه په خپلو
 کې دومره سره خوږه وه، چې د یوې گنټهې سفر راباندې داسې تېر شو، چې
 گرسره ورباندې پوهی نه شوم - په خولو کې لاند خښته د نیگامبو په بس اډې
 کې کښته شولو او نیږدې سبزی مارکېټ ته ورچپ شوؤ - هلته مې د خپلې
 خوبنې د سبزی رانیولو پرته خو بندې کوپرې هم واخیستې او د ریست هاؤس
 په خوا مخه وکړه - د ریست هاؤس خخه ښه رالړې په یوه کوخه کې چې خنګه

راوگرځېدو، نو د يوه واړه کور مخته مو يوه تکه توره پېغله چې بېخي نرۍ جامې يې اغوستې وې.. په لمبېدو تر سترگو شوه.. د پلاستېک بالټۍ يې څنگ ته پرته وه او ډکې ډکې لوتې يې په ځان داسې ژر ژر اچولې، لکه په وجود کې چې يې اور بل شوی وي - دا منظر په مور کې د يوه خوبس شو، خو د جمعې خان د زړه خبره داسې په ځله باندې راغله ...

~ واه... خو د پښتو د فلمونو د باراني سينونو بار مي پرې مات شو ~

خبره وه هم دغه رنگه، گوا د هغې تورې انجلۍ د بدن هر اندام د لمدې او نرۍ جامې څخه ښکاره کېدو او بيا يې حياء د و مره غورځولې وه، چې مور ته يې کله پام شو، نو په واز کې انداز يې خندلو لا راته بېل - بيا يو وخت چې مور ښه ډېر مخته ورڅخه تېر شولو، او په بله کوڅه کې ښي لاس ته گرځېدو له مخه چې مو په ورستي ځل شاته وکتلو، نو هغې خپلې خلاسې زلفې د وچولو په نيت يوې بلې خوا ته خنډلې لگيا وه او زموږ په لور يې لا هم هغسې د خوړلو په انداز راکتلو - گوره، چې اوس دا سپين سترگې وه او که مور نادیده ؤ... يا بيا دلته داسې غوندي حرکتونه کول څه عېب نه گڼل کېږي -

په ريسټ هائوس کې جان هوگر، لکه زموږ په انتظار کې چې ناست ؤ.. زموږ په ليدو د چمني څخه را ولاړ شو او مور ته يې هرکلی په ډېره مينه ووييلو - د هېلو هائي کولو ورسته زما واړه ملگرې خپلو خپلو کوټو ته مخه وکړه او زه د سره يار هوگر سره د مېن هال په صوفه باندې کښېمستم -

~ ولې... هغه ستا دوې ملگرې لا نه دي راغلي؟ ~

زما د پوښتنې په ځواب کې ده وييل ...

~ يه... لا خو نه دي راغلي... ځکه خو ديغ يم او دا ټوله ورځ مې دلته يوازې تېره کړې ده ~

او بيا يې له خپلې خواراته وييل، چې ...

~ هغه دواړې زما ډېرې خوږې ملگرې دي - مگر د يوې سره مې هم جنسي تړون نه شته.. ولې چې ما ته تش د انډين انجلۍ سره سيکس کولو کې خوند راځي ~

دا خبرې يې چې کولې نو په خپل شوخ انداز کې راته د ټوکو کولو په موډ کې
برېښېدو ، نو ځکه مې ورڅخه پوښتنه وکړه ...
"انډين انجلی څله؟"

ده چې بيا په خدا خدا کومه خبره وکړه ... هغه دلته د ليکلو وړ نه گڼم .. ولې چې
زه نه غواړم ، چې خپل لوستونکې جنون ته ورسوم - خبر ، ما بيرته د ده فکر د
دې خبرې په خوا ورواړولو ، چې ...
"د ده څله د انگرېزي انجلی سره نه لگېږي - که څه هم مور او رېډلي دي چې
هغوی ملگري په ډېر اخلاص کوي"
خو ده وئيل ...

"هو ، اخلاص يې په خپل ځای ، لاکن جیبونه خو هم خالي کوي"
نو د جان هوگر مطلب دا شو ، چې انډين انجونې له سرو سپينو انگرېزانو او
يورپئينو سره بې غرضه دوستيانې کوي - داسې يې نورې خبرې هم وکړې او يو
وخت يې په خبرو خبرو کې د خپل مور او پلار
چې تر خپلو د بېل شوې و په اړه وئيلو ، چې ...
"مستر شوق ! زموږ په مغربي ژوند کې د سړي ساه تنگېږي - غرض غرض فقط
غرض ، نفسانفسي او شپه او ورځ کار کار ... زما خو له انگلېنډ څخه بد
کېږي .. ځکه اکثره انډيا ته ځم راځم"
او دغه رنگه ما او ده په خبرو کې د ما ځستن نهه بجاؤ کړې ، چې د دوډۍ د مېز
په خوا تلو ، نو يې راته وئيل ...

"چې زما ملگري څنگه راشی ، نو له تا سره يې ضرور ليدل کتل کوم"
او بيا مور د خپلو نورو درو ملگرو سره په دوډۍ باندې ورمات شولو -

سري لنکا ، چې ډېر پخوا د برصغير سره تښتې برخه وه ، يو وخت د مست
سمندر اوبو له وچې محکې څخه بېله کړه او اوس د بحر هند او د Bay of
Bangal په منځ کې ځانته په يو بېل ټاپو باندې جوړه هېواد دی - رقبه يې په

٦٥، ٦٠٦ مربع کلو میټرانو باندې اړه لري - او ١٧٤٢٠ ملیونه ژوندي سړي انسانان په کې اوسېږي - د نرانو اوسطاً متوقع د ژوندي پاته کېدو عمر ٧٢ کاله او د بنځو ٢٨ کاله دی - که څه هم کولمبو د سړي لنکا تر ټولو غټ کمرشل ښار دی ، خو دارالحکومت یې Javewardenepur نامي ځای دی - د کولمبو آبادي ٦٤٣٠٠٠ خلکو باندې اړه لري .. په سړي لنکا کې سرکال د کښتې درجه حرارت C * 16 او د لوړې درجه حرارت C * 27 ده -

اوس به لا ما دې مېگزين آف ائیر لنکا د Serendih نامي رسالې څخه نور معلومات ترلاسه کولو ، چې د شپې یولس بجې خواته د باندې په مېن هال کې د بنځو ژغراپورته کېده شروع شو - زړه مې غوښتلو چې ورپورته شم او وگورم ، چې څه پېښه ده ؟ اوس به مې لا د ولاړېدو هڅه کوله ، چې دروازه وټکېدله ... ورپورته شوم او دروازه مې خلاسه کړه ... څه گورم ، جان هوگر ولاړ دی او وائي راته ...

بخبښنه غواړم ... ستا د خونې بتی مې بله تر سترگو شوه ، نو ځکه مې زحمت درکړو ... راخته ، چې له خپلو ملگرو سره دې پېژندگلوي وکړم او بیا لږ ساعت ورسته زه له هغوی سره ولاړ وم او هوگر وئیلو ... د ازمایښي لاس ته اوله پېغله لندا نومېږي او هغه دویمه چې په سرت ښه چاغه ده .. نکي .. ده

نکي ، چې د جان هوگر په ټوکه یې نري نري خندلو راته وائي ... هائي

او دې بلې هم دغه رنگه توری تکرار کړو او بیا ما هم خپل نوم ورته وښئیلو - خبرې د پېژندگلوي څخه یو دم د آدمز پیک پورې ورسېدې - دوئی وئیلو ...

مور و دې ساده خلکو ته حریان یو ، چې دا خبره یې څنگه ومنله چې دا د آدم پل دی ؟

ما پوښتنه وکړه ...

”خله... دا خبره تاسو په کومه حواله وکړه؟“

لنډا، چې په سترگو کې د خبرو کولو خورا غښتلي وه، زما د پوښتنې په ځواب کې وئیلو ...

”زما په خیال دغه رنگه نخښې اکثره په غرونو کې لیدل کېږي او بیا دومره غټ پل ... اوو مائي گاډ .. چې اوږدوالی یې پنځه فټه او څلور انچه او دوه نیم فټه پلن ؤ ... زړه مې نه مني .. چې د انسان د پښې پل دی“

د لنډا د خبرو مطلب هم دا ؤ، چې د سري لنکا مسلمانان او عیسایان په دې باب چا غولولي دي - ما سر خو ورته پورته کښته وښورولو، لاکن په سوچ کې ورک ځکه شوم، چې زما د معلوماتو په سمون د پښې د دې پل په باب که څه هم د سري لنکا او ځینې نورو هېوادونو مسلمانان په دې یقین سره وائي، چې کله خدای پاک بابا آدم علیه السلام د جنت څخه د غره په دغې څوکه، چې قریباً ۷۰۰۰ فټه هسکه ده، راکښته کړو، نو ده د خپلي غلطۍ د بڅښنې د پاره زرهاؤ کلونه په یوه پښه ودرېدو، او په ژړا ژړا یې خدای ته فریادونه وکړو-

خو خبره شکمنه په دې شي، چې د آدم بابا دا پل چې Sri Pada هم ورته وئیل کېږي، د بدهمت مذهب منونکې یې د بدها د پښې پل گڼي او وائي چې ... کله ماتما بدهاله دې غټې جزیرې څخه وتو، نو په یوه پښه ولاړ یې دلته ریاضت کړی ؤ - نه یوازې دا، بلکې هندوان بیا دا یقین لري چې دا د رام چندر د پښې پل دی - گوا د یو روایت په سمون، چې کله رام چندر د خپلي اغوا شوې ښځې سیتا دیوي د بري کولو په نیت د هندوستان څخه سېلون خواته پېښه وکړه، نو د خپل فوځ د راهنمائي کولو په نیت یې دا پل جوړ کړو - نو ځکه درې واړه د مختلفو مذهبونو منونکې، هر کال په جنوري او فروري میاشتو کې آدمزپیک نامې د غره څو کې ته خیرې او زیارت یې کوي -

څوک په حق او څوک ناحقه؟ خو د مسلمانانو د دې اسلامي تاریخي روایت څخه هم انکار نه شي کېدلی ... چې گڼې د حضرت آدم علیه السلام وجود د مکه مکرمه او طائف له منځنۍ علاقې (چې ټاکنه یې نه ده شوې) له خاورې څخه،

نه يوازي جوړ کړل شوی ؤ - بلکې تر څلوېښت کالو پورې دلته بې روح او بې ژونده پروت ؤ... او بيا د جنت څخه په محکمه راکښته کولو په حقله وئيل کېږي... چې دای په سري لنکا کې هم په دغه غره باندې راکښته کړلی شو - او د روايت په سمه د آدم بابا قد ۲۰ فته ؤ، نو لازمي خبره ده، چې د پښې پل به يې هم د نن د عام سري د پل څخه بېخي غټ ؤ - مگر دا خبره بېله وه، چې دې لنډا نامي انگرېزي انجلۍ زړه د دې حقيقت د منلو څخه ځله منکره ؤ - يو وار لا زړه ته راغلو، چې ورته ووايم، چې که د پخوا زمانې هغه ډائناسور، د يوه وخت خوراک يې د يوې اندازې په سمه د لس څخه تر پنځلس ټنو پورې ؤ... که د ماهرينو په اندازه په ارتقائي عمل کې راتېرېدو ورسته د نن د وړې چرمشکۍ په جوته بدلېدلې شي، نو بيا د دنيا د لومړي انسان د پښې پل به د نن د انسان په مقابله کې غټ ځله نه وي - دا خبره ورته د کولو وه، خو ومې ځکه نه کړه... چې مباحثه ورڅخه جوړېدلې او امکان ؤ او ما نه غوښتلو، چې د شپې په دې نا موذونه وخت باندې ريست هاؤس په سرواڅلم -
خبر، لنډه دا، چې دا ټاپک څنگه ختم شو، نو د ځينې نورو خبرو ورسته هوگر راته وائي...

زما اراده ده، چې د دې ټوور ورسته د ټورستانو گروپ جوړ کړم او په بس کې په نيمې نړۍ باندې راوگرځم...
په دې خبره کې چې ما هم څنگه د خپلې خوښې اظهار وکړو، نو لنډه وائي...
هو... که ته زموږ سره په دې ټوور کې ملگري وکړې، نو ښه خبره به وي...
نيکي هم زما په گډون کې دلچسپۍ څرگنده کړه، ما ورته وئيل...
کېدلې شي... مگر چرته به سره غواړو او بيا زه به په تاسو کې بد نه ښکاره کېږم که څنگه؟

هوگر زما د دې خبرې سم دستي تر برېټونو دلاندې وموسېدو او وائي...
ستا پته راسره ده، کله چې هم داسې پروگرام جوړ شي، نو خط به درته وليکم او ټول پروگرام به په کې نوښته کړم

ما به لا ورسره خوبنوله، چې هوگر بیرته په پسخوندي او شرارتي خندني انداز
خبرو ته چمتو شو...

لندا یا نیکی به درسره ملگری وکړي

ما د موسېدلو ورسته په طائرانه نظریو ځل لندا او بیا نیکی ته په دې نیت
وکتلو، چې گوره دوئی څه رد عمل بنکاره کوي؟ لاکن د دواړو له خوا هیڅ قسم
ریسپانس نه راغلو مخې ته - بلکې د هوگر دا خبره دواړو لکه چې په ځانونو
بده هم گنلې وه، ځکه خو چپ غوندي وې.. ما هوگر ته په شرارتي موسکا کې
وئیل ...

خبردی.. زه به بې د ملگری درسره ملگری شم، هغسې هم یوازي یم
دا خبره چې مې کوله، نو لندا یو وار په برگوراته کتلو ورسته په موسکا کې
وايي...

No problem , I will join you

که څه هم هغې ټوکې کولې، او زه هم په غلط فهمی کې نه وم مبتلا شوی د هغې
په داسې خبرې... خو خبر نه یم، چې بیا تر څو پورې په دې محفل کې ناست وم،
نو د ځینو ټوکو او شوخیانو سره گنډلې خبرو پرته شین سترگې لندا په سترگو
سترگو کې گوره چې څله خبرې راسره شروع کړې وې؟ هرڅه هرڅه، خو زه په
دې خبروم، چې په انگرېزانو کې دوستي او ملگریتیا د مشرقي معاشرې په
رنگه په یوه معنا کې نه اخیستل کېږي.. نو ځکه دې وخت زما او د لندا سترگو،
گوره چې په یو بل کې کوم تړون موندلو... مینه او که دوستي.. یا هسې ټام
پاسي؟

شوقه! لارې زموږ له کاره ووتې

دا خبره سهار د نهو بجو خواته چې موږ د چایو په مېز راغونډ شوي و، جمعه
خان کاکړ په خدا ځکه وکړه، چې زه دې وخت د جان هوگر، لندا او نیکی سره

په خبرو اخته وم - خبره يې ډېره غټه او بامعنا كړې وه، نو ځكه مې د ملگري
جمعه په خوا مخ واړولو ...

ياره ! داسې خبره هم نه ده ... مسافران دي او بيا يې زړه راسره غواړي هم
ما چې څنگه خبره كوله، نو په سرت چاغې نيكي پوښتنه وكړه ...
داروسې ژبه ده چې تاسو يې وايست ؟

يو وار مې لارې ته راغلو، چې ورته ووايم، چې " هو " لاکن د دننه پښتون مې
سرراپورته كړو او ورته وئيل مې ...
" يه ... دا پښتو او افغاني ژبه ده "
زما په دې ځواب لنډا وائي ...

" يېس افغانستان ... ډز ډز .. سيول وار "

كه څه هم دې دا خبره په خندا كې وكړه ، خو داسې راباندې ولگېده لكه ټك
چې يې راباندې كړې وي ... خو و مې زغمله - ځكه چې بنځه وه او راباندې
اوس لږه لږه گرانه هم ... ولې چې خپل بنائيسټ يې د شنو سترگو په اشارو كې
راباندې لوگي كولو له نيت سره سره فرېنډ فرېنډ هم راته وئيل شروع كړي و ..
رضا محمد ترين چې له ډېره وخته چپ ناست و او سترگې يې په دغو انگلسي
پېغلو كې داسې كرارې كړې وې ، چې يوې بلې خواته يې نه كتلو ... هم اوس يو
بل سگړې ته تيلي پورې كولو ورسته د خپلې سينې څخه د يو گڼي لوگي
خړوسكه رايستله او په موسېدلې انداز كې وائي ...

" درځئ چې د سمندر غاړې ته ځو ... اوس خو خپله پښتو راڅخه هېرېږي "
او بيا له مور سره دغه انگرېزان ملگري هم د ريسټ هائوس څخه دباندې ووتو ...
مگر زموږ مخه د سمندر د غاړې په لور وه او د هغوي قدمونه د نېگامبو د گڼې
آبادۍ په خوا ...

كه څه هم د بلې مياشتې په درې تاريخه به دلته د دوو درو شپو دپاره له بنكاك
څخه بيرته راتلو ، خو له دې خوا ، د ازمورډ اخيري ورځ وه - نو ځكه موږ
غوښتلو چې د دې بيچ پرته د نېگامبو ټولې كوڅې هم كچ كړو او نور نور

زړخو شيانې د خپلو د يځ شوؤ زړونو د سکون دپاره لوځې کړو - يوې بلې خواته
آواره گردې کولو په وخت چې کله مې يو داسې تور ځوان ته پام شو، چې د ناريل
د بېخې نرۍ او دنگې غوندي ونې و رک سرته ورختلی ؤ .. نو مې نابېره له ځلې
څخه ووتۀ ، چې گنې...

وئ خواته ! د ناريل په داسې نرۍ ونو ، چې دا خلگ خبرې .. نو ماتېرې څله نه
؟

رضا چې زما و څنگ ته روان ؤ ، زما په دې خبرې اول و خندلو او بيا يې وئيل ...
د انو اوس کله خلگ ؤ ... خو ، ټول د ونو مېرې دي او د مېرې يا چرْمشکيانو په
زور ونې کله هم نه ماتېرې

دا خبره څه وه ، چې مور ټولو تر ډېره پورې پرې خندلو او په خدا خدا مو له دې
ټوکې سره تړلې نورې نورې خبرې د سري لنکنو په باب تر خپلو زير بحث
راويستې -

دلته چې زموږ له چا سره هم خبره شوې وه ، هر يو په انگرېزۍ يا خو پوهېدو او
يا يې بڼه په خوند وئيلی شوی - او بله د خوند خبره دا هم ، چې مور هم د هغوی
په رنگه تر ډېره په لوځو پښو وگرځېدو - هم ځکه چې چا به هم راته کتلو ، نو نه
يوازې به يې تر ډېره راته کتلو ، بلکې د څېرې له تاثره به يې له ورايه راته داسې
و برېښېده ... لکه هغه چې زموږ په دغه حرکت باندې ډېر خوشحاله وي - او د
خپلو په نظر به يې راته کتلو - د ما بنام ډوډۍ که څه هم مور د شپې د لس نيمو
بجو خواته وخورله ، خو خاص خبره په دې ډوډۍ کې دا وه - چې يو خو ، خواره
جمعه خان او رضا ترين د نصيب ترين په کومک تيار کړي ؤ .. او بل جان هوگر ،
نيکي او لنډا زموږ خصوصي مېلمانه هم ؤ - رضا او نيکي چې څنگ په څنگ
ناست ؤ ، د گپو پرته يې غوڅي په خپلو کې بيا بيا داسې سره لگولو هم ، ، لکه
جوړه چې له پخوا راهسې پاخه او خواره دوستان يا مائينه او مېرې وي سره -
خو غم دا ؤ ، چې له دې پرته يې هم په خبرو باندې يو بل سم نه شو پوهی کولی -
ولې چې نيکي په خپل حلق کې په گرانې انگلسۍ کې ژغېدله او رضا ترين د

گلابي انگرېزي سره په پښتو هم ورته گډو - دلته يو وخت چې مور ټولو د رضا په گپو خندلو، نورضا په خپله مخصوصه خدا کې و وئيل ...
 " يه ملگرو! تاسو ولې زما او د دې په تعلق او مينه سوئ؟ "
 نصيب ترين، چې له ډېري خدا يې لاس په خپته نيولى و .. ورته واي ...
 " دا دې خدائى ستا نصيب کړي ... انديا ته به ورسره ولاړ نه شې "
 رضا چې د خپلې خخه يې څنگه ... هو، هم ورسره ... هم ورسره غوندي توري و
 وتو، نو گوره چې لاس يې د نيکې په غلط ځاى ولکېدو او که په اوږه يې د رضا لاس اچول خوښ نه شو، چې يو دم سنجيده شوه او د رضا څنگ يې پرېښولو ..
 ولاړه شوه او د جان هوگر سره کين لاس ته په خلاسې چوکۍ باندې کښېنسته -
 بيا رضا که هر څومره دهغې توجه خپل ځان په خوا اړولو هڅه کوله، خو نيکي هيڅ ريسپانس نه ورکولو ...

" آخري سره ياره راخخه خفه کړه "

رضا که څه هم دا خبره په خدا وکړه، خو نصيب ترين په سنجيدگۍ کې ورته و وئيلو ...

" رضا بس يې کړه .. داسې نه چې دا خلگ زموږ په حقله بد تاثر واخلي "
 له دې واقعي پسته محفل سنجيده غوندي شو - د ډوډۍ خوړلو ورسته د جان هوگر په خوښه د باندې لان ته ووتو .. او بيا د شپې دولس بجې څنگه بجاؤ شوي ؟
 ... په دې گرسره نه شولو پوهى -

د ۲۷ مې جنوري سهار څلور نيمې بجې مامون وژغولو .. د چائى څښلو او ضروري تياري کولو ورسته بيا څلور واړه ملگري پاؤ کم شپږ بجې په ټېکسي کې د ائيرپورټ په خوا روان و - دلته دوي گنټهې انتظار کولو ورسته چې جهاز ته وختو ... د جهاز په دروازه کې دوو ولاړو ائير هوسټسانو د مسافرانو هرکلى په خپله ژبه کې داسې کولو ...

" Ayubowan Ayubowan "

او ډېر ژر بيا مود تر اور يځو هم بڼه بالا د تهائي هېواد د خورو د بڼار په لور مخه
کړې وه... دا سفر په هره اړه خوندور ؤ - هو، سفر به ولې بڼه او خوندور نه وای،
چې يو ځل بيا د د خورو د بڼار په لور روان وم - نو ځکه مې د گډو وډو
خيالاتو په رڼا کې دا نظم، يو وخت په ډاډې کې نوښته کړو...
ستا په لورې در روان يم

زه هم ستا غوندي انسان يم

ژمی، دوبي

سپرلی، منی

په وجود محسو سومه

اوبه خيښمه

ډوډی، خورمه

او ساه گاني لوبومه،

خو، که فرق شته ما او تا کې

نو، هم دومره

فقط دومره

چې، ته اوسې په خپل ځان کې

د شيشې غوندي مکان کې

او ما ستا د غم دروند پېټی

په اوږو باندي اخیستی

ستا په لورې در روان يم

(شوق / کولمبو څخه د بنکاک په لور په فضائي سفر کې / ۱۹۹۴ع)

هلته لمر د شپې راخپري

تاثراتي لنډيز---

چرته چې لمر د شپې راخپري ... نو حقه خبره ده ، چې هلته به خلگ د ورځې د رڼاگانو څخه نه يوازې بې خبره وي .. بلکې د کار او زيار څخه به هم تنگ وي - هو ، دا د هغې پتيا بېخ خبرې دي ، چې ځان ته د شپې د ژوند کولو په اړه په درستې نړۍ کې ساری نه لري ... دلته د بنځو راج دی ... نران شته په کې ، مگر د بنځو تر واک دلاندې - دا بېله خبره ده ، چې ظلم بيرته هم نران ورباندې روا کوي او هغه هم د دغو بنځو په خپله خوښه - هم ځکه خو د نړۍ د هر هېواد څخه ډک ډک جهازونه ، که څه هم خالي کېږي په بنکاک کې ... خو مخه يې د سوارليانو د پتيا بېخ په لور وي (شوق)

د سلو يار

څوک چې گوري راته

وايم ... دا به ته يې

څوک چې خاندي راته

وايم ... دا به ته يې

دا به ته يې

دا به ته يې

دا به ته يې

بس په دغه رنگه

زه په "دا" او "دا" کې

په لټون ستا د څپرې

د سلو یار شوم

(شوق / د کراچۍ څخه د بنکاک په لور په هوایي سفر کې / ۱۹۹۴ع)

هاغه څه وائی ... یار د یار د پاره خوري د غوايه غوښې " که څه هم زما خوښه نه وه، خو د یارانو د ضد مخې ته مې وسله اچولې وه - او په ۲۷مې جنوري ۱۹۹۴ع ماڅپښین یوه بجه په ائیرلنکا کې د " د څورو ښار " یعنی بنکاک په ائیرپورټ باندې له ملگرو سره گڼدلې کښته شوم .. انتري ویزا لگولو ورسته چې د ائیرپورټ څخه د باندې وتو، نو ملگري ډېر خوشحاله ؤ او هر یوه په خپل خپل طرز د ائیرپورټ د ښائیسټ پرته د دې ځای د خلگو او ښائیسټه ځویونو ستائینې کولې ... او جمعه خان خولا داسې هم و وئیلو، چې ...

" چرته د کولمبو او نیگامبو غوماشې او چرته دا خواپا کې او ښائیسټ " ده لا نور وئیلو، چې نصیب ترین ورته وئیلو ...

" زور خودا خبره راکوي، چې بیرته به هم ورځو " مگر رضا ترین چې دې وخت یې حریان حریان شاوخوا ته کتلو، خپله خبره داسې وکړه ...

" غم مه کوئ دا یو خو شپې او ورځې خو به ښې تېرې کړو " او بیا چې په ټپکسي کې کښېنستو، نو مې یارانو ته وئیلو ...

" د پیسو سره به خیال کوؤ .. دلته پیسې ډېرې گارېزې " دا خبره چې مې کوله، نو ټپکسي د ائیرپورټ څخه مېن روډ ته راوتی ؤ -

د جی- پی - او ائیریا کېنډي ریست هائس داسې خو د اوسېدو وړ نه ؤ، خو شبه مې په کې تېره شوه - د شپې په ښار کې ډېر زیات گڼځېدلو او راگرځېدلو ... یو نیم ځای خوراک او څښناک کولو ورسته چې ریست هائس ته راغلو، نو په ځای د آرام کولو ... ښه تر ډېره ناست ؤ او د نورو گپو پرته مو د سهار د پاره د تهائې هېواد د تاریخي او زور ښار چیانگ مائي ته د تلو پروگرام

چې څنگه حتمي کړو .. نو خپلو خپلو بسترو باندې د خوب کولو په نیت
وغزېدو -

سهار ته چې مې سترگې خلاسې شوې ، نو اتهه بچې وې - د تیاري کولو او
پیاله پیاله چائی څینلو ورسته د بنکاک په بنار کې د سپل کولو په نیت ورگډ
شولو - که څه هم ماته د دې ځای چاپېر نابلده نه و ، خو بیا مې هم ډېر خوند
ورباندې اخیستلو - له یوه مارکېټه څخه بل مارکېټ ته چکر څه ... چې دغه
رنگه موږ په بلا مارکېټونو باندې راوگرځېدو ...

د پرنیایسته او پاسته خلگ دي دا تهائیان

نصیب ترین چې دا خبره څنگه وکړه ، نورضا د سگرېټ په کش کې واي ...
هو ... په خاص توگه دغه تهائي پېغلې دوکاندارانې ... چې هر کاروبار په ډېره
خندا خوشحالی کوي

د هغه په هر کاروبار باندې ټولو د هغه په لور ور وکتلو ، خو بیا هم یوه د هغه
د دې خبرې نفی نه وکړه - ولې چې دلته که نر دی او که ښځه په ظاهره ډېر
خوشحاله برېښي ... گواله غمه خلاص خلگ او ټوورستانو ته احترام لري - نور
داسې هیڅ بد نه شته په دې خلگو کې ... بس که یو ټورسټ یا مشاهده کونکی
دغو خلگو ته گوته نیسي .. نو هغه ده ، د دوئی بې لگامه او ناروا عیاشي -

سترې شوی هم ډېر وم په دې سپل کې - خو د ټولو ملگرو په خوښه مو دا
فېصله وکړو ، چې په ستریا وسا کولو کې د وخت ضائع کولو ځای به دا خبره
بهتره وي ، چې د مایگر په تېرن کې د چیانگ مائي په خواروان شو او درسته
شپه په خوب کې تېره کړو... او دغه رنگه مو وکړو - گوا قضا مایگر خواته په
تېرن کې کښېنستو او د خپل منزل په لور مې پېښه وکړه - داسې خو دا تېرن څه
خاص نه و ، خو د صفائي او پراخه پراخې له سوبه یې سړی متاثره کولی شو - او
بل د تېرن دا ډبه ، چې موږ څلور ملگري په کې ناست و ... د تهائي ښځو څخه
دومره ډکه وه ، چې د نه غوښتلو پرته هم په درو بې خونده تهائي پېغلو سره په
کپو کولو کې کښېوتو - او خبرې مې په خپلو کې سره ایله شوې - دا څه نوې او

خاص خبره نه وه - زه بڼه خبروم، چې دلته زیاتره پېغلي د سړیانو سره ملګرتیا
دپاره مازې بهانې غواړي -

تر بنکاګ خو دا د تېرېن سفر یو په لسه بڼه دی

ګوره چې نصیب ترین دا خبره په کومه حواله وکړه و خو رضا ترین چې د یو بې
ډوله غوندي جوړې تهائي پېغلي سره جوخت ناست و ، د نصیب ترین خبره
داسې مخته تائید کړه ...

هو، داسې ماحول خو خوش بختو ته نصیب کېږي ... څنگه کاکر صاحب ..
صحيح وایم که غلط ؟

او کاکر صاحب هم ورته وئیل ...

په خوند کې یې هیڅ شک نه شته ، مګر دې شوق ته ګوره چې په کومه بې روان
کړي یو

چې خبره تر ما پورې ورسېده، نو ورته وئیل ، ، ،

چیانګ مائي بنار مې لیدلی نه دی ، خو له خلګو مې اورېدلي دي چې دا ۷۰۰
کلن پخوانی جوړ شوی بنار دی (چې د ۱۱۰۰ کاله پخواني جوړ د بدها تېمپلنز
پرتله یې شنې درې د کتو وړ دي) بله دا، چې دا بنار د تهائي لېنډ دویم غټ بنار
دی

تېرېن چې به کله په یو سټېشن و درېدو، نو موږ به هم ورڅخه د څو منټو دپاره
کښته شولو - دلته مې دا و سنجولو، چې سټېشن غټ و و که ووړ ... هر ځای
خوش رنگي د بنکاګ په حال وه - بس که تر منځه یې توپېرو، نو په لباس کې ...
ګوا د بنکاګ په چپه د تهائي لېنډ په منځنئيو برخو کې پېنټونه او سکرټونه کم
لیدل کېږي - د لارې د سټېشنانو نومونه مې ځکه په ډاټری کې نوبسته نه کړو ،
چې د اشارو په ژبه هغو درو پېغلو، چې درې واړه د چیانګ مائي اوسېدونکي
وي سره سم نه پوهېدلو ... بس یو مې د صوبه لامپانګ ، څه غټ غوندي رېلوې
سټېشن و، چې لامپانګ نومېدو د لامپانګ نامې بنار کې یو خواته جوړ و ..
او بل ، یو وخت موږ په لامفون نامي سټېشن باندې د لس منټه دپاره کوژ

شولو- او بيا چې څنگه څنگه ترېن د چيانگ مائي په لور مزل لنډولو، نو هغه درې واړه انجونې، چې د يوې نوم Nid ؤ... نورې نورې رانيږدې کېدې - که څه هم زما سر د هغوئ په مطلب خلاص ؤ، چې دا انجونې په مور باندې ځانونه راناوان کول غواړي - خو، يارانو د خپلې د بازي پرته د لاسو بازي هم پيل کړې وې او ناشوده دا، چې په دې ډبه کې ناست نورو مسافرانو په هيچا باندې هيڅ باک نه درلودلو - هر يو خپلې مخې ته آزاد ؤ، زه لاسونه وم، يو دوي گنتهې خوب مې هم وکړو - خو يارانو د دوؤ لمحې دپاره هم سترگې نه کړې پټې - ولې چې هاغه د جمعې خان خبره، چې...

بيا چې کله کورو ته ورسېږو، نو ښه ډېر خوبونه به وکړو - دلته په خوب او خوراک باندې وخت نه دی ضائع کول په کار.

نه يوازې دا د جمعې خان نظر ؤ، بلکې ورسره نورو دوؤ ملگرو هم دغه رنگه وئيلو - لنډه دا، چې دا يادگار سفر، چې په ۷۵۱ کلوميټرانو باندې يې اړه لرله په څورلس گنتهيو کې سرته ورسېدو او اتهه بجې سهار مو د چيانگ مائي په غټ ښار کې قدمونه کښېښولو -

په هوټل کې د څلور گنتهيو د خوب او آرام ورسته، ماخپښين دوؤ بجو خواته په سټي ټوور باندې ووتو - لومړی مور Wat Chiang Man ته ورغلو - چرته چې په کال ۱۲۹۲ کې جوړه شوې د ښار مجسمه نه يوازې د نماش، بلکې د تهائيانو د عبادت دپاره بدل شوې وه - دا ځای بېخې پخوا د چيانگ مائي باچا Mengrat د استوگنې دپاره په استعمال کې راغلی ؤ - دلته د ښار له يو بُت سره په تختې باندې د هغه د بنيادي نظريې اصول په انگلسي کې داسې ليک

ؤ ...

(ترجمه) په دنيا کې (توبه نعوذوبالله) يو خدای هم نه شته - بس د ښو او بدو کارونو صله انسان ته په خپل ژوند کې د سزا او جزا په صورتونو کې ورپه برخه کېږي.

د دې ورسته موږ درې واړه ملگرې Wat Phra Sing او Wat.U. Mong ... چې دراصل يو نغم و ، ته ورغلو - دلته هر ځای د بدها پخوانۍ مجسمې پرته وي ... يوه نيمه مجسمه ، چې عمر يې تر زرو کالو هم څه زيات و .. د کتو وړ ځکه وي ، چې دغو بتونو په کړو وړو کې بدها ته څه څه تهائي وزمه بڼه ورکړل شوې وه او داسې يې بنکاره کړې و ، لکه هغه چې د نيپال په لومبيني نامي ځای کې نه بلکې هم په دغه تهائي سيمه کې پيدا شوی وي - او د دې ځای د تهائيانو خيال هم څه دغه رنگه و - هو ، لکه د ځينو ماهرينو د رايو له مخه د باميان له جوړ شوي غټ بت سره د بدها استوگنه ترې - گوا دا خبره مې مزغو ته بيا بيا سوال کېده ، چې د بدها منونکې د بدها په اړه صحيح معلومات نه لري او که له خپلو يې خپلې سيمې سره يې منسوب کول د هغه سره د زيات عقيدت ښوونه کوي ؟ په Wat Suan Dok نامي ټيمپل وزمه ځای کې جمعه خان کاکړ د ۵۰۰ کلنې پخوانۍ له Bronze څخه جوړې مجسمې سره په څنگ کې ولاړ وئيل يې ...

خدائی ته وگورئ ... درځئ چې څو ، داسې نه ... چې د بدها په مذهب ته ور وا نه ورو

نصيب ترين هم ورسره خبره خوږه کړه ...

موږ خو څه د بدها زيارت ته نه يو راغلي ، چې له يوه بت څخه يې بل بت ته درېږو

آخر د صلاح مشورې ورسته مې ټکټونه وکړو او د Doi Suthep Tour په وېگن کې کښېنستو ... هلته يې هم لومړی د بدها زيارت راباندې وکړو او بيا يې سم دستي قامي لرغونې آثار د نمائش و ځای ته يوړو - دلته د تهائي خلگو تاريخي او ډېر پخواني رقم رقم د استعمال شيان د ښوولو دپاره ايښي و - له دې پرته دلته د لاسې جوړو شيانو پرته د لانا lanna تهائي آرټ نادرې نمونې په دې وجه د کتو وړ وي ، چې په هرڅه کې يې د مذهب رنگ له ورايه برېښېدو - د چيانگ مائي په يونيورسټي ائيريا کې Tribble Resaerch Centre د کتو وړ او په زړه پورې ځای ځکه و ، چې دلته د تهائي قبائلي علاکو

ځينې رواجي او په استعمال کې راتلونکې څېزونه د نمانځ د پاره بدل شوي ؤ -
 غرض دا، چې تهائې لېنډه که څه هم د چيني او انډين ژواکونو تر اثر دلاندي
 روزل شوي ښکاري، خو بيا يې هم د لباس، استوگنې او د ژوند کولو طور
 طريقې په هره علاقه کې څه څه بدلې بڼې لري - او بله مې دا خبره هم وسنجوله
 چې تهائې خلگ د خپل مذهبي جنون پرته د کلتور او ژواک ساتلو په اړه هم
 ساري نه لري - او هيچا ته اجازه نه ورکوي، چې هغه دي د دوئی په جامو، د
 ژوند کولو په طريقو او يا د بدها په شان کې گستاخي وکړي... دلته د ښځې او
 نر ترمنځه د ملگرتيا په حقله د دواړو خوښې ته اهميت ورکول کېږي -

The Rose of North يعنې د چيانگ مائي زاړه طرز جوړ بازارونه د ماښام
 خواته د سېل او خوند وړ ځکه دي، چې هر لور هر اړخيزه رنگينيانې خورې
 ورې وي - د زړه هر رقم ارمان که څوک وغواړي دلته په آسانه پوره کولی شي -
 خو څه څه حياء او شرم هم شته... داسې حال هم نه وي لکه په بنکاک يا پتايا بيچ
 کې د سپين سترگې ترهانده وي - کېدلی شي چې دا خبره له دې سوبه وي، چې
 چيانگ مائي د تاريخي ښار پرته په مذهبي اړه مقدس هم گڼل کېږي - خو بيا
 هم ځای په ځای په کې ترټاک اوښتي ځايونه هم څه کم نه دي، چې ټوورستان
 په کې له ځانونو څخه د يو څو لمحو دپاره داسې وځي، چې راستنېده يې که څه
 هم ژر وي، خو د يادونو په اړه ورسره ټول عمر تړلي وي - د تودو ماښامونه او
 د تهائې پېغلو د سوداگانو کاروبار شايد چې د تهائې هېواد په معاشي
 سوکالۍ کې د يوې لويې انډستري مثال لري - او دغه انډستري تهائې هېواد د
 مخته وتو هېوادونو سره په څنگ کې که نه هم دروي، خو ورپسې روان يې
 ضرور ساتي - ولې چې دلته د ټوورستانو جېبونه که لږ ږږ د تاريخي ځايونو په
 کتو سپکېږي، نو د ښځو د لاسه پوره پوره خالي کېږي هم - څنگه څنگه چې
 ماښام د ماڅستن په لور ور روان ؤ، نو د بازارونو رش کمېدو او د
 ډيسکوگانو، بارونو او کلبونو په لور د خلگو سېلاب ورماتېدو لگيا ؤ - هر څه

هرڅه ... خو زه چې په دې هېواد کې له کوم شي څخه زيات متاثره کېدم ، نو هغه
ؤ د تهاښانو خوږه ژبه او بل ته د احترام په نظر کتل -

په دې بله ورځ ماڅيگر ۵ بجې چې د ۱۱۰۰ کلنې د بدها د زړې مجسمې په نوم
ورچار شوي ښار څخه وتلو د پاره بس ته ختو ، نو زړه مې نه غوښتو ، چې دومره
ژر ورڅخه لاړ شم - لاکن يو خو د مور سره ورځې کمې وې او بل ياران هم په ضد
ؤ ... بس په هائي وې نمبر ۱۰۶ يعنې د لومړي غټ ستاپ لامفون په خواروان شو
- د لمر تر پټېدو پورې سترگې د روډ دواړو خواؤ په قدرتي جوړ غراو سمه او
وړو غټو کلو ته په کتو بوخت وې ... خو بيا چې مو څنگه سترگې پټولې ، نو بس
د لامفون په يوه هوټل باندې ودرېدو - دلته زمور د بس سوارليان چې په
کې زياتره ټوؤرستان ؤ ، په دې هوټل کې چې څه پاڅه ؤ ورباندې مات شولو ...
خو ، مور دلته په وريږو او سبزيانو خوړلو باندې د خپټو لوږه مړه کړه - له دې
ځايه بنکاک ۵۶۰ کلو ميټره په واټن باندې ؤ -

مخته له لامپانگ نامي ځای څخه بس په هائي وې نمبر ۱ باندې د بنکاک په
لور مخه وکړه - خوب په بس کې د دې هوآر روډ له سوبه ښه کېدو - لاکن څنگه
چې په کار ؤ ، هغسې نه شو کېدلی - گوا حال دا ؤ ، چې نه ويښ وم او نه ويده -
آخړ چې سهار شو ، نو ۶ بجې خواته مور د بنکاک په يوې بس اډې چې Ekmai
Bus Stop نومېدو باندې له بس څخه کوژ شولو .. نو له خوبه تيار څنگېدلو او
سترگې مو نه خلاسېدې ، خو د پروگرام په سمه مو د پتاييا بس سټېنډ ته ځان و
رسولو او ټکټ کولو ورسته بس ته چې څنگه وختو ، نو بيا دومره هم نه شولو
خبرو چې بس څه وخت له اډې څخه مخته روان شوی ؤ ؟ مور ټول ملگري په
خپلو سټونو داسې په خوند ويده شوي ؤ ، چې يو وخت چا وښورولم ، چې ...

مستر مسټر ... کښته شه ... پتاييا بيچ سټې راغله

سترگي چي مي ڇنگه خلاسي ڪري، نو د سهار نهه بجي وي - ٽپڪسي مي
ڪرايه ڪرو او په نيمه گنتيهه ڪي J.P Inn نامي هوٽل ته ورسيدو، چي د سڀڪند
بيچ روڊ او 7 - Soi په کونج ڪي جوڙو ته ورغلو -

د ٻنه ڊپر خوب ڪولو ورسته څلور واره ملگرو د نيڙڊي سمندر غاري، چي ورته
پتيا بيچ وئيل ڪڙي.. په لور مخه وڪرو - دا د شنه سمندر صفا غاره له يوه
سره تر بله سره پوري د ببلابلو هيوادونو د ٽوڙستانو ڇخه ڊڪه وه ... هر لور
سري، شني، ڙپري او د لڙگيانو ڇخه جوڙ سايه وانونه ولاڙ برپسي - مورڊ يوه
سايه وان دلاندي ڪنڀنستو او د شاوخوا د بنائيسسته مخلوق په ننداره شولو -
اوس مي نوزره ايله ڇاي ته راغلو... گني د بنڪاڪ ڇخه چي په دي خواراروان و
، نو ڊپر خفه وم.. ما وئيل، چي گوره دا شوق مي بيا کوم ڇنگل ته بوڇي؟
د رضا ترين، چي دي وخت په اوڙده چوڪي ڪي غزبدلي و، د دي خبري په خواب
ڪي ما ورته وئيل، چي...

بي غمه شه.. پتيا بيچ ڇه معمولي ڇاي نه دي - د دي ڇاي رونه شپه په دنيا
ڪي مشهوره ده

ما به لا مخته خبره وڙله، چي نصيب ترين منڇ ته راو لوڊو او وائي...
هون... ڇه ٻنه وشو، چي خوبونه مي په ايدوانس ڪي ورته ڪري دي
او دي وخت زمورڊ د مخه يوه د پاخه عمر بنڇه گوره چي د فرانس وه او ڪه
روسي تيره شوه - زمورڊ توجه يي خڪه د ڇان په لور واروله، ولي چي تيان يي
بنڪاره او په خپته راڇنڊلو - جمعه خان د هغي په لور ڪتلو ورسته وائي...
توبه توبه... ڇه لوڇ لغڙ خلگ دي... د حياء د نوم شئي لانه شته په ڪي
او بيا په دي ٽاپڪ بني ڊپري خبري منڇ ته راغلي - بيا چي مورڊ د ماڇيگري
تڪ ڙپر لمر د سمندر اوبوته و سپارکو، نو پورته شولو او د علي بابا
رپستورينٽ پولور مي د ڊوڊي خورکو د پاره مخه وڪره -

دَجِي - پي ان هوٽل سره ورته په غټ مېدان کې جوړ سټال وزمه "بارونه" چې
 تش انجونو په کې کار او روزگار کولو، که دکټور وړ و، نو د بيچ رود چې ورته
 فرسټ رود هم وائي خوش رنگياني او تود ژوند په خپل خپل ځای ممعناوې
 درلودلې - له يوه بار څخه تر بله باره پورې ... د "Go Go" څخه تر "ډيسکو"
 پورې ... غرض دا چې بنه ډېر په کې وگرځېدو او گرځېدو -
 دلته خو بې د غټې دهندې لکه چې بل هيڅ کار نه کېږي
 د جمعې خان دا خبره بې معنا نه وه، ځکه خو نصيب ترين ورته وئيل ...
 د تهايانو دا بې غېرته او د بې حيايي انداز مې نه شو خوښ .. او بيا حريان په
 دې يم، چې باشعوره ځوانان لا هم په کې اخته دي
 ما په طنزیه موسکا کې وئيل، چې ...
 دغه خو وجه ده، چې په دې ملک کې امن دی
 او مخته رضا ترين هم زما خبره داسې په پسخوندي انداز مخته کش کړه ...
 هو، ولې چې خلگ يې په عياشۍ کې بوخت ساتلي دي ... ځوانان د سوچ او
 فکر کولو موقع لانه لري
 دغه رنگه مور د ليدو کتو پرته په تهايي خلگو کې د خپل خپل نقطه نظر په سمه
 شپې خواته سترې او خوبولي غوندي د خپل هوټل په لور روان شولو -

په دې بله ورځ، گوا د فروري په دويمه نېټه کال ۱۹۹۴ع چې په لانچ کې کورال
 آئي لېنډ ته ورسېدو، نو ملگري ډېر خوشحاله و، چې په جامو کې نه ځائيدو او
 هر يوه د دې واړه او دې بنائيسټه ټاپو په باب د خپلو رايو اظهار په ډېرو درنو
 ټکو کولو - يوه وئيل ...

د دې جزيرې شين گشتي په هر څه ارزي - کشکې داسې ټاپو زموږ په هېواد
 کې هم وای
 دويم وئيل ...

دومره زیات انگرېزان...؟ ماته خو داسې ښکاري ، لکه مور چې دې وخت په تېره تهاښي لېنډه کې نه.. بلکې د انگرېزانو په یو هېواد کې یو او سم دستي دریم ملگرې د خپلې خوبې اظهار څه داسې وکړو...
 واه ... دومره رنگینې خو ما په ژوند کې چرته نه وه لیدلې ، لکه دا دلته چې یې وینم

او زه چې ځکه وم ، چې دلته زه په کال ۱۹۹۲ع کې هم راغلی وم او بل دا ، تر لومړي ځل په دې ورځ خلگ یو په لسه زیات هم ؤ.. ځکه ورته حیرت وړی وم او ورته په کتو باندي بوخت وم - زما درې سره ملگرې په خپل خپل ځای صحیح ؤ - ولې چې سرو او سپینو ښځو ، چې Bikini او Bra یعنی دوی گوتې نیکرانو او بېخې مختصرو سینه پوشونو کې اورو نه وره ولو او د بدنونو نمائش یې ډېر په هنري انداز کولو او د دې شنه ټاپو په ښایست کې یې له خپلې خوا ښکلاگانې ورگډولې - دلته په دې ورځ د لمبېدو او سن بات کولو پرته د بیچ مساج معاملي هم څه زیاتې ښکاره کېدې - د واټر سکوتر چلولو او د واټر بوت سره په رسی تړلو پېراشوت کې د سمندر بالا الوتلو ورسته مور هم لمبېدو ته ملاوې وتړلې او بیا رک تر ماڅیگره پورې د دې ټاپو د غاړې په ژېړبخون رېگ باندي غزېدلې پراته ؤ - بیرته چې د پتایا سټي په لور په کوم لانچ کې راتلو ، نو لانچ یې اندازې زیات د ټوورستانو څخه ډک هم ؤ -
 بیا هغه رنگه شپه وه او مور ، چې تر نیمې شپې پورې د ښار په روډونو او کوڅو کې گرځېدو -

قیامت که راتلو ، نو پټیل به یې له دې ځایه کېږي
 د نصیب ترین دا خبره مې په زړه ځکه و لگېده ، چې دلته په هر محفل ، هر سټېج او هره شو کې د ښځو کردار که په ظاهره خونده ور ښکاره کېدو - خو د ښځې توب څخه د ستر او حیاء خادر پورته کولو سوب هم ؤ - داسې ولې کېږي او دلته ښځې ته د ښځې په نظر څله نه کتل کېږي ؟ د دې پوښتنې په ځواب کې دغه لوڅې او د شرم تر ویالې توپ شوي ښځې وائي .. چې هغوی د نرانو ، که څه

هم هغه پلاروي، که مېړه يا ورور... په خوبه خو دا هر څه کوي او تووړستيانو ته سکون ورپه گوته کولو کې هغوی نه د هغوی د نرانو خواش مخې ته بدل شوی دی - ولې چې د دې بنځو په سپکاوي کې د هغوی و نرانو ته بڼې ډېرې پیسې په لاس ورځي - که داسې نه وکړي، نو نران یې له کورونو باسي او یا په هغوی باندې ظلمونه روا کوي - بنځې په کورونو کې تر هغه وخته پوري احترام لري چې ځواني یې نه یوازې ملگرې، بلکې دهنده یې بڼه روانه وي - په داسې کورنیو کې چې څه وخت یوه بنځه زړه شي، نو هغه یا له کوره و شړلی شي او یا په کور کې د مینځو په رنگه کارونه ورڅخه اخیستل کېږي - هو، دا هغه خبرې دي چې حقیقت بلل کېږي.. ولې چې دلته اکثره خبرات ټولونکې بنځې په عمر زړې وي - دلته مې ځان سره وئیلو، چې جار شم تر اسلام چې بنځې یې په نرانو باندې د ستر او حیاء له لارې درنې کړي دي - زما د زړه دغې وینا زما سترگې په دې باندې و پارولې چې هر نر تهائې ته د کرکې په نظر وگورم - وایم، چې ایله به مې وس نه ورباندې رسېدو، گنې بڼه به ورسره جوړ شوی وم - په دې باب زما د ملگرو هم دغه رنگه احساسات او جذبات ؤ - ځکه خو مور ډېرې مېلې یا دمامې ته په کتو نه یوازې د حېرت گوته په غاښ ؤ، بلکې د زړونو تاؤ مو ورباندې په پسخوندي خبرو او غندلو سرولو هم -

نن زموږ دلته ورستی ورځ وه، سبا ته به د خېره کولمبو په لور بیرته ورتگ ؤ - که څه هم طبیعتونه مې خراب ؤ، خو اراده مې دا کړې وه، چې بڼه ډېر به گرځو او داسې یو ځای به نه پرېږدو، چې د کتو وړ وي - داسې نه، چې ورسته ارمانونه پسې کوؤ - نو ځکه اول سهار بیا په ټېکسي کې ناست د پتایا پارک په لورې روان ؤ - په دې بناړ کې چې مخته روان ؤ، نو د دې ځای د خواپاکۍ سوال مې له ډېرو ورځو په مزغو کې بیا بیا سر پورته کولو... خو ځواب مې هغه وخت لاس ته کړو، چې د هر هوټل، دوکان او کور مخته مې له کچرو څخه ډک ډک تور تور پلاستیکان تر سترگو شولو، چې د میونسپلټي په یو ټرک کې ناستو ورکرانو

ټولولو او ټرک ته يې ور اچولو - خو عجب خبره دا وه، چې د ځينو پلاستيک کڅوړو چې سرونه يې خلاص و، کې زياتره د شرابو خالي بوتلان او کنډوم رنگه گډه وډ خپزونه له لرې بنکاره کېدو - نو ځکه خو د داسې کڅوړو په ليدو رضا ترين په مخصوصه خدا کې و وئيل ...

“ لا گوره چې څومره کنډومز به په گټرانو کې بهول شوي و؟ ”

د هغه د دې سوال په ځواب کې به لا مورې نورې نورې خبرې ځواب کولې، چې پتایا پارک ته ورسېدو .. په دې پارک کې په شنو شنو غټو سوئمنگ پولونو کې د بې شمېره سرو او سپينو خلگو بې باکه لمبېدو له مورې څخه هم هر څه داسې هېر کړو - چې په نه ساعت کې يې مورې هم د خپل خپل و س په سمه برخې وگرځېدو او لمبېدو ته مو ملاوې و تړلې -

“ څه مې وگټو او څه مې وبائيلو؟ ”

احساس يې راته هغه وخت وشو، چې ورڅخه وتو - لنډا دا، چې په دغه ورځ مورې د پتایا سټي او ورسره منسوب زياتره مشهوره ځايونه له يو سره تر بله ... داسې وکچلو، چې په بدنونو کې مې سپک نه شو پاته - گوا د Jamthien Beach له خوش رنگه ځايونو څخه واخلې بيا رک تر Nong Nooch Tropical Garden پورې پياده وگرځېدو - څه وخت چې د هوټل په لور روان و، نو لمر هم پټ شوی و - او مخته، د څه آرام کولو ورسته د دې ځای د شپې په رڼاگانو کې د تېرې شپې په شان يو ځل بيا برخه گرځېدلو هڅې کولو ته چمتو شوي و -

د فروري ۱۹۹۴ع په دريمه نېټه، په ائيرلنکا کې ناست يو وار مورې بيا و کولمبو ته مخه کړې ده - ولې چې کراچۍ ته زموږ د بېرته غبرگېدو ټکټان په شپږ تاريخه له کولمبو ائيرپورټ څخه و -

“ او ووف خدائيه ! درې شپې به د غوماشو سره په جنگ څنگه تېرومه؟ ”

که څه هم له ځان سره وټونېدمه ، خو دې فکر مې په سر کې درېد را په برخه کړو - داسې حال تش زما نه ؤ ، بلکې هر ملگری په خپل سیت کې په پته خله ناست گوره چې څه څه سوچونه یې وهلو - او بل زما و آدمز پیک ته د تلو نیمگړی ارمان هم نه شو پورا کېدلی - ولې چې د تلو پاره بڼې ډېرې شپې ورته په کارېدلې - تر کولمبو پورې د جهاز دا سفر په داسې گډو وډو فکرونو کې راباندې تېر شو - او یوځل بیا مور څلور واړه ملگری د مامون بنگالي په الپائن نامي ریست هاؤس کې په ماتو زړونو استوگنه کوله - که د رضا ترین ټوکې نه وای ، نو که نور نه ... د غوماشو په خوړلو به مې پاکستان ته ملېریا تېې خامخا راوړي وای - او بل ریست هاؤس ته مخامخ د جوړو وړو کورونو ځینې توري پېغلې زموږ په بیرته راتگ څه څه په ځانو باندې هم غلطي شوې وې - ځکه خو یې د کتلو او خندلو راخندلو پرته د مستیانو بڼې ډېرې بڼوډنې هم کولې - لاکن زموږ له خوا دا حال ؤ ، چې نه مو د هغوی و بنورېدلو زړونو ته د عمرونو گروم اچولی شو او نه موږ سره دومره وخت - بس وخت ته مو دیکه ورکوله - گواورځ په کولمبو ښار کې او ماڅیگریان د نیگامبو په سمندري غاړو تېرول اوس زموږ معمول جوړ شوی ؤ -

داسې وړې پېښې خو ډېرې راسره وشوې ، خو دا یوه پېښه د بیانولو وړ ځکه گڼم ، چې په زړه کې مې نوبته شوی ده - یوه ورځ قضا ماڅپښین خواته ، چې د کولمبو څخه په بس کې د نیگامبو او بیا پېدل خپل ریست هاؤس ته ورسېدو ، نو څه گورو چې د ریست هاؤس مخې ته دُنیا راجمه شوې وه - خدائی حق دی چې په لیدو یې وینه راوچه کړه او قسم قسم ویرې او وسوسې په زړه کې راماتې شوې - او بیا چې ریست هاؤس ته ننوتو ، نو پولیس چې په گېټ کې ولاړ ؤ دننه تلو څخه وگرځولو - مخته موږ هم هیڅ خبره نه وکړه او په جمه خلگو کې ودرېدو او تماشه مې کوله - یو رنگ مې په څېره تلو او بل راتلو ... ما وئیل ، کېدای شي ، چې پوليسان په موږ پسې راغلي وي - او بیا مې زړه ته تسلي په دې خبره ورکوله ، چې موږ دا یو د باندې ولاړ یو ... که داسې څه خبره وای ، نو له

مور سره به بې سپينه کړې وه - د تپوس کولو ورسته پته ولگېده، چې د پوليس سرې د هغو بنگاليانو پسې راغلي دي ، چې دلته د خپل هېواد څخه په غلا باندې په سمندري لاره راغلي و - زړه مې لا سم په ځای شوی نه و ، چې پنځه د پوليس سرې د ريست هاؤس د باندې په خندنښو څېرو را وختو - او بل ورسره هيڅوک هم نه و ... نو د دې مطلب دا و ، چې د دې هېواد دغو محافظان هم لکه د پاکستاني پوليس عسکرو له هغوي سره خبره خلاصولو د پاره ورته راغلي و - که داسې خبره نه وه ، نو هغه بنگاليان به کله هم د ريست هاؤس د باندې په آزاده نه گرځېدلو -

په شپږمه فرورۍ کال ۱۹۹۴ع چې سهار اته بجې په جهاز کې کښېنستو... جهاز لا الوتې نه و ، چې ما دا وړوکی غوندې نظم چې براهه شپه مې لا د زړه په تختۍ نوبته کړې و ... په خپلې ډاټري باندې داسې وارولو

د آدم پل

ما غوښتل ، چې ښکلوم به

د آدم د قدم پل زه

او يو دوي سلائي خاوره

به په سترگو لگومه

چې په ژوند مې د جنت بار

څه پرې مات شي

او زړه ښاد شي

خو ، چې څنگه ور روان شوم

نو ، د خپل روميې قدمه

رگ تر پله د آدمه

ځای په ځای باندې لېوانو

په جوته د انسانانو

دومره دومره وډارلم

چې په حای د سجدې ما
پل ته پورته کړو لاسونه
او په خپلو پلو راستون شوم
(شوق / نیگامبو ... کولمبو / ۱۹۹۴ع)

خه وجه ده ، چې له کوره وځمه ، نو په خوشحالیانو او بیا چې د کور په لور
راځمه نو هم خفه نه یم ؟
دا هغه سوال ؤ ، چې ما په ډاډۍ کې د نظم ورسته نوښته کړو او ډاډۍ مې بنده
ځکه کړه ، چې د ډېر سوچ کولو پرته مې هم ځواب په گوتو نه راغلو ... خوبیا چې
کورته ورسېدم ، نو نور نور د دې خبرې د ځواب پسې پرېښانه شوم - ولې چې د
دباندي وټو او د بیا وزر کولو تمې او خواهش مې په زړه کې سرراپورته کړی ؤ
- بس نه یم خبر ... چې څله او داسې به تر کومه راسره کېږي او تر څو به کړېږم ...
گوا کله د غم په سرو سکروټو او کله د خوشحالی په بېباکو کېفیتونو کې ؟

خوب مې لیدو --- خو ، ویده نه وم
تاثراتي لنډیز ---

منم --- چې چرته ښځې خپل مخته آزادي پرېښول شي . هلته په نریناؤ باندي
ژوند بار (په معاشي توگه) کم شوی دی ... خو دغې آزادي د کور تقدس او د
خوشحالی کورنۍ تصور د مخه وړی هم دی - گوا ، نر نه دی نر پاته شوی او
ښځه ښځه نه ... ولې چې دواړه په خپلو کې اول خو د رښتې ساتلو ته تیار نه دي
او که تیار دي هم ... نو تړون یې په داسې نازک سپینسي شوی دی ، چې شلپده
یې گرسره وخت نه غواړي - او چې چرته د ښځې د ژوند اختیار د سرپانو په
لاس کې دی - هلته نه یوازې ښځې ته په درنه سترگه کتل شوې دي ، بلکې
سرپانو هم قدر موندلی دی ... دلته زما د خبرې څخه مراد دا ، چې نن که څه هم

مسلمانانو د ژوند په لوبه کې (د تعمیر او ترقۍ په اړه) ماته خوړلی ده - خو
کورونه یې د جنت څخه کم نه دي... او هیڅ شک نه شته، چې په دې اړه کرېډټ
اسلام ته ځي (شوق)

وسوسه

ما یې زړه ته لاره وکړه
هم یې سترگو کې مېښته شوم
خو، چې څنګ ته یې ورتلمه
لا به نور نور ورڅکېد مه
چې ناڅاپه مې وریام شو،
نو خولې شولې راماتې ...
پښې مې ځای په ځای شوې شلې
په وجود کې مات رامات شوم
اوله ډاره د مرګي زه
په هیڅ هم نه پوهېد مه
چې، په کومه و تېښتمه
شاته بند د خونې ورؤ
دواړه اړخ مې د پوالونه
او همت مې کوی نه شو
د ټیوپا په لورې ځکه
چې یې ځلې کې کو کېدلې
د غاښو په ځای سکروټې
اوله پوزي یې اورونه
غورځول اژدها غوندي

(شوق / تهیم :- پتایا بیچ - تهائي لېنډه ... ۱۹۹۴ع / نظم :- پښین ۱۹۹۵ع)

ته ما دوست جوړوي

راسره نيږدې ناستې تورسري ، چې د ډېره وخته يې سوچ را په کې بند ؤ ... او په وار وار يې د وړو سترگو تر کونجونو راته کتلو ، په بلنه خولې راباندې ځکه نه شوې را ايله ، چې دلته دوستانې جوړول د انجونو مشغله نه ، بلکې کاروبار هم گڼل کېږي - ما د هغې انجلۍ د خواست په ځواب کې څه وئيلو د مخه سر تر پايه ورته وکتلو - انجلۍ چې جينز پېنټ او سره شرت کې بده نه بنکاره کېده - ورته په پسخوندي انداز و موسېدم او په لغازي ډول مې ورته وئيل ...

تهائي او دوستي ؟ ناممکن ناممکن ...

لا به مې نور څه ورته وئيل ، چې هغې زما په سترگو کې سترگې داسې را واچولې ، لکه زما په پسخوند چې خشم ورغلی وي - که څه هم ماته د خپلې غلطۍ احساس شوی ؤ ، او اوس به مې بخښنه ورڅخه غوښتله ، چې هغې لاس راوغزولو او په نره يې راته وئيل ...

"No Money , only friendship"

زه چې د دې په لومړۍ غوښتنه باندې لاست شوی وم ، لاس په لاس کې ورکړو او بې واړه مې د خپلې څخه ووتو ...
واه ... دانو اوس خبره شوه

داسې مې ځکه ورته وئيل ، چې زما په ذهن کې د هغې د جسم په اړه هيڅ داسې طلب نه ؤ ... ځکه خو مې د هسې يو دوست په نيت دوستۍ ته اوږه کښېښوله - او بيا په دې لکي بار کې د څه ناستې ورسته ورسره د ډيسکو په خوا د پتيا سټي په فرسټ روډ ، چې بيچ روډ هم ورته وئيل کېږي باندې روان وم - دې وخت د گهړۍ سټني د شپې دولس بجو څخه اوښتې وې -

ما خوب نه ليدو ، بلکې دا هر څه د سترگو وړاندې ؤ - د کرسمس د رنگارنگ پروگرامونو ليدو او د زاړه کال د نوې کولو په شوق کې زه نن سهار د تهائي اېډر وېز انټرنېشنل په جهاز TG - 58 کې د کراچۍ څخه د تهائي هېواد د حورو

ښار ته رسېدلی. وم ... او بیا د یو څو ورځو تېرولو دپاره نېغ له ائیرپورټ څخه دلته پتایا سټی ته - ولې چې زما اصل منزل مقصود سنگاپور او له سنگاپور څخه د انډونیشیا یوه نیمه نوموړې جزیره (تاپو) لیدل هم و. - لکن سنگاپور ته د ډائریکټ فلائیټ سروس نه درلودلو له سوبه VIA بنگاک ورته تگ ممکن و. - نو ځکه له دواړو خواؤ څخه زما ټکټان .. په هم دغه تهائې هېواد باندې تېرېدو راتېرېدو دپاره کنفرم شوې و. - نن گوا په ۲۴م دسمبر ۱۹۹۴ع شپه د نه غوښتلو پرته هم زه د "ابن"، چې کرسچن وه او له برما څخه یې تعلق درلودلو او ډېر پخوا له خپلې مور او پنځه کلنې لور سره دلته راغلي وه ... په انسانیت وزمه دوستی کښېوتم - هغه انجلی څه، د باد مسته څپه وه، چې زه او زما هرڅه یې دمخه کړي و. - د گریس ډیسکو څخه د راوتلو په وخت مور دا عهد کړی و، چې زموږ تر منځه به دوستي له هر رقم غلط سوچ او غرض څخه خلاسه وي - گوا هغه به ما سرې نه گڼي او نه به زه دا ښځه ... په هم دې خو مې ورسره په نره د ساتلو هڅه کوله -

"سبا سهار به نهه بجې راځم او تا به له ځان سره کور ته بوځم - ولې، زه غواړم، چې زموږ د کرسمس په خوشحالیانو کې ته گډون وکړې - زما مور او وره لور به ستا په لیدو ډېره خوشحاله شي"

او بیا "ابن" د خپلې Yah نامي خوندکې، چې د چیانگ مائی او سپدونکې وه سره د هغې په موټر سائکل یو خواته مخه وکړه - زه هم خوبولی غوندې د K. Inn په خوا روان شوم - په لاره کې مې سوچ کولو، چې چرته مېره خویې مې نه دی، چې په کور کې یې د موجودگي ذکر په خله نه راځي - او بیا گوره، چې خله کرسمس په خوشحالیانو کې زما گډون ضروري گڼي؟ چرته د مېره د لیدو بار خو راباندې نه ماتوي؟ هرڅه هرڅه، خو زه له دې سره په بې غرضه دوستی کولو شرمنده ځکه نه وم، چې زموږ تر منځه داسې هاسې غرضونه نه و - ولې چې زه خپلې پښتو نیولی وم او دا خپل کست ... مگر وپرېدم بیا هم ورڅخه -

د کرسمس په ورځ د سهار تر نهه بجو پورې د کپې - کپې - ان په وره لابي کې د ټټ
 اېن چې اصل نوم يې ټټ يوپا کيوسري کران ټټ و، د تريخ انتظار ورسته راولاړ شوم
 او دې هوټل ته مخامخ.. د روډ بلې ځي ته جوړ الفردوس ريستوزېنت ته وره غلم
 - بار والاته مې د چائيو آرډر ورکړو او سترگې مې د باندې په ښکاره روډ د اېن
 لاره څارلو کې بوختې کړې - يو وخت اشرف الدين لالا چې پښتون ؤ او د دې
 هوټل مالک هم... د چائيو تړې خپله را اخیستې وه - چې تړې يې په مېز ايرډله ،
 نو يې په پښتو کې راته وئيلو ...

ټټ پښتون راته برېښي... پښتون يې ؟

ما وئيل ...

ټټ هو ، پښتون يم

دومره ورته وئيلو ورسته مې د هغه له خوا راغزولې لاس کې لاس ورکولو په
 وخت به مې لا دا پوښتنه ورڅخه کوله چې... څنگه يې دا اندازه ولگوله چې زه
 پښتون يم ؟ خو زما له پوښتنې يې د مخه خبره داسې خلاسه کړه ، چې ...

ټټ ستا د مخ کاسې ، سترگو او په خاص توگه چې مې دا ستا برېتونو ته پام شو ،
 نو ما وئيل... چې دا ځوان پښتون دی

بيا يې د نامه پوښتنه وکړه ... او ما چې څنگه خپل نوم ورته وښائيلو ، نو ده څه
 سوچ کولو ورسته وئيلو ، چې ...

ټټ دا نوم راته څه اورېدلې شانتې ښکاري... ته چرته هغه افضل شوق خو نه يې
 چې ، شلېلی امېل نامي کتاب يې ليکلی دی ؟

ډېر حريان شوم او ورته وئيل مې ...

ټټ هو.. هو ، زه هغه افضل شوق يم ... لاکن ...

زما د ټټ لاکن ټټ تورې ورسته اشرف الدين خبرې ته نه پرېښولم او راته وئيل يې ...
 چې ټټ ستا کتاب... دا تورې له خپلې رايستلو ورسته يې وئيل ټټ يو منټ او بيا
 ولاړ شو

اوس به لا ما د چائيو کوپ خلی ته وړلو، چې څه گورم ... ابن د روډ په هغه بله
ځی باندې ولاړه ... ماته گوري او خاندې ... ما ورته په لاس اشاره و راتلو و کړه
او دا را روانه شوه - په تور شرت او جینز سکرټ کې په خلاسو ویښتو ډېر
بنکلې بنکاره کېده، چې څنگه را ورسېده، نو وائې ...
سوري سوري و خنډېدم

او لاس را کولو ورسته په مخامخ چوکۍ کې کښېنسته - موږ خبرې کولې، چې
اشرف الدين لالا بیرته راغلو او راته وائې ...

دا گوره ستا کتاب، چې څه موده مخکې زما ملگرې نسیم الرحمان له
پاکستان څخه رالېږلې و

داسې وئیلو ورسته یې ابن ته وکتلو او موسکني غوندې شو ...
دا څوک ده؟

ما وئیل ...

هسې دوست

دومره خبره چې مې کوله، نو دای له ابن سره په تهائي ژبه کې اخته شو - گوره
چې څه یې وئیلو او هغې څه؟ خو بیا چې یې زما کتاب ورته ورکولو، نو دای
ماته وائې ...

دا ماته تهائي انجلۍ نه بنکاري، ولې چې ژبه یې سمه نه ده

اوس ابن د کتاب پانې اړولې را اړولې او اشرف الدين لالا، چې زما په څنگ
کې په چوکۍ کښېنستو راته خپله کیسه پئیل کړه او واي ...

بېخي پخوا زما پلار دلته راغلی و - اوس موږ د دې هېواد ځای خلگ یو .. دا

گوره زما شناختي کارډ ... او موږ دلته ډېر غټ کاروبار لرو - زما کشر ورور چې

زما د تهائي مور څخه دی امیر سید نومېږي ... دې وخت د پتایا سټي مئیر دی -

زما پښتو سوچه ځکه پاتې ده، چې ما په پاکستان کې د خپل پلار د وروڼو

(اکاگانو) سره ډېر وخت تېر کړی دی - د امیر سید هم لږه لږه پښتو زده ده -

مگر زما زوئی کریم او لور ... هغه گوره چې په کاؤنټر باندي باندې ولاړ دي ... او

ښه ډېره پښتو يې په دې زده ده، چې زه يې په کال کې يو يا دوه ځله پاکستان ته
خان سره حتماً وړم

ده به لاورڅه وئيل، چې اېن و منځ ته راولويده او وئيل يې ...
ناوخته شو ... درځه چې څو

ما ورته وئيل ...

لږ صبر وکړه ... لاږ به شو

او اشرف الدين لالا ته مې وئيل ...

ښه، نو خبره دې کوله

دائې و موسېدو او د اېن په لور يې ورکتلو ورسته وئيل ...

د دې تازيله ده ... ورسره لاږ شه .. ما او تا به بيا خبرې کوؤ او بيا زه غواړم ،
چې نن د ما ځپگري د چائيو بندوبست درته په کور کې وکړم ... امير سيد سره به
دی هم ليدل کتل و شي

د هغه د تکراري ضد د مخې مې وعده ورسره کولو ورسته له اشرف الدينه څخه
اجازه اخيستله - او بيا زه او اېن د ريستورينټ څخه دباندې ووتو -

يو وخت تېکسي د يو وړوکي هټ وزمه کور مخې ته تم شو او مور دواړه
راکښته شولو - يوه وړوکي ماشومه انجلی، چې د دې کور مخته ولاړه وه ...

زموږ په ليدو په منډه منډه راغله ... اېن په ډېره مينه په غوزۍ کې واخيسته او
څپ کولو ورسته يې راته وئيل ...

دازمالورده

ما يې په سر لاس تېر کړو او بيا هټ وزمه واړه کور ته روسره دننه شولم ... يو
وړې خونې، چې مخته يې وړه شان برانډه په لړکيانو جوړه وه ته وره غلو - دلته

خورا ډېرې ښځې هم وې، څوک ناستې، څوک ولاړې ... خو زموږ په ورتگ
يوې بلې خواته و وېښل شوې او مور څو قدمه مخته تېر شولو - يوه زړه ښځه،

چې اېن ورته ماما يعنې مور وئيله راولاړه شوه ... څه مخته راغله او زما په سر
يې لاس داسې تېر کړو .. لکه زه چې د هغې زوئې يا زوم وم او راته په خپله ژبه

کې گډه شوه - په ژبه يې نه پوهېدم، خو په سترگو کې يې څرکېدونکو او ښکو ټول حالونه راته تېر کړو ... او بيا اېن په خپلې مورکې باندې غوزۍ واچوله او په اوږه يې د ماشومې غوندې سر په اوږه ورته کښېښول او څه وخت ورسته چې يې سر پورته کړو او خواړه واره وښتان يې د څېرې څخه په يوه جتهکه چې لري کړو .. نو څه گورم سترگې يې د اوښکو څخه ډکې وې - مگر زما د زړه ساتلو دپاره يې په شونډو مصنوعي خندا راويستله او راته وائي ...

تَه کښېښه... ولې ولاړې يې؟

زه کښېښستم، خو ټولو ښځو داسې راته کتلو، لکه زه چې د اېن د کورنۍ غړی وم - غرض دا چې د کرسمس کېک، چې په تهائي ژبه کې ورباندې خود لکه چې هېڅې کرسمس ليک و، زما مخې ته په واړه مېز باندې کښېښول شو.. او اېن راته وائي ...

پليز کات يې کړه

ما چې په خپل ژوند کې په داسې موقعو باندې کېک نه و کات کړی، د اېن د زړه ساتلو دپاره مې چاره راپورته کړه او چې کېک ته مې ور وړله، نو د اېن لاس هم راوړسېدو او دواړو په گډه کات کړو - ښځو دې وخت په گډه، گوره چې کومې سندرې وئيلې او دلته اېن د کيک اول پيس په غاب کې کښېښولو ورسته ماته وړاندې کړو - او زه دغه رنگه تر ډېره وخته پورې په ښځو کې ناست تماشه جوړ شوی وم - يو وخت چې له دې محفله راولاړېدم، نو د اېن لور ته مې څو نوټونه په لاس کښېښولو او د اېن سره د باندې راووتم - مور يې هم تر دروازې پورې راغله - اېن تر نيردې سرک پورې راسره راغله - ماته يې ټپکسي ونيولو او خپله د کرسمس خوشحاليانې لمانځلو دپاره د کور په خوا روانه شوه - اوس چې زه په ټپکسي کې د ښار په لور راروان وم، نو زړه راته وئيل، چې .. چرته اېن (يوپا) د زړه ساتنې په ثواب کې خو مې د دغه وړه کورنۍ په زاوال کې نه واچوله؟ چې زما په ورتگ يې د کرسمس د خوشحاليانو په ځای د خندلو... وژرلو؟

دا هغه سوالیه خبره وه ، چې زه یې د ځواب په لټون کې په لومړي ځل د انسانیت په اړه له یو داسې امتحاني کشمکش سره مخامخ کړی وم، چې ما داسې سنجولو لکه دا زموږ یعنی د انسانانو ترمنځه چې د بېلابېلو اصنافو په نامه د کرکو وپنس چې نه یوازې ناروا کار بلکې غیر انساني المیه هم وي - ولې ، چرته یو غریز پښتون او هغه هم نر... او چرته د تهائي یا برما د سیمې بازاری کس... او هغه هم بنځه ؟ چې تر منځه یې د انسانیت په نوم ملگرتیا تردې هانده دوام مومي ، چې یو بل ته د کور د مقدسه غړې وئیلو په وخت عار نه محسوسوي هو ، زه له یو داسې ریښتوني حقیقت سره په روحاني توگه مخامخ شوی وم، چې په ژوند کې په اول ځل... ما ځان ته انسان په نره وئیلی ؤ -

ماڅیگر د خپل قول په سمه زه د اشرف الدین لالا سره د ده وخت کور ته وره غلم - په دې بنگله غوندي جوړ غټ او بنائیسټه کور ، چې ورسره جوخت یې یو غټ د بوژو او پسونو فارم هم درلودلو ، کې یوې خواته د چادرو د بام دلاندې کټونه داسې برېښېدلو ، لکه جوړه چې پښتني حجره وي ... دلته کښېنستلو په وخت مې ورڅخه وکړه...

“پښتانه لکه چې درته راځي ؟”

لالا وئیل ...

“هو ، زما د کلي خلگ بېخي زیات ماته راځي”

دومره وئیلو ورسته خپله مخته وائي ...

“موږ که هر څو اوس تهائیان یو ، خو خپله پښتو او پښتانه مې نه دي هېر کړي او

هڅه دا کوم ، چې زما په کور کې دي پښتو هرکله ژوندی وي”

“بېشکه ... پښتون ، خو پېژندلی کېږي په پښتو باندي”

ما هم ورسره د خپلې شپړینې ژبې په حق کې داسې و وئیلو او بیا موږ تردې

موضوع دلاندې خورا ډېرې خبرې وکړي -

لنډه دا، چې د چائيو څينبلو په وخت مو تر خپلو د ځينو نورو گپو شپو وهلو
ورسته، چې را ولاړېدم، نو اشرف الدين لاراته وائي...
لږ صبر وکړه، چې په يک تاره باندي درته پښتني لاره واوړوم
او بيا يې نوکرته ژغ وکړو...
هلکه.. هغه زما يک تاره راواخله

اوس د يک تاري په تار چې ده گوتې وهلې، نو سترگې يې پټې وې... لکه جوړه
چې چا په زړه باندي وينتلي وي.. او بيا څه وخت ورسته چې په گاډۍ کې
کښېنمستو، نو دائي وائي...

درځه چې د امير سيد سره دي پېژندگلوۍ وکړم
او گاډۍ يې په کوڅو کې يوې بلې خواته سمه کړه... چې کله په يو گېټ ننوتو،
نو يې وئيل...

دا د امير سيد بنگله ده... او ورسره گېراج، چې په کې تر دوه درځنه زياتې
گاډيانې ولاړې وې، د عالي شانې بنگلې مخې ته ولاړ نوکرته يې ژغ کړو... او
په تهائي ژبه کې يې د امير سيد پوښتنه ورڅخه وکړه، بيا ده بيرته گاډۍ
راوگرځوله او وائي...

امير سيد دباندې وتی دی... خبر بله ورځ به ورته راشو
او بيا يې لاره کې راته وئيلو، چې...

امير سيد د دې ښار په مړو خلگو کې يو دی،،، تېرو ورځو کې يې په ۶۰ ميليون
باتهو باندي يوه محکه خرڅه کړې وه

چې د کې - کې - ان هوټل مخته يې کښته کولم، نوراته وائي...

هر کار يا لانجه چې وي... نو حکم کوه.. دلته زموږ هولد دی

او بيا مخته تېر شو -

شپه د پخوا په شانې په گرځېدو راگرځېدو راباندي تېره شوه او ډيسکو ټيک
ته هم وره غلم - لاکن په ډيسکو مئينه اپن هلته هم نه وه راغلي...

خبر... سبا نهو بجو ته خوراخي

زړه ته مې په دې خبره تسلي ورکړه او د خپل هوټل په خوا روان شوم - د هوټل په کاؤنټر باندې چې مې د خونې چابۍ اخیستله، نو په کارنټر ولاړ ځوان راته وئیل...

“ ما بنام خواته یوه انجلۍ ستا پوښتنې ته راغلې وه ”

ما ورڅخه پوښتنه وکړه، چې څنگه انجلۍ وه.. مگر زړه ته یې د څپرې کره وړه نه راتلو او ملامت هم نه ؤ.. ولې دلته خو په درځنو انجونې ځي راځي - دا خوښه راته پته وه، چې د اپن سپوا بله څوک کېدای شي؟ او بیا په خپله خونې کې په پلنگ باندې وغزېدم - سترگې مې پټې کړې - مگر خوب نه راتلو - که به مې هر څو کوشش وکړو او یو اړخ بل اړخ به اوښتم... خو خوب لکه راڅخه مرور شوی چې وي... گرسره نیردې نه راتلو - کله یو سوچ او کله بل سوچ او بیا چې یو وخت مې په بډها کې سوچ بند شو - نو دا سوال به مې مزغو ته راغلو - گوا یو خواته د دې تهائیانو د بډها سره د عقیدې درلودلو دا حال ؤ، چې په شان کې یې گستاخي نه یوازې اخلاقي، بلکې قانوني جرم گنل کېږي - او بل خواته د ده وړې او غټې مجسمې په بارونو، کلبونو او پبونو کې څه... وایم، چې په هغه هالونو کې هم پرتې دي، چې چرته د بنځو له سرونو څخه د حیاء پروني اخیستل کېږي... داسې څله کېږي؟

د دې سوال په ځواب کې به مې کله ذهن او زړه وئیلو، چې کېدلی شي، دا خلک و بډها ته د هغه د دې نظرئې ثبوت ورکول غواړي، چې گوندې بس دغه ژوند دی او دلته چې څه کوې،،، نو هغه به رپېي... ولې چې دلته دغه یو کاروبار خوښول کېږي - شرافت، غېرت، همت او انسانیت دلته خپلې معناوې بائیللي او تقاضې بدلې کړې دي - نر په هر حال کې په دلالي حبثیت خوښ دی او بنځه په هر قیمت د خپل مخالف سیکس د خوا هشاتو تنده ماتولو په کار کې سکون محسوسوي -

که داسې خبره هم نه ده، نو بیا څله له بډها سره د عقیدت پرته، د بډها د مجسمو په وړاندې بې حیائی ته جوگه شوي دي؟ او بیا د حېرت خبره لا دا هم ده، چې

تهائي قانون او انتظاميه چي توؤرستانو خخه د بدها د احترام توقع کوي ، مگر په داسي لرلي حال چپ دي ... هو ، شايد په دي چي ... که دوئي پابندي لگوي ، نو خو معيشت يي متاثره کيږي - غرض دا ، چي په دارنگه گله وډ سوچونو کي يو وخت خوب په خپله غېږه کي اخيستي وم - بيا مخته نه وم خبر ... چي زه خپل جنت وزمه کور کي پروت وم او که د اژدها په خلي کي ؟

سهار نهه بجي خواته زه او اپن په ټپکسي کي ناست د پتيا پارک په لور روان ؤ - د اپن سترگي داسي سرې غوندي راته برېښېدې لکه جوړه چي يي ډېر ژرلي وي - مگر مانه غوښتلو ، چي په پرهارونو يي مالگي وډوروم - بيا څه وخت ورسته د ليدلي کتلي پارک غټ سوئمنگ پولونه ؤ او مور - چي نه يوازي لمبېدو ، بلکي ورسره ورته سمندري غاړې باندي ښه تر ډېره په ژېړ او صفا رېگ باندي کښېنستو هم - بس يوه خبره چي ماته به يي زور را کولو .. او يا له پښتو خخه اړولو باندي بيا بيا مجبوره کولم ... نو هغه ؤ ، د اپن بدني کره وړه ، چي په سوئمنگ کاسټيوم کي يي د کتونکي ايمان خطا کولو .. چي به مې څنگه سترگي ورباندي کراري کړي ... نو دي به وځندلو .. هم ځکه به يي زه نور نور په غلط فهمي کي مبتلا کړم - لکن همت مې بيا هم د وئيلو ورته نه شو کولی - ولې ، چي پښتو راته دلاري خنډ وه - بس دننه دننه به سوځېدمه - که څه هم له خپلي خواهغي په خپله مخصوصه لهجه کي د انگرېزي دا توري زما تر غوږو بيا بيا تېرولو ... يعني وئيل به يي ...

مي لائي يو ... يو لائي مي آرات ؟

غرض دا ، چي ماضيگر خواته مور له دي پارک خخه بيرته د پتيا سټي په لور راغلو- او دلته د څه گرځېدو ورسته چي کله د لانچونو پلېټ فارم په لور روان ؤ ، نو د دي پلېټ فارم سره ورته .. گوا د روډ خواته جوړ د بدها د واړه مندر ، چي په کي بدها په ښکاره پروت ؤ او مخته يي څو قسمه نرينه شرمناک نوسونو په ليدو وچ و درېدم ... حريان شوم ، چي دا نرينه بلاگيان له بدها سره څه اړه لري ؟

پوښتنه مې له اېن څخه ځکه نه شوه کولی ، چې دې خپله زما توجه په هغې خوا
اړولولې وه ... شوق يې په خپلې سم نه ورتلو ، وئيل يې ...
سو سو ... لوگ لوگ

او بيا هغه وخت زما د حېرت انتها نه وه ، چې يو وخت د بدها و مجسمې ته
ولاړې دوې پېغلې له سلام کولو ورسته شاته ورڅخه څو قدمه راغلې او د بېل
بېل ډول جوړو (نوسونو) مخې ته ودرېدې ... لاسونه يې ورته جوړه ونيولو او
په ډېر احترام ورته ترډېره سرونه ځټولې و -

لنډه دا ، چې زه په دې هر څه ليدو په سوچونو کې ورک ، چې کله پلېټ فارم
باندي مخته روان وم . نو مې همت وکړو او له اېن څخه مې پوښتنه وکړه ...
دا ما څه وليدو او هغه هم د بدها مخته پراته ؟

دې يو ځل و خندلو او بيا يې له شرمه مخ په لاسونو کې پټ کړو او څو لمخې
ورسته چې په خپل حال کې راغله ، نوراته وائي ...

دلته ځينې تهائيان دا يقين لري چې د بدها له دې نوس څخه انسان او انسانيت
زېږېدنه کړې ده - ځکه خو يې د بدها مخته ږدي او پوجا يې کوي

په عقلي دليل خو يې خبره بده نه وه کړې ، لاکن د بدها په اړه څله ؟ ولې چې د
بدها ترزېږېدو د مخه خو هم انسانان و ... هو ، دا کېدلی شي چې دا خلک د دې
عضو احسان من ځکه وي ، چې د دې له برکته خو يې معاشي سوکالی موندلې

ده -

وخت مخ په وړاندې روان و .. او آخیر ۳۰م دسبر ۱۹۹۴ع هم راغلو - دا ورځ زما
او د اېن دپاره د خفگان ځکه وه ، چې زه سبا يعنې په ۳۱م دسبر ۱۹۹۴ع
سنگاپور ته روان وم - او دغه وجه وه ، چې د اول سهاره بيا د اشرف الدين لالا
په ريستورينټ کې ناست و او گپې مې لگولې - يو وخت چې په بله تلو دپاره
راولاړ شولو ، نو د جېب څخه مې د ۵۰۰ باته نوټ راويستلو او اېن ته مې

وراندې کړو... داسې خو اېن دا نوټ واخيستو.. مگر په لاسو کې يې د مرورلو پسته راباندې په ډېره غصه و غورځولو او Finish Finish چې دې Finith وئيلو ورسته په تېزو قدمونو له ريستورينټ څخه ووته - يو څو قدمه خو لا زه هم ورپسې وره غلم او نارې مې ورپسې وکړې... خو هغه وه، چې تر شا يې نه راته کتلو -

د اېن په تلو د نن ټول پروگرامونه سره گډه وډ شولو - نه پوهېدم چې څه وکړم... د دې خفگان راباندې دومره و غمېدو، چې ځان راته ظالم او د هغې د پاکې رېښتې مجرم ښکاره کېدو - ولې چې ما يې په مينه باندې ټوکه کړې وه او قيمت مې ورته ټاکلی ؤ - او بيا مې دا هم يقين شو، چې راځي به خامخا.. مگر د درستې ورځې د انتظار کولو پرته هم نه راغله - مطلب دا، چې د شپې هم... او په داسې رنگه تريخ انتظار کې مې سترگې سره وره غلې وې، چې يو وخت د خونې دروازه په زوره زوره چا په لغتو ووينستله.. سپک راپورته شوم او يو دم مې له خلې ووتو "يا الله خبر" په سامولې انداز مې گهړې ته وکتلو - د شپې څلور بجې وې - زړه مې له ويرې او وسوسې د حلق ژبه ښکلول شروع کړو.. خو آخبر پښتون وم، ،، همت او غېرت مې سره يو ځای کړو او دروازه مې خلاسه کړه - دا څه؟ حق حريان پاته شوم... ولې چې اېن مخته ولاړه وه او وره غوندې په پلاستک کې بنده گلدسته يې لاس کې وه او... سوري سوري وئيلو کې يې گلدسته راوړاندې کړه - ما ځان ورباندې تللو دپاره تندي تريو کړو او بيرته غبرگ شو او په خپل پلنگ پرېوتم... هو، شايد دا مې غوښتلو چې پخلا مې کړي - لاکن هغه په دروازه کې ولاړه وه... آخر تر کومه؟ سر مې راپورته کړو او ورباندې ژغ مې وکړو ورباندې... او بيا دا لومړی ځل ؤ، چې هغې زما په خونې کې قدم ايښی ؤ - او هغه هم په داسې پاک نيت... چې نه زه د ځان په رنگه وم او نه هغه د ځان... بس دغه يوه خبره به يې بيا بيا په ماته گوډه انگلسی کې کوله چې..

ٲ ما له تا سره دوستي ځكه وكره، چي ستا بڼه زما و هغه مېره ته شوې ده، چي له تېرو درو كلونو څخه يې هيڅ درك نه شته .. خبره نه يم چي مړ شوي دي او كه ورك؟

او بيا زما گڼ تصويرونه يې په پرس كې اچولو په وخت په وار وار دا خواست راته كولو ... چي زه دې هغې ته هر كله د يو بڼه دوست په حيثيت خطونه ليكم - او بيا چي يو دوې گنټهې ورسته زه په ټپكسي كې كښېنستم، نو د هغې سترگې له اوبسكو څخه ډكې وې - وخت تېرېده لري ... خو يادونه په زړه پاتې شي او په خاص توگه د داسې بې غرضه دوستانو، لكه اېن (يوپا) چي په تهائي لېنډ غوندي ځاي كې هم د پاكي او صفا دوستي په تقاضو پوره پوره ووتله - نو ځكه خو مې دا نظم د هغې د ياد د تاثر دلاندي په بنكاك كې خپلې ډائري ته وسپارلو ...

ٲ اورونه

دا چي

ستا په نامه گله !

زه ساړه اسوېلي باسم،

نو خو، پوهي شه

چي په ما كې

ستا د مينې بل اورونه

لا هغه رنگه بلېري

لا هغه رنگه تاوېري

(شوق / بنكاك .. تهائي لېنډ / ١٩٩٤ع)

له بنڪلا خخه تر بنڪلا پوري
تاثراتي لنڊيز ---

اسلام او گُفر.. دَ بنڪاره تقاضو په اږه تر اوسه لا په انډونيشيا کې د يوه بل په ضد.. که بنڪاره نه پټ په پټه خپل خپل منونکي روزي - گوا د زرگونو ټاپوگانو په دې هېواد کې ، چې چرته مسلمانان په زيات شمېر مېنښته دي ، هلته د ژوند کاروبار نه يوازې سوږ ، بلکې پټ هم تر سره کېږي - بيا چې چرته د هندوانو ، عيسايانو يا سپکولر خلکو اکثريت دی .. هلته ژوند نه يوازې د ژوند په رنگه دی بلکې د سپلانيانو د تفريح دپاره زړه خوښونې هم لري - مخته به گورو ، چې کوم تهذيب او مذهبي نظريه د انډونيشيا ټاپوگان په خپل اثر کې اخلي ؟ هو ، که څه هم بنڪاري داسې لکه اسلام چې څومره په تېزۍ دا ټاپوگان په خپل اثر کې اخيستي ؤ .. هم هغسې په تېزۍ ورڅخه خدائي په امانۍ هم وائي ... لگيا دي (شوق)

اُوف کولی نه شم
څه دي و خورم په سترگو
څه دي چور کړمه په حُسن
څه دي خپل کړم په نازونو
څه دي يوړم په خبرو ...
بس که پاته دي نور څه لا ،
زما په دې خالي وجود کې
نو هغه دي ستا غمونه
او يا هغه حسرتونه
ارمانونه او يادونه

چې هم ستا په ذکر فکر
 ما په ځان ځان کې دننه
 په مزه چيچي او خوري ، خو
 زه خوار اوف کولی نه شم
 داسې نه ، چې ستر خالق دي
 زما په آه باندي ونيسي
 (شوق)

په پتایا ستي کې د زړه بائیللو ورسته ، زه د بنکاک ائیرپورټ څخه په تهائي
 ائیر وېز انټرنېشنل کې دولس بجې غرمه ناست سنگاپور ته ژر تر ژره رسېدو په
 تمه ځکه وم ، چې د خپل جوړ کړل شوي پروگرام په سمه ما د نورو خلکو سره په
 گډه زوړ کال نوی کول غوښتو - گوانن ۳۱م دسبرؤ - د راتلونکې شپې په یو
 منټ بالا دولس بجې به کال ۱۹۹۵ع نوی کېدو - څنگه چې جهاز آسمان خواته
 پورته شو ، نو گوره چې زه څله بې غمه غوندي شوم ؟ که څه هم د تقدیر په حواله
 زما د رسېدو امکان په سل کې سل نه ؤ او بیا څه وخت چې جهاز د سنگاپور په
 ائیرپورټ کښته شو او انټري کولو ورسته زه یو وار بیا د نوؤ ولولو سره ملگری
 د ائیرپورټ د رنگینې دُنیا څخه د باندي راووتم - په ټپکسي کې کښېنستم او
 ډرائیور ته مې ووئیل ، چې د آرچرډ روډ په شاوخوا کې مې یو ښه او ارزان
 هوټل ته بوځه - ټپکسي مخته روان شو - تر ډېره پورې په ټپکسي کې چپه چپیا
 وه - یو وخت چې خوب وځنگولم ، نو ځان بېدار ساتلو دپاره مې په ټپکسي
 ډرائیور باندي ژغ وکړو ...

په سنگاپور کې ډېره گراني ده

ده ووئیل ...

هو ، د سړي وس نه په رسېږي

او بیا یې مخته خپله وئیلو ...

" زما په خیال چې ته د مخه هم راغلی یې، چې په آرچرډ روډ خبر یې؟ "
 " ته درست پوهی شوی یې.. دا زما دویم ځل دی چې سنگاپور ته راځم "
 بیا مې خبره مخته داسې کش کړه ...
 " تا ته پته ده، چې د نیو ائیر خوشحالیانې د آرچرډ روډ په کومه علاقه یا ځای
 کې ښه لمانځل کېږي؟ "
 ده وئیل ...
 " نیو ائیر... ته لکه چې نیو ائیر لمانځلو ته راغلی یې؟ "
 ما به لا اوس ورته " هو " کولو، چې ده زما د اولې خبرې په ځواب کې خبرو ته
 داسې اوږه ورکړه ...
 " داسې خو د دې آرچرډ روډ په پراخو فټ پاتھونو باندې زیات رش وي، خو د
 غټو هوټلانو په لانونو او هالونو کې یې د لمانځلو خوند بیا جلا وي - لکه
 آرچرډ هوټل، د ائناستي ټی هوټل، ماندرین هوټل او دغه رنگه نور نور "
 او بیا یې گادۍ بل روډ ته گرځولو په وخت وئیلو ...
 " هوټلان دلته ډېر گران دي... ولې تاسو گیسټ هائوس کې نه اوسېږئ؟ چې
 پړسکونه هم وي او ارزانه هم "
 ده به خبره مخته وړله، چې ما ورسره خوښه کړه او ورته وئیل مې ...
 " مگر د آرچرډ روډ شاوخوا کې دې وي او بس... "
 " او کې... او کې "
 د ده له خپلې څخه دومره راته ووتلو ...
 پوهی شوم، چې دا ډرائیور زیاتې خبرې نه خوښوي.. نو ځکه ما هم بله خبره
 ورسره نه وکړه ...
 " انسان هم بلا شئ دی، چې د لاسه یې کېږي.. نو د سر په مخکې جنتونه جووي
 او چې سستی یې ونیسي، نو د لاس خیرې لا هم نه شي صفا کولی "

دا خبرې مې ايله مزغو ته نه راغلي ، ، بلکې دې وخت د روډ دواړو اړخونو ته ولاړ دنگو دنگو بلډنگانو ، چې شیشه او د قيمتي کانو تائيلونه په کې بېخي زيات په کار راوړل شوي و ته په کتو زړه د سنگاپور په ستائيني مجبوره کړم - يو وخت تېکسي د لکي گيسټ هاؤس ، چې په يوه پراخه کوڅه کې جوړ و مخته ودرېدو - په گېټ کې ولاړ يو ځوان ترگاډۍ پورې راغلو او د گاډۍ دروازه خلاصولو سم دستي ورسته وائي ...
 "خونه دي په کار ده ؟"

ما به لا اوس هو ورته کولو ، چې ډرائيور په خپله ژبه کې ورسره گډ شو .. خود لکه چې د کرایې پوښتنه يې ورڅخه کوله .. هم ځکه خو د هغه ځوان د ځواب ورسته ډرائيور راته وائي ...

"دا گيسټ هاؤس ښه دی او کرایه يې هم زياته نه ده ، ، ، بس فقط ۳۰ ډالره سنگاپورين"

که څه هم دا رقم پاکستاني شپږ سوه روپۍ جوړېدې ، خو ورسره و مې منلو ځکه چې د براهه شپې بې خوبۍ زه دې وخت سر لگولو ته په هر قيمت مجبوره کړی وم -

د گيسټ هاؤس دا وړه خونه څه خاص نه وه ، لاکن دې وخت مې خپله وه .. نو ځکه ښه بې غمه په پلنگ و غزېدم او بيا دومره د ځان جهانې بې خبره وېده شوی وم ، چې کله مې سترگې بيرته راخلاصې شوې ، نو د ما ځستن پاؤ کم لس بجې وې - که مې خپته خالي نه وای ، نو دا هم کېدلې شو ، چې کال په خوب کې راباندې نوی شوی وای - ژر مې غسل وکړو .. جامې مې بدلې کړې او دباندې راووتم .. خو د گيسټ هاؤس څخه د وتوله مخه مې په لابي کې د واره کاؤنټر شاته ناستې زړې ښځې څخه د آرچر روډ پوښتنه وکړه ، نو د مور په شان يې په ډېره مينه راته وئيل ...

"داسې وکړه ، چې دباندې ووتې ، نو راسته لاس ته به روان شې - بيا چې په چپه لاس په اوله کوڅه وگرځې ، نو ښځه به آرچر روډ ته ورسېږي

ما هم دغه رنگه وکړو- په کوڅه کې د راسته لاس په خوا ورسم شوم - که څه هم دا پراخه کوڅه ويچاره نه وه .. ښه ډېر سړي او ښځې په کې گرځېدلې - خو ما ته د خپلې ايکړې احساس په سر کې نرۍ درد را اچولۍ ؤ - ما وئيل ..
 "کشکې په دې موقعه يو ملگری راسره وای .. که په خوږو يارانو کې يو هم نه .. بس خو "يوپا" يعنې "اپن" راسره وای ، نو نن به مې په نيو ائير خوندونه اخيستی وای - په داسې ارمان زه د چپه لاس په کوڅه وگرځېدم - دا کوڅه د خلگو د رش په اړه کوڅه نه ... بلکې سم بازار ؤ ، چې نېغه د رڼاگانو په لور وتلې وه - څنگه څنگه چې مخته تلم ، گډې وډې رڼاگانې واضح کېدې - بيا ښه مخته چې دا کوڅه د جل بل او بېخي خوش رنگه آرچرډ روډ ته ورگډه شوه ، نو لومړی نظر مې د روډ په هغه بل اړخ جوړ عالي شان هوټل ماندرين باندې ولگېدو ... هوټل څه ، يو محل ؤ ، چې په سرو او شو ، او ژپرو رڼاگانو کې کوکېدو او ورسره جوخت يو بلډنگ ، گوره چې دا د دې هوټل برخه ؤ او که ځانته بېل ، چې ورباندې ليک ؤ ... "هېپي نيو ائير سپريموني پروگرام" - نه يوازې دا ، بلکې روډ له يوه سره تر بل سره پورې کوکېدو لگيا ؤ - دلته آرچرډ هوټل ؤ ، که ډائناستي هوټل ، لکي پلازه وه ، که پلازه سنگاپوره ، يا بيا دنگ دنگ آرچرډ ټاورز ، هر يو ځان ځانته د کتو او حېرت وړ ؤ - هر څه هرڅه ، مگر د سنگاپور پېغلو ، چې زياتره په لانگ سکرټونو کې ليدل کېدې ، د دې روډ ښائيسټ لانور نور زيات کړۍ ؤ - خبر ، يو ځای مې د خپتې لوږه په برگر خوړلو باندې ماته کړه او بيا مخته تېر شوم -

د شپې يولس بجې خواته مې تر ډيسکو هال پورې ځان ورسولو - په دې ښائيسټه او غټ هال کې د ما بېن گړدي ډيسکو سټيج شاوخوا واړه مېزونه او چوکيانې لگېدلې وې او ښځې نران ، چې جوړه جوړه ؤ ورباندې ناست ؤ - د خوند خبره دا وه ، چې د هر چا په سر باندې د کاغدانو جوړه رنگينه خولۍ چې اوږده شو که يې دراودله پرته وه - زه چې څنگه په يوې چوکۍ باندې کښېنستم ، نو زما په سر باندې هم خولۍ کښېنوله - د هوا او گېس څخه ډکې

پوگنې، چې نه يوازي د بالا چپت څخه راځنېدلې، بلکې په هر مېز باندې هم دوه درې درځنه په سپنسيانو تړل شوي وي - پوگنې په هوا کې ولاړې وي - او مخامخ په سټېج باندې په درځنو انجونې، چې پخوانۍ چيني او سنگاپورين رواجي رنگينې جامې يې په تن وي .. د شاپيريانو غوندي په خوږو رقصونو وړاندې کولو کې اخته وي - د ډيسکو زياتره سپيکران چپ و - بس يو نيم ژغېدو - نه خوزه يوازي د خپلې ايکړې احساس تنگولم، بلکې په وار وار د ډيسکو د رواياتو په سمون انجونو هم زما د ايکړوالي غم خوړلو پوره پوره هڅې کولې - مگر زه وم، چې د دې پرته هم د چا په تندي خال نه شوم - خو ترکومه؟ آخريوه جگه نري سنگاپورين پېغله، چې د جامو او بنکاره کړو وړو په اړه بڼه هم لگېده، داسې راختمه شوه، چې که به مې هرڅو ورته د ولاړېدلو ورته وئيلو .. خو دغومره رانېرېدې کېدله - خود، لکه چې دې هم ملگري نه درلودلو - اوس که يې زړه ما ته تخنېدو او که نه، خو د هال د نورو خلکو مخته يې خپله ايکړې، (چې دلته په داسې موقعو د يو انجلۍ دپاره د بې عزتۍ سوب وي) پټولو دپاره له ماسره ناسته وه - پرله پسې يې هڅه کوله چې زما توجه د ځان په خوا واړوي -

خير، دولس بجو ته لا يو منټ پاته و، چې سټېج د ډانسرو څخه خالي شو او بيا څو لمخې ورسته د بام له خوا يوه ځانگو کرار کرار په کوژېدو شوه - ځانگو څه وه، تياره گلدسته وه - دا غټه او اوږده گلدسته چې کله د سټېج تر فرشه پورې راوړسېده - نو د سپکندو ستنې هم دولس بجو څخه اوښتې وي - گلدسته وبنورېده او د اسرافيل تر شپېلۍ په زوره، مگر په اورېدو خوږه نغمه د هال په غټو سپيکرانو کې داسې خوره شوه، چې ايله مې د غوږونو پر دې و نه شلېدلې - او گلدسته هم په سټېج باندې پانې پانې شوه - اوس په گلونو کې پټه حوره، چې په سر باندې يې تاج پروت و او گڼې جامې يې په تن وي - په سټېج ولاړه موسېدله او بيا چې څنگه دې انجلۍ د شېمپېن بوتل خلاص کړو، نو د هېبې

نيو ائير تکراري آوازونه راپورته کېدل پئيل شول - او دلته په مېزونو به خلگو ډکې پوکني ، چې له رنگينو کاغدانو څخه ډکې وې په ستنو چاؤدلي او هلته د ډيسکو غټ سپيکران هم داسې خلاس شو ، لکه جوړه چې قيامت راغلی وي - اوس درست هال د خلگو په غورځېدلو راغورځېدلو ځنگېدو - نه يوازي دا ، بلکې په درست هال کې جوړه جوړه بنځې او نران د مستي څخه په گډا اخته و - زما مخته ناسته انجلي هم څه کمه نه وه مسته ، چې اوس يې د سترگو د غال او د خلې د خبرو سره سره لاسونه هم زما په لور په وار وار راغزېدلو - مگرزه وم ، چې د دننه مستي مې تر پايه دباندې نه راويسته .. بس د مستانو په مستي مې خوند اخيستلو - او دا مې گڼلو ، چې د مغرب په رنگ لړلي سنگاپورين د خوشحالي اظهار څنگه کوي ؟ او ما دا و سنجولو ، چې دا خلگ هم په هېڅ يوه معنا د اروپايانو او امريکنو څخه کم په دې نه دي ، چې درسته شپه يې په سر اخيستي وه -

د نوي کال ۱۹۹۵ع په لومړۍ ورځ مائيگر خواته د گيست هاؤس څخه دباندې و - وتم او په ټپکسي کې نېغ ميلر سټريټ ته وره غلم - هلته مې د گري لاین ټوورز دفتر څخه د توري بيچ د سپل دپاره د سبا سهار د نهه بجو په فېري ټريپ کې نوم نوبته کړو او په ۳۲۵ سنگاپورين ډالرانو مې ټکټ تر لاسه کړو - توري بيچ ، چې په انډونيشيا کې د باتام په وړو جزيرو کې د يوه واړه زرغونه ټاپو ساحلي برخه ده ، په دې سپل چې په دوو ورځو شپو يې اړه لرله کې د هوټل پرته ، خوراک څيښاک او د سپل ټول خرڅونه په پورته ذکر شوي کمپني باندې په يوه ټکټ کې تاوان و - ټکټ جېب ته اچولو ورسته مې د سنگا پور د بې ساري پلازو ، بازارونو او روډونو په خوا مخه وکړه - ځای ځای پياده او يا چرته په بسونو او ټپکسيانو کې - غرض دا ، چې ايمرالډ هل روډ ، پېراډائز شاپنگ سپنټر هم په بنائيت څه کم نه و - دلته د اليکټرانکس سامان پرته بيوتې تهراپي او مېک اپ سپنټرانو زياتوب دا خبره مزغو ته را واچوله ، د دې

واړه او بنائيسته هېواد د بنځو د بنائيسټ رازونه په دې ذکر شوي سپنټرانو کې مستوره دي - او بيا د بيچ روډ ګولډن مائل ټاور او پلازه هوټل نامي ودانيانو که د حېرت ګوته په غاښ کې وم، نو هينډرسن روډ ، تهامس روډ او ساؤت برج روډ هم ځان ځان ته بنکلاگانې او ځانګړې خوش رنگيانې درلودلې - مګر د اينسن روډ دغه ماښام زما ځکه نه هېرېږي، چې د انټرنېشنل پلازه دننه او شاوخوا راغونډ عالم ته په کتو او خوندونو په زړه اخيستلو د سوبه ځان له حاله وتی وم او څه چې مې د سنگاپور د شپې ژوند په حقله اورېدلې ؤ، نو تر هغه هم څو واړه زيات په بوګس سټريټ کې ما په خپلو سترګو وليدو - دلته په هر دويم قدم مستي وه ، خواني او د زړونو راګېرولو دپاره خوش رنگه او خوش ذائقه تلکې د ډيسکوگانو، بارونو، کلبونو او ځينو نورو نومونو سره ګنډلې درول شوې دي - دلته څه وخت تېرولو ورسته په ټېکسي کې د ګيست هاؤس په خوا روان شوم - په لاره کې زما د يوې پوښتنې په ځواب کې تعليم يافته ټېکسي ډرائيور وئيلو...

سنگاپور، چې تش په ۲۱۲ مربع کلوميټرانو باندې قريباََ په ۳۳ لکھو مېښته خلګو پورې اړه لرونکی ووړ ملک او ښار دی ، ته د رڼاگانو او د رنگونو ښار وئيلو پرته د ګڼو ثقافتونو ښار ځکه وئيل کېږي، چې دلته د چينيانو پرته، مسلمانانو، چې سلطان ماجت سره په عرب نامي سټريټ کې مېښته دي ، هم د دې ښار پخواني ځاي خلګ دي - او انډين، چې دلته په برطانيه دور حکومت کې د برصغير څخه د مزدورۍ په غرض راوړل شوي ؤ، هم په ګڼ شمېر په سرنگون روډ ، ګوا لټل انډيا کې اوسېږي - او بيا رېفلس نامي ځايونه او ودانيانې ځکه ډېرې دي، چې سر سټېمفورډ ريفلس هغه لومړی انسان ؤ، چې دا خطه يې د نيا ته په ګوته کړې وه - او د سنگاپور درياب له خوا يې پېښه راکړې وه ... چرته چې د ټانګ کانګ و داني پرته ، د دنيا لومړی دنګ او هسک هوټل ويستين سټېمفورډ هم د کتو وړ دی -

سهار نهه بجې د ټوؤرستانو فېري (کشتۍ يا لانچ) د سنگاپور فنګر پئير نامي ساحلي پلېټ فارم څخه يو خواته په سمندر کې مخه وکړه - دې وخت په کشتۍ کې له ما څخه سېوا ۱۳ بنځې او سړي، چې د بېلابېلو هېوادونو سره يې اړه لرله هم ناست و - لکه څنگه چې د دوئی په ما کار نه درلودلو، نو دغه رنگه ما هم د سمندر د څپو نندارې کولو سره سره د ډائري په پاڼو څه داسې هم نوښته کولو ...

دا منم چې د نړۍ ځينې هېوادونو خلکو له موږ څخه د ژوند لوبه په هره معنا او هر ډگر کې گټلې ده، خو ناشوده دا، چې سمندرونه يې هم زموږ تر يو ازيني سمندر او سمندري ساحل له اوبو صفا، شنه او مست دي - بد بوی هم نه ورڅخه ولاړې لکه زموږ د کراچي سره په څنډه موجود سمندر څخه چې راځي ... چرته زموږ او د دوئی د سمندري مخلوقاتو تر منځه خو هم ...

دا فقره مې گوره چې څله مخته پوره نه کړه - ډائري مې بنده کړه او د مایوسۍ د دې احساس غم غلطولو دپاره مې سگريټ ته تيلۍ بله کړه .. بيا مې تر ډېره پورې د خلې څخه د لوگيانو سبيني لوڅرکې وتلې .. زما خيال دا و، چې دا سمندري مزل به تر ډېره پورې وي - خو هغه وخت زه ډېر حريان شوم، چې فېري په پاؤ بالا لس بجې خواته د يو تگې شني جزيرې (ټاپو) توري بيچ په صفا او غرئيزه غره باندي ودرېدو او ژغ وشو ...

موږ خپل منزل ته ورسېدو

چې د کشتۍ څخه و بلې وړې کشتۍ ته ورکښته شولو، نو زړه ته مې دا خبره راغله، چې چرته دا ساحلي برخه چې د توري بيچ په نامه پېژندل کېږي - د سنگاپور د ښار سره نښتې جزيره خو نه ده؟ بيا مې خپله وئيل، چې يه که داسې خبره واي، نو په فېري کې به يې څله دلته راوړلو -

د گري لائن سور سپين ستگر د قميص په جېب برسېره رانښتې د انډونيشيا د ايميگرېشن بوت څخه د گائيد په مرسته مخته تېرېدو سم دستي د نورو ملگرو سره په سپين بيمو گوامني بس کې کښېنستم او دا بيمو مخته روان

شو - مور لا خو په سیتونو کې سم کنبېنستې نه ؤ، چې مني بس څه نیم درځن هتوونو، چې شاوخوا ورباندې وړوکې دېوالونه راجاروتې ؤ څخه مخ ته ودرېدو - دې هتوونو د شنو گڼو ونو او چمنیانو په منځ کې کت مټ د زیارت، چوتېریا مري د یوکلې ننداره وړاندې کوله - که مخامخ یې روډ په هغه بله ځی باندې د لرگي له درو او بانسونو څخه جوړ واړه واړه هتونه نه بنکاره کېدلی... نو ما به یقیناً دا گڼلی وی، چې په دې زرغون ټاپو باندې دې وخت له مور څخه پرته، که نور ژوندي سرې شته، نو هغه به ځناورن وي - هو، که څه هم داسې خبره نه وه، ولې چې مور د اسلامي نړۍ ترټولو غټ هېواد انډونیشیا په ۱۷۵۸ ټاپوگانو کې دې وخت د "توري بیچ" په نامه پېژندل شوې زرغون ټاپو په محکمه باندې د زرگونو ټوورستانو او بنو ډېرو ځای خلگو، سره د سپل په غرض مېنسته ؤ - خبر، خپلو خپلو خونو ته تلو د مخه گائیډ مور ته وئیل..

"په پنځلس منټو کې به دننه دننه تاسو ټول په دې پراخ چمنی، گوا غولې کې راغونډېږئ... ولې چې بیا به دباندې په سپل وځو"

د ټوورستانو څخه ډک "بیمو"، چې څنگه مخته روان شو، نو گائیډ چې د ډرائیور سره په سیت کې ناست ؤ، مخ را اړولو ورسته وئیلو...

"هېواد انډونیشیا چې په زرگونو ټاپوگانو باندې اړه لري، کې کم او زیات ۱۹ کروړه انسانان مېنسته دي - په کوم کې چې ۲۵ فیصده په بالي او جاوا کې اوسېږي... مطلب، دلته داسې واړه ټاپوگان هم شته، چې انسانان یا خو نه شته ورباندې او یا بیا بېخې لږ دي - دغه ټاپو چې دې وخت یې مور د "توري" نامي سمندري غاړې ته روان یو کې تر ځای خلگو د نورو هېوادونو څخه راغلې سېلانیان زیات لیدل کېږي - چې یو خو دلته لکه تاسو چې یې خپله خپل چاپیریال کې هم وینئ.. د قدرتي نندارو سره سره شنېزه زیاته ده او بل دې ټاپو ته د سنگاپور له خوا د بېلو بېلو هېوادونو د ټوورستانو راتگ آسانه او وړیا هم پرېوځي"

دا خبره سرته رسولو ورسته گائيد زموږ پام د روډ دواړو څنډو ته اړولو په وخت وئيل ...

تاسو ته به هم کېدی شي ، چې په لومړۍ کتنه کې دا ښکاره هټونه او وړې د لرگیانو او بانسونو جوړې ودانیانې د کلو کوډلې ښکاره شوې وي ... مگر رښتیا خبره داده ، چې دا هر څه حکومت د ټوورستانو د استوګنې دپاره په داسې ډیزائن ځکه جوړې کړې دي ، چې دلته ټوورستان د آرام سره سره ځانونه د ځنگل او دې ځنگلي کلي وال چاپېر برخه وګڼي - هم دغه وجه ده ، چې د نورو ټاپوګانو په سر دا ټاپو ورځ په ورځ د نړۍ د ټوورستانو پام د خپلو ښائستونو او زرخوښيانو په لور اړوي -

بیمو ، چې یو ځای د ښي لاس په خوا راګرځېدلو ، نو په دې ګاډۍ کې ناستو ملګرو کې یو ځوان د گائید څخه د دې ټاپو د شپې د ژوند په حقله چې پوښتنه وکړه ، نو گائید د هغه په داسې پوښتنه یو وار و موسېدو او بیا یې داسې وئیلو ته ملا وتړله ..

منم چې دلته د بالي په ډول د شپې ژوند تود نه دی ، خو بیا هم د ټوورستانو د سېل او خوند اخیستلو دپاره لږ ډېر بارونه ، اوپن ائیر ریسټورنټس ، سره د خواره ژوند له احساسه پرته یوه ژواکې شو هم اهتمام کړې ده - دلته تر نیمې شپې پورې د ټوورستانو دپاره خواره وپښي - خو هر څه په یوه دائره کې - ولې چې دلته کلیوال ماحول دی ...

او بیا یې خبره مخته داسې کش کړه ..

او د بالي په ټاپو کې مسلمانان د نه برابر دي ... ولې چې هلته ۹۲ فیصده هندوان اوسېږي - دا به هم وایم ، چې د بالي څخه پرته سماترا ، جاوا ، کالي مانتین ، سلواسی او اېریان جایا نامي مشهوره ټاپوګان ، نه یوازې د زیاتې آبادۍ په سوب غټ دي .. بلکې کمرشل ښارونه او غټ بازارونه هم لري

د اېریان جایا ټاپو په ذکر لایو وار زړه راته وئیل ... چې د گائید څخه پوښتنه وکړم - ګوا چرته دا هغه ټاپو خونه دی ، چې تر اوسه ورباندې په ځینې ځنگلي

برخو کې زیاتره خلگ ځناور وزمه دي او په غارو کې اوسېږي او جامې هم نه اغوندي او د دې ځای خلگ ، که څه هغه بنځې دي او که نران په خپل خپل سر خو څو ودونه کوي - پرته له انساني غوښو خوړلو ، دا خلگ د دُښمن سر په دې پرېکوي او ځان سره یې ټول عمر خوندي ساتي ، چې د هغوی د عقیدې له کبله د دُښمن روح بیا د دوئی په واک کې د هېمېش دپاره ورځي - خو د دې معلوماتو کنفرمېشن مې د گائید څخه ځکه نه وکړو ، چې ما وئیل .. چې چرته د ده دا خبره شکمنه نه شي ، چې وئیلی یې ؤ ، چې ...

گوندې د سهېلي لمرختیځې اېشیا په دې هېواد کې اسلام بېخي په لږه موده کې خور شوی دی

لنډه دا ، چې څنگه مې دا سوچونه سرته رسولو ، نو بيمو يعنې وېگن يا مني بس د توري بېچ هغه ريسارت ته ورسېدو ، چې خلگ ورباندې ستړيا وسا کولو سره سم د قدرتي نندارو څخه خوندونه هم اخلي - او د لرې لرې ځايونو څخه ورته راځي -

د سمندر دا زرغونه او غرنيزه غاړه ، چې په معنوي او فکري توگه ارومرو د پښتني گودر په رنگه وه - د نورو سمندرونو د پراخو او هوارو غاړو څخه يو دم سترگو ته بدله او خوندوره ځکه ايسېدله ، ولې چې دلته د سمندر له اوبو سره جوختې ۱۵۲ چيني او انډونيشين طرز وړې وړې ودانيانو چې دروازې او براندې يې د سمندر په خوا راخلاسېږي .. نه يوازې د ستائينې وړ وې ، بلکې د ساحل بنائيسټ يې هم سپوا کړی ؤ - د گائيد له قوله ، دلته يوازې د NTUC کلب ممبران اوسېدو ته راځي او يا بيا د مينې په رښتو کې ترلې Couples ... هو ، خبره وه هم دغه رنگه ، ولې چې د هرې ودانۍ په برانډه کې يا د دغو ودانيانو مخته جوړ غټو سوئمنگ پولونو شاوخوا ته جوړه جوړه خلگ ليدل کېدو - او بل .. که يوې خواته د غرو زرغونې څوکې په اوبو کې دننه او دباندې ډېرې بنائيسټه ښکاره کېدې - نو په ژېړبخون او خواپاکې رېگ برسېره د شنو اوبو بنائيسټ ، هغو خلگو لا نور نور زيات کړی ؤ ، چې يو بل خواته گرځېدو او

يا په رنگينو ټوکرانو باندي پراته ؤ - ځای په ځای د لرگیانو او خاشو جوړ
گېردي سایه وانونه او د ځینو درختو لاندي په رسیانو هوډل شوې ځانگوگانو
لا بېلې سترگو ته بڼې بنکاره کېدې - هرڅه هرڅه ، خو ما دا خبره هم وسنجوله ،
چې د نورو سمندري غاړو په ډول دلته نه چا په چا پسې منډې وهلې او نه څوک
په مستیانو کې بوخت ؤ - د دې مطلب دا ؤ ، چې دلته خلگ ستړیا و ساکولو ته
راځي او بس - او بیا رښتیا خبره دا وه ، چې زما یوازېنی حبثیت تش ماته بد
ایسېدو ، نه چې هاغه د تهائی لېنډ په رنگه نورو خلگو .. په تېره انجونو ته ...
ځکه خو مې جوړه جوړه خلگو ته د حسرت په نظر کتلو او د یکرې احساس
راباندي غمېدلو - لکن هاڅه وائي ، چې (بنده حریانه .. خدائی مهربانه) گوا ،
کله چې د او بو څخه د یوه سایه وان په خوا را روان شوم ، نو زما له اړخه
تېرېدونکې فېرنګۍ ژغ راباندي وکړو ...

هېلو مستر

او ما چې ځواب وربیا کړو ، نو هغې ځان رانیږدې کړو او وئیل یې ...
"بخښنه غواړم ... هغسې هم دواړه د یوه سایه وان په لور روان یو .. نو غواړم چې
ستا سره څه خبرې وکړم"

هو ، ولې نه ... ولې نه ... یقیناً

او بیا مې سر تر پایه ورته وکتلو - دا سره سپینه بڼه ، چې د سر په ژېړو وېښتو
کې یې څه څه سپین وېښته هم راشنه شوي ؤ .. او په عمر تر ما غټه بنکاره
کېدله ... خو بیا هم په بنکاره کړو وړو زړه خوشحالونکې او خوئی خصلت درنه
مونډله - گوره چې څه یې په زړه وره غلو ، چې په اوږو راتال د کڅوړې غونډې
خرېخون پرس څخه یې یو کتاب وزمه شئی راویستو او راته وائي ...

البم دی ... یو نظریې وگوره

په تگ تگ کې چې مې څنگه هغه البم پرانستلو ، نو دا وائي ...
"په دې کې چې د کومو ماشومانو تصویرونه دي ... دا هغه څوک دي ، چې خپل
مخه او شاته هیڅوک نه لري"

٭ ښه ښه لاکن ...

ما به لا خبره مخته کښوله چې هغې بیا وارلاس ته کړو ...

٭ دا ماشومان زموږ په فلاټي خانگه کې روزل کېږي

٭ چرته او څنگه ؟

ما پوښتنه وکړه ...

دې فرنگۍ په مخ را ایله و پښتان په لاس شاته و اړولو او سترگې یې په سترگو

کې داسې راته واچولې ، لکه ما چې په خپل اصل مطلب پوهی کوي او بیا

وایي ...

٭ دا گوره ... ډېرو خلکو د خپل و س په سمه ډونېشنز (عطیې) را کړي دي

او بیا یې د چنډې کاپۍ رامخته کړه ... خو ما بیا ورڅخه پوښتنه وکړه ...

٭ تازما د دې خبرې ځواب نه کړو را ، چې ته د کوم ځای څخه راغلې یې ؟

دا چې اوس له ما سره په څنگ څنگ د بې سته گړل فرېنډ غونډې را روانه وه ... د

موسېدو ورسته وایي ...

٭ د هره خبرې ځواب به درکوم .. راءه چې دلته د دې سایه وان دلاندې په

چوکیانو کېښنو

موږ دواړه د سایه وان دلاندې پرتو چوکیانو باندې کېښمستو - زه څه غونډې

جگ کېښمستم ، خو دا څه په خپلې اوږدې ساحلي چوکۍ باندې و غزېدله او

راته وایي ...

٭ زه د انگلېنډ څخه راغلې یم

٭ انگلېنډ ... ؟

داسې مې انگلېنډ په مزغو کې ځکه سوال شو ، چې ما خو دا اورېدلي و ، چې

انگلېنډ خو ، یو فلاټي مملکت دی او هلته د ملک هر غړی په حکمت تاوان وي

- گوا که څوک روزگار نه شي کولی یا یو څوک د معزوری له سوبه بله سهارا نه

لري .. نو حکومت وظيفه ورکوي - ځکه خو مې بیا په ډېر لغازي انداز ورته و

وئیل ...

پوهی نه شوم ... مطلب راته بنائیه

چنده ...

دی به لا مخته خه وئیل، چې وار می د مخه کرو ...

مطلب دی د الرانو خخه دی هان؟

هو... هو، یقیناً

دی چې خنگه دا توری له خلی په نره را ویستلو، نو زما له خلی ورته و تو ...
مگر

د مگر مخته می خبره حکه له خلی خخه نه را ووتله، چې د الرانو هیلی بی په
خوړی موسکا کی زما زره ته منگولی را وچولی ... گوره، چې هینا تائز بی کرم
که خه غم و، چې د نه غو بستلو پرته هم زما لاس خیل جبب په خوا را تپول شو ...

او بیا می بنه په یاد دی، چې کله بی الرونه زما د لاسه اخیستلو، نو په سترگو
کی بی نوری نوری نابنکاره خبری هم داسی په بنخینه هنر وکری، چې د یو خو
لمحو دپاره زه له خان ورک شانتی شوم - لنده دا، چې اوس زه یوازی نه وم -
حکه خو می پنبی په یو خای نه تم کیدی ... کله یو خوا او کله بل خوا .. رک تر
ماننامه پوری په دی سمندری غاړه ورسره گندلی گر خبدم -

که یوازی وای نو د شپی د دی خای ثقافتی شو به ما تر پنخه یا لس منته زیاته نه
وای کتلی - بس خو خبره دا وه، چې یوازی نه وم .. حکه تر پایه می وکتله - د
اندونیشیا د خلگو د ژوند ژواک او په کلیوالو جامو کی د انجونو او خوانانو
رواجی رقصونه .. که خه هم ساره ساره غوندي و، خو د سترگو وړاندی بنه
ایسبدو ... او بیا چې د دی شو کتلو ورسته په بيمو (منی بس) کی ناست د
هتو نو په خوا راتلو، په لاره کی دا خبره مزغو ته راغله، چې دا سوشل ورکره چې
نوم بی سارا و .. چې نن سهار له سنگاپوره راتله، نو یوازی نه وه .. ولی چې په
فبری کی چپ له ما تپول جوړه جوړه و - اوس خله راخرمه شوی ده؟ چرته ... هو،
یو دم ډول ډول وسوسو په سر واخیستم - که به می زره ته هر خو تسلیانی
ورکری، خو د مزغو خخه می یوه نابلده ویره نه وتله - ما نو خه کولی شو .. بله

چاره هم نه وه، گوا زړه مې هغه وخت بیرته په خای شو، د رښتیا په مېدان مې خپلو ټولو واهمونو ته ماته ورکړه -

د سهار نارۍ کولو ورسته د بيمو (مني بس) په خای، گائید د درو بگیانو ، چې دلته ورته ډوکرز وائي سره راغله- زمور د پوښتنو په ځواب که ده ووئیل ...
د دې ټاپو سپل نور نور خوندور کولو دپاره ټوورنگ کمپنی د دې بگیانو انتظام کړی دی

دا ډوکرز نامي بگیانې زمور د بگیانو په ډول ځکه نه وې، چې یو خویې اربې د رېرو وې او بل ورې هم - خو په اربو برسېره یې د لرگیانو جوړه باډی تیاره خونه ښکاره کېده .. چې یو آس یې مخته تړلی ؤ - گوا څلور کسان په کې په کراره کښېنستی شو - دا بگیانې چې په بېلو لارو د دې زرغون ټاپو و یوه واړه کلې ته ورسېدې، نو د دې کلې چاپېر راته عجیبه ځکه نه ایسېدو، چې زیاتره کورونه د لرگیانو او بانسونو څخه داسې جوړ شوي ؤ، لکه زمور د کلو کوډلې - او هرې کوډلې مخته چرگان ، هېلیانې، بوزې او مېژې گرځېدلې - بس که زمور او د دوئی په منځ کې څه توپیر ؤ، نو هغه د جامو ؤ. او بس - ولې چې نزان او ښځې یې زیاتره په لنډ غونډې لنگونو کې ښکاره کېدو - د نرانو قميصونه سپین یا ژېړ ؤ او د ښځو زیاتره شنه او گلداره ... بل که د نرانو خولیانې په سروې ، نو ښځو یې د سمالونه په سرونو پېچلې ؤ - سارا، چې دې وخت زما له څنگه ناسته وه .. تر ډېره پورې پته خله د خپل چاپېر نندارې کوله - او ما هم کار ځکه نه پرې لرلو، ولې چې په ډائری کې مې د دې کلې خاص خاص خبرې نوښته کولې - زه لا په ډائری لیکلو اخته وم، چې د سارا په زړه کې د ډالرو لالچ سر راپورته کړو او مخامخ ناست سپین سرې فېرنګې ته گډه شوه - گوا هغه پرونی برغزو یې ورته کوله - خو عجبه دا، چې د قابو کولو دامونه یې هم هغسې ؤ. په کومو چې یې زه تردې دمه اسیر کړی وم - یو وخت داسې هم راغلو، چې د دې په دام کښېوتې سپین سرې فېرنګې د ما څخه د چوکۍ بدلولو خواست وکړو او بیا دغه بابک

چې زما په خالي چوکې باندې له سارا سره اوږه په اوږه کښېنستو، نو که څه هم دواړه پلار او لور ښکاره کېدو - خو د سارا حرکتونو او د سارا دلچسپيانو داسې څرگندولو، لکه جوړه چې د مودو مودو تېرې سره يو ځای شوي وي - او بيا چې بابک له خپلې بټوي څخه ډالران ورته وايستلو، نو د سارا څېره او سترگې د کتو وړ وې - ولې چې د تازه گل غوندي غورېدلې - زما دغه شک آخيره په يقين هغه وخت بدل شو، چې د ما څپښين خواته يې موږ د سمندر په هغه غاړه، له چرته څخه چې به په فېري کې سنگاپور ته تلو.. بيرته کښته کولو... نو زما د مخه هغه تازه جوړ Couple لاس په لاس کښته شو - ما لا د سارا توجه د ځان په خوا را اړولو د پاره تر لاسه ونيوله، خو دې لاس کش کړو او په موسکا يې آخر هم راته ووييل ...

” ما او تابه وخت تېر کړو.. خوشحاله اوسه ”

دلته د غرمې دودۍ خوړلو ورسته، چې په فېري کې د سنگاپور په خوا روان شولو، نو د خپل پخواني يار جان هوگر.. هغه وينا، چې ده تېر کال په نيگامبو کې راته کړې وه.. زما زړه و منله، گوا...

” انگرېزه ښځه وفا نه کوي.. تش دوستي کوي او هغه هم د ډالرانو د ورنولو د پاره ”

د ۳مې جنورۍ ۱۹۹۵ع شپه مې په هغه پخواني لکي گيسټ هاؤس سنگاپور کې په خواږه خوب تېره کړه او په دې دويمه ورځ بيا زه وم او د مونکي گاډ جنت روډونه او دنګې دنګې شاپنگ پلازې.. چې په کې په گرځېدو او ليدو کتو مې د سټريا احساس لاهم مزغوته نه راغلو - د لوي سکاتس روډ، فار ايسټ پلازه او سکاتس شاپنگ سپنټر، چې څو اړخيزه دلچسپيانې يې درلودلې.. تر پښو ايستلو ورسته ما څپښين خواته د دې ښار د سمندر و هغې ښايسته غاړې ته وره غلم، له کومه ځايه چې لانچونه او کپبل کارونه تر سپنټوزا سپل ځای ته ځي راځي - هلته دننه دې سپنټوزا ته ځکه نه وره غلم، چې درې کاله پخوا لا ورته وره غلی وم - د گرځېدو او کتو راکتو جنون مې دې ځای ته رسېدلی وم. چې

ماخستن زه د چائينا تاؤن د بنکلاگانو او رنگارنگ رنځگانو څخه په تېکسي کې د خپل گيست هاؤس سره جوخت آرچرد روډ کې تېرېدم، نو د فېشن شو بورډ په ليدو د تېکسي څخه کوژ شوم او نېغ د ماندرين هوټل په دې فېشن شو هال کې ورننوتم - ټکټ په لاس کې د انگرېزي U په طرز جوړ بنائېسته او جل بل سټېچ په خوا مې مخه وکړه - د دوکانچې شاوخوا په کرسيانو کې خورا ډېر نران او سړي ناست و او هغو بنائېسته سنگاپورين حورو ته يې کتلو، چې په عجيبه او سترگې خوشحالونکو جامو کې يې د خپل بنائېست او د بدن بنودنې کولې - دا مېله زما دپاره نوې په دې وه، چې مخکې مې داسې شونډه وه ليدلې - چې څنگه له ماډل له پردې څخه رانېکاره شوه، نو شاوخوا ناستو خلگو به ورباندې د کېمرو سپينې رنځگانې د برېښنا غونډې غورځولې - او ما خپله کېمرو ځکه نه را ايستله، چې زما کېمرو د خلگو د غټو او قيمتي کېمرو د مخه هيڅ وه - تر دېره پورې په بنکلو خپرو سترگې خوړولو ورسته خوږولی خوږولی د گيست هاؤس په خوروان شوم -

دوې ورځې او شپې نورې دلته تېرولو ورسته، په شپږمه جنوري ۱۹۹۵ع د ماخپنين دوې بجې په جهاز کې کښېنستم او بيرته په هغه پخواني لور ورغبرگ شوم - خوشحاله ځکه وم، چې د تهائيانو د کرانگ تهپپ يعنې د حورو ښارته روان وم - او تر لسم تاريخه پورې د هغه هېواد د ساحلونو څخه د خوند او مزې اخيستلو دپاره خورا ډېرې ورځې شپې راسره وې - او داسې مې سنجولو لکه زه چې به ډېر زيات وخت د ساحلونو په ژېړرېگ باندې په سن باتهونو کولو کې تېروم او هغه ملگری، چې په هره معنا يې ماسره صفا او پاکه دوستي کړې وه سره بلا ډېرې خبرې هم کوم او دې حل به ور څخه د هغې د ژوند څه ناپېښې هم اورم، چې ماته نور نور د دې خلگو د روئيو او فطري خاصو او خاميانو اندازه ولگېږي -

خو، د خدائی لکه چې نه وه خوښه - له بنگاک څخه یو، ځل بیا چې څنگه پتایا ته ورسېدم، نو په خپلو هغو زړو لارو وړ چپ شوم، چې ما ورباندې د خپل ښه بخت له رویه فرېنته موندلې وه... هو، د یو داسې دوست په حېث، چې ما یې په حقله په ډاټری کې خورا صفتونه کړي دي او دا مې څرگندولو هڅه هم کړې ده... چې په مردارو او سخو ډم او بو کې هم د نرگس د گل په شان ښائېسته گلونه د ژوند د زلفو زینت جوړېدلې شي - هم ځکه خو مې یو بار.. بل بار او دغه رنگه هر هغه ځای و لټولو، چې دا د نرگس گل په کې خپل رنگونه وپېښلي و - خو هیچرته چې مې هم نه کړه پېدا، نو مې د هغې تر خوند کې Yah پورې ځان و رسولو - او په ساه کېدلې انداز کې مې ورڅخه پوښتنه وکړه ...

یوپا چرته ده...؟ زه یې نن شپه په لټون پسې سترې شوم

د یوپا دې خوند کې په موسکا او په ډېر ویاړ ځواب راکړو، چې ستا د تک په دویمه شپه هغې د یو جرمن چې دې ورته ایلامني وئیلو... ځوان سره دوستي وکړه - مخته بیا ما له Yah څخه پوښتنه په دې نه وکړه، چې آخر پښتون وم... خپله لاره مې په مات زړه مخ مخته له دې سوچ سره وهل شروع کړه...

څه چې خدائی کوي... ښه کوي

او بیا دا پاته نورې ورځې شپې څنگه تېرې شوې؟ دا د یو داسې سوال و، چې هر شپه به یې د محرمیانو په غېږ کې ساتلم او هر سهار به یې زه د نوؤ هیلو سره ملگری د یو نامعلومه سمت په لور گامونه اوچتولو ته پارولم - او هم دغسې له ما سره اکثره کېږي او زه نه یم خبر، چې دا زه څه لټوم؟.. دا خبره کېدی شي، چې زما تر مرگه پورې سر ته ونه رسېږي... خو تر خپل وښه پورې لگیا یم، چې د روح تنده څه نا څه ماته کړم... هو، که څه هم رښتیا خبره دا ده، چې سرابونو غولولې مسافر یم... او مسلسل غولېږم... لکه زما دا نظم

سرابونو غولولې مسافر

څوک چې ستا تپوس له ما وکړي لالیه!

زه د سوچ په تونده اسپه باندې کښېنم

او ځودر ځودر د ژوند وکتومه
 خو هيچرته چې تانه ووينم ، راشم
 او خولې د تندي وچې په دسما کرم
 بيا څوکه غوندي په ماتو ځوډو تورو
 وهغه سړي ته زه داسې گويان شم
 " ما په سترگو د څېرې نه ده ليدلې
 ها جنی چې زه يې تل خبرې اورم
 د دفتر د تېلي فون په رسيور کې
 نو زما په دې ځواب هغه موسکي شي
 ځله کړه کړي او پسخوند کې راته وائي ...
 " شوقه ياره ! واقعي چې ته شاعري يې
 سرابونو غولولي مسافري يې "

(شوق/بنکاک څخه د کراچۍ په لور په هوائی سفر کې / ۱۹۹۵ع)

د سېلانی په څير... خپل ځاني سفري تاثر...

"يو داسې سوال ، چې زه يې ځواب ته رسول غواړم... هغه شايد چې ما د ژوند تر
 ورستۍ لمحې پورې وکړوي راوکړوي ، ځکه چې زه خوبونه رښتيا کول
 غواړم... هغه خوبونه چې زه يې په وينو سترگو وينم ... هو ، د يو داسې انسان ...
 بنکلې انسان خوبونه ، چې زه يې د رحمان د اشرفيت او افضليت په دعوي کې
 اغيزل شوي هغه هنداره کې د ليدلو متمني يم ، چې ابليس ته ځکه په وياړ بنودل
 شوی وه ، چې هغه يانې دغه لعين ابليس په کې خپل ځان د شېطان په بڼه نه
 يوازي ويني بلکې خپل ځان د دغه اشرف المخلوقات په مقابله کې وړوکی هم
 و سنجوي - هو .. د دې غښتلي انسان په زد ، چې نن د خپلو ځناوري روڼو په
 سوب په هر مېدان کې د شېطان و لمسيانو ته نه يوازي ماته ورکوي ، بلکې په
 غېر ارادي توگه غواړي هم ، چې اوس ابليس ورته د خپل شېطاني فطرت په

سمون جوړه هغه هنداره بنکاره کړي ... چې په کې هره بنکاره کېدونکې خپره
بنکروره برېښي ټ — (افضل شوق)

ټ ما چې کله او چرته هم د ځان پېژندگلوي د خپل هېواد په نامه کړې ده ، نو ماته د
کرکې به نظر کتل شوي دي ... بيا که مې هر څو ځان ورته سپینولو د باره د پستو
او بنائیسټو خبرو څخه کار اخیستی دی — لاکن د انسان په څیر منل شوی نه يم
— ولې چې تر ما د مخه زما اکثره هېوادوالوپه دباندي نړۍ کې د خپل کردار
څنگه څنگه بنودنې کړې دي .. هغه ، که څه هم د هغوئې په وختي گټه ، خو د قام
او هېواد په تاوان تمامې شوي دي — نو ځکه چې اوس له ما څخه هم څوکم
پوښتنه کوي .. نوزه بیرته په هاغه کس باندي خبره پرېږدم ، ټ گوا وایه ! ستا په
خیال زه څوک او د کوم هېواد غړی کېدلی شم ؟ ټ مخته بیا د ده خوبه ، ما څوک
او څه گڼي ؟ ټ — (افضل شوق)

ټ هر څو که زه له خپلې پښتني سیمې څخه زړه ماتې وتی یا تبستېدلی يم ... نوزه
بې پښتو شوی ځکه نه يم ، چې د پښتني خمیر درلودلو له سوبه مې نه یوازې د
یو سیال پښتون په حېث د هر مثبت نړییز او آفاقي ژوند څخه ساهگاني
مستعار کولو له هڅې سره سره د مینې ، سوکالی- انساني روئېې او سوچونه
خپلولو هلې ځلې هم کړي دي او بیا مې په خپل ذات کې رانغاړل شوي دي هر
اړخیزه کلیوال او غړییز پښتون ته په فکري توگه نه یوازې سوال کړي دي ،
بلکې دغه سوال مې د هغوئ د سترگو د خلاصولو له یوازيني ځواب سره په دي
منطقي دلیل ځواب کړي هم ځکه دي ، چې زما د دغې بې سواده او ساده ... لاکن
همتگري پښتون قام د بقاء ژوند تش او تش د نړۍ په سرله آفاقي ادراکي شعور
خپلولو سره سم د وخت له ستنو سره په عقلي ځغل کې دی ... نه چې د هغوئ د
متوپه زور کې ټ — (افضل شوق)

ژوند

بند کره کتاب... که معنا غواړې د ژوند

په توکل سفرته ملا و تره

شه مخامخ د موسمونو سره

کائينات و خپره په خپلو سترگو

او په رنگونو کې ځان ورننگوه

بيا مې يقين دی ، چې د غرو لمنې

ساحل ، گودراو د اوبو شنې چينې

غټې ، وړې او زرغونې جزيرې

سوئمنگ پولونه ، او پارکونه به ستا

دا مضطربه روح کړي تری دومره

چې دي د وچ حلق تر دُرشله زړگی

داسې په منډه ، په ټوپونو راشي

لکه ژوندون چې وي فقط یو تنده

او ته د تېرو آرزوگانو کاروان

چې مزلونه لنډوې همپشه

خو ، تر مرامه نه رسېږې کله

(شوق / د کراچۍ څخه د کوټې په لور په سفر کې / ۱۹۹۴ع)

اختتام